
प्रंथकार की भूमिका | 


बहुत दिनों से मेरा यह विचार था कि अरब और भारत के 
सम्बन्धों पर किसी व्याख्यान या पुस्तक के रूप में एक क्रमबद्ध वर्णन 
अपने देश के निवासियों के समक्त उपस्थित करू । इससे एक तो 
ज्ञानसम्बन्धी बहुत सी बातों का संग्रह द्वोता द्वी, दूसरे इसमें मेरा यह 
भी उद्देश्य था कि देश के हिन्दू और मुसलमान दोनों संयोजक अंगों 
का में उस स्वर युग का स्मरण कराऊँ जब कि वे दोनों एकता के भिन्न 
भिन्न सम्बन्धों ओर शृंखलाओं से जकड़े हुए थे। मैं प्रयाग की 
हिन्दुस्तानी एकेडेमी का अनुगृद्दीत हूँ कि उसने मेरी इस बहुत दिनों की 
इच्छा पूरी करने का अवसर उत्पन्न किया। मुमे आशा है कि जिस 
उदारतापूर्ण विचार से ये सब बिखरी हुई बातें बीसियों पुस्तकों से चुन 
चुनकर ओर हजारों पृष्ठों को पढ़कर इन थोड़े से पृष्ठों में एकत्र की 
गई हैं, उसी उदारतापू्ं विचार से आज ये सब बातें सुनी और कल 
पढ़ी जायेंगी । 

इमारा विश्वास है कि इस समय देश में जो आपस में द्वेष 
तथा विरोध की परिस्थिति उत्पन्न हो गई है, उसका सबसे बड़ा उत्तर- 
दायित्व हमारे यहाँ के स्कूलों और कालेजों में पढ़ाया जानेबाला 
इतिहास है। इसलिये आज हमारे राष्ट्रीय इतिहास-लेखकों का कर्तव्य 
सब से बड़ा और महत्त्वपूर्ा है । 

एकेडेमी ने तो मुझसे फेवल तीन व्याख्यान देनेके लिये कहा 
था, परन्तु मैंने इस विचारणीय विषय के सारे क्षेत्र और सब कोनों को 
घेरने के लिये पाँच व्यास्यान तैयार किए, जिसमें यह विषय किसी 
दृष्टि से अधूरा न रह जाय | 


[ $ ] 
इस पुस्तक की समस्त घटनाएँ ओर सामप्री अरबी को 
विश्वसनीय और प्रामाणिक पुस्तकों से भाप्त की गई है" । कहीं कहीं 
किसी अगरेज़ी या फ्रारसी प्रन्थ का भी उल्लेख आ गया है| 
सय्यद सुलेमान नदवी, 


२० अप्रेज्ञ १६४२६ हूं ० शिवली मंज़िल, आज़मगढ़ । 


विषय सूची 


-+परधाव ड्रचय--- 


सम्बन्ध का आरम्भ 


सम्बन्ध का आरम्भ और भारत के अरब यात्री 
हिन्द शब्द 
हिन्दोस्तान पर अरबों के श्राक्रमण 
सिन्धियों की हार का रहस्य 
भारत के अरब यात्री ओर भूगोल लेखक 
(१ ) इब्ने खुदोज़बा 
( २ ) सुलैमान सौदागर 
( ३ ) अबुज्ेद हसन सेराफ़ी 
( ४ ) अबू दल्क मुसइर बिन मुहलहिल यंबुई 
( ५ ) बुजुर्ग बित शहरयार * 
( ६ ) मसऊदी 
( ० ) इस्तखरी 
( ८ ) इच्न हौक़ल 
(९ ) बुशारी सुक़दसी 
(१० ) अलबेरूनी 
(११) इब्न बतूता 
(१२) दूसरे इतिहास लेखक ओर भूगोल लेखक 


[ ४ ]) 


व्यापारिक सम्बन्ध 


व्यापारिक सम्बन्ध 
उबला बन्दरगाह 
सैराफ़ * 
फैस 
भारत के बन्दरगाह्‌ 
समुद के व्यापार-मार्ग 
यूरोप और भारत के व्यापारिक-मार्ग अरब के राज्य से होकर 
रूसी व्यापारी द ह 5 
ख़रासान से भारत का व्यापारी दल 
भारत की समुद्री-यात्रा का समय * 
अरबी में हिन्दी के कुछ नाविक शब्द्‌ 
भारत की उपज और व्यापार 
इलायची 
अरबी कोषों की पुरानी साक्षी 
ओऔषधियाँ 
कपड़ों के प्रकार 
संग ' 
कुरान में हिन्दी के तीन शब्द 
तौरेत की साक्षी अरबो के भारतीय व्यापार की प्राचीनता 

के सम्बन्ध में 
भारत की उपज और व्यापार अरब यात्रियों की दृष्टि में 
भारत में समुद्र के मार्ग से आनेवाली चीज़ें 
क्या भारतवासी भी नाविक थे ? 
भारतीय महासागर के जहाज 


६१ 
दर 
६७ 
ध्८ 
चर 


[ ९ ) 


समुद्री व्यापार की सम्पत्ति 

वाहकों डि गामा को किसने भारत पहुँचाया ९ 

भारत की काली भिर्चे और यूरोप 

एक अरब हिन्दुस्तानी का जन्मभूमि सम्बन्धी गीत्त 

भावार्थ | है ; 
विद्या-विषयक सम्बन्ध 


लेखक और ग्रन्थ जिनका आधार लिया गया है * 
(१) जाहिज * ४ 
(२) याक्रबी 
(३) मुहम्मद बिन इसहाक़ उपनाम इब्न नदीस 
(४) अबूरैद्वान बैरूनी ह 
(५) काज़ी साअद अन्दुलसी 
(६ ) इब्न अबी उसैबा मवफिकुद्दी न 
(७ ) अल्लामा शिबली नुश्रमानी 


विद्या-विषयक सम्वन्धों का आरम्भ 


बरामका 
बरासका कौन थे ! 

मसऊदी का वर्णन 

इब्नुलू फ्क्रीह का वर्णन 

याक््त का वर्णन 

क्ज़्वीनी का वर्णन 

बौद्-विहार 

संस्कृत से अनुवाद का आरम्भ 
अरबों में भारत की प्रतिष्ठा 


श्ण्रे 
१०३ 


[ ९० | 


परिडतों और बैद्यों के नाम 
मनका * 

सालेद बिन बहला 

इब्न दृहदन 

गणित ' 

गणित और फलित ज्योतिष 
अरबी में संस्कृत के पारिभाषिक शब्द 
हिन्दू और आजकल की दो जांचें 
चिकित्सा-शास्त्र 

चिकित्सासम्बन्धी ग्रन्थों के अनुवाद 
पशु चिकित्सा ( शालिद्दोन्न ) 
ज्योतिष और रमल 

साँपों की विद्या ( गारूडी विद्या ) 
विष-विद्या 

संगीत-शास्र 

महाभारत 

युद्ध-विद्या और राजनीति 
कीमिया या रसायन * 

तक-शाखस्त्र 

अलंकार शाख्तर 

इन्द्र जाल 

कथा कहानी 

सदाचार और नीति ' 

प्रो० ज़क्नाऊ की भूल 


तनूखी 


[ ११ ) 


वैरूनी ' 
गम्भीर खेल 
धार्मिक सम्बन्ध 


लेखक और ग्रन्थ जिनका आधार लिया गया है * 


अरब और तक, अफ़गान तथा मुगल विजेताओ में अन्तर * 
अरब विजेता हिन्दुओ को अहले-किताब के तल्य सममते थे 


मुलतान का सन्दिर 

अधिकार और सम्मान 

जज्षिया 

हिन्दू और मस्जिद ' 

हिन्दू धर्म को जाँच ' 

ब्राह्मण और समनी इन्राहीम और खिज्र 
इस्लाम के पेग़म्बर का आदर करनेवाला एक हिन्दू राजा 
समनिय 

समनिय: की जाँच 

समनिय: के सिद्धान्त ' 

बुद्ध का स्वरूप 

बौद्ध मत का विस्तार * 

भिष्लु 

योगी 

समनियः ओर इस्लाम 

समनियः: और हसरिय: 

मुहम्मिरा 

बुद्ध और बुत 


पृष्ठ 
१४२ 
श्श््८ 


१५३ 
१५४ 
१६० 
श्द्दरे 


१६५ 
१६६ 
१६७ 
१७६ 
५७७ 
१७८ 
१७९५ 
१८० 
श्८३्‌ 
१८७ 
१८५ 


श्टज 


[६ 78 ..]| 


भारत में सिसली की मूत्ति 
अरब और भारत दोनों का मिला हुआ एक पविन्न स्थान 
भारत में इस्लाम 
पंजाब या सीमाप्रान्त के एक राजा का मुसलमान होना 
अरबो और हिन्दुओं में धार्मिक शास्ररार्थ 
एक शाख्रार्थ करनेवाला राजा 
बौद्धों से एक और शाख्तरार्थ 
एक मुसलमान का मूत्तिपूजक हो जाना 
हजार बरस पहले क्रान का भारतीय भाषा में अनुवाद 
एक गुजराती राजा का अनुपम धार्मिक न्याय * 
मुसलमानों में एकेश्वरवाद 
हिन्दुओं में निगुणवाद 
समाप्ति 
भारत में मुसलमान 
विजयों से पहल 

लेखक और ग्रन्थ जिनका आधार लिया गया है 

(१ ) चचनासा * 

(२) तरीख मासूमी 

(३ ) तारीख ताहिरो 

(४ ) बेगलारनामा 

(५ ) तोहफ़तुलू किराम 
मुसलमानों का पहला केन्द्र सरन्दीप 
दूसरा केन्द्र भालदीप 
तीसरा केन्द्र मलाबार 

कोलम 


१५९० 
१९१ 
१९२ 


[ ९३] 


चौथा केन्द्र माबर या कारोमण्डल 
हिन्दू राजा के लिये मुसलमानों फी मुसलमानों से लड़ाई 
इलियट साहब की एक भूल “ 
पाँचवाँ केन्द्र गुजरात 
हुनरमन्द 
वल्लभराय का राज्य 
सेमूर में दस हज़ार की बस्ती " 
बेसर हे ह 
थाना में 
खम्भायत में है 
हिजरी चौथी शताब्दी में खम्भात से चैमूर तक 
हिजरी आठवीं शताब्दी में खम्भाव से कारोमण्डल तक 
खस्‍्भात 
गावी ओर गन्धार 
बैरस 
गोगा 
चन्दापुर 
हनूर या हनोर 
मलाबार 
अबी सरूर 
पाकनौर 
मंगलौर 
ह्टेली 
जरपट्टन 
वृहपद्टन 


[ १४ ] 


पृष्ठ 
बुद्धपटून ह * | *.. २३९ 
पिंडारानी | ह॒ *.. २४० 
कालीकट ह | * 
कोलम * ' *.. श्र 
चालियात ह॒ प हं कर 
मालदीप ह कु . २४३ 
सीलोन | हि हि ह १5 
गाली हे ह * ४ 
माबर ( कारोमण्डल ) ४ * रा 
द्वारसमुद्र | * * '. २४४ 
बीजानगर * पा क | 5 
छठा केन्द्र सिन्ध' ह *.. रष्ट५ 
मुलतान * | ' '.. २४७ 
बनूसामा ( सामा वंशज ) कौन थे ? *. २४९ 
बनूमम्बा ॥ं *... २०० 
मुलतान के करमती * ; ह *.. २५५ 
मुलतान के शासकों का क्रम * हे ” २६४ 
मुलतान की भारतीय इस्लामी सभ्यता | *. २६७ 
मन्सूरा ॥ं * * *. २७०७ 
सनन्‍्सूरा का संस्थापक जे * * २७१ 
नगर बसने का समय द है का 
स्थान | हे *.. रणछर 
राजधानी मन्सूरा ' ह ; *.. २७३ 
अज्बासी खिलाफ़त के समय में सिन्‍्ध | ”.. २७४ 


सिन्ध का हारी कुरैशी वंश. * * *.. २७५ 


[ १५ ) 


मन्सूरा नगर का बस्ती और विस्तार 
मन्सूरा राज्य का विस्तार और वैभव 
बादशाह का सैनिक बल 
मन्सूरा की विद्या और धमे 
भाषा ४ 
मन्सूरा का अन्त 
क्या मन्सूरावाले भी क्रमती इस्माइली थे ? 
दुरूजा पत्र ॥ं 
हवारो वंश की एक स्थायी स्मृति 

सिन्ध ग़ज़नवियो, सोरियों ओर दिल्‍ली के सुलतानों के हाथ में 
सोमरी ञ बढ ढ | 
सॉमरा का धमे 
सोमरा की जातीयता 
ये लोग अरबी ओर भारतीय मिले हुए थे 
शुद्ध राजपूत नहीं थे 
यहूदी भी नहीं थे 
सोमरी बादशाह 
सोमरियों का अन्त 
नई जाँच की आवश्यकता 
सम्मा ः 
सम्मह या सम्मा बादशाह 
यह सन्धि किस प्रकार हुई ? 
सम्मा बादशाहो के नाम 
सम्मा जाति का धर्म 


पृष्ठ 
२७५ 
२८० 
99 
२८१ 
र्टर 
8 । 
र्८४ 
शर्ट 
२८८ 
श्८५ 
२५९० 
२९३ 
२५५ 
२५९८ 
क्र 
२५५ 
३८०० 
श्०्र 
३०३ 
३०४ 
३०६ 
३०७ 
३०८ 
३१० 


शेखुलू इस्लाम बहाउद्दीन ज़करिया और सैयद जलाल द्वीन बुखारी ३१२ 


[ १६ ] 


सिन्ध और उसके आस पास के दूसरे नगर 


देबल या ठट्ठा 
असीफ़ान 
तुम्बली 
बूक़ान 
कसदार 
तौरान 
वैहिन्द 
कन्नौज 
नैरून 
मकरान 
मश्क़ो 
काश्मीर 


समाप्ति 
परिशिष्ठ 
अनुक्रमणिका 








शजरात और सिर का दुनिया में सब से पहला नक्शा 
जिसको दब्नहौकुलबगदादी ने सन्‌ ३४३ हि सन्‌ £४३ दै०में तप्पार किया 


५ 
(अवथ लाइसेरी की प्रति से 0] ने नकल किया) 


<$ भारत महासागर 'फारस सागर की, 







के पर 
प्र ॥॥] 
न गे पप्स घन (५ 
&८// सच है 40 * ॥ 
रा! | ! 


हे ९2 
[. 
९ ४£“ 
४८८2८ 






४222 के 




















सम्बन्ध का आरम्भ ओर भारत के 
अरब यात्री 


अरब और भारतवष दोनों देश संसार की दो विशाल त्तथा 
महान जातियो के धार्मिक तीथे और उपासना-मन्दिर हैं; और दोनों 
अपने अपने स्थान पर अपनी अपनी जातियों के लिये परम पुनीत तथा 
पवित्र हैं । भारतवर्ष के मूल्ल निवासी कोन हैं. इस सम्बन्ध में 
अनेक भिन्न भिन्नमत हैं। आये जाति का मन्तव्य या दावा तो 
आपने सुना ही होगा । परन्तु क्या अरबनिवासियों का पुराना दावा 
या मन्‍्तव्य भी आपने सुना है ? अभी कुछ ही हज़ार ब्ष हुए होंगे 
कि आये जाति मध्य एशिया से चलकर पंजाब में आई थी और फिर 
आगे बढ़कर गंगा और यमुना के बीच के प्रदेशया दाक्माबे में फेल 
गई। परन्तु अरब के निवासियों का कथन यह है कि भारतवष के 
साथ उनका सम्बन्ध केवल कुछ हज़ार वर्षों का ही नहीं है, बल्कि 
मानव जाति की उत्पत्ति के आरम्भ से ही यह देश उनका पैतृक 
जन्मस्थान है । 

हदीसों और क्रुरान की टीकाओं आदि मे जहाँ हज़रत आदम 
की कथा है, वहाँ भिन्न भिन्न प्रवादों के आधार पर यह उल्लेख्व मिलता 
है कि जब हज़रत आदम आकाश की जन्नत या स्वग से निकाले गए, 
तब वे इसो देश की जन्नत या स्वर्ग में, जिसका नाम “हिन्दोस्तान 
जन्नतनिशान” या स्वगंतुल्य भारत है, उतारे गए थे। सरन्दीप 
( स्वर्णद्वीप या लंका ) में उन्होंन पहला चरण रखा, जिसका चिह्न चहाँ 
के पर्वत पर अब तक वत्तमान है। इब्ने जरीर, इब्ने अबी हातिम और 

हाकिस' का कहना है कि भारतवर्ष के जिस प्रदेश में दृजञ॒रत आदम उतरे 
थे, उसका नाम दजनाय है। क्या यहू कहा जा सकता है कि यह 
दजनाय भारतवर्ष का दखिना या दक्खिन है जो भारतवर्ष के दक्षिणी 
भाग का प्रसिद्ध नाम है ? अरब देश में अनेक प्रकार के सुगन्धित द्रव्य 
तथा मसाले इसी दक्षिणी भारत से जाते थे ; और फिर अरबनिवासियों 
के द्वारा वे समस्त ससार में फैलते थे ; इस लिये डनका कथन है कि ये 
सब द्रव्य उन उपहारो के स्पृतिचिह्र है जो हज़रत आदम अपने साथ 
जन्नत से लाए थे । इन उपहारो में से छुद्ारा के अतिरिक्त दो फल 
अथात्‌ नीबयू और केले भारतत्रप में ही बत्तेमान हैं। एक और 
प्रवाद यह है कि अमरूद भी जन्नत का मेवा था जा भारतवर्ष में पाया 
जाता है। 

एक और ग्रवाद यह भी है कि जन्नत या स्व में से चार नदियाँ 
निकली हैं--तील, फ़ुरात, जैहून और सेहून। नील तो मिस्र देश की 
नदी है जिससे वहाँ की खती का सारा काम हीता है। इसी प्रकार 
इराक प्रदेश की उबेरता तथा हरियाली के लिये फ़रात नदी का जो मद्दत्त् 
है, वह सब लोग जानते ही हैं । जैहून तुकिस्तान की नदी है; और 
तुकिस्तान के लिये इसका वहीं स्थान है जो नील और फ्रुरात का मिस्र 
ओर इराक में है। सेहन के सम्बन्ध में कहा गया है कि यह भारतवर्ष 
की नदी का नाम है। क्‍या जन्नत की इस चौथी नदी को गंगा समा 
जाय ? कुछ लोगों ने इसको सिन्धु नद ठहराया है। 

मीर आज़ाद बिलग्रामी ने “सुबहतुलू मरजान फी आसारे हिन्दी- 
स्तान'' से भारतवर्ष के महत्त्व के वन में कई प्रष्ठ भेंट किए हैं। उसमें 

* तफ़्सीर दुर्रे मन्सूर सुयूती, पहला खण्ड, ए० २९ । मिल देश में 
यह और इसके उपरान्त के और अनेक प्रवाद भ्चक्तित हैं। साथ ही “सुबहतुझ 
सरमान फी तारीख” हिन्दोस्तान का पहला खयड़ भी देखना चाहिए । 

यहाँ तक कद्दा गया है कि जब हज़रत आदम सब से पहले भारतवर्ष में 
ही उतरे और यहीं उन पर बही आई (अर्थात्‌ उनके पास ईश्वरी आदेश 
आया ), तो यह सममना चाहिये कि यह वह देश है जिसमें सब से 
पहले इश्वर का सन्देश आया था। यह भी माना जाता है कि मुहम्मद 
साहब की ज्योति हज़रत आदम के भाल में अमानत के तौर पर रखी 
थी । इससे यह प्रमाणित होता है कि हज़रत मुहम्मद साहब का 
आरम्भिक अ्रवतार या प्रकाश इसी देश में हुआ था। इसी लिये 
आपने कहा है--“मुमे भारतवर्ष की ओर से इंश्वरीय सुगन्धि आती 
है।” यद्यपि हदीस की विद्या के महत्व का ध्यान रखते हुए ये 
सब भ्रवाद बहुत ही निम्न कोटि के हैं, पर भिर भी इनसे यह बात 
प्रमाणित होती है कि साधारणतः जो यह समझता जाता है कि भारतवर्ष 
के साथ मुसलमानों का सम्बन्ध महमूद गज़नवी की विजयों के क्रम में 
हुआ और वे उसके उपरान्त यहाँ आकर बसे, वह कहाँ तक मिथ्या या 
अमपूर्ण है। बल्कि वास्तविक बात तो यह है कि वे इस देश को अपना 
विजित देश नहीं सममते, बल्कि अपनी पुरुषानुक्मिक तथा पैतक 
जन्मभूमि समभते हैं; और जो लोग ऐसा नहीं समभते, उन्हें ऐसा 
सममना चाहिए। अस्तु; ये तो इतिहास काल से पूबे की बातें 
हैं। यदि ऐतिहासिक रृष्टि से देखा जाय तो पता चलेगा कि मुसलमान 
लोग महमूद से सैकड़ों वर्ष पहल भारतवर्ष में आ चुके थे और जगह 
जगह पर उनके उपनिवेश स्थापित थे । 

इस्लाम के उपरान्त अरबों ओर मुसलमानों में कुलीनता के विचार 
से सब से बड़ा स्थान सादात अथोत्‌ सैयदों का है। वत्तमान सैयद्‌- 
वंशों का बहुत बढ़ा भाग दृज॒रत इमाम हुसैन के सुपुत्र हज़रत इमाम 
ज़ैनुलआबिदीन के वंशजों में से है। हजरत जैनुलआबिदीन की 
माता अरब नहीं थीं। इरानियों का दाघा है कि वे इरानी थीं और 
राजवंश की थीं। परन्तु कुछ इतिहास लेखकों ने उन्हें सिन्‍ध की 

धतलाया है।' यदि यह अन्तिम कथन सत्य हो, तो यह मानने में 
क्या आपत्ति हो सकती है कि अरब तथा इस्लाम के सब से श्रेष्ठ और 
पविन्र वंश उत्पन्न करने में भारतवर्ष का भी अंश है? और फिर 
यह कहना भी ठीक द्वोगा कि चाहे और मुसलमान द्वों या न हों, 
परन्तु जैनुलूआबिदीन अली की सन्‍्तान सेयद लोग सदा से आधे 
भारतीय हैं । 

खैबर की घाटी की ओर से उत्तरीय भारत में आनेवाले 
मुसलमान तु्कों और अफगानों का समय हिजरी चोथी शत्ताब्दी का 
आरम्भ है। महमूद ने सन्‌ ४१८ हि में लाहौर पर विजय प्राप्त की 
लेकिन दक्षिणी भारत अर्थात्‌ मालाबार और कारोमंडल से गुजरात तक 
के प्रदेश इसके सेकड़ों वर्ष बाद तक भी मुसलमानों के अधिकार में नहीं 
गए थे। सन्‌ ६९७ हि० में सुलतान अलाउद्दीन खिलजी ने गुजरात 
पर विजय प्राप्त कर के उसे दिल्ली के अधीनस्थ प्रदेशों मे मिला लिया 
था; और उसी समय सुलतान अलाउद्दीन की सेनाओं ने मद्रास की 
ओर केवल एक बार मालाबार और कारोमंडल के समुद्र तट के प्रदेशों 
को पार किया था । परन्तु वह्द विजय अस्थायी थी। इसके उपरान्त 
बिजयनगर की दीवार ने कई शताब्दियों तक अफगानो और मुणालो को 
आगे नहीं बढ़न दिया था। दक्षिण के बहमनी साम्राज्य का सारा 
जीवन बिजयनगर के साथ लड़ाई महेणड़े करने में द्वी बीता था; परन्तु 
वह भी कष्णा नदी से आगे किसी प्रकार से नहीं बढ़ सका था। हाँ, 
बहमनी साम्राज्य की राख से जो पाँच लपटें उठी थीं, उन्होंने बहुत 
कठिनता से सन्‌ १५६५ ईं० में उसे भस्मकर के निःशेष किया था। 
फिर भी आलमगीर के समय तक छोटे छोटे हिन्दू राज्य बने ही रहे । 


! देखो किताबुलमआरिफ़र, इब्ने कुतेबा; और इसो संशिकान पु 
तज़किरा झती बिन हुसेन ज़ेनुलआबिदीन । 

अरकाट, मैसूर ओर मदरास के प्रदेशों पर उन्होंने यों ही उचटता सा 
पैर रखा ; परन्तु उनमें से कोई अधिक समय तक वहाँ जम न सका | 

इस सिंहावलोकन से हमारा यह दिखलाने का अभिप्राय है कि 
खेबर की घाटी से उठनेवाली लहरों का भारतवर्ष के किन प्रान्तों पर 
प्रत्यक्ष अथवा अप्रत्यक्ष रूप से कब क्या प्रभाव पड़ा और भारतवष के 
किस प्रान्त से किस समय तक हमारे विषय का सम्बन्ध है । 


पंजाब सन्‌ ४१४हि० ; १०२३ दे० 
सिन्ध सन्‌ ५८२हि० ; ११८६ इ० 
दिल्ली, कन्नौज, अवध, बनारस सन्‌ ५८५हि० ; ११९३ इ० 
बिहार ओर बंगाल सन्‌ ५९३-९०हि० ; ११९५-९९ ई० 
दक्षिण ( देवगिरि ) सन्‌ ६९१हि० ; १२९४ इं० 
गुजरात सन्‌ ६५७हि० ; १२९७ ई० 
मद्दाराष््र ओर मदरास सन्‌ ७१शहि० ; १३१४ ई० 


इस लिये अरबों और हिन्दुओं के आपस के सम्बन्धों के 
विवरण में हम प्रत्येक प्रान्त के सम्बन्ध में खैबर से आनेबाली जातियों 
के द्वारा उसके विजित हान तक की सब बातों का वर्शन कर सकते हैं । 

हिन्दुस्तान और अरब संसार के वे महादेश हैं जो एक प्रकार 
से पड़ोसी कहे जा सकते हैं । इन दोनों के मध्य में केवल एक समुद्र 
पड़ता है, जिसके ऊपर एसी लम्बी चौड़ी सकें निकली हैं जो एक देश 
को दूसरे देश से मिलाती हैं। ये दोनो देश एक समुद्र के दो आमने 
सामने के स्थल के तट हैं। इस विशाल समुद्र का एक द्वाथ यदि 
अरबों के देश काबे की भूमि का पद्ठा पकड़े हुए है, तो उसका दूसरा 
द्वाथ आयोवत्ते के चरण छूता है। समुद्रतट के देश सख्वभावतः व्यापारी 
होते हैं। यद्दी पहला सम्बन्ध है जिसने इन दोनो जातियों को एक 
दूसरे से परिचित कराया। हज़ारों व पहले से अरब के व्यापारी 
भारतवर्ष के समुद्रतट तक आते थे और यहाँ की उपज तथा व्यापारिक 

पदार्थों को मिश्र और शाम देश के द्वारा युरोप तक पहुँचाते थे और 
वहाँ के पदार्थ भारतवर्ष, उसके पास के टापुओं, चीन और जापान तक 
ले जाते थे। 

अरबवालों का माग यह था कि वे मिस्र ओर शाम के नगरों से 
चलकर स्थल-मार्ग से लाल सागर ( !९८० 5८७ ) के किनारे किनारे 
जहाज को पार करके यमन तक पहुँचते थे; और वहाँ से पालबाली 
नावो पर बैठकर कुछ लोग तो अफ्रिक्रा ओर हब्श देश को चले जाते 
थे और कुछ वहीं से समुद्र के किनारे किनारे हज्॒रमौत, उम्मान, 
बदहरेन, और इराक के तटों को पार कर के फ़ारस की खाड़ी के ईरानी 
तटो से होकर बलोचिस्तान के बन्द्रगाह्‌ तेज में उतर पड़ते थे; या 
फिर आगे बढ़कर सिन्ध के बन्दरगाह देबल ( कराची ) में चल आते 
थे; और फिर और आगे बढ़कर गुजरात तथा काठियावाड़ के बन्दरगाह्‌ 
थाना ( बम्त्रई ) खम्भात चले जाते थे। फिर आगे बढ़ते थे और 
समुद्र के मार्ग से ही कालीकट और कन्याकुमारी तक पहुँचते थे। कभी 
मद्रास के किसी तट पर ठहरते थ ओर कभी लंका तथा अंडमन होकर 
फिर सीधे मदरास के अनेक बन्दरगाहो पर चक्कर लगाते हुए बंगाल की 
खाड़ी में प्रवेश करते थे; ओर बंगाल के दो एक बन्दरगाहों को देखते 
हुए बरमा ओर स्याम होकर चीन चले जाते थे और फिर उसी मारे 
स लौट आते थे । 

इससे पाठकों को यह विदित हो गया होगा कि इन लोगों के 
जहाजु भारतवर्ष के समुद्रतट के सभी नगगे और टापुओं में बराबर 
चकर लगाया करते थे और इतिहास काल से पहले दी से इनका बराबर 
आना जाना होता था । 

संसार की समुद्री व्यापार करनवाली सब से पहली जाति का 
नाम फ़िनीशियन है। यह यूनानी नाम है। इज्रानी भाषा में इनका 
नाम कनआती है; और इनको आरासी भी कहते हैं। अरबवाले 

इनको इरम कहते हैं और यही नाम करान में भी है। उसमें एक स्थान 
पर आया है--“आदे इरम ज़ातुलू इमाद” अथोत्‌--“बड़े बड़े स्तम्मों 
ओर भवनोंवाले इरम के वंशन आद लोग ।” और इसी साम्य के कारण 
उदृ तथा फ़ारसी भाषा में भी “बहिश्त इरम” कहते हैं । 

यह कौन जाति थी ? अन्वेषकों का कथन है कि ये लोग अरब 
थे जो बहरेन के समुद्रतट के पास से उठकर शाम के समुद्रतट पर जा 
बसे थे। पूव में बहरेन ही मानो इनका पूर्वीय देशों के लिये बन्दरगाह्‌ 
था; और शाम देश में भूमध्य सागर ( ७६५ ब्याढ्वा 5१ ) के तट 
पर इनका पश्चिमी बन्द्रगाह था, जहाँ से वे युनान के टापुओं, युरोप के 
नगरों और उत्तरी अफ्रिक्रा के तटों तक चले जाते थे। इधर पूच में बे 
इरान, भारत और चीन तक की ख़बर लेते थे। यूनान में इसी जाति 
के द्वारा सभ्यता का आरम्भ हुआ और उत्तरी अफ्रिक़ा के किनारे 
कार्थेज की नीव पड़ी । परन्तु पूर्वी देशों पर इनके जो प्रभाव पड़े, उनका 
पूरा पूरा अनुमान नहीं लगाया गया है। यह तो सभी लोग जानते हैं 
कि भारत की समस्त लिपियाँ, बल्कि समस्त आर्य लिपियाँ बाई ओर से 
लिखी जाती हैं। परन्तु पाठकों को यह्‌ सुनकर आश्चर्य होगा कि 
आयोवत्ते की आरम्भिक लिपियाँ सामी लेख-प्रणाली की भाँति दाहिनी 
ओर से लिखी जाती थीं। इसके अतिरिक्त गिनती के लिखने का ढंग 
भी कदाचित्‌ इसी व्यापार करनेवाली जाति से सीखा गया था। 
४एन्साइक्लोपीडिया ब्रिटेनिका,” ११वाँ संस्करण (!५॥०४००ु००वंब 
90/9777८9 ) में “संस्कृत” विषयक निबन्ध का लेखक यहाँ की 
आरम्मिक लिपि का इतिहास निम्नलिखित शब्दों में बतलाता है-- 

“भारतीय अक्षरों के आरम्भ का प्रश्न अभी तक सन्देह्ों से 
ढका है। भारतीय लिपि के सब से पुराने उदाहरण वे लेख हैं जो 
चट्टानों पर खुदे हुए हैं । ये पाली भाषा (वह प्राकृत जो दक्षिणी बौद्ध 
धार्मिक लेखों के लिये प्रयुक्त की जाती थी ) के वह धार्मिक प्रश्ापन हैं 

जिन्हें सन्‌ २५३ ई० पू० में मौय वंश के सम्राद्‌ अशोक ने खुदवाया था । 
ये शिलालेख उत्तरी भारत में उत्तर-पश्चिमी सीमा पर पेशाबर के पास 
ओर गुजरात में गिरनार से लेकर पूर्वी समुद्रतठ पर कटक के ज़िले में 
जौगड़ और धौली तक फैने हुए हैं। चरम पश्चिम के वे शिलालेख जो 
कपूरदागढ़ी या शहबाजगढ़ी और मनन्‍्सूरा ( मानसेहरा ) के आस पास 
हैं, दूसरे शिलालेखों की वर्णशमाला से बिलकुल भिन्न अक्षरों में लिखे 
गए हैं। वे दाहिनी ओर से बाई ओर पढ़े जाते हैं । इनको साधारणतः 
“आर्य पाली” कहा जाता है। ये अक्षर यूनानी और अयोनिटया के 
भारतीय-सीधियन शासको के सिक्का में भी काम में लाये गये हैं। रहे 
दूसरे अक्षर जो बाई ओर से दाहिनो ओर को पढ़े जाते है, हिन्दी-पाली 
अक्षर कहे जाते हैं। इनमें से पहल अक्षरों ने, जिनकों खरोष्ट्री या 
ग़ान्धार लिपि भी कहा जाता है और जो या देखने में किसी सामी और 
कदाचित्‌ आरामी भाषा से सम्बन्ध रखने हैं, बाद की लिखावटो पर 
अपना कोई प्रभाव नहीं छोड़ा है। दूसरी ओर हिन्दी पाली या ब्राह्मी 
अक्षर है जिनसे भारत के आजलक के अक्षर निकले है। इन 
हिन्दीपाली व ब्राह्मी अक्षरा का मूल अभी निश्चित नहीं हुआ है--वह 
सन्दिग्ध ही है। यद्यपि अशोक के समय तक इस लिपि ने बहुत अधिक 
उन्नति कर ली थी और विद्या सम्बन्धी विषयों मे इसका आश्ययजनक 
रूप से व्यवहार किया जाने लगा था, लेकिन फिर भी इसके कुछ अक्षर 
पुराने फिनीशियन अक्षरों से ( जा स्वयं कदाचित्‌ मिस्री चित्रलिपि से 
निकले थे ) बहुत मिलते जुलते हैं। इससे यह अनुमान होता है कि 
कदाचित्‌ इनका मूल भी सामी ही हा । शायद अब इस बात का पता 
कभी न चलेगा कि अपने देश में इसका कब ओर किसके द्वारा प्रचार 
हुआ। जा हो प्रफ़ेसर बुलहर ( !7र्ण. ।)7!]०४ ) ने यह अनुमान 
किया है. कि कदाचित्‌ इराक़ के व्यापारियों ने ३० पू० आठवीं शताब्दी 
में इन अक्षरों का यहाँ प्रचार किया हो । फिर भी मौये और भान्प्र 

शिलालेखों में इन अच्षरों ने जो पूर्ण रूप प्राप्त कर लिया है और जितने 
चिस्दृत प्रदेश में वे फैले हुए हैं, उसका ध्यान रखते हुए बिना किसी 
प्रकार के सन्देह के यह बात मान ली जा सकती है कि भारतवष में 
अशोक से बहुत पहले भिन्न भिन्न उद्देश्यों के लिये लिखने की कला का 
प्रचार था। उस समय के साहित्य में लेखन-प्रणाली का कहीं कोई 
उल्लेख नहीं है; और इसका कारण कदाचित्‌ यही हृ। सकता है कि ब्राह्मण 
लोग अपने पत्रिन्न प्रन्थों को लखबद्ध करना पसन्द नहीं करते थे । 

“अरब रहा भारत मे अह्डों के सम्बन्ध का प्रशभ। इईंसवी सन्‌ के 
आरम्भ में खरोष्टी शिलालेखो में अछू जिस ढंग से लिखे गए हैं, वह 
ढंग यह है कि पहली तीन संख्याएँ लकीरों के द्वारा प्रकट की जाती 
हैं। चार की संख्या एक मुक्के हुए क्रासया सलीब की तरद है। * 
और पाँच से नौ तक की संख्याएँ इस प्रकार लिखो जाती हैं ४ + १ 
से लेकर ४ + ४ 4 १। इसके सिवा दस, बीस ओर सौ के लिये 
कुछ विशेष चिह् हैं। बाकी वहाइयों को दूस मिलाकर इस प्रकार 
लिखा जाता है। जैसे, यदि पचास लिखना हुआ तो इस प्रकार 
लिखते हैं २० + २० + १०। यह बात प्रमाणित हो चुकी है 
कि लिखने का यह ढंग सामी या शायद आरामी है। ईसवी छठी 
शताब्दी तक के बाह्मी शिलालेखो में एक दूसरे ही प्रकार के अज्लों का 
व्यवहार किया गया है। १ से ३ तक के लिये आड़ी लकीरें हैं। फिर 
४ स ९ तक की इकाइयों ओर १०, ९०, १०० और १००० के लिये 
विशेष चिह हैं। बहुत सम्भव है कि यह तरीक़ा मिस्र से निकला 
हो, और संख्याएँ लिखन का वह दशमिक प्रकार जो सब से पहले 
गुजरात के शिलालेख में मिलता है कदाचित्‌ यहां के ज्योतिषियों या 
गशितज्ञों ने निकाला हो ।” 

पर इससे भी बढ़कर आश्चये की बात यह है कि महाभारत के 


समय में भी भारत में ऐसे लोग थे जो अरबी भाषा जानते थे । इस 
२ 

बात पर विश्वास करना है तो बहुत कठिन, लेकिन फिर भी एफ बड़े 
पंडित ने इसको माना है; इस लिये मैं इसे न मानने का साहस नहीं 
कर सकता । “सत्यार्थ-प्रकाश” के लेखक स्वामी दयानन्द जी ने ११ वें 
समुहास ( पहला पे, अध्या+ १४७) में लिखा है--“महाभारत 
में जब कौरवों ने लाख का घर बनाकर पांडवों को उसके अन्दर 
जलाकर फूँक देना चाहा, तब विदुर जी ने युधिष्ठिर को अरबी 
( यबत ? ) भाषा में बतलाया; और युधिष्ठिर ने उसी अरबी भाषा में 
उन्हें उत्तर दिया ।? यदि यह बात ठीक हो ता अरबों और दिन्दुओं 
का सम्बन्ध कितना पुराना ठहरता है ! 

अरबों और हिन्दुओं के सम्बन्ध का एक और द्वार भी था। 
इसका स्वरूप यह था कि ईरान के वादशाह का प्रायः बलोचिस्तान 
ओर सिन्ध पर अधिकार रहा करता था । इस अधिकार के सम्बन्ध 
से सिन्‍्ध के कुछ लड़ाके क़बीलो या बंशो की सेनिक टुकड़ियाँ ईरानी 
सेना में सम्मिलित थीं। इन लड़ाके क़त्रीला में से दो का उल्लेख अरबों 
से किया है; और वे दोनों क़बील जाट ( ज्ञत ) और मेंड़ या मीड़ हैं । 
ये दोनों सिन्‍ध की प्रसिद्ध जातियाँ थीं। एक हदीस में कहा है कि 
अच्दुलाह बिन' मसऊद सहाबी ने हजरत मुहम्मद साहब के साथ एक 
विशेष आकार के लोगों को देखा था, जिनके सम्बन्ध में उन्होंने 
बतलाया था कि उनका चेहरा जाटो की तरह था।' इससे जान पड़ता 
हैं कि अरबबाले ईसवी छठी शताब्दी मे भी जाटों को जानते थे । 


९ झरवी भें बिन का अर्थ “लड़का” होता है। “अब्दुल्लाद बिन 
मसऊद” का श्र्थ है--मसऊद का लड़का अब्दुल्लाह। श्रागे भी जहाँ दो 
नामों के बीच में “बिन! शब्द आगे, वहाँ इसी प्रकार अर्थ लगाना चाहिए--- 
अनुवादक । 

२ तिरमिज्ञी अबवाबुल-इस्साल । 

जब इरानी लाग द्वार गए, तब थे बहादुर जाट लोग हवा का रुख 
देखकर कुछ शर्तों के साथ आकर मुसलमानों के लश्कर में मिल गए । 
मुसलमान सेनापति ने इनकी बहुत प्रतिष्ठा की और इनको अपने 
क़बीलों में मिला लिया। हजरत अली ने जमलवाले युद्ध के अवसर 
पर बसरे का खजाना इन्ही जाटों की रक्षा में छोड़ा था।!' अमीर 
मुआविया ने रूमियों का मुक्काबला करने के लिये इन लोगो को ले 
जाकर शाम देश के समुद्र तट के नगरों में बसाया और वलीद 
बिन अब्दुस्मलिक ने अपने समय में इनको अन्ताकिया में ले जाकर 
बसाया था ।* 


“हिन्द शब्द 


मुसलमानों के आने से पहले इस पूरे देश का काई एक नाम 
नहीं था। हर प्रान्त का अलग अलग नाम था या हर राज्य का 
नाम उसकी राजधानी के नाम से प्रसिद्ध था। जब फ़ारसबालों ने इस 
देश के एक प्रान्त पर अधिकार किया, तब उन्होंने उस नदी का नाम 
“हिन्दहा” रखा जिसको सिन्‍्ध नदी कहते हैं और अरबों की भाषा 
में जिसका नाम महरान है। पुरानी ईरानी भाषा और संस्कृत में “स” 
ओर “ह”' आपस में बदला करते हैं। इसके बहुत से उदाहरण हैं। 
इस लिये फारसवालों ने इसको “हिन्दद्दो” कहकर पुकारा और इससे 
इस देश का नाम “हिन्द” पड़ गया। अरखबों ने, जो सिन्ध के सिवा 
इस दश के दूसरे नगरो को भी जानते थ, सिन्ध को 'सिन्ध' ही कहा | 
लेकिन उसके सिवा भारतवणष के दूसरे नगरों या प्रदेशों का हिन्द निश्चित 
किया। अन्त में यही नाम सारे संसार में भिन्न भिन्न रूपो में फैल गया। 


१ तारीखे तबरी | 
रे बिलाज़ुरी + असावरा का पर्णान । 





श्र्‌ अरब ओर भारत के सम्बन्ध 


इसके “ह” का “अ” हो गया, जिससे फ्रान्सीसी भाषा में इंड ओर 
इर/्डिया बना; और इसीके भिन्न भिन्न रूप सारे संसार में फैल गए । 
स्रेबर की ओर से आनेवाली जातियों ने इसका नाम हिन्दुस्थान रखा, 
जो फ्रारसी उच्चारण में हिन्दुस्तान बोला जाता है। यह बहुत आश्चये- 
जनक बात है कि “हिन्द” शब्द अरबों को ऐसा प्यारा लगा कि उन्होंने 
देश के नाम पर अपनी स्त्रियों का यह नाम रखा । अरबी कविता में इस 
नाम का वही स्थान है जो फारसी में लैला और शीरीं का है । 


हिन्दोस्तान पर अरबों के आक्रमण 


तात्पय यह कि इस भ्रकार के दोहरे तहरे सम्बन्ध थे, जिनके 
कारण इस्लाम के बाद अरबों का ध्यान भारत की ओर भुका; और 
उन्होंने ईरान की विजय के बाद इसके उपनिवेशों और दूसरे स्थानों 
को अपने व्यवहार में लाना आवश्यक समझा | इस प्रकार मकरान 
ओर वलोचिस्तान के बाद सिन्ध की सीमा इनके सामने थी। इसके 
सिवा इनको अपने व्यापारी जद्दाज़ों की रक्षा के लिए भारत के किसी 
समुद्रतट के बन्दरगाह की तलाश थी। इस लिये हज॒रत उमर के 
शासन काल में अरबी जहाजों के बड़े किसी अच्छे बन्द्रगाह पर 
अधिकार करने के लिए भारत के समुद्र के किनारे मेंडराने लगे । आज- 
कल जिस जगह बम्बई का शानदार शहर बसा हुआ है, उसके पास 
थाना नाम का एक छोटा सा बन्दर था, जो अब भी है। सब से पहले 
सन्‌ १५ हि० ( सन्‌ ६३६ ई० ) में बहरैन के शासक की आज्ञा से 
अरबों ने इसी बन्दरगाह पर पहली चढ़ाई की । इसके बाद भड़ौच 
( बरौस ) पर चढ़ाई की, इसी समय मुग़़ीरा नाम के एक दूसरे अरब 
ने देबल पर, जो सिन्ध का बन्दर था और जो टट्ठा या वर्त्तमान कराची 
के पास था, चढ़ाई की । इसके कुछ ही वर्षो' के बाद हजरत उस्मान 
के समय में एक समुद्री दुकड़ी इन बन्दरगाहों की देख भाल कर के 


अरबों के आ+सण १३ 


चलो गई। हजरत अली के समय ( सन्‌ ३९ हि०; सन्‌ ६६० ई० ) 
से एक अरब सरदार नियमित रूप से इन प्रान्तों की देख भाल 
करने लगा। पर सन्‌ ४२ हि? ( सन्‌ ६६३ ई० ) में वह मार डाला 
गया | सन्‌ ४४ हि? ( सन्‌ ६६७ ६० ) में अमीर मुआविया ने मुहछिय 
नाम के एक सरदार को सिन्ध की सीमा का रक्षक बनाकर भेजा ; और 
उसके बाद अरबों के शासन में यह एक स्थायी पद बना दिय गया। 
सन्‌ ८६ हि० ( सन्‌ ७०५ ई० ) से जब दुमिश्क के राज-सिंहासन 
पर बलीद अमवी ( मुआविया नामक अमीर के वंश का ) बैठा और 
उसकी ओर से हज्जाज नामक सरदार इराक़, ईरान, सकरान और 
बलोचिस्तान अथाौत्‌ पूर्वी अधिकृत प्रदेशों का शासक बनाया गया, तब 
डसने भारत और उसके टापुओ के साथ अपने सम्बन्ध और दृढ़ किए । 
अरब व्यापारी बराबर आते जाते रहते थे; पर साथ द्वी भारत के प्रायः 
समुद्री किनारा से समुद्री डाकूलोग उनके जहाज़ों पर डाके डाला करते 
थे। अलबवेरूनी के समय ( सन्‌ ४२४ हि० ) तक सोमनाथ और कच्छ 
में इन समुद्री डाकुओं के सबसे बड़े अड्डे थे ।' जो हो, घटना यह है 
कि लंका मे कुछ अरब व्यापारी व्यापार करते थे। वहाँ उनका देहान्त 
हो गया। लंका के राजा ने उनकी स्त्रियों और बच्चो को एक जहाज़ पर 
बैठाकर इराक़ की ओर भेज दिया। रास्ते में सिन्ध के देबल मामक 
बन्दरगाह के पास डाकुओं ने उस जहाज़ पर छापा सारा और उन स्त्रियों 
को पकड़ लिया। उस विपत्ति के समय ख्त्रियों ने हज्जाज की दुह्ाई 
दी । जब हज्जाज को यह समाचार मिला, तब उसने सिन्ध के राजा 
दादर को लिख भेजा कि इन ख्त्रियों को रक्षापूवक मेरे पास भेजवा दो। 
राजा ने उत्तर दिया कि यह समुद्री डाकुओं का काम है; जो हमारे 
अधिकार में नहीं हैं । इराक़ के शासक दृज्जाज ने यह बात नहीं मानी । 


! किताब उल्‌ हिन्द, ए० १०२ ( लन्दन का संस्करण ) 


१७ अरब ओर भारत के सम्बन्ध 


इसी बीच सें एक और घटना हो गई। वह यह कि सकरान से कुछ 
अपराधी और विद्रोही लोगों न आकर सिन्ध में शरण ली और उन्होंने 
राजा दाहर की अधीनता में अपना एक जत्था बना लिया | इस घटना ने 
भी हृज्जाज को उत्तेजित किया | इस लिये उसने अपने नवयुवक भतीजे 
मुहम्मद बिन' क़ासिम की अधीनता में शीराज़ से छः दज़ार सैनिक 

सिन्ध की ओर भेजे । साथ ह्वी कुछ सामग्री सहित कुछ सेना समुद्र के 
रास्ते से भी सिन्ध की ओर भेजी और उसकी सहायता के लिए इरान 
के पुरान खुश्की रास्ते से भी कुछ सेनाएँ भेजी। सन्‌ ९३ हि में 
मुहम्मद बिन क्रासिम सिन्ध पहुँचा और तीन वर्ष के बीच में उसने छोटे 
काश्मीर ( अरब लोग पंजाब को छोटा काश्मीर कहते थे ) की सीमा 
मुलतान से लेकर कच्छ तक और उधर मालवे की सीमा तक अपना 
अधिकार कर लिया; और सारे सिन्ध प्रदेश में उसने बहुत ही 
न्याय और शान्ति का राज्य स्थापित कर दिया। राज़ा दाहर के 
साथ मिलकर जिन भारतीय सेनिकों ने अरबो का सब से अधिक सामना 
किया, उनका नाम बिलाजुरी ने, जिसने अपनी पुस्तक सन २५५ हि० 
( सन ८०५७० ई० ) में लिखी थीं, “तकाकिरा” वतलाया है जो अरबी 
भाषा में “ठाकुर” शब्द का बहुवचन का रूप है । सन ९६ छि० में वजीद्‌ 
का देहान्त हुआ और उसके स्थान पर सिंहासन पर सुलैमान बैठा। 
हज्जाज और उसके वंश के लोगों तथा कमेंचारिया के साथ उसकी 
व्यक्तिगत शत्रुता थी ; इस लिये उसी वर्ष उसने हृज्जाज के नियुक्त किए 
हुए दूसरे अधिकारियों के साथ मुहृन्मद बिन क़ासिम को भी सिन्ध से 
वापस बुला लिया; और अन्त में अपनी व्यक्तिगत शब्ुता का बदला 
लेने के नशे में उसकी हत्या भी करा दी। इस हत्या के कारणों में राजा 
दाहर को दो कन्यायों का कथानक उल्लेख करने के योग्य नहीं 


* क्रासिस का लड़का सुहस्मद । 


अरबों के आक्रमन्‍्त १५ 


है; क्योंकि उसका कई बार खंडन हो चुका है। हाँ, यह घटना अवश्य 
स्मरण रखने के योग्य है कि जब क़ासिम सिन्ध से लौठने लगा, तब 
सिन्ध की प्रज्ञा ने अपन सुशील और न्‍्यायी विजेता के वियोग में 
आँसू बहार और उसकी स्मृति में उसकी मूर्ति बनाकर स्थापित की । 

इसके उपरान्त बहुत से शासक नियुक्त होकर यहाँ आते रहे । 
सन्‌ १०७ हि में जुनैद यहाँ का शासक होकर आया। यह बहुत 
बड़ा साहसी अधिकारी था। इसने सिन्ध से कच्छु पर चढ़ाई की | 
बह पहले मरमद में पहुँचा और वहाँ से मांडल और फिर घबख तक 
गया। यहाँसे वह भड़ीच के बन्द्रगाह तक पहुँच गया और उसके 
एक अधिकारी ने उज्जैन ( मालवा ) तक धावा किया; और वहाँ से 
फिर सम्मैद और भीलमाल को जीतता हुआ गुजरात पहुँचा और 
वहाँ स वह फिर सिन्ध लौट आया, परन्तु इन सब विजयों का महत्व 
आकर निकल जानेबाली आँधी से अधिक नहीं है। सन्‌ १३३ हि० 
(सन्‌ ७७५१ ३० ) में अरबी शासन का प्रष्ठ उलट गया। अमबियों 
(मुआबिया के वंश के लोगों ) के स्थान पर अब्बासी लोग आए। 
शाम के स्थान पर इराक्त साम्राज्य का सूत्रा निश्चित हुआ और 
शासन का केन्द्र दुमिश्क से हटकर बगरादाद चला गया। इस 
परिवत्तन ने भारत को अरब साम्राज्य के केन्द्र से बहुत अधिक पास 
कर दिया। सन्‌ १४० हि० ( सन्‌ ७७९ ई० ) में हिशाम सिनन्‍्ध का 
शासक होकर आया । उसने उसर बिन जमल नामक एक अधिकारी 
को जहाज़ों का एक बेड़ा देकर गुजरात भेजा वह ल्ूटमार करके थोड़े 
ही दिनों में विफल होकर लौट आया। अन्त में हिशाम ने स्वयं एक 
बेड़ा लेकर भड़ौच के पास गन्धार पर अधिकार किया और वहाँ डसने 
अपनी विजय के स्मारक में एक ससजिद बनवाई। यह गुजरात देश 
में इस्लाम का पहला चरण था ओर सिन्ध को छोड़कर बाकी सारे 
भारत में यह पहछी मसजिंद थी | 


१६ अरब और भारत के सम्बन्ध 


मन्सूर के बाद मह॒दी खलीफा हुआ। उसकी आज्ञा से 
अब्दुलमलिक ने गुजरात पर फिर चढ़ाई की ओर सन्‌ १६० हि० 
( सन्‌ ७७८ ई० ) में बारबुद को, जिसका हिन्दी नाम भाडभूत है और 
जो भड़ौच के पास है, जीत लिया। पर संयोग से सना में मरी फैल 
गई, जिससे एक हज़ार सिपाही मर गये। इस दु्घटना से अरब 
लोग विकल द्वोकर उलटे पॉव लौट गए । 

बग़दाद का साम्राज्य मोहतशिम बिल्लाह अब्बासी तक, जिसकी 
मसत्यु सन्‌ २-७ हि० में हुई, दृढ़ रही । इसके बाद दिन पर दिन वह्द 
ऐसी निबेल हीती गईं कि सिन्ध ओर भारत से उसका सम्बन्ध दूट 
गया। कुछ दिनों तक अरब अमीर लोग यहाँ स्वतन्त्र बन रहे ; पर 
अन्त में हिन्दू राजाओं ने फिर अपना अधिकार कर लिया । बाद में 
केबल दो प्रसिद्ध अरब रियासतें यहाँ बनी रह गई, जिनमे से एक 
मुलतान में थी ओर दूसरी सिन्ध के अरबी नगर मन्‍्सूरा में थी । यहाँ 
यह बात लिख देने के योग्य है कि इन हिन्दू राजाओ न भी मुसलमान 
प्रजा के साथ बहुत अच्छा व्यवहार किया और उनकी मसजिदों को 
उसी प्रकार अपन स्थ'्त पर बनी रहने दिया।* 


सिन्धियों की हार का रहस्य 


इसके आगे बढ़ने से पहले यह जान लेना चाहिए कि कुछ ही 
हज़ार अरबों की जो सना इतनी दूर से चल कर यहाँ आई थी, उसने 
एक ही आक्रमण में कैसे इस देश पर अधिकार कर लिया। मेरी 
समझ में सिन्धियों को हार भी उसी एक कारण से हुईं थी, जिससे 
संसार की हर एक जाति दूसरी जाति के अधीन हुई है। अरबों के 
विवरण स॒ यह बात स्पष्ट रूप से सिद्ध होती है कि उस समय अर्थात्‌ 


* इन सब घटनाओं का उल्लेख फ़्तहुलबुल्दान ( बिलाफज़री ) में है । 

हिजरी पदली शवाब्दी के अन्त और इसवी आठवीं शताब्दी के आरम्भ 
में सिन्ध में बौद्ध धर्म का प्रचार था। अरचवाते बोदों को समनियः 
कद्दते थे। (इस शब्द पर आगे चलकर विचार द्वोगा )। भूगोल के 
सभी लेखकों ने यहाँ बुद्ध नाम की एक बस्ती का उल्लेख किया है।' 
जिसका ठीक नाम चचनामे में बुद्धपुर है ।* फिर यहाँ नवविहार' नाम 
के एक उपासना-मन्दिर का उल्लेख मिलता है जो विशेष रूप से बोद्ों 
के मन्दिर का नाम है। उनके पुजारी का नाम समनियः मिलता है जो 
ब्राह्मणों के विरोधी थे। इलियट साहब भी हमारे इस कथन का 
समर्थन करते हैं कि उस समय सिनन्‍्ध का धमे घोद्ध था। वह 
कद्दते हैं-- 

“जब मुसलमानों को पदले पहल भारत की जातीयता से काम - 
पड़ा, वत्र सिन्ध में बौद्ध मत का पूरी तरद से प्रचार था; इस लिये 
निश्चित रूप से इस नाम “बुद” का मूल रूप “बौद्ध” है, न कि 
फ्रारसी शब्द “बुद” (बुत ) जो कदाचित्‌ स्वयं भी बौद्ध शब्द का 
ही बिगड़ा हुआ रूप है। इस बात के बहुत से चिह्न अब भी मिलते 
हैं कि उस समय सिन्ध की तराई में बौद्ध धर्म फैला हुआ था। केवल 
विशेष रूप से चीनी यात्रियों के विवरणों और इब्न खुदौजिया के 
बणुन से द्वी इसका समर्थन नहीं दाता, बल्कि अरब लेखकों के कुछ 
संकेत और उल्लेख भी ऐसे हैं जिनमें आद्षणों और बौद्धों के एक दूसरे 
के विरोधी होने का विशेष रूप से कोई उल्लेख नहीं है। क्योंकि इन 
लोगों की धमम सम्बन्धी बातों ( और विशेषत:ः प्राथेना के ढड्ढ, श्राद्ध या 
बढ़ों के नाम पर दान पुण्य करने आदि) में आपस में इतना सूर्रम 


९ बुशारी मुक़दसी और इज्न दौकत़ का “जिक्रे सिन्ध” । 
२ हल्षियट का दृतिहास ; पदला खंड ; पृष्ठ १शे८। 
१ रक्त ग्रन्थ और खंड ; ए० १० । 

अन्तर है कि ्ननजान और अभिमानी विदेशियों का ध्यान फठिनता 
से इस ओर जा सकता था। इसी लिये जहाँ कहीं पुजारियों का 
बर्णन झाया है, वहाँ उन्हें “समनी? कटा गया है। साम्राज्य का 
हाथी सफ़ेद होता था, जो एक बहुत अथ्थंपूर्ण बात है। एक दृज़ार 
ब्राह्मणों ( पुजारियों ) को जिस नाम से अरबी कितात्रों में इनका उल्जेख 
है और जो चादते थे कि अपना पुराना धार्मिक विश्वास और रीत 
रबाज आदि जारी रखें, मुदृम्मद बिन क्रासिस ने उस समय के खलीफ़ा 
की आज्ञा से आदेश दिया था कि वे अपने हाथो में भिक्षापात्र लेकर 
नित्य सवेरे घूम घूमकर अपनी जीविका का प्रबन्ध करें। ओर यह्द 
एक विशेष धार्मिक प्रथा है जो बौद्ध पुजारियों में प्रचलित है. और 
सब से अन्तिम बात यद्द है क्रि समाधि या स्तृूप बनाकर या और 
किसो प्रकार विजयी लोगों की शारीरिक स्मृति स्थापित करना आदि 
आदि बातें बौद्धों के प्राकृतिक गुणों की ओर संकेत करती हैं, न कि 
ब्राह्मणों को ओर । इन भाव रूप युक्तियों के सित्रा इस बात से अभाव 
रूप साक्षी भी मिलती है कि सती, जनेऊ, गो पूजा, स्नान, हवन, पुजारियों 
के हृथकंडा ओर धमोधिक्रारियों के अधिकारों, योगियों के इन्द्रिय-निम्रह्‌ 
या दूसरी प्रथाओं और कार्यों का भी कोई उल्लेख नहीं मिलता ।” 
सिन्ध का सब से पदला ओर पुराना इस्लामी इतिहास, जो 
साधारणत: चचनामा के नाम से प्रसिद्ध है ( और जिसके दूसरे नाम 
तारीखलू हिन्द व उलू सन्‍्द ओर मिनहाजुलू मसालिक हैं ) को देखने 
से भली भाँति यद्द बात स्पष्ट हा जाती है कि उस समय सिन्ध में बौद्धों 
ओर ब्राद्मणों के बीच विरोध ओर शत्रुता चल रही थी । यह भी पता 
चलता है कि कुछ घरानों मे ये दोनों धरम इस प्रकार भी फैले हुए थे कि 
उनमें का एक हिन्दू था, ता दूसरा बौद्ध । सिन्ध के राजाओं के 
विवरण पढ़कर इसी आधार पर मुझे यह निंय करना पढ़ा है कि 
राजा चच दिन्दू आक्रण था। उसने लड़ भिड़ कर छोटे छोटे बोद्ध 

राजाओं को यातो मिटा दिया था और या उन्हें अपना करद बना 
लिया था।' यह राजा इसवी छठीं शताब्दी के अन्त में सिन्ध का 
शासक था। उसके बाद उसका भाई चन्द्र राजा हुआ। यह बौद्ध 
मत का कट्टर अनुयायी था; और जिन लोगों ने पहले अपना घम छोड़ 
दिया था, उन्हें इसने बलपूर्वक बौद्ध बनाया था' यह देखकर दिन्दू 
ब्राक्षणों ने सिर उठाया | वह विवश द्वोकर लड़ने के लिये निकला; पर 
सफज़ नहीं हुआ उछ्तके बाइ चच का लड़का दाहर उसके स्थान पर 
राजा हुआ। यह मुमे हिन्दू ब्राह्यण जान पढ़ता है! 

ऐतिहासिक अनुमानों से यद्द जान पड़ता है क्रि जिस समय 
मुसलमान लोग सिन्ध की सीमा पर थे, उस समय देश में इन दु,नों 
धर्मों में भारी लड़ाई द्वो रही थी और बौद्ब लोग ब्राह्मणों का सामना 
करने में अपने आपको असमर्थ देखकर मुसलमानों की ओर मेल और 
प्रेम का द्वाथ बढ़ा रहे थे। हम रेखते हैं कि ठीक जिस समय मुहम्मद 
बिन क्रासिस की विजयी सेना नैरू नगर में पहुंचती थी, उस समय वहाँ 
के नित्रासियो ने अपने समनियों या बोद्ध पुजारियों का उपस्थित किया 
था। उस समय पता चला था कि इत्हाने अपने विशेष दूत इराक़ के 
हृब्जाज के पास भेजकर उससे अभयदान प्राप्त कर लिया है। इस लिये 
नैरूँ के लोगों ने मुहम्मद का बहुत अच्छा स्वागत किया । उसके लिये 
रसद की व्यवस्था की, अपने नगर में उसका प्रवेश कराया और मेल 
के नियमों का पूरा पूरा पालन किया । इसके बाद जब इस्लामी सेना 
सिन्ध की नदर को पार कर के सदोसान पहुँचती है, तव फिर समनिया 
षोद्ध लोग शान्ति के दूत बनते हैं ।' इसी भ्रकार सेवस्तान में हाता 

* ध्यचनामा; इजियट ; खयडढ १; पृु० ११२ और १५२१ 

१ उक्त धन्य और खण्ड ; पु० ११५२-१३ । 

१ विल्लाज़ुरी; पु० ४६३७-३८ | 

है कि समनी ( बौद्ध ) लोग अपने राजा विजयराय को छो इकर प्रसब्नता- 
पूबेक मुसलमानों का साथ देते हैं और उनको हृदय से सान्‍्य करते हूँ । 
सिन्ध में काका नाम का कोई प्रसिद्ध बुद्धिमान्‌ और राजनीतिज्ञ था। 
जाट रईस लोग उसके पास जाकर उससे सलाह करते हैं कि क्‍या 
मुसलमानों की सेना पर रात के समय छापा मारा जाय ? वह्द उत्तर में 
कट्दता है--“यदि तुम ऐसा कर सको तो अच्छा है। पर सुनो, हमारे 
पंडितों और योगियों ने यन्त्र देखकर यह्द भविष्यद्वाणी कर दो थी कि 
इस देश को एक दिन मुसलमान लोग जीत लेंगे ।” लोग उसकी बात 
नहीं मानते और द्वानि उठाते हैं। काका ने कद्दा--/'तुम लोग अच्छी 
तरह जानते हो कि मेरा बिचार और निश्चय प्रसिद्ध है। बौद्ों के 
प्रन्थों में यह भव्रिष्यद्वाणी पहले से ही लिखी जा चुकी है कि भारत को 
मुसलमान लोग जीत लेंगे। और मैं भी विश्वास रखता हूँ कि वास्तव 
में ऐसा द्वी दोनेवाला है ।” इसके बाद काका मदम्मद बिन क़ासिम 
के पास चला जाता है और जाटों के बिचार से उसका सूचित करता है 
ओर अपने प्रन्थो की भविष्यद्वाणी उसको सुनाता है। मुहम्मद बिन 
क्रासिम बहुत आदरपूत्रक उसे अपने यहाँ रखता है भौर उसके साथियों 
को पुरस्कार और खिलअत आदि देकर सम्मानित करता है। इसी 
प्रकार राजा दाहर के बहुत से विरोधो अधिकारी ( सम्भवत्तः बौद्ध ) 
स्वयं आ आकर अधीनता स्प्रीकृत करते हैं ।" 

ऐसा जान पड़ता है कि जब सिन्ध के बौद्धों ने एक ओर 
मुसलमानों को और दूसरी ओर ब्राह्मणों को तौला, तब उनको 
मुसलमान अच्छे जान पड़े । दूसरा कारण यह हो सकता है कि इससे 
पहले तुकिस्तान और अफगानिस्तान के बौड्ों के साथ मुसलमानों ने जो 
अच्छा व्यवद्वार किया था ओर उनमे स बहुत अधिक लोगों ने जिस शीघ्रता 


९ चचनामा ; इत्तियट ; पु० १०१ । 


भारत के अरब यात्री २१ 


से इस्लाम धम प्रहण किया था, उसका प्रभाव इस देश के दौद्धों पर 
भी पड़ा था। 


भारत के अरब यात्री ओर भूगोल-लेखक 


इस समय अरबी भाषा में जो सब से पहली भूगोल की ऐसी 
पुस्तक मिलती है जिस में भारतवर्ष का कुछ वर्णन है, वह इब्न खुदा जबा 
( सन्‌ २५० हि० ) की क्रिताबुल मसालिक बलू ममालिक दै। 


( १ ) इब्ने खुदांजबा; सन्‌ २५० हि० 


यह ईसवी नीं शताब्दों में मोतमद्‌ खलीफा अबज्बासी के समय 
में डाक और गुप्त सूचनाओं के विभाग का अधिकारी था । इस लिये 
इसने बगादाद से भिन्न भिन्न देशों की यात्राओं और आने जाने के मार्गों 
का विवरण देने के लिये यह पुस्तक लिखी थी। इसमें उसने भारत के 
जल और स्थल के व्यापारी मार्गो' का विवरण दिया है ओर यहाँ की 
भिन्न भिन्न जातियों का उल्लेख किया है। यद्यपि वह ख्त्रय॑ भारत में 
नहीं आया था, पर उसको साधारण जानकारी की नींव बतलीमूस के 
भूगोल पर है और विशेष विशेष जानकारियाँ उसके विभाग की सरकारी 
सूचनाओं के आधार पर हैं। अपने पद के कारण व्यापारियों और 
यात्रियों से उसको बरात्र भेंट होती रहती थी; इस लिये उसकी यह 
निजी जानकारियाँ मानो भारतीय यात्री की जानकारियों के समान थीं । 
उसकी पुस्तक सन्‌ १८८९ ई० में त्रेल, लीडन यन्त्रालय में डी गोइ्जी 
(५ ।2० ७०८४ ) ने प्रकाशित की थी । 

इब्ने खुदोजबा ने सिन्‍ध के अन्तर्गत जिन नगरों का उल्लेख 
किया है, उनसे जान पड़ता है कि अरबवाले बलोचिस्तान के आाद से 
लेकर गुजरात तक के सारे देश को सिन्ध समझते थे। उसने सिन्ध 
के नीचे लिखे नगर गिनाए हैं-- 

“क्ैकान बन्‍नः, मकरान, मेद, कन्धार, कसदार, बूकान, कन्दा- 
धोल, कन्जपुर, अरमाबी ल, देबल, कम्बली, कंबायाद, खम्भायत्त, सहबान, 
सदौसान, रासक, रूर, सावन्दरी, मुलतान, मंडल, बेलमान, सरिश्त, 
केरज, सरमद, काली, धव्ख, बरोस ( बडोच )” (पू० ५५ )। फिर 
भारत के प्रसिद्ध नगरों के नाम गिनाए हैं जो इस प्रकार हैं--सामल, 
होरैन ( उज्जैन ), कालौन, कन्धार ( गन्घार ); काश्मीर। ( पृ० ६८ )। 

इब्ने खुदोजबा कद्दता है--“भारत में सात जातियाँ हैं । (१) 
शाकशरी (क्षत्रिय ); ये उस देश के सम्पन्न और बड़े लोग हैं। इन्हीं 
में से बादशाह द्वोते हैं। इनके आगे सब लोग सिर मुकाते हैं, पर ये 
किसी के आगे सिर नहीं मुकाते । (२ ) बराहम: ( ब्राह्मण ) ये शराब 
ओर नशे की चीजें नहीं पीते । (३ ) कस्तरी ( खत्री ) ये तीन प्यालों 
तक पी लेते हैं । ब्राह्मण इनको लड़को लेते हैं, पर इनको अपनी लड़की 
नहीं देते । (४) शूदर ( शूद्र ), ये खेती करनेवाले हैं। (५) बैश 
( बैश्य ); ये पेशे करनेत्राले हैं। (६) शन्दाल (चांडाल ); ये 
खिलाड़ी और कलाबन्त हैं। इनकी ख्तियाँ सुन्दर द्वोती हैं। और 
(७ ) जम्ब्र ( डाम ), थे लोग गाते बजाते हैं । भारत में ४२ प्रकार के 
घर्म सम्प्रदाय प्रचलित हैं । कोई ईश्वर ओर रसूल ( अवतार से 
अभिप्राय है ) दोनों का मानता है, कोई एक को मानता है; और कोई 
किसी को नहीं मानता। इनको अपनी जादूगरी ओर यन्त्र मन्त्र पर 
बढ़ा अभिमान है।”? ( २ ७१ )। 


(२ ) सुलेमान सोदागर ; सन्‌ २३७ हि० 


यह सब्र से पहला अरब यात्री है, जिसका यात्रा-विवरण इम 
लोगों को प्राप्त है। सन्‌ १८११ ३४० में यहद्द पेरिस में “सिलसिल 
तुत्तवारीख” के नाम से छपा है। यह एक व्यापारी था जो इगक़ के 
धन्दरगाद्द से चीन तक यात्रा किया करता था । इस प्रकार यद्द भारत 

के सारे समुद्र तट का चक्र लगाया करता था। इसने अपनी यात्रा 
का यह संक्षिप्त विवरण सन्‌ २३७ दि० में लिखा था, जिसे भाज प्रायः 
ग्यारद्द सो वर्ष द्वोते हैं । 

यह सब से पहला उद्गम है जिसमें भारतीय मद्दासागर का 
नाम हमें “दरियाए दरगन्द” मिलता है। दृरगन्द समुद्र के उस भाग 
को कहते थे, जो दक्षिणो भारत के किनारों पर बदता है। सुतैमान 
कटद्दता है--“यह्‌ प्रसिद्ध है कि इसमें १९०० के लगभग टापू हैं । इन 
टापुओं पर एक स्री का राज्य है। इनमें अम्बर और नारियल के बृत्ष 
बहुत अधिक हैं। एक टापू दूसरे टापू से दो तीन फरसख ( दूरी को 
एक नाप जो प्रायः साढ़े तीन मील के बराबर द्ोतो है। इसीका 
फ़ारसी रूप फरसंग है।) को दूरी पर स्थित है। यहाँ के लोग 
बहुत कारीगर हैं । ये कुरता दोनो आस्तीनों, दामनों और गले के 
सह्दित बुन लेते हैं और इसी प्रकार जद्दाज़ बनाते हैं। सब से अन्तिम 
टापू का नाम सरन्‍्दीप है और इनमें से दर एक टापू का नाम दीप 
(द्वीप ) है। इसी सरन्दीप में दज़र्त आदम के चरण चिह्न हैं। 
इन सब के पीछे अंडमन टापू है। यहाँ के लोग जंगली हैं। ये 
कुरूप ओर काले द्वोते दें। इनके घुंघराले बाल, डरात्रने चेहरे और 
लम्बे पैर द्वोते हैं और ये नंग घड़ंग रहते हैं । ये जीते आदमी को 
पकड़ कर खा जात हैं । कुशल यही है कि इनके पास नावें नहीं है , 
नहीं तो इधर से जहाज़ों का आना जाना कठिन हो जाता ।”? दक्षिणी 
भारत के कुछ तटों के निवासियों के सम्बन्ध में इसने लिखा है-- 
“बे केवल एक लँगोंटी बॉघते हैं ।” 

इसने एक विलक्षण बात यह लिखी है ज्ञिससे सारे संसार 
के सम्बन्ध में उस समय के लोगों की व्यापक पारखी दृष्टि का पता 
चलता है. इसने लिखा है. कि भारतवासियों और चोनियों दोनों का 
यह फद्दना है कि संसार में केवल चार बादशादह्द हैं। सब से पहला 

खरव का बादशाह, जो सब बादशाहों का बादशाह और सब से 
खझाधिक धनवान है और एक बड़े घम का बादशाह है। फिर चौन के 
बादशाह का नम्बर है। फिर रूस के बादशाह का और फिर भारत 
के राजा बलूदरा का ( गुजरात के राजा बल्लभराय ) का। 

इसने भारत के समुद्र तट के चार बड़े बड़े राजाओं का उल्लेख 
किया है, जिनमें पहला नाम राजा बलद्दरा का है--“जो सब राजाशों 
का राजा है। इसके यहाँ सेनिकों को उसी प्रकार बृत्ति मिलती है, 
जिस प्रकार अरब में मिलती है। इसके सिक्‍के भी हैं। इस पर 
राजा का सन्‌ होता है, जो उसके सिंहासन पर बैठने से आरम्भ द्वोता 
है। भारत के सब्र राजाओं से बढ़कर यहाँ के राजा अरबों से प्रेम 
रखते हैं। इनका विश्वास दैकि इसी लिये इनके राजाओं की 
उमर बड़ी द्योती है। वह पचास पचास बरस तक राज्य करते हैं। 
उनके देश का नाम कुमकुम (कोंकण ) है, जो समुद्र के किनारे है। 
थास पास के राजाओं से इसकी लड़ाइयाँ रद्दा करती हैं ।” बलूहरा 
शब्द के शुद्ध रूप के सम्बन्ध में पहले अन्बेषकों में बड़ा मतभेद था; 
पर अब यदू भली भाँति प्रमाणित दो गया है कि बल्ददरा वास्तव में 
बल्डभराय का बिगढ़ा हुआ रूप है ओर कुसकुस कोंकण का बिगड़ा 
हुआ रूप है। वल्लभराय का घंश यहाँ बहुत दिना तक शासन करता 
रहा है । 

बल्ठभराय के बाद जज़र के बादशाह का उल्लेख है। जज़र 
वास्तव में गूजर है। गूजर राजा गुजरात के राजा थे। वह कहता है 
“इस राजा के पास सेनाएँ बहुत हैं। उसके पास जैसे घोड़े हैं, वैसे 
ओर किसी राजा के पास नहीं हैं। पर वद्द अरबों का बहुत बड़ा शत्रु 
है। इसका देश भी समुद्र के किनारे पर है। इसके पास पशु बहुत 
हैं। भारत के सब प्रदेश में से यह प्रदेश चोरी से बहुत अधिक 
रक्षित हे 2 

“इसके बाद ताफन का बादशाह या राजा है। इसका देश 
बहुत थोड़ा है। यहाँ की ख्त्रियाँ बहुत सुन्दर हैं। यहाँ का राजा सत्र 
से मेल रखता है और अरता से प्रेम रखता है ।” ताफन शब्द के शुद्ध 
रूप के सम्बन्ध में युरोपियन अन्वेषकरों में मतभेद है। कुछ प्रतियों में 
ताफन के स्थान पर ताकन शब्द भी मिला है। कुछ लागों ने इसे 
वत्तमान ओरंगाबार, दक्खित के पास के पास बतलाया है ओर कुछ 
लोग इसे काश्मोर ले गए हैं । पर मेरी सम में यह ताकन शब्द दे 
ओर दक्खिन की खराबी है । 

“ इसके बाद रहमी का राजा है जिसके पास राजा बह्हरा 
ओर दूसरे राजाओं से अधिक सेना है। इसकी सेना के साथ पचास 
हज़ार हाथी रहते हैं। इसके देश में ऐसे सूती कपड़े होते हैं: जेसे 
ओऔर किसी जगह नहीं होते।” कपड़ों की प्रशंसा के आधार पर 
समझा जाता है कि यह ढाके के पास क्िसी रामा नाम के राजा का 
राण्य था। 

इसने भारत के बहुत से क्रानून आदि भी लिखे हैं । उदाहरणार्थ 
यहू कि--“जब एक दूसरे पर कोई अभियोग चलाता है, तब 
अभियुक्त के सामन लोहा गरम कर के रखा जाता है ओर उस के हाथ 
पर पान के सात पत्ते रखकर ऊपर से गरम लोहा रख दिया जाता 
है। वह उसका लेकर आगे पीछे चलता है। फिर बह्द उस लाहे को 
गिरा देता है और उसके हाथ को खाल की एक थैली में रखकर 
उस पर राजा की मोहर कर दी जाती है। तीन दिन के बाद धान 
लाकर उसको इस लिये दिए जाते हैं कि वह उनको छीलकर उनमें 
से चावल निकाले। यदि उसके हाथ पर गरम लोहे का कोई प्रभाव 
नहीं होता, तो वह सच्चा सममभा जाता है ; और मुद्दई पर जुर्माना 
कर के वद॒ धन राजकोष में रखा जाता है। कभी कभी गरम लोहे 
के बदले ताँबे के बरतन में पानी गरम किया जाता है और उसमें 

लोद्दे की एक अंगूडो छोड़ दी जाती है। तब उससे कद्दा जाता है 
कि हाथ डालकर इसमें से अँगूठो निकालों ।” सुलैमान कहता है कि 
मैंने कुछ लोगों को देखा है कि उनके द्वाथ बिलकुल अ्रच्छी दशा में 
निकल आए। वह यह भी कहता है--“यहाँ मुरदे जलाए जाते 
हैं। उसमें चन्दन, कपूर और केसर डालते हैं और उसकी राख 
हवा में उड़ा देते हैं। यहाँ यह भी नियम है कि जब राजा मरता है, 
तब उसके साथ उसकी सब रानियाँ भी जलकर सती हो जाती हैं। 
पर यह केवल उनकी इच्छा पर है, इसमें काई जबरदस्ती नहीं है ।” 
( पृ० ५० ) 

बह यह भी लिखता है-“यहाँ राज्य पैठक द्वोता है और 
उसमें युवराज होते हैं । इसी प्रकार यहाँ जो और पद या पेशे हैं, वे 
भी पैतृक हैं। यहाँ के सब राजा मिलकर एक बड़े राजा के अधीन 
नहीं रहते बल्कि हर एक का राज्य अलग अलग है। कोई किसी के 
अधीन नहीं है। लेकिन वल्‍लभराय ( बल्हरगा ) सब राजाओ में बड़ा 
है।” (प्ृ:५१) 

“यहाँ विवाह करन से पहले लड़के ओर लड़कीवाले एक दूसरे 
के पास संदेसा भेजते हैं। फिर उपहार और भेंट आदि भेजते हैं। 
ब्याह में खूब ढोल और राँफ आदि बजाते हैं; और जहाँ तक सामथ्ये 
द्ोती है, दान देते हैं ।” (प्रृ० ५३ ) “सारे भारत में व्यभिचार का 
" दंढ दोनों अपराधियों के लिये वध है। इसी प्रकार चोरी का दंड 
भी वध है। भारत में इसका ढंग यह है कि चोरों को एक ऐसी 
नुकीली गोल लकड़ी पर बैठाते हैं। जो नीचे की ओर बराबर 
मोटो ड्लोती जाती है । वह लकड़ी नीचे से गले तक चली आती है ।” 
(४० ५४ ) 

आज यह सुनकर लोगों को आश्चर्य होगा कि भारत में भी लोग 
किसी समय लम्बी लम्बी दाद़ियाँ रखते थे | हमारे इस यात्री का कद्दना 

है--“यहाँ मैंने तीन तीन हाथ की दादियां देखीं।” (प्रू०५५ ) 

“जब कोई मरना है, तब उसके सम्बन्धी आदि दाढ़ी और मोछ मु डाते 

हैं। जब कोई क़रेद किया जाता है, तब सात दिन तक उसको अन्न 

पानी कुछ भी नहीं देते । यहाँ हिन्दू न्यायाधीश बैठकर अभियोगों 

का निर्णय करते हैं। डाकू के लिये भी वध द्वी दंड है। पशु को 

ज़बदह करके नहीं बल्कि किसी चोज़ से मारकर खाते हैं। हिन्दू 
लोग दोपहर को भं।जन करने से पहले नहाते हैं । मुँद अ्रच्छी तरह से 

साक़ करते हैं। तजिना मुँह साफ करिए भोजन नही करते।” (प्रु२ 

५६ ) एक अरब के लिये सब से अधिक आश्चर्य की बात यह है कि 

किसी देश में छुद्दार नहां। हमारे इस अरब यात्रों को भी इसी 

बात का आश्चर्य है। वह कहता है--“भारत में और सब फल तो हैं,- 
पर छुट्दारे का वृक्ष नहीं है। और उनके पास एक फन्न ऐसा है, जो 
हमारे यहाँ नही है ।” ( प्रृ० ५६ ) हो न हो, यह आम होगा । भारत 
में अंगूर भी नहीं हैं। अनार अलबत्ता हैं। सजावट पसन्द करने 

वाले हमारे इस यात्री को इस बात का भी आश्वये है कि--“भारत में 

जमीन पर फ़शे बिछाने की प्रथा नहीं है ।”” (प्र० ५४ ) “ब्तियां रखने 

की संख्या भी यहाँ निमश्चित नहीं है। जो जितनी चादे, उतनी रखे । 

इनका भोजन चावल है ।” (प० ५४ ) “चीन का धर्म वास्तव में भारत 
सेद्दी निकला है। बे बोद्ध! की मूत्तियाँ पूजते हैं। चिकित्सा, 
ल्यौतिष और दर्शन भारत में है ।” ( प्ृू० ५७ ) “जानवरों में यहाँ घोड़े 

कम हैं।? (प्रृ० ५७ ) 

“भारत की शअश्रपेज्ञा चीन अधिक साफ़ सुथरा देश है। दोनों 
देशों में बड़ी बड़ी नदियाँ हैं। भारत में जज्ञल बहुत हैं. और चीन 
पूरा बसा हुआ है। भारतवासियों का पदनावा यह है कि एक कपड़ा 
कमर से बाँधते हैं. और दूसरा ऊपर डाल लेते हैं। ख््रियाँ और पुरुष 
सब सोने और जवाहिरात के गहने पहनते हैं ।” 

( ३ ) अबूज़ेद हसन सेराफी ; सन्‌ २६४ हि० 


फ्रारस को खाड़ी में सेराफ़ एक प्रसिद्ध बन्दर था ! अबूजेद 
वहीं का रहने वाला था। उसकी पुस्तक में “सन्‌ २६४ हि?” लिखा 
मिलता है। मसऊदी नामक यात्री सन्‌ ३०० हि में सैराफी में उससे 
मिला था | यह भी एक अरब व्यापारी था। इसने सुलैमान का यात्रा 
विवरण पढ़कर पचीस तीस बरस बाद उसका परिशिष्ट लिखा था। 
वह भी सेराफ और भारत तथा चीन के मध्य व्यापार के लिये समुद्र 
यात्रा किया करता था। वह लिखता है--' चीन में राजनीतिक 
क्रान्तियाँ होने के कारण हमारे समय में वहाँ स अब्र लोगो के व्यापारिक 
कार बार बन्द हो गए हूँ ।” इसने इस बात का दावा किया है कि-- 
“मैं पहला व्यक्ति हूँ जिसने यह पता लगाया है कि भारत और चीन 
का समुद्र ऊपर से फिरकर भूमध्य सागर में मिल गया है ।” ( प्र० ८८) 
यद सब से पहला अरब यात्रों है जो जावा के महाराज नामक 
राजा का उल्लेख करता है ओर उसकी तुलना में कुमार देश ( कन्या 
कुमारी ) का नाम लेता है ओर कहता ऐ--यहाँ का राजा मद्दाराज 
के अधीन है। यहाँ व्यभिचार और मद्य दोनों मना हैं । यहाँ इनका 
नाम निशान भी नहीं है।” ( प्र० ९४ ) “भारत ओर चीन दोनों देशों में 
पुनजन्म का विश्वास इतना हृढ़ है कि लोग अपने प्राण दे देना एक 
बहुत ही साधारण काम सममभते हैं ।” (प्रृ० १०१) बह कहता है 
“बल्जमराय ओर दूसरे राजाओं के राज्य मे कोई काई ऐसे भी द्वोते हैं 
जो जान बूककर अपने आपको आग में जला डालते हैं ।” (प्० ११५) 
“यहाँ राजा बनाने के समय यह प्रथा है कि राजा के रसोई धर में 
चावल पकाए जाते हैं ओर तीन चार सौ आदमी अपनी इच्छा से बहाँ 
आते हैं । राजा के सामने एक पत्ते पर वद चावल रख दिए जाते हैं । 
राजा उसमें से थोडा सा उठाकर खाता है। फिर एक एक आदमी 

राजा के सामने जाता है। राजा उनको थोड़े थोड़े चावल अपने 
सामने से देता जाता है। ये सच आदमी राजा के साथी होते हैं। 
जब राजा मरता है, तब ये सब्र भी उसके साथ उस दिन आग में जल 
जाते हैं।” हमारे यात्री ने इस प्रकार की कई घटनाओं का उल्लेख 
किया है। बह यह भी कहता है--“यहाँ पानी बहुत बरसता है और 
उसीसे यहाँ की खेती द्योती है।” (प्रृ० १२६ ) फिर बह बौद्ध 
मिक्षुआ का उल्लेख करता है, जो “नंगे बदन सिर और शरीर के बाल 
बढ़ाए, नाखून बढ़ाए, गले में मनुष्यों की खोपडियों की माला पहने देश 
देश फिसते रहते हैं। जब उनको भूख लगती है, तब बे किसी के 
दुवार पर खड़े हो जाते हैं।” (पृ० १२९ ) साथ ही उसने दक्तिण 
भारत की देवदामियों का भी उल्लेख किया है। (प्रृू० १२५) इसके 
बाद मुलतान को प्रसिद्ध मूत्ति का हाल लिखा है। यह न रियल वाले 
देश का उल्धेख करता है. और उसके व्यापार का ह्वाल भी लिखता है। 
अन्त में कहता है--“भारत के राजा लोग कानों में सोने के बाले पहनते 
हैं, जिनमें बड़े बड़े बहुमूल्य मोती रद्दते हैं। वे गले में माला पहनते 
हैं, जिनमे बहुमूल्य रत्न होते हैं । यही मोती और रत्न उनकी सम्पत्ति 
ओर कोष हैं । सेनाओ के सेनापति तथा दूसरे अधिकारी भी अपने 
अपने पद और मर्यादा के अनुसार इसी प्रकार के गहने पहनते हैं । 
यहाँ अमोर लोग आदमी की गरदन पर सवार द्वोकर चलते है। उस 
आदमी के द्वाथ में छत्न दाता है, जिसमें मोर के पर लगे दवाते हैं ।” 
( प्ृ० १४०५ ) | 

इस यात्री को यद्द देखकर आश्चर्य द्वोता है--“यहाँ दो 
आदमी भी एक साथ मिलकर नहीं खाते और न एक ही दस्तरखान 
पर खाते हैं ; और इस प्रकार खाने को बहुत अनुचित सममते हैं। 
राजाओं ओर अमीरों के यहाँ यह प्रथा है कि नारियल की छाल का 
थाली की तरद का एक बरतन नित्य बनता है और बह हर एक आदसी 

के सामने रखा जाता है! भोजन के बाद जूठा पदार्थ उस छाल की 
थाली के सहित फेंक दिया जाता है।” (प्ृ० १६४ ) वह यह भी 
साक्षी देता है--“यहाँ के प्रायः राजा अपनी रानियों से परदा नहीं 
कराते । जो कोई उनके द्रवार में जाता है, तरह उन्हें देख सकता है ।” 
( एृ० १६७ ) 


(४ ) अबू दल्फ सुसइर बिन मुहलहिल यंबूई सन्‌ ३३१ हि० 


यह बहुत बड़ा अरब यात्रो है। इसका समय सन्‌ ३३१ हि० 
से सन्‌ ३७७ हिं० तक निश्चित हुआ है। यह बग़दाद से तुकिस्तान 
आया था और बुखारा के शाह नपर सामानो ( मृत्यु सन्‌ ३३१ हि०, ) 
से मिला धा। वहाँ से यह एक चीनी राजदूत के साथ चीन चला 
गया था । फिर चीन से चज़ कर तुकित्तात, काबुत्, तिब्बत और 
काश्मीर होता हुआ मुलतान, सिन्ध ओर भारत के दक्षिणी समुद्र तट 
कोलम तक पढुँचा था। इसकी पुस्तक का कुछ अंश बरलिन में 
सन्‌ १८४५ ई० में लैटिन अनुवाद के सहित छपा है। पर बढ मेरे 
देखने में नहीं आया । हाँ, उस के कुद्य संक्षिप्र उदाहरण इब्ने नदीस 
ने क्रिताबुलू किहरिस्‍्त में याकृत ने मोजमुलू बुल्दान में और 
क़त्नबीनी ने आसारुतू बिलाद में दिए हैं। बेअंश में ने देखे हैं। 
इसने मुलतान के मन्दिर का विस्तृत विवरण दिया है। इसी प्रकार 
मदरास में पैदा हानेत्राली और बननेत्राली चीजों का भी वन किया 
है। सम्मवतः यह पदला अरब यात्री है जो भारत में स्थल के मार्ग 
से आया था। 


(५ ) बुज़ु्गं बिन शहरयार सन्‌ ३०० हि० 


हू एक जद्दाज्ञ चलानेबाला था, जो अपने जद्याज्ञ इराक़ के 
बन्द्रगादद से भारत के समुद्रतटों और टापुओं से लेकर चीन और 

जापान तक ले जाता ओर ले आता था। इसने अथवा इसके और 
साथियों ने जलमार्ग में जो जा बातें देखी सुनी थीं, वे सत्र अरबी भाषा 
में अजायबुल्‌ हिन्द नामक पुस्तक में लिखों हैं, जिसमें दक्षिणी 
भारत ओर गुजरात की भिन्न भिन्न घटनाएँ और बातें मिलती हैं । 
इनमें से सत्॒ स अधिक मदत्त की घटना एक हिन्दू राजा का कुरान 
का हिन्दी में अनुवाद करा के सुनना है। इसने भारत के नगरों में से 
कोलम, कह्ला, छोट। काश्मीर ( पंजाब ), सैमूर ( चैमूर ), सोपारा, 
ठट्ठा, थाना, मानकेर ( महानगर जो वह्ुभरात्र की राजधानी थी) 
ओर सीलोन या लंका का नाम लिया है। यहाँ के योगियों, उनकी 
तपस्थाओं और अपन आपको मार डालने और जला डालने को 
बहुत सी कथाएँ लिखी हैं। इस पुस्तक में बिलक्षण बात यह है कि 
स्थान स्थान पर व्यापारियों के लिये “बनियानिया” शब्द का व्यवद्दार 
किया गया है, जो स्पष्टतः: हिन्दी शब्द बनिया है। उस समय छोटी 
नावों को अरब मल्लाह बारजा कहते थे। यह हिन्दी का बेड़ा शब्द 
है। इसका अरबों बहुवचन “बवारिज्ञ” है। पर इस पुस्तक में 
बवारिज्ञ शब्द का व्यवहार बार बार समुद्री डाकुओं के लिये भी किया 
गया है। डोली और डोल के अर्थ में हिंडाल शब्द का आर पलंग 
के अर्थ में बलंज शब्द का भी व्यत्रह्दार हुआ है। दिन्दुओं की 
छूत छात का भी इस में उल्लेख है। (प्ृ० ११८ )। 

यह पुस्तक सन १८८६ ई० में लीडन में छपी है। इसका 
फ्रान्सीसी अनुवाद तो इसीके साथ प्रकाशित हुआ है, पर अँगरेज़ी 
अनुवाद अभी इसी मदीने में छुप कर निकला है। 


( ६ ) मसऊदी ; सन्‌ ३०३ हि० 


मसऊदी, जिसका नाम आअबुलहसन अली था, एक डँचे दरजे 
के इतिदास-लेखक, भूगोल-लेखक ओर यात्री के रूप में प्रसिद्ध है। इस- 

ने अपनी आयु के पचीस वर्ष यात्रा और घूमने फिरने में बिताए हैं । 
इसने अपने जन्म-स्थान बग़दाद्‌ से यात्रा आरम्म को थी और इराक, 
शाम, आरमोनिया, रूम ( एशियाये कोचक या एशिया माइनर ) 
अफ्रीका, सूडान और जंग के अतिरिक्त चीन, तिव्वत, भारत और 
सरन्दीप की यात्रा की थी। जल में इसने भारत, चीन, अरब, हृब्श, 
फारस और रूस की नदियों की सर की थी। इसके कई बड़े बड़े 
प्रन्थों में स केवल दं। ऐतिहासिक ग्रन्थ मिलते हैं। एक पुस्तक किताब 
उलू तम्बीह वलू अशराफ है जो संक्षिप्त है। दूसरी पुस्तक इससे 
घड़ी है. जिसका नाम मुरूजुज़-जहब व मआदनुल्‌ जौहर है। इस 
दूसरी पुस्तक में जानकारी को बहुत सी बातें भरी हे। यह मानों 
इस्लाम का इतिहास है। पर इसकी भूमिका में सारे संसार की 
जातियों का सम्मिलित इतिहास है। उन्हींमे भारत भी है। इसने 
नदियों का बन बहुत विघ्तार के साथ किया है। इसके वित्ररण 
से यह एक चिलक्षण बात माल्ठम होती है क्रि जिस प्रकार आजकल 
जहाजो कम्पनियों ओर उनके जह्दाजों के नाम होते हैं, उसी प्रकार 
उन दिनो भी जहाज। के मालिकों के नाम पर या भाइया और बेटों 
के माम सहित ( एंड ब्दसे, एंड सन्‍्स के ढंग पर ) उन जहाज़ों के 
नाम रख जाते थे, जा भारतीय महासागर मे आत जाते थे। इसने 
सब से पहल रायद (राबी ) नदी, गगा ओर पंजाब की पाँचो 
नदियों का बार बार नाम लिया है (पृ० ३७५२ ), और यह बतलाया 
है कि इनमें सेहर एक नदी कहाँ कहाँ से निकल्‍ो है। इसने दूसरे 
कन्नौज का भी उल्लेख किया है, जो प्रसिद्ध कन्नौज से अलग था, 
जो सिन्ध में था और जिस के राजा घोवरह के नाम से प्रसिद्ध थे 
झौर उसका स्थान बतलाया है। लिखा है--“तिव्बत के पहाड़ों 
से अधिक बड़े पहाड़ मैने कहीं नहीं देखे” । ( प्र० ३८९ ) यह स्पष्ट 
है कि इन पहाड़ो स हिमालयका अभिप्राय है। यह मी लिखा है 

“भारत में बहुत सी बोलियाँ बोली जाती हैं।” (9० १६३ और 
३८१ ) विलक्षण बात यह है कि इसने कन्धार को रहबूतों 
( राजपू्तों ) का देश बतलाया है। (० ३७२ ) खम्भात में वह 
सन्‌ ३०३ हि० में पहुँचा था। वह उस समय राजा बहुभराय के 
अधीनस्थ एक ब्राह्मण बनिए के शासन में था। ( प्रू० २५४ ) वह 
सन्‌ ३०० के बाद अपना मुलतान पहुँचना प्रकट करता है ओर वहाँ 
के मुसलमान अरब बादशाह ओर अन्त्रियों के नाम बतलाता है। 
( प्ृ० २७६ )। 

मसऊदी ने अपनी पुस्तक मुरुजुज़-जहब सन्‌ ३३२ हि० में 
अपनी यात्रा समाप्त करने के उपरान्त लिखी थी | यह्द पुस्तक पेरिस 
में फ्रान्सीसी अनुवाद के सहित नौ खंडों में प्रकाशित हुई है और मिस 
में कई बार प्रकाशित हो चुकी है। 


( ७ ) इस्तखरी; सन्‌ ३४० हि० 


अबू इसहाक इब्राहीस बिन मुहम्मद फारसी साधारणत: 
इस्तखरी के नाम से असिद्ध है। यह बरादाद के सहल्ले कखे का रदने- 
बाला था। यह बहुत बड़ा यात्री था और इसने एशिया के प्राय: देशों 
की यात्रा की थी। भूगोल के सम्बन्ध में इसकी दो पुस्तकें हैं--एक 
किताबुलू अक़नालीम और दूसरी किताबुल मसालिकुलू ममालिक । 
पहली पुस्तक सन्‌ १८३५ ३० में गोथा में और दूसरी पुस्तक सन्‌ १८७० 
इ० में लीडन में छपी है। इसमें अरब और इरान के बाद मावरा 
उन्‌ नहर या ट्रान्स काकेशिया, काबुलिस्तान, सिन्ध ओर भारत का 
उल्लेख है। इसमें भारतीय महासागर का भी, जिसे वह पारस 
मद्दासागर कद्दता है, विस्तार पूर्वक वरणन है। बह सन्‌ ३४० हि० 
(सन्‌ ९५१ ई० ) में भारत आया था। वह अपने समय के इब्न 
दोकल नामक यात्री से यहीं मिला था। उसने भी वल्लभराय के मद्दा- 

नगर का उल्लेख किया है। पर जान पड़ता है कि उस समय उसके 
राज्य के कई टुकड़े हो चुके थे। वह लिखता है कि इसके अधीन 
बहुत से राजा हैं। इसके सिवा इसने मुलतान, सन्सूरा, ससन्द, 
अलोर ओर सिन्धु नद का भी उल्लेख किया है। इसका काम केवल 
देशों का हाल लिखना नहीं था, बल्कि संसार का मानचित्र या नक्शा 
तैयार करना था, जिसमें सिन्ध का नक्शा भी है। 


(८ ) इब्न होकल; सन्‌ ३३१-५८ हि० 
( सन्‌ ९४३-७९ ह० ) 

यह बरादाद का एक व्यापारी था। सन्‌ ३३१ हि? ( सन्‌ 
९४३ ई० ) में यह बग़दाद से चला था और युरोप, अफ्रीका 
तथा एशिया के देशों में इसने भ्रमण किया था । स्पेन और सिसली 
से लेकर भारत तक की जमीन इसने छान मारी। इसने भी देशों 
के मक़्शे बनाए थे; पर दुःख है कि इसकी जो पुस्तक छपी है, 
उसमें ये नक़्शे नहीं दिए गए हैं। लेकिन इलियट साहब ने इसकी 
पुस्तक की एक हाथ की लिखी रदी प्रति अवध के शाह के पुस्तकालय 
में देखी थीं। उसी प्रति से लेकर उन्होंने अपनी पुस्तक में सिन्‍्ध का 
बह नक्शा लगा दिया है। वह नत्रशा अशुद्ध होने पर भी कदाचित 
भारत के किसी प्रदेश का पहला भूगोल सम्बन्धी नक्शा है, जो संसार 
में बना था। इस नक़्शे में गुजरात से लेकर सीस्‍्तान तक की बस्तियों 
के स्थान दिखलाए गए हैं। यह पहला अरब यात्री और भूगोल- 
लेखक है जिसकी पुस्तक में भारत की पूरी लम्बाई चौड़ाई बतलाने का 
प्रय्ल किया गया है। वह्‌ कहता है--“भारत के महादेश में सिन्ध, 
काश्मीर और तिब्बत का भाग मिला हुआ है। (४०९) “भारत के 
पूरब में फ़ारस का सागर है और उसके पच्छिम ओर दक्खिन मुसल- 
मानों के देश हैं और उसके उत्तर में चीन है।” (प्ृ० ११ ) भारतवर्ष 

को लस्‍्बाई बहुत है। मकरान से भन्सूरा, बुद्ध और सारे सिन्ध प्रान्त 
से लेकर, यहाँ तक कि कन्नौज तक उसका अन्त होता है। फिर उससे 
आगे बढ़कर तिव्वत तक चार महीनों का रास्ता है। चोड़ाई फ़ारस के 
सागर से लेकर क़न्नोज तक तीन महद्दीनों का रास्ता है।” चाहे यह 
वर्णन कितना ही रही हो, पर भारत की सीमा नियत करने का यह 
पहला प्रयत्न है । 
(९ ) बुशारी मुकहसी ; सन्‌ ३७५ हि० 

शम्सुद्दीन मुहम्मद बिन अहमद बुशारी शाम देश के ज़ेरूसलम 
का रहनेवाला था। इसने अपनी पुस्तक सन्‌ ३७५ हि० में समाप्त की 
थी। इसने अपने ससय के केवल इस्लामी संसार की यात्रा की थी। 
यह भारत भी आया था, पर सिन्ध से आगे नहीं बढ़ा था। इसकी 
पुस्तक की सबसे बड़ी विशेषता यह थी कि उसमें देशों के नक्शे थे, पर 
वे नक़शे छपी हुई पुस्तक में नहीं हैं। इसकी पुस्तक का नाम अद्दसनुत 
तक्रासीम फ्री मारफतिलू अकालीम है। पुस्तक का अन्तिम प्रकरण 
सिन्ध के सम्बन्ध में है। हमारे सामने उसका वह दूसरा संस्करण है 
जो सन्‌ १९०६ ई० में लीडन में छपा था । 

मुक़ददसी की पुस्तक की एक और विशेषता यह है कि उसने 
महादेशों का विभाग देशों या प्रान्तों में और देशों या प्रान्तों का विभाग 
नगरों में किया है। फिर हर एक का अलग अलग वर्णन किया है 
ओर हर जगह के व्यापार, उपज, कारीगरी, धर्मों और सिक्‍कों का हाल 
लिखा है। इस लिये इस पुस्तका का विशेष महत्व है। इसी प्रकार 
इसने सिन्ध का द्वाल १४ प्रष्ठों में लिखा है । 


( १० ) अलबेरूनी; सन्‌ ४०० हि० 


किताबुल हिन्द नामक पुस्तक से लोग इतने अधिक परिचित 
हैं कि उसका विशेष वर्णन करने फी अवश्यकता नहीं है। केवल 

इतना कहना बहुत है कि अलबेरूनी जो असल में ख्वारिज्म ( खीवा ) 
का रहनेवाला था, जब भारत में आया, तब महमूद गजनवी की 
चढ़ाहयाँ आरम्भ नहीं हुईं थीं। पर इसने अपनी पुस्तक महमूद के दो 
बरस बाद लिखी है। इसने किताबुलू हिन्द के सिवा और भी बहुत 
सी पुस्तकें लिखी हैं, जिनमें से कानून ससऊदी विशेष रूप से उल्लेख 
कफे योग्य है और जो अभी तक छपी नहीं है। उस में भारत के 
बहुत से नगरों के नाम लिखे हैं और उनकी लम्बाई चौड़ाई भी 
निश्चित की है । 

किताबुलू हिन्द मूल अरबी में भी छप चुकी है ओर फिर 
उसका अँगरेज़ी और हिन्दी अनुवाद भी छप चुका है । इसमें भारत 
का पूरा भूगोल विस्तार पूवेक दिया हुआ है । 

( ११ ) इच्न बतूता, सन्‌ ७७९ हि० ( १३१७ ६० ) 

यह यात्री मराकश या मरक्को का रहनेवाला था और मुहम्मद 
तुरालक् के समय सें भारत में आया था। उसने इस देश का चप्पा 
चप्पा देखा। उसने अपने अजायबुलू अस्फार नामक यात्रा-विवरण 
में अपनी देखी हुई बातों का जैसी सुन्दरता से वर्णन किया है, वह्‌ 
सभी लोग जानते हैं। हमारे लिये उसके वर्णन का सब से अधिक 
महत्व का अंश वह है जिस में दक्षिण भारत के उस समय का वर्णन है, 
जिस समय मुसलमानो ने उसे जीता नहीं था। 

( १२ ) दूसरे इतिहास लेखक भोर भूगोल-लेखक 

ऊपर के प्रष्ठों में केवल उन महाशयों का वर्णन किया गया 
है जो आप भारत में आए थे। लेकिन इनके सिवा बहुत से ऐसे 
अरब भूगोल-लेखक या इतिहास-लेखक भी हैं जिन्हाने भारत का द्वाल 
लिखा है। इनमें से एक इब्न रस्ता ( सन्‌ २९० हि० ) और दूसरा 
कदामा विन जाफर ( सन्‌ २९६ हि? ) है। फिर बिलाजुरी ( सन्‌ २०९ 

हि० ८९२ ३०) है जिसका फुतू हूलू बुल्दान नामक प्रन्थ बहुत 
बहुमूल्य है। इसके सिवा इब्न नदीम बग़दादी ( सन्‌ ३७० हि० ) की 
किताबुल फ़ेहरिस्त नामक पुस्तक भी है । 

ये तो आरम्भ के लोग हैं , ओर अन्त के लोगों में सुफ्ती दर्मिश्की 
( सन्‌ ७२८ हि०, १३२६ इ० ) है जिसकी पुस्तक अजायबुलू बर वल्‌ 
बहर है। सिसली का अरब भूगोल-लेखक इदरीसी ( सन्‌ ५६० 
हि० ११६५ ६: ) है। इरान का जकरिया कजवीनी ( सन्‌ ६८२ हि० 
१२८३ ईं० ) है जिसकी पुस्तक का नाम आसारुलू बिलाद है । एक और 
अबुल्‌ फ़िदा ( सन्‌ ७३२ द्वि० १३३१ ३० ) है जिसकी पुस्तक तकवीमुलू 
बुलूदान है। एक याकूत ( सन्‌ ६२७ द्वि० १२२९ ३० ) है जिसकी बहुत 
बड़ी पुस्तक मुञ्मजमुल्‌ बुल्दान है। मिस्र का नवीरी ( सन्‌ ७३३ हि० 
१३३१ ई० ) भी है जिसकी पुस्तक नहायतुलू रब फी अफनूनुल अदब 
है; और शहाबुद्दीन उमरी ( सन्‌ ७४८ हि०; १३४६ ३० ) है जिसकी 
पुस्तक का नाम मसालिकुलू अब्सार व ममालिकुलू अस्सार है। 

इद्रीसी के कुछ अंश और नहायतुलू अरब के ५ खंड और 
मसालिकुल अब्सार का केवल एक खंड मिस्र में छपा है। इन 
सब में भारत का कुछ न कुछ हाल है। इन सब पस्तकों में भारत के 
सम्बन्ध की जो बातें हैं, यदि वे सब इकट्ठी कर दी जायें, तो इलियट 
का अधूरा काम बहुत कुछ पूरा हो जाय और मध्य काल के भारत के 
सम्बन्ध को बहुत सी नई बातें हमारे सामने आा जायें। युरोपियन 
इतिद्दास-लेखकों ने प्राचीन भारत का वरणुन करने में यूनानी वर्णेनों को 
बहुत महत्व दिया है ओर उसकी बालकी खाल निकालने और मूठ 
को सचकर दिखलाने और एक एक नाम का ठीक पता लगाने 
में बहुत अधिक परिश्रम किया है। यदि बे अरबों के विवरणों पर 
थोड़ा भी परिश्रम करते, तो यूनानी और फारसी इतिहासों के बीच जो 
कई शताब्दियों का गड्डा पड़ता है, वद्द बहुत कुछ पट जाता । 


व्यापारिक सम्बन्ध 


अरबों का देश तीन ओर से समुद्रों से घिरा हुआ है। उस 
देश में जितने आदमी बसते हैं, उनके हिसाब से वहाँ उतनी उपज 
नहीं होती । ऐसा देश स्वाभाविक रूप से व्यापारी होगा। फिर 
सौभाग्य से उसके चारों ओर संसार के बड़े बड़े देश बसे हैं। एक 
ओर इराक़, दूसरी ओर शाम, तीसरो ओर मिल्र और अफ्रीका, 
सामने भारत, एक ओर इरान है। इन सब देशों के साथ अरब- 
वालों के पुराने प्रत्यक्ष सम्बन्ध थे। यहाँ हमारा केवल भारत से 
सम्बन्ध है। लोहित सागर, भारतीय मद्दासागर और फारस की 
खाड़ी पर बहरीन, उमान, दृजरमौत, यमन ओर द्विजाज आदि बसे हुए 
हैं ओर स्वभावतः इन्द्दीको इस समुद्री व्यापार का अवसर मिला था । 
इससे पहले यद्द दिखलाया जा चुका है कि अरबलोग भारत के समद्र- 
तटों पर आया जाया करते थे और भारत के समुद्र-तटों से जहाज 
चलकर यमन के बन्द्रगाह में पहुँचते थे ओर वहाँ से उनका सामान 
ऊंटों पर लद॒ कर स्थल मार्ग से लोद्दित सागर के किनारे किनारे शाम 
ओर मिस्र जाता था और वहाँ से रूम सागर द्ोकर युरोप चला 
जाता था। 

हमको जब से संसार के व्यापारिक विवरणों का ज्ञान है, तब 
से हम अरबों को कारबार में लगा हुआ पाते हैं। और इसी मार्ग से 
उनके व्यापारक दलों को शाम ओर मिस्र तक आते जाते देखते हैं । 
इस समय हमारे पास संसार की सब जातियों के इतिट्टास की सब से 
पुरानी पुस्तक तौरात या तौरेत है। उसमें हज़रत इन्राहीम के दो दी 
पीढ़ी बाद दृज़॒रत यू सुफ्र के समय में हम इस व्यापारी दल फो इसी 
मांगे से जाता हुआ पाते हैं। यह वही दल है जो हजरत यूसुफ़ को 

मिस्र पहुँचाता है ( जन्म ; २५; ३७ )। इस मार्ग का उल्लेख यूनानी 
इतिद्दास लेखकों ने भी किया है। तात्पये यह कि हज़रत यूसुफ़ के 
समय से लेकर मार्की पोलो और वास्को डि गामा के समय तक भारत 
के व्यापार के मालिक अरब लोग ही रहे ।' 

जब यूनानियों ने मित्र पर अधिकार कर लिया, तब उन्होंने इस 
व्यापार को सीधे अपने हाथ में ले लिया; क्योंकि मिस्र से शाम तक का 
मार्ग उनके लिये शान्ति-पूणे था । इस प्रकार अरबों के व्यापार की वह 
पहली रौनक नहीं रह गई। एन्साइल्लोपीडिया ब्रिटेनिका में “अरब” 
नामक निबन्ध का लेखक लिखता है-- 

“उन दिनों दक्षिण-पश्चिसी अरब ( हजरमौत ओर यमन ) 
के सम्पन्न हैाने का सब से बड़ा कारण यह था कि मिस्र और 
भारत के बीच का व्यापारिक द्रव्य पहले समुद्र के सांग से यहाँ 
आता था और फिर स्थल के मार्ग से पश्चिमी समुद्र-तट पर जाता 
था। उस समय यह व्यापार बन्द हो गया, क्योकि मिस्र के 
बतलीमूसी बादशाहों ने भारत से इसकन्द्रिया तक एक सीधा मार्ग 
बना लिया था ।”' 

जान पड़ता है कि इस अभिप्राय से यूनानियों ने सकोतरा टापू 
पर अधिकार कर के वहाँ अपना उपनिवेश स्थापित कर लिया था, 
जिसका स्मारक मुसलमान अरब मल्‍लाहों को वहां बाद में भी दिख- 
लाई दिया ।' 

पर यह प्रकट होता है कि यद्द व्यापार पूरी तरह से यूनानियों के 
हाथ में नहीं चला गया था; क्योंकि महात्मा मसीह से दो शताब्दी 


९ एलफिन्स्टन कृत भारत का इतिहास; दसताँ प्रकरण ; व्यापार” । 
२ एन्लाइक्नोपीडिया प्रिटेनिका ११ वां सं० खंड २; ए० २६४ | 
१९ अबूज़द का यात्रा-विवरण; पू० १३४; ( पैरिस में प्रकाशित ) । 


४० अरब और भारत के सम्बन्ध 


पहले आरा थरशीदस नामक यूनानो इतिद्दास लेखक लिखता है 
“जहाज्ञ भारत के समुद्र-तट से सबा ( यमन ) आते हैं. ओर वहाँ से 
सिरे पहुँचते हैं ।” ' 

इसी प्रकार आर्टीमिडोरस, जो ईसा से सौ वर्ष पहले हुआ था, 
कहता है--“सवा ( यमन की एक जाति ) लोग आस पास के लोगों 
से व्यापार की वस्तुएं मोल लेते हैं और अपने पड़ोसियों को देते हैं; 
ओर इसी प्रकार हाथों द्वाथ वे बस्तुएँ शाम और ठापू तक पहुँच 
जाती हैं ।” ९ 

इस प्रकार के और दूसरे विवरणों से भी यह सिद्ध है कि अरब 
लोग उस समय बिलकुल मिट नहीं गए थे, बल्कि यूनानियों के साथ 
साथ उनका काम भी चला चलता था ? 

भारत और अरब का दूसरा मार्ग, जो फ्रारस की खाड़ी में से 
होकर था, सदा खुला रहा; और ससुद्र-तटो के पारसी ओर अरब जल 
ओर स्थल मागे से सदा अपनी वस्तुएँ लाते और ले जाते रहे | थे 
भारत के समुद्र-तटों के सभी स्थानों और भारतीय महासागर के एक 
एक टापू को देखते भालते बंगाल और आसाम होकर चीन चले जाते 
थे और फिर वहाँ से उसी मार्ग से लोट आते थे । 

भारत ओर युरोप के बीच के मार्ग का पहले भी बहुत महत्व का 

था और अब भी है। इसी मार्ग के कारण इतिहास में बहुत बड़े बड़े 
परिवत्तन हुए हैं। पहले कहा जा चुका है कि किसी समय यह मार्ग 


! डइन्‍्कर ( 2प/८/<6० ) कृत [वषाताए छा 879तप्राप€5 
पहला खंड, ए० ३१०-१२ 

२ एल्फिन्स्टन साहब ने भी बहुन जाँच करके यही परिणाम निकाला 
है। देखो उनका बनाया दुआ “भारत का इतिहास”, पहला खंड, ए० १८२ 
( सन्‌ १६१६ ई० यात्ञा संस्करण । ) 


व्यापारिक सम्बन्ध छ१ 


केवल अरबों के द्वाथ में था। महात्मा ईसा से प्रायः तीन सौ बरस 
पहले जब यूनानियों ने मिस्र पर अधिकार किया, तब इस समुद्री मार्ग 
पर भी उनका अधिकार हो गया। ईसा के छः सौ बरस बाद जब 
इस्लाम धममं चला और अरबों की उन्नति हुईं, तब ईसवी छठी शताब्दी 
में बे लोग मिस्र से लेकर स्पेन तक छा गए और साथ ही रूम सागर पर 
भी उनका अधिकार हो गया। रूम सागर के क्रीट और साइप्रस 
आदि महत्वपूर्ण टापुओं को भी उन्होंने अपने अधीनस्थ प्रदेशों में मिला 
लिया। इसका फल यह हुआ कि संसार में व्यापार करने की सब से 
बड़ी सड़क अरबों के हाथ में आ गई और कई शताबिदियों तक उसपर 
उनका अधिकार रहा। इसवी चौदहवीं शताब्दी में युरोप की ईसाई 
जातियों ने रूमी प्रदेशों से अरबों को निकालने का पूरा प्रयज्न किया। 
पर ठीक जिस समय बे लोग स्पेन और उत्तरी अफ्रीका में सफल हो 
रहे थे और रास्ता साफ कर रहे थे, उसी समय एशियाई कोचक से 
तुर्कों ने सिर निकाला और फिर रूम सागर का यह मार्ग मुसलमानों के 
दी हाथ में रह गया। इस कठिनता ने युरोप की जातियों को भारत 
का कोई दूसरा मांगे ढूंढ निकालने के लिये विवश किया। इसी 
प्रयज्ञ का यह पल है कि उत्तरी अफ्रीका और रूम सागर को छोड़ 
कर दक्षिणी अफ्रीका के सार्गे से भारत का पता लगाया गया। इस 
सारे में पहले तो डच और पुर्तगाली ही थे, पर बाद को अंगरेज़ 
ओर फ्रान्‍न्सीसी भी मिल गए। भारत का जो व्यापार अरब के 
हाथ में था, अब उसे ये लोग उनसे लड़ भिड़कर छीनने लगे । इस 
छीना मपटी में भारत के समुद्र-तटों पर पश्चिमवालों और पूरबबालों में 
एक बड़ी समुद्री लड़ाई भी हुईं। इस लड़ाई में पूरबवालों की द्वार हुई 
ओर यही द्वार मानो पूरबवालों की आगे चलकर होनेवाली सब हारों 
का श्रीगणेश प्रमाणित हुई। इस लड़ाई में मिल्री, अरबी और दक्खिन 
के भिन्न मिन्न हिन्दू और मुसलमान राज्यों के लड़ाई के जद्दाज़ों के बेड़े 


श्र अरब और भारत के सम्बन्ध 


एक साथ मिलकर युरोप की समुद्री यात्रा करनेवाली जातियों फे जह्ज़ों 
से लड़े थे। इस द्वार का यह फल हुआ कि प्रायः उसी समय से आज 
तक भारत के सभी टापुओं और समुद्र-तटों का व्यापार युरोपवालों के 
हाथ में चला गया । मद्रास के अरब व्यापारियों के ( जो मोपला 
कहलाते हैं. और जो उस समय भारत के उस कोने और टापुओं के 
व्यापार के मालिक थे ) जहाज़ों को सब प्रकार से नष्ट कर दिया गया। 

इसके बाद भी रूम सागर के पासवाले मार्ग पर अधिकार करने 
का विचार युरोपवालों के मन से दूर नहीं हुआ। उस माग को और 
छोटा करने के लिये लोहित सागर और रूम सागर के बीच का सँकरा 
स्थल खोद कर स्वेज़ की नहर निकाली गईं। अब मिस्र और स्वेज़ पर 
अधिकार रखना आवश्यक समझा गया, जिसमें युरोप और भारत के 
बीच का यह महत्व पूर्ण ऐतिहासिक मार्ग सदा के लिये रक्षित हो जाय । 

ये ऐसी घटनाएँ हैं जो भारत और उसके टापुओं पर युरोपियन 
जातियों के व्यापारियों के आने जाने के सम्बन्ध में भारत के हर एक 
इतिद्दास में लिखी हुए मिलती हैं । इन घटनाओं से अरबों ओर हिन्दुओं 
के व्यापारिक सम्बन्धों के इतिहास के भिन्न भिन्न अंग प्रकट द्वोते हैं । 

भारत और अरब का दूसरा व्यापारिक मार्ग, जिसका सम्बन्ध 
फ्रारस की खाड़ी से था, सदा से बराबर अरबों के ही द्वाथ में दिखाई 
पढ़ता है। हाँ, उमान, हजरमौत ओर इराक में मिन्न भिन्न राज्यों के 
अदलने बदलने से और बन्दरगाहों के टूटने और बनने से व्यापार का 
केन्द्र एक नगर से दूसरे नगर में या एक बन्द्रगाह से दूसरे बन्दरगाह्‌ 
में इृटता बढ़ता रहा । 


उबला बन्द्रगाह 


सन्‌ १४ द्वि० में इराक़ पर अरबों का अधिकार होने से पहले 
टरानियों के समय में भारत के लिये फ़ारस की खाड़ी का सब से बड़ा 

आओर प्रसिद्ध बन्दरगाह उबला था जो बसरे के पास था। व्यापार के 
लिये उबले और भारत के बीच इतना अधिक आना जाना द्वोता था कि 
अरब लोग उबले को भारत का ही एक टुकड़ा समझते थे। चीन और 
भारत से आनेवाले जद्ाज़ यहीं ठहरते थे और यहीं से चलते थे ।* 

भारत के व्यापार और उपज का अरबों की दृष्ठि में कितना 
अधिक महत्व था, इसका अनुमान इस बात से ट्वो सकता है कि एक 
बार हज़रत उसर ने एक अरब यात्री से पूछा था कि भारत के सम्बन्ध 
में तम्हारी क्या सम्मति है ? उसने तीन संक्षिप्त वाक्यों में इसका ऐसा 
मामिक उत्तर दिया, जिससे अधिक मार्मिक और कोई उत्तर हो दी 
नहीं सकता । उसने कहट्दा था--““उसकी नदियाँ मोती हैं, पवेत लाल 
हैं और बृत्त इत्र हैं ।”* 

इराक़ को जीतने के बाद हज़रत उमर को चिन्ता हुई कि इराक 
का यह बन्दरगाद् भी अरबों के हाथ में श्रा जाय । इस लिये सन्‌ १४ 
हि? में आपने उसपर अधिकार करने की आज्ञा दी और लिखा-- 
#४इसको मुसलमानों का व्यापारिक नगर बना दिया जाय ।”१ उस 
समय से लेकर सन्‌ २५६ हि? तक यह बन्द्रगाह बना रहा ।* ज्ञंगियों 
की लड़ाई में सन्‌ २५६ हि० में यह नष्ट हो गया। इराक्र का दूसरा 
प्रसिद्ध बन्द्रगाह अरबों ने सन्‌ १४ हि० में बसरे के नाम से बनाया था; 








९ उदम्रज़ा का विवरण जानने के लिये देखो अज अख़वारुत्तवात ; 
झबू हनीफ़ा दीनबरी कृत ; सन्‌ २२८; दि० ए० १३३ ( क्लीडन ) और सुभज 
मुल्‌ बुल्दान ; याकृत रूमी कृत खं० १, ए० ८८ खं० २ पृ० १६६ ( मित्र ) 
और तारीख़ बसरा नोमान झाज़मी ( बगदाद ) ४० ११ की पाद टिप्पणी । 

२ अल अस्वारुत्तवाज़ दीनवरी ए० ३२६ ( लीडन ) 

१ मुझजमुल बुल्दान ; याकूत खंड २ ; प० १६३ ( मिस्र ) । 

४ तारीख़े बसराशल शाजमी ( बग॒दाद ) ए० ११ की पाद टिप्पणी । 


४8 अरब ओर भारत के सम्बन्ध 


पर वह उबला की व्यापारिक मयादा को नष्ट न कर सका। इसका 
कारण कदाचित्‌ यह हुआ कि बसरा व्यापारिक केन्द्र होने के बदले 
अरबों का सामरिक ओर राजनीतिक केन्द्र अधिक हो गया। लेकिन 
इतने पर भी भारत, चीन और हब्श के व्यापार का रुख घीरे धीरे उधर 
होने गला और राजनीतिक परिवत्तन आदि होने पर भी उसकी बहुत 
उन्नति दो गई। विशेषतः हिजरी पहली शताब्दी के अन्त में सिन्ध पर 
अरबों का अधिकार हो जाने के कारण यह भारत आने जाने का केन्द्र 
बन गया। आनेवाली नावों और जहयज्ों का महसूल इतना बढ़ गया 
था कि वह बग्दाद की खिलाफत की आय का बहुत बड़ा साधन दो 
गया। अन्त में सन्‌ ३०६ दि में मुक़तदिरिबिल्लाह के समय में वहाँ 
की वार्षिक आय २२०७५ दीनार रह गई थी । 


सेराफ 


इसके बाद भारत के लिये फारस की खाड़ी का सब से बड़ा 
बन्दरगाह सैराफ हुआ । यह बसरे से सात दिन के रास्ते पर इरानी 
सीमा में था। हिजरी तीसरी शताब्दी में इसके प्रताप का सितारा 
उगा था। यह बड़े बड़े जहाज़ियों और समुद्री व्यापारियों का अड्डा 
बन गया । भारत और चीन के लिये यहीं से जहाज़ चलते थे । और 
इन देशों से जो जहाज़ आते थे, वे भी यहीं ठददरते थे । द्विजरी तीसरी 
शताब्दी में इस बन्द्रगाह की जो अवस्था थी, उसका पता अ्ूज़ेद के 
बणुन से लगता है। वह कद्दता है--यह्‌ फ्रारस का बहुत बड़ा बन्द्रगाह 
है और बहुत बड़ा नगर भी है। जदाँ तक निगाह काम करती है, केवल 
इमारतें ही इमारतें दिखलाई पड़ती हैं। यहाँ खेती नहीं होती, बल्कि 
सथ चीजें समुद्र के मार्ग से बाहर से आती हैं ।”' 


९ मुशञ्रजमुल्‌ बुददान ; याकूत ; ज्ंड < पृ० १६३ ( मित्र ) | 


व्यापारिक सम्बन्ध ४५ 


हिजरी चौथी शताब्दी के मध्य में बुशारी मुक्दसी ने जब 
इसको देखा था, तब इसका वर्णन इस प्रकार किया था-- मैंने यहां की 
इसारतों से अधिक सुन्दर इमारतें सारे इस्लामी संसार में नहीं देखोीं। 
ये इमारतें साल की लकड़ी और ईटों से बनी हैं और बहुत ऊंची हैं। 
एक एक घर का मूल्य एक एक लाख द्रहम से अधिक है ।”' 

इसी समय के लगभग इस्तख़री ने भी इसको देखा था। वह 
कटद्दता है-- यह विस्तार में शीराज़ के बराबर है। इसकी इमारतें 
साल की लकड़ी की हैं। यह लकड़ी अफ्रिक्ता के जंगिस्तान प्रदेश 
से समुद्र के मागे से आती है। नदी के किनारे कई कई खंडों के 
मकान हैं। यहाँ के निवासी इमारत पर बहुत धन लगाते हैं, यहाँ 
तक कि एक एक व्यापारी एक एक मकान पर तीस तीस हज़ार 
अशरफ़ी खच करता है। सामने बाग होते हैं। पानी पहाड़ से 
आता है |”? 

बुशारी का कथन है कि दैलमियों के राज्य की किसी क्रान्ति और 
भूकम्प के कारण सन्‌ ३२६ हि? में यह नगर नष्ट हो गया था। इस- 
के बाद लोगों ने इसे फिर से बसाना चाहा" ; ओर बसाया भी; और 
कुछ दिनों तक उनको सफलता भी हुईं। याकृूत हमबी ने हिजरी छुठी 
शत्ताब्दी के अन्त में इसे देखा था। उसका कहना है--“इस समय 
वहाँ टूटे फूटे चिह्ों के सिवा और कुछ भी नहीं है। कुछ दरिद्र लोग 
वहाँ बसे हुए हैं। इसके नष्ट होने का कारण यह हुआ कि इब्ने उमेरा 
ने कैस नामक टापू को बसा कर इसका महत्व नष्ट कर दिया ।”? 





९ झइसजुत्तकासीस ( लीडन ); ए० ४२६ 

९ मुझजमुल्‌ बुक्दान ; याकुत ; खंड <; पू० १६३; ( मिस्र ) के 
झाधार पर । 

१ अहसनुत्‌ तक़ासीम ; ४० ४६४ । 


५६ अरब और भारत के सम्बन्ध 


कैस 


इसे कैस या कैश कहते हैं। यह फारस की छाड़ी में उमान 
के पास एक टापू था इसने सेराफ को मिटा कर भारत और चीन के 
व्यापार पर अधिकार कर लिया । इसका द्ाकिस उसान का बादशाह 
था। याक्रृत ने हिजरी छठी शताब्दी में जब इस को देखा था, तब 
यह छोटा सा टापू भारत के व्यापार के कारण बहुत सुन्दर ओर हरा 
भरा द्वो गया था। भारत के सब जहाज़ यहीं आकर ठहरते थे। 
जद्दाज़ों के इस आने जाने का परिणाम यह हुआ था कि याक्रूत कद्दता 
है--.“भारत के राजाओं में इस छोटे से टापू के अरब हाकिस की सान- 
मयोदा बहुत अधिक है; क्योंकि उसके पास जहाज़ और नावें बहुत 
हैं ।”! क़ज़वीनी ( सन्‌ ६८६ द्वि० ) कहता है--“'केस भारत के 
व्यापार की मंडी ओर उसके जहद्ाज़ों का बन्दर है। भारत में जो 
अच्छी चीज द्वोती है, वह यहाँ लाई जाती है ।”* 

भारत के बन्दरगाह 

भारत के बन्दरगाहों के नाम हमको द्िजरी पहली शतताज्दी से 
मिलने लगते हैं और तीसरी शताब्दी तक बहुत अधिक बढ़ जाते हैं 
और अन्त तक वह्दी बने रहते हैं। इनमें से अरबों के लिये फ़ारस की 
खाड़ी के बाद सबसे पहले बलोचिस्तान का तेज नामक बन्द्रगाह 
ओर फिर सिन्ध का देवल नामक बन्दरगाह था। गुजरात में थाना 


खम्भात, सोपारा, जैमूर और मदरास में कोलममली, मलाबार ओर 
कन्या कुमारी थी। इसके आगे वे लोग या तो टापुओं में चले जाते 


९ मुभजसुज्त्‌ बुल्दान; याक्रत; खंड ७; एू० १२६ ( मिल्त ) और 
खंड ९; ए० १४2४ । 
२ झासासल बिलाद ; फ़ज़वीनी ; ( थुरोप में मुद्रित ) ए० १६१ । 


व्यापारिक सम्बन्ध  । 


थे और बंगाल होकर फिर वहाँ से कामरून ( कामरूप ) अथोत्‌ आसाम 
घले जाते थे। फिर वहाँ से चीन जाते थे। अरबी भूगोलों में इन्हीं 
बन्द्रगाहों के नाम आया करते हैं। इच्न दहौक़ल ने इसवी दसभ्यी 
शताब्दी में सिनध के बन्द्रगाह देवल के सम्बन्ध में लिखा है--'यह 
व्यापार की बहुत बढ़ी मंडी है ओर यहाँ अनेक प्रकार के व्यापार 
होते हैं।”' 


समुद्र के व्यापार मार्ग 


हिजरी तीसरी शताब्दी में सुलैमान सौदागर इन जहाज़ों के मागे 
इस प्रकार बतलाता है--“पहले बसरे और उम्ान से सब पदार्थ 
सेराफ में आ जाते हैं और यहाँ सैराफ में वह जहाज़ों पर लादे जाते 
हैं। यहाँ से पीने का मीठा पानी भी साथ ले लिया जाता है। जब 
यहाँ से लंगर उठता है, तब मस्कत पहुँच कर लंगर डालते हैं। यहाँ 
से फिर पीने का पानी लेते हैं। इसके बाद जद्दाज़् यहाँ से भारत के 
लिये चल पड़ते हैं। और एक महीने में कोलममली पहुँचते हैं । वहाँ 
से चीन जाने वाले जद्दाज़ चीन चले जाते हैं। कोलममली में जद्दाज़ 
बनाने और उनकी मरम्मत करने का कारखाना है। वहीं से मीठा पानी 
भी ले लेते हैं। चीनी जद्दाज़ों से इसका महसूल एक दज़ार दरहम 
और दूसरे जहाज़ों से दस दीनार से लेकर एक दीनार तक लेते हैं ।””* 
सुलैमान के पचीस वर्ष बाद अबूजेद सेराफी कद्दता है---““भारत 
के दाहिने हाथ उमान को जद्दाज़् पहुँचता है। वहाँ से अदन, अदन 
से जहा, जहा से जार ( शाम का समुद्र-तट ) और फिर लाल या 





१ हष्न दौकल का यात्रा-विवरण $ शै० हि ३० । चुरोप में मुद्रित ) 
२ सुलैमान सौदागर का यात्ना-विवरण ; ( पेरिस में सुद्धित सन्‌ १८११ 
वाला संस्करण ) प्ृ० १९-१९ । 


८ अरब और भारत के सम्बन्ध 


लोहित सागर पहुँचता है। यहाँ समुद्र समाप्त हो जाता है। इसके 
बाद बबर के तट पर समुद्र फिरता है और हृब्शा जाता है। जब 
सैराफ वालों के जद्दाज़ जहा पहुँचते हैं, तब वहाँ से आगे नहीं बढ़ते । 
मिस्र जाने वाले जहाज यहाँ तैयार रहते हैं । सेराफ़ के जहाज़ों से सब 
सामान उतार कर मिस्री जहाज़ में लादे जाते हैं. और वे उनको लाल 
सागर ले जाते हैं। सैराफ वाले भारत और चीन के समुद्रों से अधिक 
परिचित हैं। इसके सिवा भारत और चीन के समुद्री व्यापार में जो 
लाभ है, वह लाल या लोहित सागर के व्यापार में नहीं है ।” ' 

इच्न खुदोज़बा, जो तीसरी शताब्दी के आरम्भ में था, जद्दा के 
व्यापार के सम्बन्ध में कहता है--“यहाँ सिन्ध, भारत, जंजीबार, हृब्श 
ओर फ़ारस की वस्तुएँ मिलती हैं ।” साथ ही वह बसरे से भारत के 
मार्ग और दूरियों का विवरण इस प्रकार देता है-- 


बसरे से खारक टापू ५० फरसंग 

खारक टापू से लावान टापू तक ८०.» 

लाबन टापू से ऐरोन टापू तक ७ 9) 

ऐरून टापू से खैन टापू तक ७ फरसंग 

खैन टापू से केश टापू तक ७. ५ 

केश टापू से इब्न कावान टापू तक १८ » 

इब्न कावान टापू से हुरमुज ठापू तक र 

हुरमुज टापू से सारा ७ दिन का मांगे 


बहू कहता है कि यही सारा फ़ारस और सिन्ध के बीच की 
सीमा है। यहाँ से जद्ाज़ देबल के लिए चलता है । 





* झबूज़ेद का यात्रा विवरण ; छ० १३६ ( सन्‌ १८११ हईं० का पेरिस 
का संस्करण ») 
* किताबुल मसाक्षिक ; इब्न खुदाज़बा ; ए० ६१ ( ख्ीडन ) 


व्यापारिक सम्बन्ध श्९ 


होती है । 


सारा से देबल ८ दिन का सागे 

देबल से सिन्ध नदी का मुहाना २ फरसंग 

सिन्ध नदी से ओतगीन ४ दिन का मार्ग 

वह कहता है कि औतगीन से भारत की सीमा आरम्भ 
ओतगीन से कोली २ फरसंग 

कोली से सन्दान ५ दिन ; १८ फरसंग 
सन्दान से मली ५ दिन का मार्ग 

मली से बलीन २ ४9 !१ 


बलीन से आगे मार्ग अलग अलग होते हैं। जो जहाज समुद्र 


के किनारे किनारे चलते हैं, वे बलीन से पापटन जाते हैं, जो दो दिन 
का मार्ग है। 


पापटन से संजली ओर कबश्कान तक १ दिन का मांगे 
यहाँ से गोदावरी का मुद्दाना ३ फरसंग 

यहाँ से कीलकान २ दिन का मागे 
यहाँ से समुद्र १० फरसंग 

यहाँ से औरनचीन ११ ,) 


दूसरे जद्यज़ बलीन से सरन्दीप ओर फिर वहाँ से जावा चले 


जाते हैं ; और कुछ बलीन से ही सीधे चीन चले जाते हैं ।' 


युरोप और भारत के व्यापारिक मागगे 
अरब के राज्य से होकर 


मिश्र, शाम, इराक़, इरान, रूम सागर, लाल सागर और 


भारतीय महासागर पर अरबों का अधिकार हो जाने से भी पूवे और 





१ हब्न खुर्दाज़बा ; ए० ६१--६४ ; ( लीडन ) । 


५९० अरब ओर भारत के सम्बन्ध 


पश्चिम का व्यापार के लिए आना जाना बन्द नहीं हुआ । मुसलमान 
व्यापारी युरोप नहीं जाते थे ओर रूमवाल इन देशों में नहीं आते थे 
लेकिन इन दोनों जातियों के बीच में यहूदियों की एक ऐसी जाति थी, 
जो दोनों में मध्यस्थता का काम करती थी । इस्लामी देश में वे अद्दले 
किताब ( अथोत्‌ ऐसे धम्म के अनुयायी, जिनका उल्लेख क़रान में है ) 
साने जाते थे और यूनानियों के समय से ही युरोप से परिचित थे। 
कृष्ण सागर के तट पर एशियाई कोचक ओर रूस की सीसा पर का 
तराबजन्द्‌ नामक नगर मुसलमान ओर ईसाई व्यापारियों के मिलने का 
स्थान था। वे उससे आगे नही बढ़ते थे” । लेकिन यहूदी व्यापारी 
बहुत सहज में इस्लामी और इंसाई दोनो जगतों को एक साथ पार कर 
लेते थे। इब्न खुदाजबा लिखता है--“ये लोग अरबी, फारसी, लैटिन, 
फिरंगी, स्पेनी ओर सलव भाषाएँ बोलते हैं। ये प्रब से पच्छिम और 
पच्छिम से पूरव जल और स्थल में दौड़ते फिरत हैं। ये दासियाँ, 
दास, दीबा (बहुत बढ़िया रेशमी कपड़े ) समूर, पोस्तीन और 
तलवार बेचते हैं । ये फिरंगिस्तान से सवार होकर रूम सागर 
के मिश्रवाले तट पर आते हैं। वहाँ स्थल पर उत्तरकर व्यापार 
की सामग्री पशुओं की पीठ पर लादकर लाल सागर लाते हैं। 
वहाँ से फिर जहाज़ पर बैठकर जद्दा आते हें। और वहाँ से 
सिन्ध, भारत, ओर चीन जाते हैं। वहाँ से फिर इसी मार्ग से लौट 
आते हैं। इनका दूसरा मार्ग यह है कि युरोप से चलकर रूम सागर 
से निकलकर एन्टोकिया (शाम ) आते हैं और फिर स्थलमार्ग 
से जाबिया ( इराक़ ) चले जाते हैं वहाँ से फ़िरात की नहर में सवार 
होकर बरादाद आते हैं। फिर जहाज़ पर बैठकर दज़ला के मार्ग 








! नुखबतुइृहर फ़ो अजायबुलू बरे बल बहर; सूफ़ी दमिश्की; 
पृ७ १४६ 


व्यापारिक सम्बन्ध ५१ 


से उबला पहुँचते हैं और बद्दों से उमान, सिन्ध, भारत और चीन 
चले जाते हैं ।”' 


रूसी व्यापारी 


इब्न खुदोज़बा ने यहूदियों के सिवा रूसी व्यापारियों का भी 
उल्लेख किया है जो “जल और स्थल दोनों में यात्रा करते हैं और अपने 
आप को ईसाई बतलाते ह ।” रूसी लोग इंसवी दसवी शताब्दी में 
इसाई हुए हैं। इच्न खुदोज़बा का कथन है कि ये लोग स्‍लव जाति 
के हैं। ये लोग सलविया से निकलकर रूम सागर में सवार होते हैं । 
रूस का कैसर या बादशाह इनसे दसवाँ भाग कर लेता है। वहाँ से 
वे कैसिपयन सागर के किसी तट पर आकर उतरते हैं। पहाँ से स्थल 
के माग से ऊँटों पर बैठकर बग़दाद आते हैं और वहों इसाई बनकर 
जज़िया देते हैं । 

कभी कभी ये लोग स्थल के मार्ग से भी पूरी यात्रा करते हैं। 
वे स्पेन या फ्रान्स से सूस उल्‌ अक्सा ( उत्तरी अफ्रिक्रा ) आते हैं और 
वहाँ से तंजा, वहाँ से अल जज़ायर, ट्यूनिस और ट्रिपोली द्वोकर मिस्र, 
मिस्र से रमला ( शाम ) होकर दमिश्क, दमिश्क से कोफा, फिर 
बरादाद, फिर बसरा, फिर अहवाज़, फिर फारस, फिर करमान, फिर 
बलोचिस्तान होकर सिन्ध, फिर भारत और तब चीन जाते हैं ।९ 


खुरासान से भारत का व्यापारी दल 


मसऊदी, जो सन्‌ ३०५ हि० के लगभग भारत आया था और 
बस्ख तथा ख़ुरासान से भी होकर गुजरा था, लिखता है--“,खुरासान 


१ डृष्न ख़ुदोंज़बा; ४० ११३०-५४ ( लीडन )। 
२ उक्त ग्रन्थ और पृष्ठ । 


५२ अरब ओर भारत के सम्बन्ध 


से चीन के लिये स्थल का भी मार्ग है और भारत का देश खुरासान से 
मिल जाता है। सिन्ध से एक ओर मुलतान पर ओर दूसरी ओर 

मन्सूरा पर मुलतान है; और व्यापारियों के दल ,खुरासान से सिनध को 
ओर इसी प्रकार भारत को भी बराबर आते जाते रहते हैं, जहाँ यह 
देश ज़ाबिलस्तान ( अफगानिस्तान ) से मिल जाता है।”' इच्न 
होकल, जो महमूद ग़ज़नवी से पचास बरस पहले आया था, कहता 
है--क्ाबुल ओर राज़नी भारत के व्यापार के निकास के स्थान हैं ।”* 
असीवान, जिसको अरब लोग असीफान कहते थे ; पंजाब में एक 
हिन्दू राज्य था। वहाँ भी मुसलमान व्यापारी थे ।* 


भारत की समसुद्री-यात्रा का समय 


मसऊदी न भारतीय मद्दासागार के उतार चढ़ाव और ज्वार भाटा 
के समय नियत किए हैं और इस दृष्टि से जद्दाज़ों के चलने के महीने 
निश्चित किए हैं। उसने लिखा है। दमारे यहाँ ( कदाचित्‌ बग़दाद ) 
की और भारत की ऋतुओ्रों में अन्तर है। गरमी के दिनो में लोग 
हमारे यहाँ से भारत की सरदी बिताने के लिये वहाँ जाते है। जून के 
महीने में भारत की ओर कम जहाज़ जाते हैं; और जा जाते भी 
हैं, वे इलके होते हैं और उनमें अधिक सामान नहीं लादा जाता । 
उन जहाज़ों को तीरमाही ( जूनवाल ) जद्याज़ कहते हैं ।* 

अबूजैद सैराफ़ी का कथन है--“वर्षा के दिनों में जद्दाज नहीं 
चलते । भारतवाले उन दिनों बैठकर खेती बारी या और कोई 


! मुझूजुज़ ज़्दब ; मसऊदी । 

२ इन होकल ; ए० इेरेर ( युगोप में स॒ुव्रित )। 

* फुनूहुल बुल्दान ; बिलाज़ुरी ; ० ४४६ ( लीडन )। 
४ मुख्जुज़ ज़हब मसऊदी । 


व्यापारिक सम्बन्ध रा 


व्यबसाय करते हैं। इसी वषो (पर उनका निवोह होता है। इसी 
ऋतु में चावल होता है जो उनका भोजन है ।”" 


अरबी में हिन्दी के कुछ नाविक शब्द 


भारत के समुद्र -तटों पर अरबों के आने जाने का यह प्रभाव 
हुआ कि अरबी यात्रा-विवरणों और भूगोलों में और अरब तथा फ़ारस 
के महाहों की ज़बान पर जहाज़ों और उनके सम्बन्ध के अनेक हिन्दी 
नाम चढ़ गए। उलमें से एक शब्द बारजा है। अलबेरूनी ने 
बतलाया है कि वास्तव में यह हिन्दी का “बेड़ा” शब्द है, जिसको अरब 
लाग बारज्ञा कहते हैं ( अरबी में “ह” के स्थान पर “ज” हो जाता है ); 
ओर उसका बहुवचन बवारिज होता है। भारतीय समुद्र-तट के समुद्री 
डाकू इन्हीं नावों पर बैठकर डाके डालते थे ; इस लिये वाद में भारत 
के समुद्री डाकुओं को ही “बवारिज” कहने लगे', जिस प्रकार रूम 
सागर के समुद्री डाकुओ को करसान कद्दत हैं; और आज कल की 
अरबी भाषा में बारजा लड़ाई के जहाज़ों के बड़े को कहते हैं । 

दूसरा शब्द “दोनीज” है, जिसका बहुबचन “दवानीज” होता 
है ।* यह हिन्दी के “डॉगी” शब्द का अरबी रूप है। तीसरा शब्द 
होरी है, जिसे अब भी वम्ब्ईवाले होड़ी कद्दते हैं । 

भारतवर्ष या भारतीय टापुओं के तीन और शब्द हैं जिनके 
ठीक ठीक मूल रूप का पता नहीं चलता । “बलीज” जहाज की छत को 





१ अबूज़द सेराफ़ी का यात्रा विवरण पृ० ११६ । 

२ किताबुलू हिन्द; बेरूनी ए० १०२ ( लंडन ) 'शजायबुलहिन्द ; 
बुजुर्ग; ए० ११४ ( पेरिस )। 

१ याकृत हमवी कृत सुश्रजमुल बुल्दान में “केस” शब्द ; खंड ७; 
और अजायबुल हिन्द ; छुज्ुर्ग ; ४० ६६ ( बरेल लीडन में प्रकाशित ) । 


५७ अरब ओर भारत के सम्बन्ध 


कहते हैं ; “जोश” नाव के रसस्‍्से को कहते हैं और “कनेर” नारियल के 
छाल की रस्सी को कहते हैं, जो जहाज़ों को बाँधने और तख्तों को सीने 
के काम में आती थी। ये शब्द भी भारतीय शब्दों से ही निकले हुए 
हैं।' एक शब्द ऐसा है जो उस समय के पूर्वी साबेराष्ट्रीय समुद्री 
व्यापार का संक्षिप्त इतिधहास है । अरबी में इस शब्द का रूप 
“ज्ाखूजा” है और इसका बहुवचन “नवाख्रज्ञा” है। लेकिन भारतवालें 
उसके फारसी रूप “लनाखुदा” से ही अधिक परिचित हैं। असल में 
यह शब्द नावखुदा है। इसमें नाव शब्द हिन्दी का और स्वामी के 
अर्थ में खुदा शब्द फारसी का है। द्वाफ़िज्ञ कहते हैं--“मा खुदा दारेम 
मारा नाखुदा दरकार नेस्‍्त।” अथोत्‌ मेरे साथ खुदा है। मुझे 
नाखुदा ( एक अथे इश्वर-रद्धित ओर वूसरामह्ाह्‌ ) की आवश्यकता 


नहीं है । 
भारत की उपज और व्यापार 


ये अरब व्यापारी भारतवषे और यहाँ के टापुओं से अपने देश 

को क्या क्या पदार्थ ले जाते थे, इसका स्थूल अनुमान उस वर्णन से 
होगा जो सन्‌ १४ हिज० मे एक अरब यात्री ने हृज॒रत उमर से किया 
था। उसने कहा था--“भारत का समुद्र मोती है; उसका पवत लाल 
है और उसका बृत्त इत्र है।” इससे जान पड़ता है कि ईसवी छठी 
शताब्दी में अरबबाले भारतवर्ष से मोती, जबाहिरात और सुगन्धित 
द्रव्य ले जाया करते थे । इंसवी नवीं शताब्दी में एक अरब यात्री इस 
बात का कारण बतलाता है कि सैराफ़ के जहाज लोहित सागर होकर 
मिस्र क्‍यों नहीं जाते और जहा से लौटकर भारत क्यों चले जाते हैं। 
* देखो सवा उस सदील फिल मौलिद बद्‌ दख़ील ( बा० आनंत्द 


का संस्करण ) । 


व्यापारिक सम्बन्ध ण्ण 


वह कहता है--“इसलिये कि वह चीन ओर भारत के समुद्र की तरह, 
जिसके पानी में मोती ओर अम्बर होता है, जिसके पहाड़ों में जवाहिरात 
और सोने की खानें हैं, जिसके जानवरों के मुँह में हाथीदाँत हैं, जिसकी 
पैदाचार में आबनूस, बेंत, जद, कपूर, लौंग, जायफल, बक्कस, चन्दुन 
ओर सब प्रकार के सुगन्धित द्रव्य होते हैं, जिसके पत्तियों में तोते और 
मोर हैं और जिसकी भूमि की विष्ठा मुश्क या कस्तूरी ओर जुबाद 
मुश्क बिलाई जिसका पसीना सुगन्धित द्योता है।' 
इब्न खुदोज़बा ( सन्‌ २५० हि ) जो ईसवी आठवीं शताब्दी 
के कुछ पीछे आया था, भारतवष में होनेवाले उन पदार्थों और 
व्यापार की चीजों की यह सूची देता है जो पदार्थ यहाँ से अरब ओर 
इराक़ जाते थे--/सुगन्धित लकड़ियाँ, चन्दन, कपूर, लौंग, जायफल, 
कबाबचीनी, नारियल और सन्‌ के कपड़े, रूदे के मस्तमली कपड़े और 
हाथीदाँत; और सरन्दीप से सब्र श्रकार के लाल, मोती, बिललौर और 
कुरुड जिससे जवाहिरात साफ किए और चमकाए जाते हैं ; मलाबार 
से काली मिच, गुजरात से सीसा, दक्खिन से बककम और सिन्ध से 
कुट, बाँस 'ओर बेंत ।* 
मसऊदी (सन्‌ ३०३ हि० ) और बुशारी (सन्‌ ७३० द्वि० ) 
दोनों ने खम्भात ( काठियावाड़ ) के जूतों की प्रशंसा की है, जो यहाँ 
से बनकर बाहर जाते थे।' थाना ( बम्बई ) के कपड़े प्रसिद्ध थे। 





९ अबू ज़ेद सैराकफ़ी ; ए० १३५ ( सन्‌ १८१$ ई० का पेरिसबाज्ञा 
संस्करण ) । 
२ किताबुक्ष मसालिक वल्‌ समालिक; इन खुर्दाजबा; ए० ७१ 
( क्ीडन ) । 
* मुख्ज॒ज़ ज़हब; ससऊदी; पहला खंड; पृू० ३१३ ( पेरिस ) 
और अहसनुत्‌ तक्रासीस ; बुशारी ; ( लौदन ) पु० ४८२ । 


५६ अरब और भारत के सम्बन्ध 


बेया तो वहीं बनते थे और या देश के भीतरी भागों से आते थे। 
लेकिन वे सब इसी बन्द्रगाह से बाह्र जाते थे। जो हो, उनको थाने 
के कपड़े कहते थे ।' 

भुसइर बिन मुहलहिल, जो सन्‌ ३३१ हि० में भारत आया था 
और जिसने दक्षिणी भारत की सैर की थी, कोलम ( ट्रावन्कोर ; 
मद्रास ) का वर्णन इस प्रकार करता है--“यहीं वे मिट्टी के बरतन 
“गज्ञायर” * बनते हैं जो हमारे देश में चीनी बरतनों के नाम से बिकते 
हैं; पर वास्तव में वे चीन के नहीं होते ; क्‍योंकि चीन की मिट्टी कोलम 
की मिट्टी से कडी होती है ओर आग पर अधिक समय तक नहीं ठहर 
सकती । कोलम की मिट्टी का रंग मैला होता है और चीनी मिट्टी 
सफेद या और ओर रंगों की होती है । यहाँ सागौन की लकड़ी इतनी 
लम्बी होती है कि कभी कभी सौ हाथ तक पहुँच जाती है। इसके 
सिवा बककस, बत और नेजे की लकड़ी भी वहाँ बहुत होती है। 
रेबन्दचीनी और तेजपत्ता भी होता है, जो दूसरे स्थानों मे बहुत कम 
मिलता है और जो आँखों के रोगों में बहुत लाभदायक है। व्यापारी 
लोग ऊद, कपूर और लोबान भी यहीं से ले जाते हैं ।१ 

भारत से एक प्रकार का जहर भी बाहर जाता था जिसे 
क़ज़बीनी ने “बेश” लिखा है। यह्‌ विष का बिगड़ा हुआ रूप है, 
जिसे हिन्दी में ज़हर कहते हैं ।" 





* तकवीमुल्‌ बुल्दान ; अ्बुक्ष फ़िदा ; पु० ३०६ । 

२ ग़ज़ायर का भर्थ सुगन्धित मिद्दी है; पर भागे चलकर सम्भवतः यह 
शब्द चीनी बरतनों के अर्थ में व्यवद्वत हुआ है । देखो सुश्रजमुल घुलदान; 
खंड ८ पु० ३४८ में “नहरवान'” शब्द । 

९ आ्रासारुक्त बिलाद; कज़चीनी; पु० ७० (गोटिजन, सन्‌ ५८५८ ई०) 

४ उक्त ग्रन्थ ; पृ० ८९ । 


व्यापारिक सम्बन्ध ण्ऊ 


इलायची 


इलायची मन को जितना अ्रधिक प्रसन्न करनेवाली है, उसकी 
व्युप्पत्ति भी उतनी ही मनोरंजक है। कारोमंडल और मलाबार के 
बीच में देली नाम का एक अन्तरीप है।' इलायची शब्द का मूल 
यही नाम है। यह सममा जाता है कि संस्कृत में जो इसे एला और 
फ़ारसी में जो हेल कहते हैं, वह इसी हेली अन्तरीप के नाम से लिया 
गया है। इसी एला शब्द से उदू में उसी प्रकार इलायची शब्द बन 
गया जिस प्रकार अगर या ऊद का नाम जो मंडल ( कारोसमंडल ) से 
जाता था, अरबों में मन्दल हो गया ।* 

इसवी दसवीं शताब्दी के अन्त में मसऊदी कहता है--“दीप 
(भारत के मालदीप और सिंहलदीप आदि ठापू ) से व्यापारी लोग 
नारियल, बक्कम की लकड़ी, बेद और सोना ले जाते हैं ।”* महाराज 
के टापुओं के वैभव का वह इस प्रकार वर्णन करता है--“इन टापुश्रों 
में अनेक प्रकार की सुगन्धियाँ द्ोती हैं। यहीं से कपूर, अगर, लोंग, 
जायफल, कबाबचीनी, जावित्री ओर बड़ी इलायची आदि ले जाते 
हैं ।१० “कुछ लोग इन टापुओं से छोटी छोटी नाथों पर बैठकर, जो 
केदल एक लकड़ी को खोदकर बना लेते हैं, नारियल, गन्ने, केल और 
नारियल का पानी लेकर आते हैं और उनके बदले में लोहा लेते हैं ।”?* 

* डबल बतूता ; दूसरा खंड ; और तकवीमुल््‌ बुल्दान; अबुलूफ़िदा; 
पृ० ३९४ । 

* आसारुल बिल्ाद ; कज़वीनी ( गोटेजन ) ४० ८२ | 

* मुरूजज़ ज़हब ; १६ वाँ प्रफरण । 

४ उक्त अन्थ और प्रकरण । 

* सुलैमान सौदागर ; ए० ६८ । 


५८ अरब अर भारत के सम्बन्ध 


इब्नुलू फक्रीह हमदानी ( सन्‌ २३० दिि० ) लिखता है--“भारत 
ओर सिन्ध को ईश्वर ने यह विशेषता दी है कि वहाँ सब प्रकार के 
सुगन्धित द्रव्य, रत्न जैसे लाल, हीरा-आदि, गेंडा, हाथी, मोर, अगर, 
अम्बर, लोग, सम्बुल, कुलंजन, दालचीनी, नारियल, हरे, तूतिया, 
बककस, बेद, चन्दन, सागौन की लकड़ी और काली मिच उत्पन्न 


होती है [7१ 
अरबी कोषों की पुरानी साक्षी 


यह जानने के लिए कि भारत से अरबवाले क्‍या क्‍या चीोजें 
अपने देश को ले जाते थे, स्वयं अरबी भाषा के कोषों में ही कुछ साधन 
मिलते है। अरब में भारत की बनी हुई तलवारे प्रसिद्ध थीं। इसी 
लिये अरबी में तलवार के नाम हिन्दी, हिन्दवानी और मुहन्नद आदि 
बहुत प्रचलित हैं। अरबी के नीचे लिख हुए शब्द हिन्दी भाषा से 
निकले हुए हैं जो स्वयं अपनी व्युत्पत्ति और जन्मभूमि का पता देते हैं । 
अधिकतर इनका सम्बन्ध मसालो, सुगन्धित पदार्थों और ओषधियों 
आदि से है। हमने उनके मूल हिन्दी रूपा का पता लगाने का प्रयत्न 
किया है, जिसमें आज उन शब्दों के देश के लोग उन शब्दों को उसी 
प्रकार पहचान सकें, जिस प्रकार अपन घर के लोगों को पहचानते हैं । 


अरबी हिन्दी ( या संस्कृत ) उदू (या हिन्दी ) 
सन्द्ल चन्द्न सन्द्ल 

मस्क मूषिका मुश्क 

तम्बोल ताम्बूल पान, तम्बोल 
काफ्र कपूर काफ्र 


१ किताबल बुल्दान ; इव्तुल्‌ फक्रीह अल हमदानी; प० २२१ 
( लीडन ) । 


व्यापारिक सम्बन्ध ५९ 
अरबी हिन्दी ( या संस्क्रत ) उदू (या द्विन्दी ) 


करनफल कनकफल लौंग 

फ़िलफ़रिल. पिप्पलो, पिप्पला गोलमिचे ( सम्भवत्तः 
इसी से अँगरेज़ी का 
पेपर शब्द भी बना है )। 

फोफल कोबल, गोपदल सुपारी, डली 

जंजबील जरंजा बीरा (१) सोंठ, अद्रक 

नीलोफर नीलोत्पल नीलोफ़र 

द्देल ण्ला एलायतर्ची, इलायची 

आपधियाँ 

जायफल जायफल जायफल 

इन्नीफल त्रिफला इच्रीफ़ल 

शखारा शिखर ( ? शिखिकंठ ) तूतिया 

बलीलहू बहेड़ा बहेड़ा 

हलीलज हरे हलीला 

बलादूर मिल्लात॒क भिलावाँ 


ऊद ( अगर ) हिन्दी, किस्त हिन्दी ( कुट ), साजज हिन्दी 
( तेजपत्ता ) कुरतुम हिन्दी (कुसंब ) और तमर हिन्दी ( हिन्दुस्तानी 
खजूर अथोत्‌ इमली ) आदि शब्दों के साथ का “हिन्दी” शब्द द्वी यह 
सूचित करता है कि ये सब चीज़ें भारत से जाती थीं और भारत की 
थों। ऊद या अगर की लकड़ी कारोमंडल से जाती थी; इस लिये 
अरबवालों ने उसका नाम मंदल रख दिया ।' 


! आसारुलू बिज्ञाद ; क़जवीनी; पु० ८२ ( गोर्टेजन सन्‌ $८४८ ई० ) । 


६० अरब और भारत के सम्बन्ध 


कपड़ों के प्रकार 

अरबी ह्न्दी ड्दू 
कर्फस कापोस मलमल 
शीत छींट छींट 
बौतः पट, लुंगीवाल रूमाल 

रंग 
नीलज नील 
किरमिज किरमिज 

फल 
मोज मोचा केला 
नारजील नारियल 
अम्बज आम 
लेमूँ निम्यू ( इसीसे अँगरेज़ी का “लेमन” 


शब्द निकला है। ) 
ये शब्द अपना हाल आपही अपनी जवान से बतला रहें हैं कि 
वे किस देश में उत्पन्न हुए थे ओर कहाँ जाकर उन्होंने यह नया रूप 
रंग पाया । 


कुरान में हिन्दी के तीन शब्द 


विद्वानों में इस सम्बन्ध में बहुत कुछ मतभेद रहा है कि कुरान 
में अरबी के सिवा किसी दूसरी भाषा का कोई शब्द है या नहीं । पर 
अन्त में निर्णय यही हुआ कि उसमें दूसरी भाषाओं के ऐसे शब्द हैं 
जो अरबों की भाषा में आकर प्रचलित हो गए थे और जो अपना 
पहला रूप बदलकर अरबी भाषा के शब्द बन गए थे। हाक्रिजा इृष्न 


व्यापारिक सम्बन्ध घ१ 


दजर और द्वाफ़िज्ञ सुयूती ने कुरान के इस प्रकार के शब्द एकत्र किए 
हैं। हम भारतवासियों को भी इस बात का अभिसान है कि इसारे 
देश के भी कुछ शब्द ऐसे भाग्यवान्‌ हैं जो इस पवित्र प्रन्थ में स्थान 
पा सके। पहले विद्वानों ने जिन शब्दों को हिन्दी बतलाया था, वे तो 
ठीक नहीं थे और न उनका कोई आधार था। जैसे “इबलई” के 
सम्बन्ध में यह कहना कि हिन्दी में इसका अर्थ पीना होता है, या 
“तूबा” को हिन्दी कहना जैसा कि सईद बिनजुबैर का भ्रवाद है', 
कोई आधार नहीं रखता । लेकिन फिर भी इसमें सन्देद्द नहीं कि जन्नत 
या स्वर्ग की प्रसंशा में इस स्वर्गतुस्य देश के तीन सुगन्धित पदार्थों का 
नाम अवश्य आया है ; अथात्‌ सस्क ( मुश्क या कस्तूरी ) जंजबील 
( सोंठ या अदरक ) और काफर ( कपूर ) । 


तोरेत की साक्षी 
अरबों के भारतीय व्यापार की प्राचीनता के सम्बन्ध में 


ऊपर जो बातें कही गई हैं और जो शब्द दिए गए हैं, उनको 
सामने रखकर तौरेत में दी हुई कुछ बातों पर विचार करना चाहिए। 
इईंसा से दो हज़ार बरस पहले अरब के जो व्यापारी अनेक बार 
मिस्र को जाते हुए दिखाई दिए हैं, उनका सामान यह था--बल्सान 
( एक सुगन्धित फूल ) सनोबर और दूसरे सुगन्धित द्रव्य ।' यमन 
देश को भल्‍का या महारानी ई० पू० सन्‌ ९५० में हज़रत सुलैमान 
के लिये जो उपहार शाम लाई थी, उनमें भी सुगन्धित द्रव्य, बहुत 
सा सोना और बहुमूल्य रत्न थे।' हिजकयाल नबी (ई० पू० 





* देखो अल्त इत्क़ान फ्री उलूमिल कुरान ४८। ः 
२ उत्पसि ; ३७-२६ । 


३ दूलरे दिन ; ६-६ । 


दर अरब ओर भारत के सम्बन्ध 


सन्‌ ५२८ ) के समय में ओऔजाल (यमन ) से फ़ौलाद, तेजपत्ता 
और मसाला आदि अरब लोग ही शाम देश में ले जाते थे। 
हिजकयाल नबी कहते हें--“ओऔजाल ( यमन ) से तेरे बाज़ार में 
आबदार फ्ौलाद, तेजपत्ता और मसाले बेचन आते हैं ।”” यह भली 
आँति विदित है कि लोबान और अनेक प्रकार के सुगन्धित फूल स्वयं 
यमन में ही उत्पन्न होते थे; लेकिन आबदार फौलाद ( तलवार ) तेज- 
पत्ते ओर मसालों का देश भारतवर्ष ही था; और आज भी वही 
तलवार, तेजपत्ते और मासालों का देश है। इससे स्पष्ट है कि 
भारत के साथ अरबों का व्यापारिक सम्बन्ध इंसा से कम से कम दो 
दज्षार बरस पहले का है । 


भरत की उपज और व्यापार 


अरब यात्रियों की दृष्टि में 

अरब के यात्रियों की दृष्टि से भारत के फलों में से सबसे पहला 
फल नारियल है। ईसवी नवीं शताब्दी का अरब यात्री अवूजेद कहता 
है--“उम्ान के अरब यह करते हैं कि जिन स्थानों मे नारियल होते हैं, 
वहाँ बढ़ूइयों के औज्ञार लेकर चले जाते हैं। पहले वे नारियल का 
पेड़ काटकर सूखने के लिये छोड़ देते हैं। जब वह सूख जाता है, तब 
उसके तख्ते काट डालते हैं और नारियल की छाल को बटकर उसकी 
रस्सी बनाते हैं उसी रस्सी से तख्तों को सीकर नाव और डसका मस्तूल 
बनाते हैं और उसके मोंके को बुनकर पाल तैयार करते हैं। फिर 
उन नावों में नारियल भरते हैं और उनको उम्ान लाते हैं. और उससे 
बहुत धन कमाते हैं।”? 


९ हिंजकयाल ; २७-१६ | 
१ अबूज़द ; पु० १३१ । 

नारियल के उपरान्त वे नीबू और आम के नाम बहुत आश्चये 
से लेते हैं। इच्न हौफकल ( सन्‌ ३५० दि० ) सिन्ध का वर्णन करता 
हुआ कहता है--/उनके देश में सेब के बराबर एक फल द्वोता है, 
जिसको लेमू कहते हैं ओर जो बहुत खट्टा होता है। उनके यहाँ एक 
मेवा ओर होता है, जो शफ्ताल्ू की तरह का होता है। उसका नाम 
अम्बीज ( अर्थात्‌ आम ) है, जिसका स्वाद भी प्रायः शफ्तातल्य के 
समान ही होता है ।”' 

आम के भारतीय प्रेमी ज़रा यह भी देखें कि अरबवाल उस 
आम का कितना आदर करते हैं । 

मसऊदी का कहना है--“नारंगी ओर नीबू भी भारत की खास 
चीजें हैं। ये फल हिजरी तीसरी शताब्दी में भारत से अरब लाए 
गए थे । ये पहले उमान में और फिर वहाँ से इराक़ और शाम पहुँचे । 
यहाँ तक कि वे शाम के समुद्र-तट के नगरों और मिस्र में घर घर फेल 
गए ।” लेकिन मसऊदी कहता है--/उनमें वह भारत का सा स्वाद 
नही है ।”* 

इन होकल ( सन्‌ ३५० हि० ) सिन्ध और गुजरात की उपज 
ओर व्यापार के सम्बन्ध में इस प्रकार वर्णन करता है-- 

मन्सूरा- इसका पुराना नाम बहमनाबाद है। यहाँ नीयू और 
आम हैं ओर गन्ने भी हैं। भाव सस्ता है। स्थान हरा भरा है| 

अलोर--यह विस्तार में मुल॒तान के समान है। नगर के चारों 
ओर परकोटा है। सिन्ध नदी के किनारे है। बहुत हरा भरा और 
व्यापार का अच्छा स्थान है । 


* दृब्न हौक़ल ; पु० सश्८। 
२ मुख्जुज़ ज़हब, दूसरा खंड, पु० ४३८ ( युरोप ) । 

देवल--सिन्ध नदी के पूरब समुद्र के किनारे है। यह बहुत 
बड़ी मंडी है और यहाँ अनेक प्रकार के व्यापार होते हैं। यह इस देश 
का बन्दरगाह है। अनाज भी है। यहाँ की बस्ती केबल व्यापार के 
कारण है । 

काम्हल-.-काम्हल से मकरान तक बौद्धों और मेदियों का देश 
है। यहाँ दो कूबड़वाले ऊँट होते हैं, जिनकी खुरासान और फ़ारस में 
नसल बढ़ाने के लिये बहुत क़द्र है। 

कन्दाबील---यह बौद्धों का व्यापारिक नगर है। मकान छप्परों 
ओर मोंपड़ों के हैं | 

जैमूर ओर खम्भायत ( गुजरात आर काठियावाड़ )-यहाँ 
अधिकतर चावल द्वोता है और शहद भी बहुत है । 

कलवान--यहाँ अनाजों की बहुत अधिकता है। फल कम हैं। 
पशु और ढोर बहुत हैं । 

कीजकानान ( कजंदार की राजधानो )--सस्ती है । यहाँ 
अंगूर, अनार और ठंढे मेवे हैं । खजूरें नहीं हैं | 

कनमपूर--मकरान का सबसे बड़ा नगर है। यहाँ गन्ने और 
छुद्दारे होते हैं और फानीज ( एक प्रकार का हलुवा ) बनता है, जो यहाँ 
से सारे संसार में जाता है 

कन्दाबील--यह भारत के अनाजों की बड़ी मंडी है । 

इसके उपरान्त बुशारी मुक़दसी ( सन्‌ ३७५ हिं० ) का वर्णन बहुत 

विस्तृत है। वह एक नगर का वर्णन करता है-- 

वेहिन्द--यह मन्‍्सूरा से बड़ा नगर है। बहुत साफ़ सुथरा 
नगर है। बहुत अच्छे फल, बड़े बड़े वृत्त; भाव सस्ता; शहद एक द्रहम 


व्यापारिक सम्बन्ध ६५ 


का तीन मन ( अरबी में मन बहुत छोटा द्ोता था ), रोटी और दूध के 
सस्तेपन का द्वाल मत पूछो। अखरोट ओर बादाम के वृक्ष बहुत 
अधिकता से हैं । 

कनज्नौज--मुलतान के पासवाला बड़ा नगर है। परकोटा है। 
यहाँ मांस बहुत सस्ता है। बाग बहुत अधिक हैं । यहाँ को 
मंडी में बहुत लाभ होता है । केले यहाँ सस्ते हैं पर गेहूँ बहुत कम है । 
लोगों का भोजन ग्रायः चावल है । 

मुलतान--मन्सूरा के बराबर है | वहाँ से फल यहाँ अधिक नहीं 
हैं; पर सस्ती वहाँ से अधिक है। रोटी एक द्रहम में तीस मन और 
फ़ानीज़ ( हुआ ) एक दरहम में तीन मन मिलता है। व्यापार में यहाँ 
के व्यापारी भूंठ नहों बोलते । यहाँ के व्यापार की दशा बहुत अच्छी है । 

तूरान से फ़ानीजम ( हुआ ) और सन्दान से चाबल तथा 
कपड़े जाते हैं। सारे सिन्ध में फ़शे आदि बहुत अच्छे बनते हैं। 
यहाँ से बारीक कपड़े और नारियल, मन्सूरा से खम्भात के बने 
हुए जूते, सिन्ध से हाथी, हाथी दाँत, बहुमूल्य वस्तुएँ और अच्छी 
दवाएँ बाहर जाती हैं। यहाँ विशेष रूप से होमेवाले दो फल हैं । 
एक का नाम लेमूं ( नीबू ) है ओर दूसरे का आम, जो बहुत 
स्वादिष्ट होता है। पूरव और फ़ारस में जो अच्छे बरुती ऊँट द्वोते 
हैं, वह सिन्धी ऊँटों से ही नसल लेकर तैयार किए जाते हैं। इन 
सिन्धी ऊंटों के, जिन्हें पाला ( फालिज ) कहते हैं, दो कूबड दवोते 
हैं; और वे इतने अधिक मूल्य के द्वोते हैं. कि दूसरे देशों में केवल 
बादशाद्दों की ही सवारी में काम आते हैं । इसी प्रकार खम्भात के 
जूतों की भी कदर है ।”' 

९ अहसलुत्‌ तक़ासीम फ़ो मारफ़्तिलू अ्क़ाज्ञीम ; छुशारी मुक़हसी; 
पृ० ४७०४-८२ ( लीडन ) । 

मसऊदी ने भारत के मोर की प्रशंसा की है और लिखा है--'भारत 
से इराक़ आदि में ले जाकर उनकी नसल तैयार की गई ; पर भारत में 
उनका जैसा आकार और रूप रंग होता है, वैसा उनमें नहीं होता ।”' 

भारत के बारीक कपड़ों की सदा से प्रशंसा होती आई है और 
प्रत्येक जाति के चर्णनों से इसका प्रमाण मिलता है कि यहाँ बहुत ही 
बारीक कपड़े बुने जाते थे। कहा जाता है कि मिस्र में जो मर्मी या 
पुराने रत शरोर मिलते हैं, बे जिन कपड़ों में लपेटे हुए मिलते हैं, वे 
भारत के ही बने हुए हैं। स्तेर | यह तो अनुमान ही है! पर ईसवी 
आठवीं शताब्दी का अरब यात्री सुलैमान एक स्थान के सम्बन्ध में 
लिखता है--“यहाँ जैसे कपड़े बुन जाते हैं, वैसे और कहां नहीं बुने 
जात ; और इतने बारीक होते हैं कि पूरा कपड़ा (या थान ) एक 
अँगूठी में आ जाता है। ये कपड़े सूती होते हैं और हमने ये कपड़े 
स्वयं भी देखे हैं ।””* 

अरब लोग गेंडे के सींग भी यहाँ से चीन ले जाते थे। उसमे 
चित्र बन जाते थे। उसको पेंटी बनती थी, जो इतनी बहुमूल्य द्वोती 
थी कि चीन में एक एक पटी दो दो तीन तीन हज़ार अशर्फियां को 
बिकती थी ।* 

यहाँ एक प्रकार का पशु (गन्घ बिलाव ) होता था, जिसके पसीने 
से सुगन्धित द्रव्य निकालते थे । इसका अरब व्यापारी भारत से मरको 
तक ले जाते थ ।* काला नमक भी भारत स बाहर जाता था।* 


* मुझुजुज़ ज़हब ; दूसरा खंड ; घु० ४३८ ( लीडन ) | 

१ सुल्लेमान व्यापारी का यात्रा-विवरण ; ए० ३० € पेरिस ) । 

३ उक्त अन्य ; पृू० २१। 

* तोहफ़तुलू अहदाब ; अबू हामिंद ग़रनाती; ए० ४६ ( पेरिस )। 
* मफातोहुलू उलूम ; ख़ारिज़मी ; ४० २९६ ( लीडन ) । 


व्यापारिक सम्बन्ध ६७ 


अरबों में से मसऊदी ने प।न का विस्तृत वर्शन किया है। यह 
चशणैन आज से प्रायः नो सो बरस पहल का है। वह कहता है--“पान 
एक प्रकार का पत्ता होता है जो भारत मे उत्पन्न होता है। जब इसको 
चूना ओर डली मिलाकर खाते हैं, तत्र अनार के दानों की तरह दाँत 
लाल हो जाते हैं और मुँह सुगन्धित हो जाता है। चित्त भी बहुत 
प्रसन्न होता है। भारत के लाग सफेद दाँतो और पान न खाने वालों 
फो पसन्द नहीं करते ।” खैर ; पान का वर्णन तो यहाँ प्रसंगवश हो 
गया है। उस समय पान जैसा कासल पदार्थ अरब नहीं पहुँच 
सकता था। लेकिन डल्ी बराबर पहुँचती थीं। सन्‌ ३०५ हि० 
में मसऊदी कहता है--“अब आजकल यमन, हृज्जाज और मक्के में 
लोग डली बहुत अधिकता से खान लगे हैं ।”!” अब आजकल हमारे 
समय में नो अदन तक हरे पान और मक्के तक सूखे पान बहुत 
अधिकता से पहुँचने लगे हैं। यह भारतवासियों की शौकीनी का 
शुभ फल है। जो हो, उसी समय से भारत से डली अरच जा 
रही है। अरब में ऊद या अगर कन्या कुमारी का प्रसिद्ध था और 
वहीं से जाता था।' बे लोग कन्या कुमारी को कुमार कहते थे; 
इस लिये उनके यहाँ ऊद कुमारी प्रसिद्ध था । मुश्क या कस्तूरी तिब्बत 
से लात थे।' हीरा काश्मीर के पबंतों से आता था ।४* 

भारत में समुद्र के मागे से आनेवाली चीजें 

ये वस्तुएँ तो भारत से बाहर जाती थीं, पर इनके बदले में 
अरबवाले भारतवासियों का क्‍या लाकर देते थे ? टापुओंवाले तो 

* मुरूजुज़ ज़हब; दूसरा खंड; ए० ८४ ( पेरिस )। 

* सुलैमान और अबू ज़ेद का यात्रा-विवरण ; ए्‌० ४३ और १३० । 

३ उक्त अन्ध ; ए० १११ । 

३ भजायबुल हिन्द ; बुजुर्ग ; ए० १२८ ( पेरिस ) । 

अपनी अपनी आवश्यकता की बस्तुएँ लेते थे; जेसे कपड़े आदि । 
कुछ टापुओं के सम्बन्ध में अरब ने लिखा है कि वहाँ के लोग नंगे 
रहते हैं। वे कपड़े नहीं लेते, बल्कि लोहा लेते हैं ।' 

हिजरी तीसरी शताब्दी ( इसवीं नवीं शताब्दी ) में सिन्ध के 
सोने के सिक्कों की भारत में बहुत माँग रहती थी। वहाँ की एक एक 
अशर्फी यहाँ तीन तीन अशर्फियो को बिकती थी। मिस्र से पन्‍ने 
की आअँगूठी बनकर यहाँ आती थी, जो बड़ी सुन्दरता से डिबिया में 
रखी हुई होती थी। मूँगा और एक साधारण पत्थर की, जिसका 
नाम दहंज था, यहाँ माँग रहतो थी ।' मिस्र से शराब भी यहाँ आती 
थी।' रूम से रेशमी कपड़े, समूर, पोस्तीन और तलवारें आती 
थीं।* फ़ारस से गुलाबजल, जो प्रसिद्ध था, भारत मे आता था ।* 
बसरे से देबल ( सिन्ध के बन्दरगाह ) में खजूरें आती थी।* 
कारोमंडल मे अरब से घोड़े आते थे ।९ 


क्या भारतवासी भी नाविक थे ? 


भारत के जल और स्थल सब प्रकार के बाहरी व्यापार के 
सम्बन्ध में कह्दीं हिन्दुओं का नाम नहीं आता। न कहीं समुद्री 
यात्रा करनेबालों और जहाज चलानेवालों में किसी ने हिन्दुओं का 


' सुलैमान और अबू जद का यात्रा-विचरण ; ए० ६। 
२ चक्त अ्रथ ; ए० १४५ | 

१ हृब्न हौकल ; ए० २३१ । 

४ हृब्न खुदांजबा ; ० २९३ ( लीडन ) । 

* इब्न हौक़ल ; ए० २१: । 

$ तक़्वीसुज्ष घुल्दात अबुल फ़िंदा ; पृ० ६४६ । 

० उक्त ग्रंथ ; पृ० ३९४ । 

उल्लेख किया है यूनानियों से लेकर अरबों तक के इतिहास, भूगोल 
और थात्रा-विवरण इससे खाली हैं। सब जगह भारत के समुद्री 
व्यापरियों के रूप में यूनानियों, रूमियों और अरबों के ही नाम 
आते हैं; यहाँ तक कि मार्कों पोलो के यात्रा-विवरण रण में भी 
अरबों के द्वी नाम हैं। इसी आधार पर एल्फिन्स्टन साहब आदि 
ने यह विचार श्रकट किया है--“सिन्धु और गंगा नदी में नावों और 
डोंगियो पर और समुद्र के किनारे किनारे एक बन्द्रगाह से दूसरे 
बन्दरगाह तक जाने के सिवा हिन्दुओं ने समुद्र को पार करने का कभी 
साहस नहीं किया । यहाँ तक कि सिकन्दर के समय में भी सिन्ध में 
यूनानियो को न तो जद्दाज़ मिले और न जहाज चलानेवाले। छोटी 
छोटी डोंगियों और नावों पर मछुए अवश्य उनको मिलते रहे । हाँ, 
कारोमंडल के लोग अवश्य जावा टापू में जाने का साहस कर सके ।'*' 

लेकिन इन महाशयों की इस जाँच से हमारा मत-सभेद है। 
हमारा विचार है कि सभी हिन्दू तो नहीं, पर कम से कम सिन्ध और 
गुजरात के लोग इसके अपवाद हैं । बल्कि मनु के धमंशासत्र में एक 
ऐसा श्लोक है, जो यह्‌ प्रकट करता है कि उस समय के हिन्दुओं में 
कुछ लोग ऐसे भी थे जो समुद्र की यात्रा से परिचित थे। उस श्लोक 
का भावाथे यह है-- 

“समुद्र यान में कुशल तथा देश, काल ओर अर्थ इन चार के 
जाननेवाले जो वृद्धि या ब्याज निश्चित करें, वह ब्याज लेना चाहिए ।” 

समुद्रयान कुशलः देशकालाथ दर्शिनः | 
स्थापयन्ति तु यां वृद्धि सा तथाधिगम प्रति ॥ 
( झ० ८ श्लो० १६७ ) 

९ एल्फिन्स्टनकूत “भारत का इतिहास ;” दूसरा प्रकरण 

( ब्यापार ) । 

यूनानी लेखक एरियन ( /पांआ। ) सिकन्दर के प्रकरण में 
लिखता है--“भारत में उसको अपने जहाज स्वयं बनवाने पड़े ।” पर 
साथ ही वह यह भी लिखता है--“हिन्दुओं की चोथी जाति मे बे 
लोग हैं जो जद्दाज़ बनाते हैं, चलाते हैं या खेते हैं। महाह ऐसे दें जो 
नदियों को पार कर लेते हैं ।”' 

थूनानियों के एक विवरण से पता चलता है कि लाल सागर के 
मुद्दान पर एक दापू मे, जो कदाचित्‌ सकोत्ररा हो, अरबो और 
यूनानियों के साथ साथ कुछ हिन्दुओ की भी बस्ती थी ।* 

इस बात में किसी प्रकार का सन्देह नहीं है कि मालदीप, लंका, 
जञाबा और मलाया द्वीपपुंज के दूसरे टापुओं को बस्ती का एक बड़ा अंश 
हिन्दुओं का था। उनके आचार विचार और धर्म, बल्कि उनकी 
भाषा तक यह प्रकट करती है कि वे हिन्दू थे। अरब यात्रियों और 
व्यापारियों ने इसी लिये उन टापुओं को भारत का अंश माना था और 
इसी रूप में उनका उल्लेख किया था। बल्कि इसवी नरवी शताब्दी 
का अरब यात्री अबू जैद कहता है--“कुमारी अन्तरीप भी जावा के 
मद्दाराज ने जीत लिया था ।”' यह बात विशेष रूप से ध्यान में रखने 
के योग्य है कि अरबा ने जावा के बादशाह को सदा “सहाराज” कहा 
है और उन टापुओ का “महाराज का राज्य” बतलाया है । 

पर इससे बढ़कर बात यह है कि इसवी नव्रीं शताब्दी में अबूजैद 
सैराफी इस प्रसंग में कि “भारतवासी एक साथ मिलकर नहीं खाते”, 
कहता है--“ये हिन्दू लोग सेराफ (इराक़ का बन्दरगाह ) में आते 
हैं। जब कोई ( अरब ) व्यापारी उनका भोजन के लिये निमन्त्रण 
१९ एल्फिन्स्टन ; पहला खंड ; ए० १८२ । 
* उक्त अन्धथ औौर खंड ; छए० १८३ । 


। बे 
अबूज़द, ए० ६७ । 

देता है, तब वे कभी सौ ओर कभी सौ से अधिक होते हैं। पर उनके 
लिये इस बात की आवश्यकता होती है कि हर एक के सामने अलग 
अलग थाल रखा जाय, जिसमें कोई दूसरा सम्मिलित न हो ।” ' इससे 
यह स्पष्ट है कि कम से कम अरबों के समय में इराक़ के बन्द्रगाह में 
हिन्दू लोग बहुत बड़ी संख्या में आने जाने लगे थे । अरबवालों ने भी 
यह कहा है कि हिन्दू लोग छोटे काश्मीर ( पंजाब ) से सिन्ध तक नदी 
द्वारा बराबर यात्रा करते रहते थे ।* 
इससे बढ़कर एक ओर बड़ा प्रमाण यह है कि बुजुर्ग बिन शहरयार 
मल्‍्लाह ने अपनी अजायब इल्‌ हिन्द नामक पुस्तक में बीसों स्थानों पर 
“बानियाना” ( अथोत्‌ वनिया ) के नाम से जहाज़ के दूसरे यात्रियों के 
रूप में भारतीय व्यापारियों का नाम लिया है। बल्कि एक स्थान पर 
तो उसने “बानियाना” और “ताजर” ( व्यापारी ) ये दो शब्द अलग 
अलग दिये हैं * जिससे क्रमशः दिन्दू व्यापारियों और अरब सौदागरों 
का अमिप्राय है। अरब मे आज तक हिन्दू व्यापारी “बानिया”? 
कहलाता है ओर इसका बहुवचन “बानियाना” होता है। इराक्, 
बहरैन, उमान, सूड।न, मसूअ, सईद बन्दर और कायरो ( मिस्र ) में 
आज भी ये लोग व्यापार करते हैं । हज्लाज और मिस्र की यात्रा में 
इन बनियों से मेरी भेंट भी हुई है । 
ये लोग नित्य प्रति की बाजारू अरबी भाषा ऐसी सुन्द्रता 
से बोलते हे कि हमारे यहाँ के अच्छे मौलवी उनका मुंह ताकते 
रहें। ये लोग प्रायः सिन्बी, मुल॒वानी और शुजराती होते हैं, जो 
ईश्वर जाने कब से इन देशों में आत जाते रहते हैं। सन्‌ ३०० 


श ही 

अबू ज्ञ द्‌ 5 एइ० ७४६३ 
३ झजायबुल हिन्द ; श० ३१०४ । 
३ उक्त गअन्ध ; ए० १६९ । 

हि० में भी ये लोग अदन के पास अरब जहाज़ों में बैठे हुए दिखाई 
पढ़ते हैं ।* 
भारतीय महासागर के जहाज़ 

भारत के समुद्र में जो जहाज़ चलते थे और रूम सागर में जो 
जहाज़ चलते थे उन दोनों में गटक विशेष अन्तर था। रूम सागर 
के जहाज़ो के तख्ते लोहे की कीलों से जड़े जाते थे और भारतीय 
महासागर के जहाज़ा के तख्ते डोरी से सिए जाते थे।' इन जहाज़ों 
के विस्तार का अनुमान एक इसी बात से हो सकता है कि इनमें 
दो खंड होते थे; अलग अलग कमरे होते थे ; पीने के पानी और 
भोजन का भंडार होता था ; यात्रियों के रदने के स्थान के सिवा 
व्यापार की सामग्री रखने के गोदाम द्वोते थे ; और स्वयं जहाज में 
काम करनेवाले खलासी, मल्लाहू ओर रक्षक या तीर चलानेवाले 
सिपाही सब मिलाकर एक हज़ार होते थे ।* बुज़र्ग बिन शहरथार मलाह 
सन्‌ ३०६ हि० की एक घटना इस प्रकार सुनाता है-- 

“सन्‌ ३०६ मे में एक जहाज़ पर सेराफ से भारत की ओर 
चला । हमारे साथ अब्दुल्ला बिन जुनैद का जहाज और यात्री का 
जहाज भी था। ये तीनों जहाज़ बहुत बड़े ये और समुद्र के प्रतिष्ठित 
जहाज़ में से थे। इनके मह्ाह भी बहुत प्रसिद्ध थे । इन तीनों जहाज़ों 
में व्यापारी, महाह, बनिए आदि सब मिलाकर बाहर सो आदमी थे ; 
ओर उनमें माल असबाब इतनी अधिकता से था कि उसका अनुमान 
नहीं दो सकता | ग्यारद्द दिन के बाद थाना ( बम्बई ) के चिह्न मिले ।५ 


* यक्त ब्रन्ध ; घू० १४७॥ 

$ सुलैमान का यात्रा-विवरण ; प० ८८ । 

$ इन बतूता का यात्रा-विवरण ; दूसरा खंड ; चीन की यात्रा । 
+ झजायबुल् दिन्द्‌ ; १० ३४७ औौर १६२ । 

इससे अलनुमान हो सकता है कि ये जहाज़ इतने बड़े होते थे कि 
इनमें असबाव और खलासियों, मलाहों आदि के .सिवा चार सौ 
आदमी सुखपूवक यात्रा कर सकते थे। चीन जानेबाले जहाज़ इतने 
बड़े होते थे कि उनमें केवल जहाज के सम्बन्ध के एक हज़ार आदमी 
होते थे। उनमें स छः सौ जद्दाज़ चलानेवाल द्वोते थे और चार सौ 
तीर चलानेबाले और भाले फेकनेवाले सेनिक हं।ते थे। अब बाकी 
यात्रियों का अनुमान आप ही कर लीजिए। प्रत्येक बड़े जद्दाज्ञ 
पर तीन छोटी नाबें समय कुससय के लिये होती थीं ।* 


समुद्री व्यापार की सम्पत्ति 


भारतीय महासागर के व्यापार से भारतवर्ष और अरब दोनों 
देशों का जो लाभ होते थे, उनका अनुमान कुछ बातों ओर घटनाओं से 
हा सकता है। वल्ुभराय की राजधानी महानगर “सोने का नगर! 
कहलाता था। महाराज की राजधानी ( जावा टापू ) के बाज़ार में 
दुकानों की गिनती नहीं थी । इस बाज़ार में केवल सराफ़री की ८०० 
दूकानें थीं।* उमानमें मोतियोंका एक व्यापारी था। उसने एक बार दो 
बहुत ही अद्भुत मोती पाए थे, जिनका मूल्य बरादाद के खलीफा ने एक 
लाख द्रहम दिया था ।' एक महाह का कथन है--/सन्‌ ३१७ हि० 
में में कछह ( भारत ) से व्यापार की सामग्री लकर उम्रान गया। 
हमारे जहाज़ पर इतना अधिक माल था कि उम्ान के हाकिम ने हमारे 
जहाज़ से ६ लाख दीनार कर लिया । यहद्द कर उस एक लाख दीनार 
के अतिरिक्त था, जो उसने अपनी ऋपा से क्षमा कर दिया था या लोगों 


१ इृब्न बतूता का यात्रा-विवरण ; दूसरा खंड ; फाक्तीकट का प्रकरण । 
३ आजायनुलू हिन्द ; पएू० १३७ । 
३ उक्त ग्रन्थ ; पू० १३६ । 

ने चोरी से जो माल छिपा लिया था और प्रकट नहीं किया था! 
इसी बष सरन्दीप से एक और जहाज़ आया था, जिसने अपना क 
छ लाख दिया था।' उमान में इसहाऊ नाम का एक यदृदी था 5 
दलाली का काम करता था। वह एक यहूदी से लड़कर भारत चल 
आया ओर फिर चीन चला गया। तीस वर्ष सें उसने इतना धर 
कमाया कि स्वयं जहाज़ों का मालिक हो गया। जब अन्त सें तीर 
बरस के बाद वह सन्‌ ३०० हि में फिर लोटकर उमान आया, तब 
उसने वहाँ के हाकिम को एक लाख दरहम इस लिये घुस दिया कि 
मेरा असबाब सरकारी तौर पर देखा भाला न जाय। इसके पास 
कस्तूरी का इतना अधिक भंडार था कि इसने एक लाख तोले कस्तूरी 
केवल एक व्यापारी के हाथ बेची थी। इसके सिद्रा साठ हज़ार 
अशर्फों की करतूरी दूसरे दो व्यापारियों के हाथ बेची थी।' एक 
ओर आदमी बहुत दरिद्रता क्री अवस्था में उमान से गया था। जब 
वह लौटकर आया, तब एक पूरा जहाज़ उसके माल असबाब से भरा 
हुआ था, जिसमें दस लाख अशर्फी की तो केवल कस्तूरी थी; और 
इतने ही मूल्य के रेशमी कपड़े और जवाहिरात आदि थे । इससे पाँच 
लाख दीनार कर लिया गया था ।९ 
दूसरी ओर इन अरब व्यापारियों से भारतीय समुद्र-तट के 
राजाओं को भी बहुत आय द्ोती थी। इसी लिये वे भी इनका 
बहुत आदर करते थे।* इब्न बतूता ने दक्षणी भारत के समुद्र-तों 


९ उक्त गन्‍्य ; ए० ३३० । ः रू 
१ उक्त अन्य ; पृ० १५८। 

$ उक्त अन्‍य ; १०८। 

४ मुअजमुल्‌ बुक्दान ; बाकूत ; “फैस” शब्द (! 

ह आकूत कृत मुभ्नजमुल बुल्दान, धक्ैस!! शब्द । 


व्यापारिक सम्बन्ध ५ 


के नगरों की यात्रा करते हुए स्थान स्थान पर लिखा है कि ये हिन्दू राजा 
लोग इन अरब व्यापारियों को इस लिये अप्रसन्न नही होने दते कि उनके 
राज्य की आय इन्हीं लोगों के आने जाने के कारण है। कालीकट 
ओर कारोमंडल के राजा इस ससुद्री व्यापार के कारण असीम 
सम्पत्ति के स्वामी थे। कारोमंडल के एक राजा के मरने पर उसके 
एक मुसलमान कर्मचारी को जो सोना और जवाहिरात मिले थे 
उनको उठाने के लिये सात हज़ार बैलो की आवश्यकता थी ।' इसी 
कारोमंडल को जब एक बार अलाउदोन खिलजी के सेनापति सलिक 
काफ़ूर ने जीता था, तब उसको राजकाप से और और पदार्थों के 
सिवा ९६ हज़ार मन सोना' और ५०० मन मोती ' और जवाहिरात 
मिले थे । यदि मोतियों और जवाहिरात का मूल्य छोड़ दिया जाय, 
तो भी ९६ हज़ार मन सं(ना ही क्‍या कम है! अलाउद्दीन के समय में 
प्रा:य तरह चौद॒ह सेर का सन द्वोता था, अर्थात्‌ अंगरेज्ञी हिसाब से 
प्रायः २८ पाउंड का मन होता था। इस विचार से केवल इस सोने 
की तोल २६ लाख २८ हजार पाउंड होती है । 

कारामंडल का सारा व्यापार अरब, इराक़ और फ़ारस के 
समुद्र-तटों से होता था। इसका विवरण आगे दिया जायगा । 


रूम सागर से भारत का दसरा समुद्री माग अरबों ने हंढा था 


ऊपर कह्दा जा चुका है कि किस प्रकार पुत्तगाली मह्नाहों ने 
रूम सागर को छोड़कर आफ्रिक्रा की परिक्रमा करके भारत का मार्ग 





१ इंलियट, पहले खंड में ए० ६६-७० में जामझ उत्‌ तवारीख़ और 
ईजलियट, खंड दूसरे ए० ३२ और २३ में तारी खे वलाफ़ । 

१ तारीखे ज़ियाबरनी ; ४० ३३३ ( कल्कत्ते में प्रकाशित ) । 

९ ख़जायनुल फुतृह ; अमीर खुसरों; ए० १७८ ( झलीगढ़ में 
प्रकाशित ) | 


७६ अरब और भारत के सम्बन्ध 


हूँढा था ; और यह सममा जाता है कि इस पता लगाने का श्रेय उन्हीं 
मह्ाद्रों के प्रयज्ञों को है। पर पाठकों को यह सुनकर आश्चये होगा 
कि इस पता लगाने का सम्मान इनसे सेकड़ों बरस पहले इन अरब 
व्यापारियों को प्राप्त है, जो भारतीय महासागर में अपने जहाज़ चलाया 
करते थे। यह विदित हो चुका है कि भारतीय सागर और रूम सागर 
के जहाज़ों की बनावट में क्या फ़रक था। बड़ा फ़रक़ यह था कि रूम 
सागर के जहाज़ो के तस्ते लोहे की कीलों से जड़े जाते थे और भारतीय 
सागर के जहाज़ों के तरुते मजबूत रस्सी से, जो खजूर या नारियल की 
छाल से बनती थी, सीए हुए होते थे। सुलैमान सोदागर ने, जो सन्‌ 
२३७ द्वि० में था और जिसका नाम ऊपर कई बार आ चुका है, अपने 
यात्रा विवरण में एक स्थान पर लिखा है-- 

“मजिन नई बातों का हमारे समय में पता लगा और जिन्हें हम से 
पहले के लोग नहीं जानते थे, उनमें से एक बात यह भी है कि पहले 
फिसी को इस बात की कल्पना भी नहीं थी कि जिस समुद्र पर भारत 
और चीन हैं, वह किस प्रकार शाम के सागर ( रूम सागर अर्थात्‌ 
भूमध्य सागर ) से मिला हुआ है ; और इस सम्बन्ध में कोई तक या 
प्रमाण भी उम्के पास नहीं था। पर हमारे समय मे यह हुआ कि 
अरबो के कुछ सीए हुए जहाज़ो के तरते, जो भारतीय महासागर में 
हट गए थे और जिनके यात्री दूब गए थे, एटलान्टिक महासागर से 
होकर रूम सागर या भूमध्य सागर में पाए गए। इससे यह बात भली 
भाँति प्रमाशित हा गई कि भारतीय मद्दासागर चीन (या अकफ्रिक्ा ? ) 
पर. चक्कर खाकर भूमध्य सागर में जाकर सिल गया है ; क्योंकि सीए 
हुए जहाज़ केवल सेराफ़ में बनते थे और रूम तथा शाम के जद्दाज्ञ 
फीलों से जड़े जाते थे ।' 


१ सुलैमान का यात्रा-विवरण ; ए० ८८ । 

वास्को डि गामा को किसने भारत पहुँचाया 


इसमें सन्देंह नहीं कि अफ्रिक़ा के दक्षिण से द्ोकर पुत्तेगाली 
जहाज अन्त में भारतीय महासागर में पहुँच गए; पर फिर भी उन्होंने 
भारत का पता न॒ पाया | पुत्तंगाली यह बात मानते हैं और अभागे 
अरब आप भी यह बात कहते हैं कि इन पुत्तंगालियों को भारत तक 
एक अरब मल्लाह ने ही पहुँचाया था। उसका नाम इच्न माजिद था 
ओर “असदुल्‌ बहर” ( अर्थात्‌ समुद्र का सिंद्द ) इसकी उपाधि 
थी। भारतीय मद्दासागर में जद्दाज़ चलाने की विद्या पर अरबी में 
इसकी कई पुस्तकें हैं, जो पेरिस के पुस्तकालय में रखी हैं। अभी 
कुछ ही व हुए, पेरिस के पूर्वी ग्रन्थों के प्रकाशक पाल गाथनर ने वह 
पुस्तकें दा खंडों में प्रकाशित कर दी हैं । तीसरे खंड में अरबों की 
नाव चलाने की विद्या और जद्दाज़ चलाने के उपकरणों का पूरा विवेचन 
है। इस तीसरे खंड में “अलबकेलू्‌ यमानी फिलू फतहिलू उस्मानी” 
के आधार पर, जो उसी समय का यमन का इतिहास है, इन घटनाश्रों 
का विस्टृत उल्लेख किया गया है कि किस प्रकार पुत्त गालो लोग भारत 
का पता लगाने के लिये इधर उधर मारे मारे फिरते थे, किस प्रकार 
समुद्र का सिंह इब्न माजिद उन पुत्तंगाली लोमडिियों के फन्‍्दे में फँस 
गया और तब उसने किस प्रकार नशे की द्वालत में उन लोगों को 
भारत तक पहुँचा दिया। 


भारत की काली मिर्च ओर युरोप 


आरम्भ में युरोप के जो पूर्वा व्यापारी ईसवी सत्नहृ्वी शताब्दी 
से भारत में आने लगे थे, उनके सम्बन्ध में सब लोग यह जानते हैं कि 
वे लोग काली मिर्चें बहुत अधिक पसन्द करते थे और उनके बड़े प्रेमी 
थे। वे लोग भारत से काली मिर्च ही लाद लाद कर ले जाते थे । 
पर तेरहवीं शताब्दी का अरबी का एक भूगोल-लेखक ज़करिया 


७८ अरब और भारत के सम्बन्ध 


कजवीनी ( सन्‌ ६८६ दहि० ) सम्मवतः अपने से किसी पहले के ग्रन्थ 
में देखकर मलाभार के सम्बन्ध में कहता है-- 

८ ये काली मिर्च सुदूर पूर्व से लकर सुदूर पश्चिम तक जाती 
हैं; और इनके सब से बढ़े शौकीन फिरंग देश के लोग हैं, जो इनको 
शाम में रूम सागर से लेकर सुदूर पश्चिम के देशों को ले जाते हैं ।”* 

सम्भवत: तुककों ने क्ुस्तुत्तुनिया जीतकर और भूमध्य सागर पर 
अधिकार करके इन लोगों को भारत की इन्हीं काली मिर्चों के आनन्द 
से बंचित कर दिया था; ओर अन्त में उन्हीं मिचोँ के लिये जान 
जोखिम में डालकर बे लोग दूसरे समुद्री मागे से इस लिये भारत आए 
थे जिप्तमें यह अद्भुत उपद्दार किसी प्रकार अपने देश में पहुँचा 
सकें । 


एक अरब हिन्दुस्तानी का जन्मभूमि सम्बन्धी गीत 


इस प्रकरण का अन्त हम एक ऐसे गीत या कविता से करते 
हैं जो भारत में रहनेवाले एक देशप्रेमी अरब ने बनाया था। ऐसा 
जान पड़ता है कि भारत के महत्व के सम्बम्ध में किसी न कुछ आपत्ति 
की थीं; ओर डसीके उत्तर में उसने इस कविता सें भारत के गुण 
गाए हैं और यहाँ होनेवाली चीजों की प्रशंसा की है।' इस कवि का 
नाम अबू जिलअ सिन्धी है और इसका समय कम से कम सन्‌ ६८६ 
हिं० से पहले दहोगा। आश्चये नही कि उसका समय दह्विजरी तीसरी 
या चौथी शताब्दी हो; क्योंकि सिन्ध में अरबो का समय यहीं समाप्त 
होता है। बह मूल कविता अरबी में है; इस लिये यहाँ वह कविता न 
देकर उसका केवल भावार्थ दिया जाता है। 





' श्ासारुखू बिलाद ; कजवीनी ; तीसरा खंड ; ए० ८२ ( गोर्देजन ) । 
२ झासारुणू बिजाद ; कजपीनी ; ४० ८५ । 


व्यापारिक सम्बन्ध ७० 


€ 
भावाथ 


“मेरे मित्रों ने नहीं माना और ऐसी अ्रवस्था में यह बात ठीक 
नहीं थी, जब कि भारत की और भारत के तीर की युद्ध में प्रशंसा की 
जा रही थी ।” 

“अपने प्राणयों की सौगन्द, यह वह भूमि है कि जब इसमें पानी 
बरसता है, तब उससे उन लोगों के लिये दूध, मोती और लाल उगते 
हैं जो शुंगार से रहित हैं ।” 

“इसकी मुख्य चीज़ो में कस्तूरी, कपूर, अम्बर, अगर और 
अनेक प्रकार के सुगन्धित पदार्थ उन लोगों के लिये हैं, जो मैन हों |” 

“आर भाँति भाँति के इचन्न जायफल, सम्बुल, हाथीदाँत, सागोन 
की लकड़ी, सुगन्धित लकड़ी और चन्दन हैं ।” 

“आर इसमें तूतिया सब से बड़े पवेत की तरह हैं; ओर यहाँ 
सेर बबर और चीते और हाथी और हाथी के बच्चे होते हैं ।” 

“यहाँ के पक्षियों में कुलंग, ताते, मोर और कबूतर हैं. और 
वृक्षों में यहाँ नारियल आबनूस और काली मिर्चों के वृत्त हैं ।? 

“ऋर हथियारों में तलवारें हैं, जिनको कभी सिकली की 
आवश्यकता नहीं होती ; और ऐसे भाले हैं. कि जब वे हिलें, तब उनसे 
सेना की सेना हिल जाय ।” 

“तो क्या सूखे के सिवा कोई ओर भी ऐसा है जो भारत के इन 
गुणों का अस्वीकार कर सकता है ?” 


विद्या-विषयक सम्बन्ध 
लेखक भर ग्रन्थ जिनका आधार लिया गया है | 
(१ ) जाहिज़ 


सन्‌ २५७ हि में इसका देहान्त हुआ था। यह बसरे का 
रहनेवाला था। यह अरबी भाषा का प्रसिद्ध लेखक, दाशनिक और 
व्याख्याता था। इसकी बहुत सी छोटी बड़ी पुस्तकें हैं, जिनमें 
से किताबुलू बयान वक्तनईन ओर किताबुलू हयवान नाम की 
पुस्तिकाओं में कल्पित कथोपकथन हैं। ये छपी हुई हैं। अभी द्वाल 
में किताबुत्‌ ताज नाम की इसकी एक पुस्तक मिस्र में प्रकाशित हुई 
है। जाहिज्ञ की किताबुलू बयान में भारत के भाषण सम्बन्धी 
सिद्धान्तां ( अलंकार शास्त्र ? ) पर एक प्रप्ठ है; ओर पुस्तिकाआ में से 
एक में भारत के गुणों का वर्णन है। ये पुस्तक मिस्र में छपी हें । 


(२ ) याकूबी 


इसका नाम अहमद विन याक्रूव बिन जाफर है। अब्बासी 
राज्य सें यह साहित्य विभाग का प्रधान था। इसने भारत और दूसरे 
देशों की यात्रा की थी। यह पहला मुसलमान इतिदास-लखक था, 
जिसने सारे संसार की जातियों का इतिहास अरबी में लिखा था। 
सन्‌ २८७ हि० में इसका देहान्त हुआ था। इसकी दो पुस्तकें छपी 
हैं। एक इतिद्दाम की है जो दो खंडों में है; और दूसरी भूगोल की 
है। आश्चये है कि इसने भूगोल में भारत का वर्णन नहीं किया । 
लेकिन इतिहास के पहले खंड में इसने सबसे पहली बार उन पुस्तकों 
का वर्णन किया है, जिनका भारत की भाषाओं से अरबी में अनुवाद 
हुआ था। ये दोनों पुस्तकें लीडन में छपी हैं । 

( ३ ) झुहम्मद बिन इसहाक उपनाम इब्न नदीम 


यह सन्‌ ३७७ हि में वत्तेमान था। बरग़ादाद का रदहनेबाला 
था। इसने उन सब पुस्तकों के नाम और विवरण लिखे हैं, जो उसके 
प्रभथ तक किसी विद्या या कला पर अरबी में लिखी गई थीं या 
जेनका किसी दूसरी भाषा से अरबी में अनुवाद हुआ था। इसमें 
ग़रत का भी अंश है। यह पुस्तक जरमन विद्वान्‌ फ्छूगल 
ए]08५। ) के निरीक्षण में और उनकी टिप्पणियों के सहित सन्‌ 
!८७१ ईं० में लेपज्िक में प्रकाशित हुईं थी । 


( ४ ) अबू रेहान बेरूनी 

सन्‌ ४४० हि० में इसका देहान्त हुआ था। इसने भारत की 
लाझओं और विद्याओं पर कित्ताबुलू हिन्द के नाम से एक पूरी 
स्तक द्वी लिख डाली थी। प्रोफ़ेसर ज़स्नाऊ के परिश्रम से सन्‌ १८८७ 
० में यह लंडन में प्रकाशित हुई थी। अँगरेज़ी और हिन्दी में भी 
सका अनुवाद हो चुका है। 

( ५ ) काज़ी साअद अन्दुलसी 

यह स्पेन का निवासी था। इसकी पुस्तक का नाम तबक़ातुल 

मम है। सन्‌ ४६२ हि० (सन्‌ १०७० ६० ) में इसका देहान्त 


थ्राथा। इसने अपने समय तक की समस्त सभ्य जातियों और 
नकी विद्याओं तथा कलाओं का इतिहास लिखा है, जो अरबी के 


रा उस तक पहुँचा है। इससें भारत पर भी एक प्रकरण है। 
प्रकी यह पुस्तक बैरूत के केैथोलिक यन्त्रालय में सन्‌ १९१२ ० में 
पीथी। फिर मिस्र में भी छप गदे। मेरे सामने बैरूत की छपी 
ते है। दारुलू मुसब्रिफ़ीन, आजमगढ़, ने इसका उदू' अनुवाद भी 
काशित कर दिया है । 


८र्‌ अरब ओर भारत फे सम्बन्ध 


( ६ ) इब्न अबी उसेबअ मवफिकुद्दीन 


यह अपने समय का प्रसिद्ध विद्वान्‌ और चिकित्सक था। 
इसका दादा सुलतान सलाहुद्दीन का चिकित्सक था। सन्‌ ५९० हि० 
(सन्‌ ११९४ ई० ) से सन्‌ ६६८ हि? ( सन्‌ १२७० ईं० ) तक इसका 
समय है। इसने भोयूनुल्‌ अंबिया फ्री तबक्रातिल अतिब्बा के नाम से 
समस्त सभ्य जातियों के श्रसिद्ध चिकित्सकों की जीवनियाँ लिखी हैं । 
दूसरे खंड में भारत का भी एक प्रकरण है। यह पुस्तक दो खंडों में 
मिस्रमें छपी है । 


( ७ ) अल्लामा शिवली नुअमानी 


इन्होंने “तराजुम” ( अनुवाद ) के शीषेक से अलीगढ़ की 
मुहस्मडन एजूकेशनल कान्फ़रेन्स में एक विस्तृत अभिभाषण ( एड्रेस ) 
पढ़ा था, जो पुस्तिका के रूप से प्रकाशित हो चुका है। इसमें विस्तार 
सद्दित उन पुस्तकों का उल्लेख था जिनका यूनानी फारसी, इब्रानी, 
सुरयानी आदि भाषाओं से अरबी में अनुवाद हुआ था। इसीके 
अन्तर्गत उन पुस्तकों का भी संक्षिप्त वशन है, जिनका संस्कृत से अरबी 
ओर फ्रारसी मे अनुवाद हुआ था। लेकिन उस समय तक कुछ 
पुरानी पुस्तक छपी ही नहीं थीं; और कुछ ऐसी थीं, जिनके सम्बन्ध 
की पूरी पूरी और ठीक बातो का तब तक पता ही नहों चला था ; इस 
लिये इस अभिभाषण का यह अंश अपूर्ण सा था। 


विद्या-विषयक सम्बन्धों का आरम्भ 


बरामका 


अरब और भारत के विद्या विषयक सम्बन्धों का विवेचन करने 
से पहले यह आवश्यक जान पड़ता है कि उस वंश का कुछ वर्णन कर 
दिया जाय, जिसके प्रयत्ञों से ये सम्बन्ध स्थापित हुए। अरबी भाषा 
में यह वंश साधारणतः “बरासका” के नाम से प्रसिद्ध है। यह वह 
वंश है, जिसने बरादाद की अब्बासी खिलाफ़त में पचास वष तक 
अर्थात्‌ सन्‌ १३६ हि० से सन्‌ १८६ छवि? तक बहुत ही शान्ति, 
सुन्यवस्था, अलुप्रह, दानशीलता ओर उदारता के साथ मन्त्री के 
कत्तव्यों का पालन किया था। यहाँतक कि बहुत से ऐसे लोग हैं 
जो यह समभते हैं कि अव्बासी खिलाफत को कीत्तिं, प्रसिद्धि और 
सुव्यवस्था इन्हीं बर्मकी मन्त्रियों के कारण थी। यह इन्द्रींके 
अनुग्रह रूपी मेघों के छीटे थे, जिनसे बग़दाद किसी समय हरे भरे 
उपवन के समान बन गया था। पहले अब्बासी खलीफा सफ़्फ़ाह से 
लेकर पाँचवें खलीफा हाख्लुरशीद तक इसी वंश के भिन्न भिन्न 
व्यक्तियों ने मन्‍्त्री का काम किया था; बल्कि यों कहना चाहिए कि 
बादशाही की थी। यश्यपि इनके वंश का आरम्भ सफ़्फ़ाह के दी 
समय से होता है, पर इमके प्रताप का सूर्य हारू के समय में अपने 
सब से ऊँचे शिखर पर पहुँच गया था; और अभी दोपहर ही थी कि 
हारूँ के हाथो यह सदा के लिये डूब भी गया। द्वारूनुरंशीद ने 
इस वंश को जिन कारणों से नष्ट किया, वे कारण सदा परदे में ही 
रहे, प्रकट नहीं हुए। पर फिर भी इतिद्दास-लेखकों ने यह प्रमाणित 
किया है कि इसका कारण केवल यह था कि बरामकः ने अपनी उदारता 
ओर कीत्ति से सब लोगों को पूरी तरह से अपने वश में कर लिया 

था। साथ ही देश की सब अच्छी और बढ़िया जमीने अपनी जागीर 
में कर ली थीं; और सारे राज्य पर इनका इतना अधिक प्रभुत्व हो 
गया था कि असल अब्बासी वंश मानों इन्हीं की कृपा और अनुप्रह 
पर बाकी रह गया था। ऐसी दशा में यदि ठीक समय पर बरामका 
की ख़बर न ली जाती, तो इस्लामी संसार में एक बहुत बड़ी ऐतिहासिक 
क्रान्ति आ उपस्थित होती और अब्बासी वंश सदा के लिये मिट 
जाता। अतः अच्बासी वंश को बचाने के लिये बरमकी वंश को 
मिटाना आवश्यक था। कारण चाहे जो हो, पर इसमें कोई सन्देह 
नहीं कि बरामका का ही बह वंश था, जिसके संरक्षण में मुसलमानों में 
धाम्मिक बातों को युक्ति से सिद्ध करने की विद्या, दर्शन, चिकित्सा, 
तक ओर दूसरी जातियों की विद्याएँ सीखने का अनुराग उत्पन्न हुआ । 


बरामका कोन थे ! 


साधारणत: यही प्रसिद्ध है कि बरामका लोग मजूसी अथोत्‌ 
इरानो अपिपूजक थे। बल्ख में मनोचहर का बनवाया हुआ नौजह्दार 
नाम का एक अप्निमन्दिर था। उसी अभ्निमन्दिर के ये लोग पुजारी 
थे। जब मुसलमानों ने सन्‌ ३१ हि० ( सन्‌ ६५१ ६० ) में बल्ख को 
जीत लिया, तब यह अप्निमन्दिर भी इस आँधी में ठंढा पड़ गया। पर 
कुछ दिनों बाद फिर इसकी लपटें उठीं; और अन्त में सन्‌ ८६ हि० 
( सन्‌ ७०५ ई० ) में प्रसिद्ध मुसलमान सेनापति खुरासान क्तैबा ने 
सदा के लिये इस देश को मुसलमानों के शासन क्षेत्र में मिला लिया। 
इस अप्निमन्दिर के पुजारी लोग पुराने बादशाहों के समय से बल्ख् 
ओर उसके आस पास की मन्दिर के लिए संकल्प की हुई बस्ती के 
मालिक और हाकिस थे। उनमें से कुछ लोग अपनी इच्छा से 
मुसलमान हो गए और दमिश्क चले आए । इसके बाद जब फिर 
अरबों के शासन का केन्द्र सब्‌ १३३ दि में दुभिश्क से हटऋए बग्रदाद 

चला गया; तब वे भी बग्रदाद चले आए ओर धीरे धीरे साम्राज्य और 
शासन के ऊँचे से ऊंचे पदों का पार करते हुए प्रधान भन्त्री के पद तक 
पहुँच गए; और एक समय ऐसा आया, जब कि उन्होंने सारे इस्लामी 
जगत्‌ पर राज्य किया | 

इस वंश के लोग उक्त अभिमन्दिर के सब से बड़े पुजारी थे और 
यह वंश बरमक के नाम से प्रसिद्ध था। इसी बरमक का बहुवचन 
बरमका है, जिसके साथ इस वंश की प्रतिष्ठा, प्रसंद्धि और कीर्ति 
बनी हुई है। प्रश्न यह है कि बरमक शब्द का मूल क्या है। प्राचीन 
इतिहास-लेखकों ओर कोंषकारों ने इस ओर ध्यान नहीं दिया है। 
बाद के इतिहास-लखकों और कोषकारों न इसको फ़ारसी की “मकीदन'? 
क्रिया से निकाला है, जिसका अर्थ “चूसना है; और कहा है कि इसमें 
“बर” उपसर्ग लगाकर इसको “बरमकीदून” कह सकते हैं । फिर 
इस शब्द के सहारे से एक निराधार कहानी की इमारत खड़ी की है। 
कहते हैं कि जब पहला बरमक मुसलमान होकर खलीफा के सामने 
गया, यब खलीफा ने उसका डॉटकर कट्दा--“/तुमका बादशाहों के 
द्रबार में आने का भी शझर नहीं है। तू अपने पास ज़हर रखकर 
दरबार में आया है। मेरे पास ऐसे मोहरे हैं, जिनसे मुकको पता 
चल जाता है कि किसके पास जहर है।” प्रथम बरमक ने निवेदन 
किया--“मुझसे यह अपराध अवश्य हुआ। मेरी अँगूठी के नीचे 
जहर है; पर वह इस लिये है कि यदि मुझ पर कोई ऐसा कठिन समय 
आ जाय कि मुझे अपनी प्रतिष्ठा बचान के लिये अपने प्राण देने पड़े, 
तो मैं इस अँगूठी को चूसकर प्राण दे दूँ ।”” उसकी माठभाषा फ़ारसी 
थी ; इस लिये उसने “चूस हूँ” को फारसी में “बरमकम्‌” कहा । उस 
समय से उसका नाम ही बरमक हो गया।' यह कद्दानी बिलकुल 





१ तारीख जियाए बरनी रौज़तुस्सफा ; झरहान क़ाते । 

गढ़ी हुई है और केवल फ्रारसी कहानी लिखनेवालों की गप है। 
दमिश्क के दरबार की भाषा फ़ारसी नहीं थी, बल्कि अरबी थी। इसके 
सित्रा इस कहानी का अथे यह होगा कि बरमक की उपाधि सन्‌ ८६ 
हि० से चली। परन्तु अरबत्री के सभी प्रामाणिक लेखकों ने यद्दी 
लिखा है कि यह बल्ख के प्रधान पुजारी की पुरानी उपाधि थी । 

फ़ारसी के कुछ कोषकारों ने बरमक को किसी स्थान का नाम 
बतलाया है; और कहा है कि उसो नाम के सम्बन्ध के कारण लोग 
उनको बरमकी कहने लगे थे।' एक अरब साहित्यज्ञ ने भाषा विज्ञान 
की दृष्टि से इस शब्द की ओर भी मनोरंजक व्युत्पत्ति बतलाई है। 
उसने कहा है क्रि बतख़ का यह उपासना-मन्दिर काबे के जोड़ पर या 
डसके जवाब सें बनाया गया था; इस लिये उसके प्रधान अधिकारी 
को “बरमका” अर्थात्‌ मकक्रे का हाकिम कहते थे; ओर इसीका 
संक्षिप्त रूप बरमक है ।* याक़त की मुअजमुलू बुल्दान नामक 
पुस्तक में इस शब्द की यह व्याख्या की गई है कि--“बर” का अथे 
पुत्र है, ओर बरमका का अथ है मक्का का पुत्र। यहाँ मक्‍का का 
अभिप्राय नौ-बहार नामक उपासना मन्दिर से है। 

हमारी भाषा ( उदू ) में अल बरामकः के नाम से इस वंश का 
प्रसिद्ध इतिहास लिखा गया है । उसके सुयोग्य लेखक ने इस शब्द्‌ 
का मूल यह्‌ प्रकट किया है कि बरमक शब्द वास्तव में बरमग़ था। 
फ्ारसी में “मगर” आग के पुजारी या अप्रिपूजक को कहते हैं । उदू 
कविता में जा मुर्गों या पीरेमुर्गोँ आदि शब्द आते हैं, वे इसीका बहुवचन 
हैं। इस शब्द का यूनानी रूप “मगोस” और अरबी रूप “मजूस” 
है। बर का अर्थ हाता है प्रधान; इस लिये बरमग़ का अर्थ हुआ 


* बुरहान काते । 
३ रबी उल्‌ झबरार ; ज़मखशरी । 

रईस और सरदार मजूस | हमें यह अथे मानने में कुछ भी आपत्ति 
नहीं है; पर शर्त यह है कि यह बात प्रमाणित दो जाय कि ईरान देश में 
नोबहार के अतिरिक्त और जो हजारों अप्मि-सन्दिर थे, उनमें से किसी 
एक का प्रधान, पुजारी, पुरोहित या दस्तूर भी कभी इस नाम से 
पुकारा गया है। इस व्याख्या या अर्थ के साथ फ़ारसी में यह शब्द 
इतना अधिक प्रचलित होना चाहिए था कि फ़ारसी शेरों में इसका 
व्यवहार बहुत अधिकता स होता और कोषकारों आदि को भी इसका 
ज्ञान होता। लेकिन इन लागों के इधर उधर भटकने और परेशान 
हाने से ही यह पता चलता है कि इन लोगों को इस शब्द की व्युत्पत्ति 
का ज्ञान नहीं था । इसके सिवा बरमग़ शब्द को अरबी में बरमज़ या 
अधिक से अधिक बरमुरा कहना चाहिए था, न कि बस्मक। इस 
बात का कोई उदाहरण नही दिया जा सकता कि फ़ारसी का “गेन” 
या “ग” अरबी से “काफ” या “क” से बदला गया है। हा “ज” 
से वह अवश्य बदला गया है; जेसे “चिराग” से “सिराज”। तुर्की 
नाम “हलाकू” का मूल रूप लोग साधारणवः “हलागू” सममते हैं; 
पर वास्तव में यह बात नहीं है, बल्कि उसका मूल रूप “हलागृ” है । 
ओर फिर आश्चर्य नहीं कि इस अत्याचारी और रक्त के प्यास बादशाह 
के नाम के लिये हलाकू का अशुद्ध उच्चारण इस लिये प्रहदश कर लिया 
गया हो कि अरबी शब्द “हलाक” ( मृत्यु ) की जो ध्वनि है, वह ध्वनि 
व्यंग्यपूवंक उसमें छिपी रहे । 

वास्तविक बात यह है कि इस शब्द की व्याख्या या मूल इस 
भेद के खुलने पर निरभेर करता है कि कया बल्ख का यह उपासना- 
मन्दिर वास्तव में मजूसियो का अग्नरिमन्दिर था ? और क्या इस्लाम 
प्रदण करने से पहले इस वंश का धरम अप्निपूजन था ? इरानियों की 
ओर से तो इन प्रश्नों का यद्दी उत्तर मिलेगा कि हाँ, ऐसा ही है । यह 
अभ़िपूजकों का मन्द्रि था और वह वंश अप्रिपूजक था । 

पर वास्तविक बात यह है कि यदि कोई आदमी असाधारण 
रूप से योग्य या बड़ा द्वोवा है, तो सभी जातियों के लोग उसे अपने 
में सम्मिलित करना चाहते हैं और उसे अपनी जाति का बतलाते हैं। 
क्या ईरानी लोग सिकन्दर को ईरानी राजवंश का नहीं बतलाते 
ओर क्या मुसलमानों ने अपनी कहानियों में सिंह हृदय रिचर्ड को 
सुलतान सलाहुद्दीन के ही वंश का वंशधर नहीं बतलाया ? यही 
दशा बरामका की भी हुईं। इरानियों ने तो इनके बंश का सम्बन्ध 
स्रींच तानकर ग॒श्तास्प के मन्‍्त्री जामास्प तक पहुँचा दिया है; और 
प्रमाणित किया है कि यह ईरानी सन्त्रियों का पुराना वंश था।' 
इसके विपरीत अरबो ने यह कट डाला कि प्रथम जाफर बरमकी, 
जिससे इस वंश की उन्नति का आरम्भ होता है, खरासान के अरब 
सेनापति क़तैबा का पुत्र था। जाफ़र की माता युद्ध में क़तैबा के 
हाथ लगी थी और सन्धि होने पर गर्भवती होकर लौट गई ।* 

वंश आदि कफे इन भिन्न भिन्न विवादास्पद वर्शनों से अलग 
होकर पहले इस उपासनामन्दिर की अवस्था पर विचार करना चाहिए; 
और यह देखना चाहिए कि कया एक अप्रिमन्दिर की विशेषताएँ इसमें 
पाई जाती थीं ? अप्रिमन्दिर के लिये सब से पहली बात यह है कि वह 
वास्तव में अप्रि का मन्दिर हो, उसमें आग जलती हो । लेकिन बल्ख 
के इस उपासना मन्दिर के सम्बन्ध में कंबल पीछे के कुछ ऐसे लोगों 
ने ही यह बात कह्दी है, जो सतक द्वोकर कोई बात नहीं कहते । और 
किसी ने ऐसा नही कट्दा है। इस उपासनासन्दिर के सम्बन्ध में सब 
से पुराना उल्लेख इस समय हमारे हाथ में बिलाज्ञुरी का है; पर उसने 
इस सम्बन्ध में कोई विवरण नहीं दिया है। इसके उपरान्त मसऊदी 

* सियाखतनामा व जुज़हतुल्‌ कुलूब; हम्दुज्ञाह मुस्तौक्ती । 

२ तबरी व इज्न असीर । 

( सन्‌ ३३० हि? ) और इब्छुलू फ्रकीह हमदानी का समय है। फिर 
मुञ्नजमुल्‌ बुल्दान याकृत (सन्‌ ६२६ हि०) और आसारुलू बिलाद ; 
ज़करिया क्रजवीनी ( सन्‌ ६८६ हि० ) का वर्शन है। इच्चुलू फ्क्ीह 
ओर याकूत का आरम्भिक वर्णन अक्षर अक्षर एक है; ओर याकूत ने 
जो वर्णन किया है, वह उमर बिन अलअज़रक से लिया हुआ दै । 


मसऊदी का बणन 


इतिहास-लखक मसऊदी नौबहार के सम्बन्ध मे लिखता है-- 
“जौबहार का मन्दिर बहुत मज़बून ओर ऊँचा था; और उसके ऊपर 
बाँसों पर हरे रेशमी कपड़े के झंडे लहराते थे, जिनमें से हर भंडे का 
कपड़ा सो सो हाथ के बराबर होता था। “ * " उसके चारों ओर की 
दीवारें भी ऐसी ही ऊँची थी। उसके मंड का रेशमी कपड़ा इतना 
बड़ा था कि दूर दूर तक जाता था ।” 

पाठकों न देख लिया कि इसमें आग का कही नाम नहीं है; 
ओर न मन्दिर का यह ढंग ओर न ये भडे अपिमननदरों में होते हैं । 

इब्तुलू फकरीह का वर्णन 

इब्नुलू फ़क़ीह हमदानी का वर्णन इस प्रकार है-- 

“जी-बहार--यह बरमका का बनवाया हुआ मन्दिर था। उसका 
धमम मूत्तियों की पूजा करना था। जब उनको मक्षे और कुरैश के धम 
का पता लगा; तब उन्होने भी यह उपासना मन्दिर बनवाया, जिसका 
नाम नो-बहार हुआ, जिसका अथे नया या नवीन है। अरबों से भिन्न 


लोग यहाँ दर्शन करने के लिये आते थे। इसको रेशम का कपड़ा 
पदनाया जाता था। इसपर एक गुम्बद था, जिसका नाम अशबत 


* मुख्जज्ञ ज़हब; चौथा खंड ; ए० ४८ ( पेरिस ) । 

था। यह गुम्बद सौ हाथ लम्बा और सौ हाथ चौड़ा था। मन्दिर 
के चारों ओर उसके पुजारियों के रहने के लिये ३६० कोठरियाँ थीं । 
साल के प्रत्येक दिन के लिये एक पुजारी रहता था; और उन पुजारियों 
के प्रधान की उपाधि का बरमका थी। इस बरमका शब्द का अर्थ 
होता है--मक्के का द्वार और प्रधान पुजारी। इस प्रकार हर एक 
पुजारी की उपाधि बरमक होती थी। चीन और काबुल के बादशाह 
इस धम में थे। जब वे लोग यहाँ आते थे, तब विशाल मूत्ति के आगे 
नमस्कार करते थे ।”* 

पाठकों ने देख लिया कि इस वन में भी अप्रि के दोने का 
कहीं कोई उल्लेख नहीं है; बल्कि उसके बदले भें इसमें मूत्तियों 
का उल्लेख है, जिनका अभ्रिमन्द्रों से कोई सम्बन्ध नहीं है। फि 
मजूस और ईरानी लोग मूत्ति की पूजा भी नहीं करते। सब लोग 
यह भी जानते हैं कि चीन और कावुल में कभी अप्नि की पूजा नहीं 
होती थी । 


या कूत का वर्णन 


रूम का याक्रृत एक पुराने ग्रन्थकार के आधार पर यह वर्णन 
करता है-- 

“उमर त्रिन अज़रक क़िरमानी ने कहा है कि बरामका लोग 
बस्ख में सदा से प्रतिष्ठित माने जाते थे; और जब ( सिकन्दर के 
बाद ) ईरान मे अश्राजकता फैली थी, उससे पहले से ये लोग वहाँ थे । 
उनका धर्म मूत्तियो को पूजा करना था । ( फिर मक्‍के के ढंग पर और 
उसके मुकाबले मे नौ-बहार का बनना उसी प्रकार बतलाया है, जिस 
प्रकार ऊपर कहा जा चुका है। ) इसमें चारों ओर मूत्तियाँ खड़ी थीं 





! किताबुल बुल्दान ; प० ३२२ ( क्लीडन है, । 

ओर उनको रेशम के कपड़े पहनाए जाते थे। नौ-बद्ार का अथे नई 
बहार या वसन्‍्त ऋतु है, क्योंकि हर नई बहार या वसन्‍्त ऋतु में उन 
मूत्ति यों पर फूलों की नई कलियाँ चढ़ाई जाती थीं। फ़ारसवाले यहाँ 
आकर दर्शन करते थे और इसके सब से बड़े गुम्बद पर मंडे खड़े 
करते थे। इस गुम्बद का नाम “अस्तन” था और इसके चारों ओर 
३६० कमरे थे, जिनमें पुजारी रहते थे। भारत, चीन और काबुल के 
बादशाह इस धम में थे और यात्रा के लिये यहाँ आते थे। वे लोग 
आकर बड़ी मूर्ति के आगे प्रणाम करते थे। यह इतना बड़ा था कि 
इसके अंडे का कपड़ा बल्ख से उड़कर तिरमिज्ञ पर जाकर गिरता 
था ! १0 

फूल छे चढ़ावे और बहार की विशेषताएँ आदि सब फ़ारसी के 
बहार शब्द की समानता के कारण गढ़ ली गई हैं, जिसमें नौ-बहार 
नाम की उपयुक्तता और साथेकता प्रकट हो । 


कज़वीनी का वर्णन 


बल्ख के वन में क़ज़बीनी लिखता है--“यहीं वष्द मन्दिर 
था, जिसका नाम नौ-बहार था और जो सब मन्दिरों से बढ़ा था। 
( इसके उपरान्त वही सक्‍के की नकल और समानता की कहद्दानी है। ) 
यह रेशम और जवाहिरात से सजाया गया था और इसमें मूत्तियाँ 
खड़ी भीं। फ़ारसवाले और तुर्क लोग इसपर श्रद्धा रखते थे और 
आकर इसके दशेन करते थे। वे लोग भेंट और उपहार भी घढ़ाते 
थे। इस मन्दिर की लम्बाई सौ हाथ, चौड़ाई सौ हाथ और ऊँचाई 
सौ हाथ से अधिक थी। बरामका यहाँ के असली पुजारी थे । भारत 





मुझ्जमुज चुल्दान; झाठवाँ खंड 3 पृ० ३२१ ( मिस्र ) पनौ- 
बहार” शब्द । 

के राजा और चीन के खाक़ान यहाँ आते थे' और मूत्तियों को श्रणाभ 
करते थे ।” 


बोद्ध-विहर 


इन सब बरणनों से इस बात में कोई सन्देह नहीं रह जाता कि 
यह मजूसियों का अप्निमन्दिर नहीं था, बल्कि बौद्धों का विहार था; 
ओर इसी विहार का बिगड़ा हुआ रूप यह बहार शब्द है। नौ-बहार 
बास्‍्तव में नव-विहार है। जोडों के मन्दिर ओर पुजारियों के रहने के 
स्थान को विहार कहते हैं, जिसका एक उदाहरण स्वयं हमारे देश में 
बिहार नामक नगर है, जो वास्तव में बौद्धों का विहार है। मुसलमानों 
ने इसको अपने फ़ारसी उच्चारण के ढंग पर “बहार” बना लिया है। 
इसी नव-पिहार के नामवाले अनेक विहार सिन्ध मे मुसलमानों के 
पहले पहल आने से पूरे बत्तेमान थे। अरब इतिद्दास-लेखकों ने उन 
विहारों का जो वर्णन किया है, वह बल्ख के नौ-बहार के सम्बन्ध में 
अक्षरशः ठीक घटता है। 

बिलाज़ुरी ( सन्‌ २४७ हि० ) जो बहुत पुराना इतिहास-लेखक 
है, फुतृहलू बुल्दान में सिन्ध की विजय के प्रकरण में लिखता है-- 
“देबल में एक बहुत बड़ा बुद ( बोद्धों का उपास्य देवता, वास्तव में बुद्ध 
की मूर्ति ) था, जिसके ऊपर एक बहुत बड़ा स्तम्भ था; और उसमें 
बहुत बड़ा लाल मंडा था, जो इतना बड़ा था कि जब हवा चलती थी, 
तब वह सारे नगर के ऊपर लहद्दराता था। ओर 'बुद' जैसा कि 
( सिन्ध के आने जानेवाले ) लोगों ले बतलाया, उस मन्दिर को कहते 
हैं, जिसमें एक या कई मूर्तियाँ होती हैं । उसमें एक बहुत बढ़ा 
मीनार होता है; और कभी उस मीनार के अन्दर ही वह मूर्ति रखी 


' आसारुक्ष बिखाद ; क़ज़बीनी ; ए० २२१ ( गोटेजन-) । 

रहती है। वे लोग जिस चीज़ को उपास्य सममभकर उसका आदर करते 
हैं, वही बुद्ध होता है; और बुत (मूर्ति ) भी “बुद' ही द्वोता है ।”' 
क्या इस वणुन के उपरान्त भी इस बात में किसी प्रकार का सन्देद्द रह 
जाता हैँ कि बल्ख का यह नौ-बहार बौद्धों का मन्दिर था, मजूसियों का 
अप्निमन्दिर नहीं था ? 

आश्चय है कि पुराने इतिहास-लेखकों को छोड़कर युरोप के 
नए जानकार इतिहास-लेखको का ध्यान भी इस ओर नहीं गया। 
वान क्रेमर ने बरामका को मजदकी ( अपने आपको पेगम्बर बतलाने 
वाले मजदक का अनुयायी ) बतलाया है,' ओर प्रोफेसर ब्राउन सरीखे 
अन्वेषण करनेवाले का भी इस रहस्य का पता न लगा। वह भी 
नौ-बहार को अप्रिमन्दिर और बरामका को मजूसी कहते हैं' । लेकिन 
छान बीन करते समय हमें यह देखकर प्रसन्नता हुई कि ज़ख्राऊ ने 
किताबुल्‌ हिन्द के अँगरेज्ञी अनुबाद की भूमिका (प्ृ० ३१) में 
नौ-बहार का असल रूप “'नव-विहार!” बतलाया है; और कहा है कि यह 
बौद्ध भिक्लुओं के रहने का विहार था। आजकल के युरोप के 
अन्वेषकों में से कम से कम एक महाशय डब्ल्यू० बथोल्ड 
( ५४४. 97फण०त ) ने इन्साइछुलोपीडिया आफ इस्लाम के 
“बरामका” शीप॑क विषय ( पहला खंड ; 7० ६६३ ) में कुछ पंक्तियों में 
यह संकेत किया है--“जेसा कि एक चीनी यात्री का कहना है, नौ-बहार 
बौद्धो का नव-विहार जान पड़ता है; और इच्न फ़क़ीह ने इस सन्दिर 
का जो स्वरूप बतलाया है, उससे यह प्रमाणित होता है।” लेकिन 

९ फ़तृहुल बुल्दान ; ४० ४३७ (सन्‌ १८६६ में बरेल में प्रकाशित) 

२ सलाहुद्दीन ख़ुदाब रूश के ग्रन्थ का अँंगरेज़ी अनुवाद । 

१ क़िटरेरी हिस्दी आफ परशिया (लशिथाए लाइ0ाए ० 
बहा घा9 ) पहला खंड पृू० २९३ । 

इनमें से भी किसी ने न तो इस सम्बन्ध में कोई तके स्थापित किया है 
ओर न कोई प्रमाण दिया है। फिर इसीके साथ सब लोगों ने बार 
बार यह भूल की है कि बरामका को ईरानी वंश का मजूसी या 
अप्निपूजऊ माना है; और यद भी कहा है कि ईरानियों ने इसे 
अग्निमन्द्रि बना लिया है । 

लेकिन मेरी समझ में यह बात बिलकुल गलत है। में जोर 
देकर कह सकता हूँ कि बरामका लोग बौद्धधमे के अनुयायी थे और 
उनका वास्तविक सम्बन्ध भारत से था, न कि ईरान से। यह ठीक है 
कि बरामका लोगों के समय में कुछ निन्‍दा करनेवाले कबियों या दुष्ट 
लोंगों ने स्पष्ट रूप से उनको मजू्सी या अग्निपूजक बतलाया है, पर 
इसका कारण यह है कि अरब लोग यही नहीं जानते थे कि अजम 
( फ़ारस ) देश के निवासियों में मजूसियों के सिवा और भी किसी 
धम्म या जांति के लोग रहते हैं। दूसरी बात यह है कि ईरानियों और 
बरमकियों की राजनीतिक आवश्यकता यह थी कि दोनो आपस में 
अजम देश के निवासी बनकर एक दूसरे के साथी और सहायक बने 
रहें, चाहे अन्त तक उन दोनों का यह मित्रता का सम्बन्ध न निभ 
सका और इसी कारण से बरामका वंश का पतन हुआ । 

मेरा यह कहना है कि नौ-बहार बौद्धों का मन्दिर था और 
बरामका लोग असल में बोद्ध थे; और इस सम्बन्ध में नीचे लिखे 
प्रमाण हैं-- 

( के ) नौ-बहार कहीं किसी मजूसी मन्दिर का नाम नहीं था। 
इसके विरुद्ध यह बौद्धों के मन्द्रि का प्रसिद्ध नाम है; और सिन्ध में 
इसी नौ-बहार के नाम से अनेक बौद्ध सन्द्रि उसी समय वत्तेमान 
थे।' 


* चचनामा का अंगरेज़ी अनुवाद ; इलियट ; पहला खंड ; ए० १९० । 

(ख ) अरब भूगोल-लेखकों और बिश्वसनीय इतिदहास-लेखकों 
ने इस मन्दिर का जो वर्णन किया है, वह बिलकुल बोद्ध मन्दिर का 
चित्र है । 

(ग ) ईसवी सातवीं शताब्दो के चीनी यात्री हेन्त्सांग ने बल्ख 
के इस मन्दिर का उल्लेख किया है' ; और यह समय लगभग वही 
होगा जब कि अरब विजेता लोग यहाँ पहुँच चुके होंगे या पहुँचनेवाले 
होगे । 

(घ ) इस नौ-बहार का वर्णन करता हुआ मसऊदी कहता है-- 
“ज्ञोग ऐसा कहते हैं और कुछ जाँच करनेवालों का भी यह कद्दना है 
कि उन्होंन नो-बहार के फाटक पर फ़ारसो में एक लेख पढ़ा था, जिसमें 
लिखा था--बुज्ञ आसफ का कथन है कि राजाओं के द्वार तीन गुणों 
के इच्छुक रहते हैं--बुद्धि, सन्‍्तोष और धन |” इसके नीचे किसी ने 
अरबी में लिख दिया धा--“बुज्ञ आसफ़ ने जो कुछ कहा, वह ग़लत है । 
जिसमें इन तीनों में से एक बात भी होगी, वह किसी राजा के द्वार पर 
क्यों जायगा ।”” इतिहास की बातों का पता लगानवाले लोगों को इस 
बात में तनिक भी सन्देह नहीं है कि अरबवाले बुद्ध को ही ब॒ुज़ आसफ 
कहते थे ।' यदि यह बोद्धों का मन्दिर न होता, बल्कि मजूसियों का 
अप्रि मन्दिर होता, तो इसके प्रधान द्वार पर बुद्ध का बचन क्यों 
लिखा होता ? 

(ड ) बरख खुरासान का एक नगर है; और पुराने तथा इस 
समय के सभी अन्वेषकों का यह कहना है कि खुरासान देश में इस्लाम 


१९ इन्साइक्लोपीडिया आफ़ इस्लाम ; पहला खंड ; ए० ६६४ । 

२ मुरूजज़ ज़हब; चौथा खंड; ए० ४६ ( पेरिस )। 

९ किताबुक्ष फ़ेहदरिस्त ; इब्न थदीभ; प्रू० ३४५ ( फ़्लूगल की 
टिप्पणियों से युक्त ) । 

घम्म का प्रचार होने से पहले बौद्ध धमे का प्रचार था। इच्न नदीम ने 
भी .खुरासान के एक पुराने इतिद्ास के आधार पर लिखा है--“इस्लाम 
से पहले .खुरासान का धमम बौद्ध था |”! 

(च ) बरामका से घमे के सम्बन्ध में इतिहास-लेखकों ने यह्‌ 
भी लिखा है--“नौबहार के पुजारी का जो धर्म था, बही धमें भारत, 
चीन ओर तुकों के बादशाह का भी था ।”' सब लोग यह बात जानते 
हैं कि भारत, काबुल, चीन और तुकिस्तान का धर्म बौद्ध था, अमिपूजा 
या मजूसियत नहीं । 

(छ ) याक़्त के गन्थ में एक पहले के इतिहास-लेखक उमर 
बिन अजरक क़्विरमानी ( यह क्रिरमानी अवश्य ही इसवी तीसरी चौथी 
शताब्दी का है; क्‍योंकि ठीक यही वाक्य इब्नुलू फ़क्नीह में भी हें जो 
चौथी शताब्दी के मध्य में था ) के आधार पर लिखा है--““जब हज़रत 
उस्म्रान के समय में बल्खस़ जीता गया, तब नौ-बहार का प्रधान पुजारी 
 बरमक भी खिलाफ़त के दरबार में गया; ओर वहाँ वह अपनी इच्छा 
से मुसलमान हैं। गया। जब वह वहाँ से लौटकर बल्ख आया, तब 
लोग उसके धर्म परिवत्तित करने से असन्तुष्ट हो गए, और उसको 
प्रधान पुजारी के पद से हटाकर उन लोगों न उसके स्थान पर 
उसके लड़के को प्रधान पुजारी बनाया। फिर नेजक तरखान ( तुकिस्तान 
का बादशाह ) ने उसको लिखा कि तुम इस्लाम छोड़कर फिर अपने 
पुराने धर्म में आ जाओ । उसने उत्तर दिया कि मैंने अपनी इच्छा से 
इस्लाम ग्रहण किया है; ओर इसको अच्छा समभकर ग्रहण किया है ; 
इस लिये में इस छोड़ नहीं सकता । तरखान ने उस पर चढ़ाई करने 





९ उक्त अन्य और पृष्ठ । 
* इब्लुल फ़क़ीह, क़ज़वीनी और याक्रृुत के कथन ऊपर दिये जा 
चुके हैं। 

का विचार किया; पर बरमक को घमकी से उस समय वह चुप हो 
गया। पीछे से उसने धोखा देकर उसको और उसके साथ घसके 
दस पुत्रों को भी मरवा डाला। केवल एक छोटा बालक बच गया ।” 

अब प्रभ्न यह है कि यदि नौ-बदार अप्रिमन्दिर होता और 
बरामका लोग श्रभ्मिपूजक होते, तो बोद्धों के बादशाह तरख्नान को उस 
पर क्रोध क्‍यों श्राता और वह उसके तथा उसके वंश के पीछे क्‍यों 
पढ़ता ९ 

(ज ) बरमक और उसके पुत्रों के मारे जाने के बाद बरमक 
की स्री छोटी अवस्थावाले अपने बालक को लेकर भाग गई और 
भागकर काश्सीर आई | उस छोटे बच्चे की शिक्षा आदि काश्मीर में ही 
हुई; और यहां उसने चिकित्सा, ज्योतिष और भारत की दूसरी विद्याएँ 
सीखी और वह अपने बाप दादा के धर्म का पालन करता रहा | संयोग 
से एक बार बल्ख में मरी फेली। वहाँ के लोगों ने यह सममका कि 
अपना पुराना धर्म छोड़ने के कारण लोगों पर यह आपत्ति आई है। 
इस लिये उन लोगों ने नवयुवक बरमक को काश्मीर से बरख़ बुलवाकर 
नए सिरे से नौ-बहार का झंगार किया ।' 

बल्ख से भागकर काश्मीर आने और यहाँ शिक्षा प्राप्त करने का 
इसके सिवा ओर कोई कारण नहीं हो सकता कि इस वंश का सम्बन्ध 
भारत से था ओर उनका धर्म बौद्ध था, जिसका एक केन्द्र काश्मीर भी 
था। नहीं तो उनके लिये यह सहज था कि वे लोग तुर्कों के अत्याचार 
से भागकर अपनी जाति और अपने धमवाले लोगो के पास ईरान जाते 
या मुसलमानों के पास आकर शरण लेते। फिर एक मजूसी या 
अप्रिपूजक लड़के की शिक्षा दीक्षा किसी दूसरे देश और धम में क्‍या 








? देखो याक़त कृत मुअ्रजमुल्‌ बुल्दान में “नौ-बहार” शब्द और 

किताबुल्‌ बुल्दान इष्लुल फ़क़ीह पृ० ३२४ ( लीडन ) । 


९८ ,.... अरब और आरत के सम्बन्ध 


हो सकती- है; ओर यहाँ काश्मीर में उसको अपने धर्म की क्या शिक्षा 
मिलती | 

( के ) जिस समय यह वंश भारत में इस्लाम धर्म लाया था; 
उससे पहले का भारत के साथ यह सम्बन्ध था। इस देश में अपने 
साथ इस्लाम धम लाने के बाद इस बंश ने भारत के साथ अपना 
सम्बन्ध और दृढ़ कर लिया; और भारत के पंडितों को इराक्त में 
बुलवाकर अपने द्रबार में स्थान दिया। सिन्ध के सम्भवत्तः बोद्ध 
बिद्वानों और चिकित्सको का बुलवाकर उसने बराद्ाद के अनुवाद- 
विभाग ओर चिकित्सालयो में नियुक्त किया ; और भारत के धर्मों तथा 
ओपषधियो आदि को जाँच के लिये कुछ लोगों को यहाँ भेजा । इब्न 
नर्दम ने अपनी किताबुल्‌ फ्रेहरिस्त में, जो सन्‌ २७७ हि० की लिखी 

हुई है, इस श्रकार लिखा है-- 

“अरबो के राज्य के समय भारत के विषयों में जिसने सबसे 
अधिक हृदय से ध्यान दिया, बहू यहिया बिन खालिद बरमसकी और 
वूसरे बरामका लोग हैं, ज्ञिनका यह काये और व्यवस्था भारत के विषय 
में और वहाँ के पंडितों और बैद्यो को भारत से बग्रदाद बुलवान के 
सम्बन्ध में प्रसिद्ध है ।”' 

यदि ये लोग इरानी अग्निपुजक होते, तो इनके ध्यान ओर प्रयक्ष 
का केन्द्र भारत के बदल इंरान होना चाहिए था । 

(थे) सब से बड़ी बात एक और है। वह यह कि इनके 
वंश का नाम बरमक है और नोबहार के प्रधान पुजारी की प्रतिष्ठासूचक 
उपाधि भी बरमक ही है और यह बरमक शब्द संस्कृत के “परमक” से 
निकला है। डा० ज्खाऊ, जो स्वयं संस्कृत के पंडित हैं, कहते हैं कि 
संस्कृत में “परमक” शब्द का अर्थ है--श्रेष्ठ और बड़े पदवाला । इमने 





! किताबुल फ़ेहरिस्त ; प० ३४९ ( लेप्जिक $ १८७१ ई० ) 

भी जब संस्कृत जाननेवाले लोगों से पूछा, तो उन्होंने कहा कि हाँ, यह 
ठीक है । 

(2 ) नोबहार के भवन में जो बहुत बड़ा गुम्बद बना हुआ था 
उसका नाम भिन्न भिन्न अन्यों में थोड़े थोड़े अन्तर से कई रूपों में लिखा 
हुआ मिलता है। याकूत की मिस्रवाली प्रति में उसका नाम “अस्तन” 
बतलाया गया है। यूरोप की प्रति इस समय मेरे पास नहीं है ; पर 
इब्नुलू फक्करीह की लीडन की छपी हुईं जा प्रति इस समय मेरे सामने 
है उसमें असल पाठ में तो इसका नाम “आसबत” लिखा हुआ है, पर 
प्रसिद्ध विद्चन्‌ू डी गोजी ( [27० ७००॥०८ ) ने और दूसरी दूसरी प्रतियों 
के आधार पर उसके नीचे लिखे कई रूप दिए हैं ; जेसे अस्तन, अस्त, 
अस्बते। मेरी समर में इस शब्द का शुद्ध रूप “आस्तब” है और यह 
बौद्ध शब्द “स्तृूप” का फारसी और अरबी रूप है। सब लोग जानते 
हैं कि स्तूप बोद़ों का उपासना मन्दिर द्ोता है, जिसमें बुद्ध की राख या 
समाधि होती है। भारत में भी इस तरह के कई स्तूप निकल चुके हैं 
और परातत्त्ववेत्ताओं ने उनका पूरा पूरा वर्णन किया है। यहाँ भी 
फारसी के एक शब्द की समानता ने धोखा दिया है। फ़ारसी में 
“अस्तन” खस्भे को कहते हैं ( सं० स्तम्भ ) जिसका दूसरा फ़ारसी रूप 
“सतून” हमारी ( उदू ) भाषा में श्रचलित है । इसी लिये लिखनेचालों 
ने अपने विचार के अनुसार अस्तब या आस्तव शब्द निरथेक समभाकर 
उसको फ़ारसी रूप दे दिया है, जिसमें उसका कुछ अथे निकलने लगे ! 
लेकिन इससे बढ़कर निरथेक बात और क्या द्वोगी कि एक गुम्बाद का 
नाम स्थम्भा रखा जाय ! 

हमने इस प्रश्न के एक ही अंग पर बहुत विस्तार से विवेचन 
किया है। सम्भव है कि लोग कहे कि हमने व्यर्थ ही इस प्रसंग को 
बहुत बढ़ाया है। पर इतना विवेचन होने पर इस ग्रश्न का जो निराकरण 
होता है, यदि उसके महत्व का विचार किया जाय, तो मेरा यह अपराध 


१०० अरब और भारत के सम्बन्ध 


बहुत दलका हो जायगा; और पाठक समम लेंगे कि बरामका लोगों 
ने अपने मन्त्री होने के समय विद्याओं ओर कलाओं आदि का प्रयत्न 
पूवेक जो श्रचार किया और उनको जो आश्रय दिया, कविता आदि 
का जो आदर किया और भारत के चिकित्सा और ज्योतिष्शासत्र को 
अरबी में ले जाने का जो प्रयल्ल किया, उसका श्रेय, मेरे ऊपर दिए हुए 
प्रमाणों के बाद, ईरान के बदले भारतवर्ष को मिल जायगा; और 
भारत का यह कोई साधारण काम न होगा | 

अरबी भाषा की सबसे बड़ी इन्साइक्लोपीडिया या विश्वकोष 
इच्न फ़ज्छुछाह अल उमरी मिस्री का मसालिकुलू अब्सार फ्री 
ममालिकिलू अम्सार नामक प्रन्थ है, जिसका पहला खंड अभी हाल 
में छुपा है। उसमें नोबहार का इतिहास और वर्णन इस प्रकार 
दिया गया है ।' 

“ज्ौबहार को भारत ( के राजा ) मतोशहर ने बर्ख में बनाया । 
यहाँ नक्तत्रों की पूजा करनेवाले वे लाग आते थे, जो चन्द्रमा को पूजते 
थे; और इसके प्रधान पुजारी का नाम बरसक होता था। फ़ारस के 
बादशाह इसका ओर इसके पुजारी का सम्मान करते थे। अन्त में 
यह पद खालिद बिन बरमक के पिता को मिला; और इसी 
लिये इनको बरामका कहते हैं। यह्‌ बहुत ऊँची इमारत थी, हरे 
रेशमी कपड़े से ढाँकी जाती थी और इसी हरे रेशमी कपड़े के सौ 
सौ हाथ के मंडे उस पर फहराते थे। उस मन्दिर पर यह वाक्य 
लिखा हुआ है ' * * * * 7 

इसके आगे बहद्दी वाक्य लिखा है, जिसका ऊपर उल्लेख द्रो 
चुका है। उसमें केवल एक अन्तर है। वह यह कि इसमें “बुज् 
आसफ़” के स्थान पर “सोराश्फ़” लिखा है, जो ठीक नहीं है । 








* उक्त विश्वकोष; पहला खंड; प० २२३ ( मिस्र ) | 

इस वर्णन में यह कहद्दा गया है कि इस मन्दिर का बनानेवाला 
भारतीय था; और इससे हमारे कथन के समर्थन में एक और प्रमाण 
मिलता है। इस वन में नोबद्दार को चन्द्रमा की पूजा करनेवालों 
का मन्दिर कहा गया है; लेकिन फिर भी अप्निपूजकों का मन्दिर नहीं 
कहा गया है। यदि यह चन्द्रमा के उपासकों का मन्दिर था, तो भी 
इससे भारत की ओर ही संकेत होता है; क्योंकि कुछ लोग कहते हैं 
कि हिन्दू शब्द का मूल रूप इन्दु है जो चन्द्रमा को कहते हैं; और 
इसी सम्बन्ध से इस देश का यह नाम पड़ा ।' यही वह साक्तियाँ हैं, 
जिन्हें हम अपने कथन के समर्थन में उपस्थित करते हैं। इन साक्षियों 
से भारत और अरब के विद्या विषयक सम्बन्धों की वह खो हुई 
कड़ी मिल जाती है, जिससे बरासका और भारत के विद्या विषयक 
सम्बन्धो की शंखला बहुत दृद हा जाती है; और यह रहस्य खुल 
जाता है कि बरामका लोगों की भारत की विद्याओं और कलाओं की 
ओर क्यो इतना अधिक अनुराग था; और यहाँ के पंडितों से उनका 
इतना मेल जोल रखने के क्या कारण हैं । 

पिछले प्रकरणमें अरब और भारत के व्यापारिक सम्बन्धों का 
पूरा विवेचन द्वो चुका है। पर वास्तविक बात यह है कि भारत और 
अरब में केवल व्यापार का ही सम्बन्ध नहीं था, बल्कि और कई 
उद्देश्यों से भी हिजरी पहली शताब्दी के अन्त में ही लोगों का यहाँ 
आना जाना आरम्भ हो चुका था। सिन्ध पर आक्रमण करने के 
समय मुद्दम्मद क्रासिम ( सन्‌ ९६ हि० ) जब एक छोटे नगर में 
पहुँचा, तब उसे पता चला कि यहाँ के निवासी बौद्ध धमं माननेवाले दो 


* जुब्दतुत सद्दायफ्र फ्री स्याहतुक््‌ मझारिफ्, जिसका रचयिता 
नौफ़ज् आक़िन्दी था, ( यह उन्हों दिनों शाम में रहता था और इंसाई विद्‌वान्‌ 
था। ) ए«० ६३ । 

आदमियों को इराक़ के शासक हज्जाज के पास भेजकर पहले से ही 
उससे सन्धि कर चुके हैं और उससे अभयदान प्राप्त कर चुके हैं। 
इसके घाद जब खिलाफ़त का केन्द्र शाम से हटकर इराक़ आ गया, 
अथांत्‌ अमवियों की जगह पर अब्बासी लोग इस्लाम के राजसिंदासन 
पर बैठे, तब सिन्ध ओर इराक़ की समीपता ने फ़्ारस की खाड़ी 
में इन दोनो जातियों मे मेल का एक नया संगम उत्पन्न कर दिया । 
सफ्फाह के दो तीन वर्ष के शासन के बाद अब्बासी वंश का दूसरा 
खलीफा मन्सूर सन्‌ १३६ हि० में बादशाह हुआ । सन्‌ १४६ हि० में 
राजधानी का बनना समाप्त हुआ और बरग़दाद बसा; ओर उसके आठ 
बरस बाद अरब और भारत मे धिया विषयक सम्बन्धो का नियमित 
रूप से आरम्भ हुआ | 
संस्कृत से अनुवाद का आरम्भ 

दूसरी भाषाओं के शास्त्रों आदि का अनुवाद कराने का विचार 
अरबों में हिजरी पहली शताब्दी के मध्य में ही हो चुका था। पर 
डस समय तक शासन का केन्द्र शाम से था; इसी लिये यूनानी और 
सुस्यानी भाषाओं की प्रधानता रही । फिर जब इराक़ मे अब्बासी 
खिलाफत का तख़्त बिछा, तब भारत और इरान की भाषाओं को भी 
अपने गुण दिखलाने का अवसर मिला । जब मन्सूर के विद्या्रेम 
की चर्चा फैली, तब सन्‌ १५४ द्वि० ( सन्‌ ७७१ ई० ) में गणित और 
ज्योतिष आदि का एक बहुत्त बड़ा पंडित अपने साथ सिद्धान्त और 
कुछ बड़े बड़े पंडिता को लेकर बग़दाद पहुँचा' और खलीफा की आज्ञा 
से दरबार के एक गणितश्ञ इब्नाहीम फ़िज़ारी को सहायता से उसने 
अरबी में सिद्धान्त का अज्ुवाद किया ।* यह पहला दिन था कि 





१ किताबुलू हिन्द ; बैरूनी ; ४० २०८; ( लंडन ) । 
३ अखबारुलू हुकभा ; किक्ती ; एृ० १७७ ( मिस्र ) ! 

अरबों. को भारत की योग्यता और पांडित्य का अनुमान हुआ | फिर 
हारूँ ते अपनी चिकित्सा के लिये यहाँ से वैद्य बुलवाए, जिन्‍्हों ने 
अरबों पर भारत के विद्या सम्बन्धी महत्व और बड़प्पन की धाक बैठा 
दी। इसके बाद बरामका लोगों के संरक्षण में संस्क्तत के चिकित्सा 
गरिएत, ज्योतिष, फलित ज्योतिष, साहित्य ओर नीति आदि के प्रन्थों 
का अरबी में अनुवाद हुआ । इसने भारत की कीत्ति ओर प्रसिद्धि 
को और भी उज्बल कर दिया । 
अरबों में भारत की प्रतिष्ठा 

यह दिखलाने के लिये कि इन अनुवादों के कारण भरखों के 
हृदय मे भारत के लिये कितना अधिक आदर भाव उत्पन्न हुआ था, 
में पाठकों को अरबी के दो तीन पुराने प्रन्थकारो के विचार बतलाना 
चाहता हूँ | इनमें से पहला व्यक्ति जाहिज़ है । यह बहुत प्रसिद्ध लेखक 
दार्शनिक और तार्किक था। यह बसरे का रहनवाला था; इस लिये 
भारत से भी इसके सम्बन्ध थे ।' सन्‌ २५५ हि० में इसका देहान्त हुआ 
था। इसने एक छोटा निबनन्‍्ध इस विषय पर लिखा था कि संसार की 
गोरी और काली जातियों में से कौत बढ़कर है। बहू अपना निर्णय 
काली जावियो के पक्ष में देता है। इस सम्बन्ध में वह कहता है-- 

“परन्तु हम देखते हैं कि भारत के निवासी ज्योतिष और 
गणित में बढ़े हुए हैं ओर उनकी एक विशेष भारतीय लिपि है। 
चिकित्सा में भी वे आगे हैं और इस शा्त्र के वे कई विलक्षण भेद 
जानते हैं। उनके पास भारी भारी रोगो की विशेष ओऔषध होती हैं । 
फिर मूत्तियाँ बनाने, रंगों से चित्र बनाने और भवन आदि बनाने में 
भी वे लोग बहुत अधिक योग्य द्वोते हैं। शतरंज का खेल उन्हीं का 
निकाला हुआ है, जो बुद्धिमत्ता ओर बिचार का सब से अच्छा खेल है । 





९ इब्न ख़लकान में अमरू विन बहरुलजाहिज़ का विवरण । 

वे तलवारें बहुत अच्छी बनाते हैं और उनके चलाने के करतब जानते हैं । 
वे विष उतारने और पीड़ा दूर करने के मन्त्र जानते हैं। उनका संगीत 
भी बहुत मनोहर है। उनके एक साज का नाम “कंकलः” (१ ) है, जो 
कद्दू पर एक तार का तानकर बनाते हैं और जो सितार के तारों और 
मकाँफ का काम देता है। उनके यहाँ सब प्रकार का नाच भी है।. 
उनके यहां अनेक प्रकार की लिपियां हैं। कविता का भंडार भी है 
और भाषणों का अंश भी है। दर्शन, साहित्य और नीति के शा 
भी उनके पास है। उन्हीं के यहां से कलेला दमना नामक पुस्तक 
हमारे पास आई है। उनमें विचार और वीरता भी है; और कई 
ऐसे गुण है जो चीनियों में भी नहीं हैं। उनके खच्छुता और 
पविचञ्नता के भी गुण हैं। सुन्दरता लावण्य, सुन्दर आकार और 
सुगन्धियाँ भी हैं । उन्हीं के देश से बादशाह्ो के पास वह ऊद या 
अगर की लकड़ी आती है, जिसकी उपमा नही है। विचार और 
चिन्तन की विद्या भी उन्हीं के पास से आई हैं । वे ऐसे मन्त्र जानते 
हैं कि यदि उन्हें विष पर पढ़ दें तो विष निरथंक हों जाय। फिर 
गणित और ज्योतिष्‌ विद्या भी उन्ही ने निकाली है। उनकी स्त्रियों 
को गाना और पुरुषों कों भोजन बनाना बहुत अच्छा आता है। 
सर्रोफ़ और रुपये पैसे का कारबार करनेवाले लोग अपनी मैलियाँ 
ओर कोष उनके सिवा ओर किसी को नहीं सौंपते । जितने ( इराक 
मे ) सरोफ़ हें, सब के यहाँ खज़ानची खत्रास सिन्धी होगा या किसी 
सिन्धी का लड़का होगा; क्योकि उनमें हिसाब किताब रखने ओर 
सराफ़ी का काम करने का स्वाभाविक गण होता है। फिर ये लोग 
ईमानदार ओर स्वामिनिष्ठ सेवक भी होते हैं ।”* 





१ रिसाला फ़म्रुससूदान अललू बैजान जाहिज़ ; मजमूझा रसायल 
जाएिज़ ए० ८१ ( सत्‌ १३२४ हि० में मिस्र का छुपा हुआ ) । 

दूसरा व्यक्ति याकृबी है; जो यात्री, इतिहास-लेखक और विद्वान 
भी था। कहते हैं कि यह भारतवर्ष में भी आया था सन्‌ २७८ हि० 
के लगभग इसका देहान्त हुआ था। यह अपने इतिद्दास में भारत 
का कह्दानी सा जान पड़नेवाला इतिहास लिखकर कद्दता है-- 

“भारतवष के लोग बुद्धिमान्‌ और विचारशील हैं; और इस 
विचार से वे सब जातियों से बढ़कर हैं। गरिएत और फलित ज्योतिष्‌ 
मे इनकी बातें सत्र स अधिक ठीक निकलती हैं। सिद्धान्त उन्हीं की 
विचारशीलता का परिणाम है, जिससे यूनानियों और इरानियों तक ने 
लाभ उठाया है। चिकित्सा शासत्र में इनका निणेय सब से आगे है। 
इस विद्या पर इनकी पुस्तक चरक ओर निदान है । * ' * चिकित्सा- 
शासत्र की इनकी और भी कई पृस्तकें हैं। तक और दर्शन में भी इनके 
रचे हुए प्रन्थ हैं और इनकी बहुत सी रचनाएँ हैं, जिनका बहुत बड़ा 
विवरण है ।”' 

तीसरा वर्णन अवूजेद सैराफ़ी का है, जो हिजरी तीसरी शताब्दी 
के अन्त में था। वह लिखता है-- 

“भारत के विद्वान्‌ लोग ब्राह्मण कहलाते हैं। उनमें कवि भी 
हैं, जो राजाओं के दरवारों में रहते हैं; और ज्योतिषी, दार्शनिक, फाल 
खोलनवाले और इन्द्रजाल जाननेवाले लोग भी हैं । ये लोग क्रन्नौज 
में बहुत हैं, जो जौज के राज्य में एक बड़ा नगर है । ( प्रू० १२७ ) 

तात्पय यह कि खलीफ़ा मन्‍्सूर और हारूँरशीद के संरक्षणों 
ओर बरासमका की गुणग्राहकता ओर उदारता के कारण भारत के 
बीसियों पंडित और वैद्य बग़दाद पहुँचे और राज्य के चिकित्सा तथा 
विद्या विभागों में काम करने लगे। उन लोगो ने गशित और फलित 
ज्योतिष, चिकित्सा, साहित्य और नीति के बहुत से प्न्थों का अरबी में 


' तारीख़े हृब्न वाज़अ याक्रुबी, दूसरा खंड ; एू० १०२ ( क्ीडन ) । 

अनुवाद किया । दुःख यह है कि उन पंडितों के भारतीय नाम अरबी 
रूप में जाकर ऐसे बदल गए हैं कि आज ग्यारह बारह सौ बरसों के 
बाद उनका ठीक ठीक रूप और उच्चारण सममना एक प्रकार से 
असम्भव सा हो गया है। कदाचित्‌ इसका एक कारण यह भी है 
कि मेरे विचार से इनमें से अधिक लोग बोद्धधम के अनुयायी थे; 
ओर उस समय के नामों के ढंग से आजकल के वैदिक नामो के ढंग 
से बिलकुल अलग हैं। फिर इनमें स कुछ नाम ऐसे भी हैं जो नाम 
नहीं, बल्कि उपाधि हैं। इन भारतीय नामों की अरबी में ठीक वैसी 
ही काया पलट हो गई है, जैसी अरबी नामों की थुरोप की भाषाओं में 
दो गई है। 
पंडितों ओर वेश्रों के नाम 

जो हो, अरबा के लेखों में भारत के जिन पंडितों और वैद्यों के 
नाम आए हैं, वे इस प्रकार हैं--बहला, मनका, बाजीगर ( विजय 
कर ? ) फलबरफल ( कल्पराय कल ? ) सिन्दबाद। ये सब नाम 
जाहिज़ ( सन्‌ २५० हि? ) ने दिए हैं और इतने नाम लिखकर औरों 
के नाम के लिये आदि आदि लिखकर छोड़ दिए हैं; और लिखा है 
कि इनको यहिया बिन खालिद बरमकी ने भारत से बग़दाद बुलवाया 
था। ये सब चिकित्सक और कैद्य थे ।" 

इब्न अबी उसबश्न ने उन वैद्यों में से मनका और बहला के 
बेटे का, जो शायद मुसलमान हो गया था जिसका नाम सालह था, 
उल्लेख किया है। इच्त नदीम ने एक और नाम इब्न दहन लिखा है; 
ओर यही तीनो बग़दाद्‌ में उस समय के प्रसिद्ध वैध थे। एक दूसरे 
स्थान पर उन भारतीय पंडितों के नाम दिए गए हैं जिनके चिकित्सा 


! किताबुलू बयान ए० ४० ( मिस्र )। 

और ज्योतिष के प्रन्थों का अरबी में अनुवाद हुआ था। वे नाम इस 
प्रकार हैं--बाखवर, राजा, मनका, दाहर, अनकू, जनकल, अरीकल, 
जबूभर, अन्दी, जबारी ।' 


मनका 


इब्न अबी उसेबञअ ने अपनी तारीखुलू अतिब्बा में लिखा है 
कि यह व्यक्ति चिकित्सा शाश्ष का बहुत बड़ा पंडित था। एक बार 
हारूँ रशीद्‌ बहुत बीमार पड़ा। बग़दाद के सब चिकित्सक उसकी 
चिकित्सा कर के हार गए। तब एक आदमी ने भारत के इस 
चिकित्सक का नाम लिया। यात्रा का व्यय आदि भेजकर यह बुलया 
गया । इसकी चिकित्सा से खलीफ़ा अच्छा द्वो गया। खलीफा ने 
इसको पुरस्कार आदि देकर मालामाल कर दिया। फिर यह राज्य 
के अनुवाद विभाग में संस्क्रत पुस्तकों के अनुवाद का काम करने के 
लिये नियत किया गया ।* क्‍या हम इस मनका नाम को माणिक्य 
सममें ? 


सालेह बिन बहला 


यह भी भारतीय चिकित्साशात्र का पंडित था। इब्न अबी 
उसेबञ ने इसको भी भारत के उन्हीं विज्ञ चिकित्सकों में रखा है, जो 
बग़दाद में थे । एक अवसर पर जब खलीफ़ा हारूरशीद के चचेरे 
भाई को मृच्छो या मिरगी का रोग हो गया और दरबार के प्रसिद्ध 
यूनानी इसाई चिकित्सक जिबरइल बखतीशू ने कद दिया कि यह अब 





९ फ़ेहरिस्त हू]६ग्न नदीम चिकित्सा भौर ज्योतिष के ग्रन्थों का प्रकरण । 
१ तारीख अ्रतिब्या; दूसरा खंड; पएृ० ह३ (मिल ) भौर 
फ़ेहरिस्त इृ्न नदीस ; ए० २४५ | 

नहीं बच सकता, तब जाफर बरमकी ने इस भारतीय चिकित्सक को 
डपस्थित किया और कहा कि इसी का इलाज होना चाहिए। खलीफ़ा 
मे मान लिया; और इसने बड़े मार्क की चिकित्सा की !' 


इन दहन 


यह बरमकियों के चिकित्सालय का प्रधान था और उन लोगों 
में से था, जो संस्क्षत से अरबी मे अनुवाद करने के काम पर लगाए 
गए थे ।* प्रोफ़ेसर ज्खाऊ ने “इंडिया” नामक अन्थ की भूमिका में 
इस दहन नाम का मूल रूप जानने का प्रयज्ञ किया है। उनकी जाँच 
का फल यह है कि यह नाम धन्य या धनन होगा । यह नाम कदाचित्‌ 
इस लिये रखा गया हो कि यह्‌ धन्वन्तरि शब्द से मिलता जुलता है, 
जो मनु के धर्मशाञ्न में देवताओं का वैद्य बतलाया गया है ।' 

संस्कृत से अरबी में नीचे लिखी विद्याओ और शाख्रों की 
पुस्तकों का अनुवाद किया गया था--गणित ज्योतिष, फलित ज्यातिष, 
चिकित्सा, नीति सम्बन्धी कथाएँ, राजनीति, खेल ओर तमाशे । 


गणित 


अरबवाले स्पष्ट रूप से कहते हैं कि उन्होंने १ से ९ तक के अंक 
लिखने का ढंग हिन्दुओ से सीखा"; ओर इसी लिये अरबवाले अंकों 

! तारीख़ुल अतिव्या ; दूसरा खंड ; ए० ३३ ( मिस्र ) । 

९ फ़ेहरिस्त इच्न नदीम; ए० २७३ । 

१ उक्त अ्न्‍्थ के अँंगरेज़ी अनुवाद की भूमिका ; ए० ३३ । 

४ रसायल अख़वानुस्सफ़ा जो चोथी शताब्दी में रचे गये थे। फ़स्ल 
फ्री माफ़त बिदायतुलू हरूफ़ व खुलासतुल्‌ू हिसाव बहाउद्दीन झासिली छत 
( कलकत्ते का छुपा हुआ ) और मौलवी इस्मनुल्लाह कृत उसकी टीका और 


विद्या विषयक सम्बन्धों का आरम्भ १०९ 


को हिन्द्सा ओर इस प्रणाली को हिसाब दिन्दी या हिन्दी द्विसाव 
कद्दते हैं। यह प्रणाली अरबों से युरोप की जातियों ने सीखी 
थी, इसी लिये उनकी भाषाओं में इसका नाम अरब के अंक 
( 8790० थिष्टणा०७ ) है। उस ठीक समय का पता तो नहीं चलता 
जिस समय अरबों ने यह ढंग हिन्दुओं से सीखा था, पर समम्का यही 
जाता है कि सन्‌ १०६ हि० में सिन्ध से जो पंडित सिद्धान्त लेकर 
मन्सूर के दरबार में बग़दाद गया था, उसीने अरबों को यह ढंग 
सिखलाया था। मेरी समझ से ठीक बात यह है कि जिस सिद्धान्त 
का अनुवाद हुआ था, उसीके “तेरहबें और चौबीसतवें प्रकरण में गरित 
ओर अंकों का उल्लेख है; और उसीके द्वारा यह ढह्ढ अरबो में चला 
था। अरबी में पहले अक्षरों में संख्याएँ लिखते थे । फिर यहूदियों 
और यूनानियों की तरह अबजद के ढंग से ( जिसमें अ से १, ब से २, 
ज से ३, आदि का बोध हाता है ) संख्याएँ लिखने लगे थे। अब भी 
अरबो ज्योतिष में संक्षेप ओर शुद्ध लिखने के विचार से यही ढंग 
चलता है ; और इसी ढंग से अरबी फ्रारसी आदि में तिथि और सन्‌ 
संवन्‌ आदि लिखने की प्रथा है। जो हो, पहले मुहम्मद बिन मूसा 
स्वारिज्मी ने इस भारतीय हिसाब को अरबी साँचे में ढाला।' 
इन्साइक्लोपीडिया ब्रिटेनिका के भ्यारहवें संस्करण ( 27९०४०!०.७०८१।७ 
(790०9, >४ :0,. ) में अंकों ( !रपा7८४) ) पर जो निबन्ध 
( उन्नीसवाँ खंड, प्र० ८६७ ) है, उसमें पुराने लेखों और हस्तलिखित 
पुस्तकों से लेकर पूर्वी अरबी, पश्चिमी अरबी और युरोप के अंकों के 
रूप लेकर दिए गए हैं। उसे एक ही बार देखने से पता लग सकता 


कश्फ़ज़जनून ( चत्रपी >) और मिफ़्ताहुस सथ्ादत ताश्करीजादा इल्सुल्‌ 
हिसाब और किताबुलूहिन्द बैरूनी प० ६३ ( लन्‍्दन में प्रकाशित ) । 
* त्बकातुलू उमस|; साइद अन्दुलसी घृ० १४ ( बेरूत ) । 


| 

है कि हिसाब रखने का यह ढंग भारत से चलकर अरब के रास्ते किस 
प्रकार आगे बढ़ा। अरबी में मामूँ रशीद के दरबारी ज्योतिषी 
सवारिज्मी (सन्‌ ७८०-८४० ०) ने इन अंकों के स्वरूप ठीक किए, और 
वही रूप अन्दलुस के मार्ग से युरोप पहुँचे। युरोप में गणित की एक 
विशेष शाखा के एलगोरिथ्म, एलगोरिटेम ओर एलगोरिय्म ( /]80- 
एव, 0] ०ा९४॥६, 0]8०7६४) ) कहते हैँ । ये सब इसी 
अलखवारिज्मी के बिगड़े हुए रूप हैं।' अन्दलुसवाले इन्हीं भारतीय 
अंकों को हिसाबुलू शुबार कहते हैं. (इसे संस्कृत में धूलि-कम्मे 
कहते हैं।) यह कदाचित्‌ इस लिये कि हिन्दू लोग अपनी यह 
प्रणाली, जैसा कि अब तक दृहाती पाठशालाओ में द॒स्‍्तूर है, जमीन 
या धूल पर लिखकर सिखाते थे। युरोप के अंक इन्हीं “गुवारोी” 
अंकों से निकले हुए हैं । 

ये अंक अरब के नहीं, बल्कि बाहर के हैं, इसका एक प्रमाण 
यह भी है कि अरबी लिपि लिखने के ढंग के बिलकुल बिपरीत ये 
बाँए से दृहिने लिखे जाते हैं , लेकिन अरबवाले इन्हे पढ़न के समय 
दाहिने से बाएँ पढ़ते हैं। इब्न नदीम ने इन भारतीय अंकों का 
सिन्धी अंक कहकर उद्धत किया है और हज़ार तक लिखने का ढंग 
बतलाया है। इससे यह भी पता चलता है कि अरबी में यह ढंग 
सिन्धी पंडितों के द्वारा चला था | 

अलख्वारिदमो फे बाद, जिसका समय हिजरी तीसरी शत्ताब्दी 
ओर ईसबी नबी शताब्दी का आरम्भ है, मुसलमानों में भारतीय 
गणित का प्रचार करनेवाला दूसरा आदमी अली बिन अहमद नसबी 
( सन्‌ ९८०--१२४० ई० ) है, जिसने अलमुकन्नअ क़िलू द्विसाबिल 


! हन्लाइक्लोपीडिया जिटेनिका ; १४वाँ खंड $ ४० ८४६७ ; दूसरा 
कालम १ 

हिन्दी (भारतीय गणित में कामना पूरी करनेवाली पुस्तक ) 
लिखी । इसके बाद इस विषय की ओर भी पुस्तकें लिखी गई, 
यद्यपि इससे बहुत पहले अलस्वारिज्मी के ही समय में यूनानियों की 
अस्मातीकी ( 5770॥7०४० या गणरित ) अरबी भाषा में लिखी 
जा चुकी थी।' लेकिन फिर भी भारतीय गणित की प्रतिष्ठा और 
आदर में कोई कमी नहीं हुई। लोगों को यह सुनकर आश्चये 
हँं।गा कि भारतीय गणित सवे साधारण में भी चल पड़ा था। प्रसिद्ध 
मुसलमान हकीम और दाशेनिक बूअली सेना ( सन्‌ ४२८ हि० ) 
१०१५ है० ) ने लड़कपन में यह भारतीय हिसाब एक कुँजड़े से सीख्खा 
था, जो उसका बहुत अच्छा जानकार था।* 


गणित और फलित ज्योतिष्‌ 


ऊपर कहा जा चुका हे कि सन्‌ १४५ हि० ( सन्‌ ७७० है० ) 
के लगभग सिन्ध से जो डेपुटेशन बग़्दाद गया था', उसके साथ 
एक पंडित गणित ज्योतिप्‌ की एक पुस्तक लेकर गया था। संस्कृत में 
इस पुस्तक का पूरा नाम बृहस्पति सिद्धान्त है, जो अरबी में अससिंद 


* झँगरेज़ी मे इस विपय की सबसे अच्छी जानकारी एच० सुठर 
( नि, 5प्रांटा ) साहब के “गणित” नासक निबन्ध में इन्साइकलोपीडिया 
झाफ़ इस्लाम के खन्‍्ड २२ ; ( सन्‌ १8१६ ई० ) के पृ० ३१४ में है। 
अरबी में मुहम्मद बिन अहसद ख्वारिज्मी ( सन्‌ ३८१ हि० ) की पुस्तक 
मफातोहुलू डलूम में हिसाबुल्‌ हिन्द के शीर्षक से दो तीन पुष्ों में 
इसका विधरण है। देखो उसका प्र० १६३ ( सन्‌ १८६४ में लीडन में 
प्रकाशित ) । 

१ उयूनुल्‌ अर्बा दूसरा खंढ ; एृ० २ ( मिस्र ) | 

$ तबकातुलू उमम ; साइद झन्दलसी ; ए० ४६ ( बेखूस ) । 


११२ अरब ओर भारत के सम्बन्ध 


हिन्द के नाम से प्रसिद्ध हुआ। इसके बाद संस्कृत की एक दूसरी 
पुस्तक का अरबी में अनुवाद हुआ, जिसका अरबी नाम अरज- 
बन्द है ओर जिसका शुद्ध संस्कृत रूप आर्यभट्ट है । इसके 
बाद संस्कृत की तीसरी पुस्तक का अरबी में अनुवाद हुआ, जिसका 
अधिक प्रसिद्ध नाम “अरकन्द” ओर कम प्रसिद्ध नाम “अहरक़न” 
है और जिसका असल संस्कृत नाम खंडन-खाद्यक है । जिस 
भारतीय पंडित के द्वारा पहले ग्रन्थ सिद्धान्त का सन्‌ १५४ हि? में 
अरबी में अनुवाद हुआ था, बंग़दाद में दो अरब उसके शिष्य हुए 
थे। उनमें से एक का नाम इब्राहीम फिजारी है और दूसरे का 
याकूब बिन तारिक । इन दोनों ने सिद्धान्त को अपने अपने ढंग से 
अरबी रूप दिया। हिन्दुओं में ग्रहों का जो विभाग है, उसका 
आधार समय का विभाग है, जिसको संस्कृत में “कल्प” कहते हैं। 
दूसरी पुरानी जातियो की तरह इनका भी यही विश्वास था कि चन्द्र, 
सूर्य, शनि, वृहस्पति आदि सातो सितारे, जिनको अरब लोग “सब 
(सात ) सेयारा” कहते हैं, सब के सब एक समय में गोलसन्धि में 
( जहाँ नाड़ी वृत्त, क्रान्तिवृत्त, पूवापरवृत्त और चितिजवृत्त इन चारो 
का सम्पात होता है ) एक साथ उत्पन्न हुए और एक साथ उनकी गति 
आरम्भ हुई। अब यह अपनी अपनी चाल चल रहे हैं । फिर करोड़ों 
बरसो के बाद जब यह सातो उसी गोलसन्धि नामक विन्दु पर एकत्र 
हो जाते हैं, तब प्रलय होकर संसार का नाश हा जाता है और वह फिर 
से बनता है और फिर उससे गति का आरम्भ होता है। इन दोनों के 
बीच में ज्योतिष के अनुसार जितने सौर वर्ष होते हैं, उन सब की संख्या 
का सास “कटप है। नब्ह्मगुप्त के हिसाब से एक कल्प में ४ अरब, ३२ 
करोड़ वे होते हैं; ओर फिर इन्हीं से दिनों का हिसाब लगाया जा 
सकता है। अरबों ने इसी कल्प का नाम “सनी उसूसिंद हिन्द” 
सिद्धान्त के वर्ष और दिनों का नाम “अय्यामुसू्सिंद हिन्द” रखा। 

अरबों और करोड़ो बरसों का हिसाब लगाना बहुत कठिन होता 
था, इस लिये ईसवी पाँचवीं शताब्दी के अन्त में आयेभट ने सरलता 
के विचार से कल्प के कई हजार भाग कर लिए ओर उसीके अनुसार 
गणना स्थापित की। इन्हीं भागों का नाम युग और महायुग है। 
इस सिद्धान्त का आरयभट का जो ग्रन्थ है, उसको अरब लोग 
“अरजबहर” या “अरजबहज़” और युग को सनी अरजबहज” अर्थात्‌ 
आयेभट के वर्ष कहने लगे । अरबों न अस्‌ सिंद हिन्द और अरजबहुर 
के असल संस्कृत अथे समभने में यह भूल की कि उन्होंने समझा कि 
इनसे इसी सिद्धान्त का अभिप्राय है। इस लिये उन्होंने भूल से 
अलसिंद हिन्द का अर्थ “अद्दहरूदूदाहर” अथोत्‌ अनन्त काल और 
अरजबहज का अर्थ हज़ारबाँ भाग मान लिया। इस अन्तिस पुस्तक 
का अबुलृहमन अहवाजी ने अरबी में अनुवाद किया था। 

याकूब बिन तारिक ने सन्‌ १६१ हि? में इसी पंडित से या और 
किसी आनेवाल पंडित स अरकन्द अथोत्‌ खंड या खंडीक की पद्धति 
सीखी । यह भी ब्रह्मगुप्त की ही रचना है; पर इसकी कुछ बार्ते सिद्धान्त 
से अलग हें । 

आरम्भ के अरब ज्योतिषियों में इन तीनो पुस्तकों में से सिद्धान्त 
का अधिक प्रचार हुआ। यद्यपि इसके कुछ ही दिनों बाद यूनानी 
बतलीमूस की “भ्जिस्ती” नामक पुस्तक का अरबी में अनुवाद हो 
गया; और मामू रशीद के समय मे रसदखाना या वेघशाला भी बन 
गई और बहुत सी नई बातो का भी पता लग गया ; लेकिन फिर भी 
बहुत दिनों तक अरब ज्योतिषी बग़दाद से लकर स्पेन तक इसी भारतीय 
सिद्धान्त के पीछे लगे रहे । उन्होने इसके संक्षिप्त संस्करण बनाए, इस 
पर टीकाएँ लिखीं, इसकी भूलें सुधारों, इसमे नई बातें बढ़ाई आदि 
आदि । हिजरी पाँचवीं शताब्दी ( इसबी ग्यारहवीं शताब्दी ) अर्थात्‌ 
बैरूनी के समय तक यह क्रम चलता रहा। मामूँरशीद के समय 


११४ अरव और भारत के सम्बन्ध 


में ख्वारिज्मी ने जो सूची बनाई, उसमें भी यूनानी और इंरानी सिद्धान्तों 
की वृद्धि के साथ साथ मूल भारतीय सिद्धान्तों को भी उसने रहने दिया; 
ओर इसी लिये अपनी पुस्तक का नाम अस्‌ सिंद हिन्दुस्‌ सगीर 
( अधात्‌ छोटा सिद्धान्त ) रखा ।' इसी प्रकार हसन बिन सब्बाह, 
हसन बिन खसीब, फजल बिन हातिम तबरेजी, अहमद बिन अच्दुल्ाह 
मरूजी, इब्नुलू अदमी, अब्दु्ाइ और अबू रेहान बैरूनी ने हिजरी 
तोसरी, चौथी और पाँचवीं शत्ताब्दी में सिद्धान्त के संशोधन और पूत्ति 
के सम्बन्ध में बहुत कुछ काम किया और यूनानी सिद्धान्तों तथा अपनी 
निजी जाँच के साथ वे इसमें पेवन्द भी लगाते रहे । 

स्पेन में सिद्धान्त की मुख्य मुख्य बातें हिजरी चौथी शताब्दी 
में पहुचीं। मुसलिमा बिन अहमद मजरीती ( मजरीतिया मेड़िड के 
निवासी ; मृत्यु सन्‌ ४९८ हि? ; १००७ ई० ) ने ख्वारिज्मी की 
सिंदहिन्द सगीर का संक्षेप किया। फिर स्पेन के अबुलकासिम असबग 
उपनाम बेह इच्नुससमह (मृत्यु सन्‌ ४२६ हि०; १०३५ ६० ) ने 
सिद्धान्त पर एक बहुत बड़ी टीका तैयार की। फिर अपना अपना 
पांडित्य दिखलाने के लिये लोग नई नई बातें दूँढकर सिद्धान्त में 
बतलाई हुई बातों के परिणाम भी निकालते थे; जैसा कि स्पेन के 
इब्राहीम जरकाली ने इस्तरलाब या नक्षत्र-यन्त्र विषय की “सफह 
जरकालिया” नामकी पुस्तक में किया है । स्पेन के इन्हीं अरबों के 
द्वारा सिद्धान्त का यह प्रन्थ यहूद तक ओर फिर वहाँ से युरोप तक 
पहुँचा; और यूनानी विद्वान इज्नाहीम बिन अजरा ने अपनी इबन्नानी 
रचनाओं में सिद्धान्त की कुछ बातों पर टिप्पणियाँ तैयार की ।* 


! किफ्तती ए० १७८ ( मित्र ) । 
२ सिधा हिन्द, अरजबहिन्द और भरकन्द का उल्लेख फ़ेहरिस्त हंढन 
नदीम, मसऊदी किफूती भौर किताबुरू हिन्द, वेसनी सभी में है; और थे 

अरबी में संस्कृत के पारिभाषिक शब्द 


अरबों की ज्योतिष्‌ विद्या उनकी नई नई जाँचों और अन्वेषणों 
के कारण उन्नति की बहुत सी सीढ़ियाँ चढ़ी, फिर भी संस्कृव की एक 
त्याज्य और दो दूसरी ऐसी परिभाषाएँ उसमें रह गई हैं, जो अब तक 
यह बतलाती हैं कि अरबों में यह ज्योतिष्‌ विद्या किस सार्ग से आई । 
सिद्धान्त आदि नामों के सिवा अरबी ज्योतिष्‌ में संस्कृत का एक 
पुराना पारिभाषिक शब्द “कदेज:” है, जिसका मूल संस्कृत रूप 
क्रमज्या है। अब इस करदंजः शब्द का व्यवद्दार बहुत कम रह गया 
है, और बाद में अरबी में उसके लिये पारिभाषिक शब्द “बतर 
मुस्तवी” बना लिया गया है। दूसरा बचा हुआ पारिभाषिक शब्द, 
जिसका आज तक अरबी गणित और त्रिकोणमिति में व्यवहार होता 
है, “जैब” शब्द है, जिसे लोग भूल से अरबी का वही “जेब” समभते 
हैं, जिसका अर्थ पहनने के कपड़े में गला द्वोता है।' यह संस्कृत 
शब्द “जीवा” ( ज्या ) का अरबी रूप है। फिर इसी जेब शब्द से 
जेबुलू तमाम, जयूब मन्कूस:, जयूब मब्सूत: और मजीब आदि 


सभी पुस्तकें मेरे सामने हैं, पर मित्र के विश्वविद्यालय में सीनियर कोज़ो 
समनियो नामक एक प्रसिद्ध इटालियन विद्वान्‌ ने अरबों की ज्योतिष्‌ विद्या 
के इतिहास पर अरबी में बहुत ही गवेपणापूर्ण व्याख्यान दिए थे। ये सब 
बातें उन्ही व्याख्यानों में से अंक २५, २२ भोौर २३ के ब्याख्यानों मे से सती 
गई हैं। इनके सिवा साइद अन्दुल्सी के तबकातुज् उमम € बैख्त में 
प्रकाशित ) के २०वें छू से से भी कुछ बातें लेकर बढ़ाई हैं । 

९ जैब शब्द का मुख्य अर्थ यही है। पहले अरबवाले कुरतों में 
गल्ले के पास ही येज्नी भी लगाते थे जो अब बगल में या सामने छाती पर 
होती है भौर जेब कहलाती है ।--अनुवादक 


११६ अरब और भारत के सम्बन्ध 


पारिभाषिक शब्द बने हैं, ओर इस प्रकार कट छुँँटकर अरबी साँचे 
में ढल गए हैं कि आज इनके सम्बन्ध में इस बात का सन्देह भी नहीं 
हो सकता कि ये अरबी के सिवा किसी और भाषा से आए हुए शब्द्‌ 
से बने हैं । 

आखिरी शब्द “ओज'' है जा ज्यातिष्‌ की परिभाषा में ऊँचाई 
में सब से ऊँचे बिन्दु का नाम है। यह संस्कृत का “उच्च” शब्द है, जो 
अरबी में जाकर “ओज” हो गया है ।' बहुत दिनो से अरबी, फ़ारसी 
ओर फिर उद्‌' में इस “ओज” शब्द का इतना अधिक व्यवहार होता 
है कि किसी को इसके भारतीय या संस्कृत होन का सन्देह कभी नहीं 
होता । यही कारण है कि शुद्ध अरबी शब्दों के कोषा मे भी इसकी 
यह व्युत्पत्ति नहीं मिलती | इसकी बिलकुल ठीक ठीक डपमा अरबी के 
“जिन्स” शब्द के साथ दी जा सकती है, जो यूनानी शब्द “जीनस” 
का अरबी रूप है। लेकिन अरबी में आकर यह जिन्‍स हो गया है, 
जिससे “मजानिसत” और “तजनीस” आदि कई रूप बन गए हैं, जो 
सब के सत्र प्रचलित हैं। लेकिन पुरानी अरबी में इस शब्द का कहीं 
पता नहीं चलता । 

ऐसे दो और भी शब्द हैं जो उल्लेख कर देने के योग्य हैं। हिन्दू 
विद्वानों न नज्षश्नो की गति में याम्योत्तर रेखा का हिसाब लगाया था, 
जो पृथ्वी के ब्रीचोबीच से उत्तर दक्षिण जाती है। उनके विचार से 
बस्ती का यह आधा हिस्सा या मध्य भाग लंका टापू था, जिस अरब 
लोग सरन्दीप कहते हैं और जो अब सीलोन कहलाता है। हिन्दुओं 


* कुछ लोगों का मत हैं कि यह फ़ारसी के '“झोग”' शब्द से निकला है, 
जैसा कि स््वारिज्मो ने मफासीहुलू उलूम प्र० २२१ ( लीडन ) में लिखा है; 
और असदी तूसी के प्राचीन फ्रारसी कोप में भी यह शब्द है। पर समझा 
यह जाता है कि स्वयं फ़ारसो से भी यह शब्द संस्क्त से ही गया है । 

का विचार था कि लंका भूमध्य रेखा पर है। जिस विन्दु पर यास्‍्योत्तर 
रेखा और भूमध्य रेखा दोनों आपस में एक दूसरे को काटतो हैं, 
उसे अरब लोग कुब्बतुल अजे कहते हैं, जिसका अथे होता है 
पृथ्वी का गुम्बद । भारतवासी भूगोल में देशान्तर का हिसाब इसी 
लंका की भूमध्य रेखा से लगाते थे, और इसी लिये आरम्भिक 
अरब भूगोल-लेखकों ने लंका को कुब्बतुल अर्ज या प्रथ्वी का गुम्बद 
कहा है ! 

भारतवासी यह समभते थे कि जो याम्योत्तर रेखा लंका में है, 
बही उज्जयिनी ( मालवा की नगरी ) से भी होकर जाती है; इस लिये 
सिद्धान्त भे इसी उज्जयिनी से देशान्तर का हिसात्र लगाया गया है। 
इसी लिये वे भी उज्जैन से देशान्तर का हिसाब निकालने लगे। अरबों 
ने इस उज्जैन को अपने उच्चारण के अनुसार “उजैन” कहा ; और यह 
समझा कि यह “जैन” ही प्रृथ्वी का गुम्बद या कुब्बरतुल अज है। 
फिर उजैन के “जे” अक्षर पर का विन्दु उड़ गया और वह “जरैन” हो 
गया ; और यही से यही परिभाषा उत्पन्न हुईं कि “डरैन” प्रत्येक 
माध्यमिक स्थिति का नाम है, जेसा कि प्रसिद्ध मुललमान दार्शनिक 
शरीफ जुरजानी ने अपनी परिभाषाओंवाली पुस्तक “किताब तारीफ़रात” 
में लिखा है ।' 

अरब के पुराने ज्योतिषियो ने एक और शब्द “बजमास:” का 
व्यवद्वार किया है। यह संस्क्रत के “अधिमास” शब्द से निकला है, 
जिसका अर्थ अधिक मास या वह चन्द्रमास है, जो दो संक्रान्तियो के 
बीच में पड़ता है । 


९ देखो उक्त व्याख्यान पु० ११९-१६८ और रिप्पणियाँ। साथ ही 
देखो “खवाउस्‌ सबील ( मि० झआारनंल्ड ) में जेब” भर “ओज” और तारीफ़ 
जुरजानी ए० ७ ( सन्‌ १३०६ हि० में मिस्र में प्रकाशित । ) 


१९८ अरय और भारत के सम्बन्ध 


कुछ लोग भूल से यह्‌ समभते हैं कि अरबी में गरित और 
अंकों या उनके सांकेतिक चिह्ों का जो हिन्दसा कहते हैं, उसका फारण 
भी यही है. कि इनका हिन्द अथोत्‌ भारत से सम्बन्ध है । और आश्चर्य 
है कि विशेष विद्वत्ता होने पर भी एक अँगरेज़ विद्वान्‌ भी जिसने मूसा 
ख्वारिय्मी की किताबुलू जज वलू मुकाबिला सन्‌ १८३१ ई० में लम्वन 
से प्रकाशित की है और जिसका नाम फ्रेडरिक रोसन ( 9. (९०५८ ैहै, 
इसी भ्रम में पड़ना चाहता है ।' वास्तव में यह फ्रारसी का “अन्दाजा” 
शब्द है, जिसे यह अरबी रूप दिया गया है और जिसका अरबी में 
क्रिया का रूप “हन्दज:” और “हन्द्सः” है ।* वास्तव में यह इंजीनिरिंग 
या वास्तुविद्या के अर्थ में है। पीछे से लोग भूल से फारसी और 
उदू' में “हिन्दसः” बोलने लगे और इससे संख्या आदि का अर्थ लेने 
लगे। और नहीं तो शुद्ध शब्द “हिन्द्स:” नहीं, बल्कि “इन्द्स:” है । 
इसी लिये अरबी में “मुहृन्दिस” इंजीनियर को कहते हैं, गरिएत जानने 
वाल को नहीं कहते । 


हिन्द ओर आजकल की दो जाँचें 
अरबो न भारतीय ज्योतिषशास््र के जो सिद्धान्त अपने यहाँ 
लिए हैं, उनमें से दो बातें ऐसी हैं जो आजकल की जॉँच मे भी ठीक 
उतरी हैं । ब्रह्मगुप्त ने वर्ष के १६५ दिन, ६ घंटे, १२ मिनट और ९ 
सेकेंड निश्चित किए हैं; और आजकल की जाँच से ३६५ दिन, ६ घंटे 
५, मिनट ९.६ सेकेंड हैं। इसी भ्रकार प्रथ्वी की गति का प्रश्न है। 
आर्यमसट और उसके पक्त के लोग यह मानते थे कि प्रथ्वी घूमती है; 


! शजुजब वल्‌ सुकाबिला ; झ़्वारिक्ी ; अ्रंगरेज़ी भूमिका पृ० १६६- 
६ ( १८३१ लन्दन ) | 


* मफातोहुल उलूम ; मुहम्मद ख़्वारिज़्मी ; ए० २०२ ( लौढ़न )। 

और इस सम्बन्ध में आर्यभट पर जो आपत्तियाँ की जाती हैं, ब्रह्मगुप्त 
ने कट्दा है कि वे आपत्तियाँ ठीक नहीं हैं। ओर यही सिद्धान्त आजकल 
भी ज्यों का त्यों लोगों में माना जाता है । 


चिकित्सा-शास्र 


भारतवर्ष से अरबों को जो तीसरी विद्या मिली, वह चिकित्सा 
की है। चिकित्साशासत्र की कुछ पुस्तकें उम्बी वंश के ही समय में 
सुरयानी और यूनानी भाषाओं के द्वारा अरबी भाषा में आचुकी थीं।' 
पर जब इराक्त में अब्बासी वंश का राज्य हुआ, तब इस विषय में 
और भी उन्नत्ति हुई; और इसका आरम्भ, जैसा कि पहले कहा जा 
चुका है, इस प्रकार हुआ कि हार्रशीद की चिकित्सा करन के 
लिये भारत से मनक: ( माणिक्य ) नामक वैद्य बुलवाया गया; ओर 
उसके इलाज से खलीफ़ा अच्छा हो गया । इस प्रकार भारतीय चिकित्सा 
की ओर राज्य का ध्यान गया; और बरामका ने उसके प्रचार में बहुत 
कुछ काम किया। यहाँ तक कि बरामका ने अपने चिकित्सालय का 
प्रधान एक वैद्य ही बनाया था ।* उन्होंने केवल यही नहीं किया, बल्कि 
यहिया बिन स्लालिद बरमकी ने अपना एक आदमी इस लिये भारत 
भेजा कि वह जाकर भारत की जड़ी बूटियाँ लावे।' ओर एक वैद्य 
को सरकारी अनुवाद विभाग में इस लिये नियुक्त किया कि वह संस्कृत 
की चिकित्सा सम्बन्धी पुस्तकों का अरबी में अनुवाद करावे ।" 


* उयूनुल श्रम्त्रा फी तबकातुल अ्रतिब्बा ; तजकिरा सआसिर जवीययः 
और मुख्तसरुद्‌ दवल झबुलफरज मलती ; ए० १६२ ( बैरूत )। 

२ फ़हरिस्त इब्न नदीम ; ए० २४३९ । 

३ वक्त ग्रन्थ और पृष्ट । 

५ रक्त प्रन्थ और पृष्ठ ! 


१२० अरब और भारत के सम्बन्ध 


इसी प्रकार खलीफ़ा मवफ्फिक बिल्लाह अच्बासी ने भी हिजरी 
तीसरी शताब्दी में इस लिये कुछ आदमी भारत भेजे थे कि वे भारत 
की दवाओं की जाँच करें ।' यह घटना ज़खाऊ ने इण्डिया की भूमिका 
में लिखी है; पर अरबी इतिहासों में इस घटना पर स्वयं मेरी दृष्टि नहीं 
पड़ी है। दाँ, प्रसंगवश एक स्थान पर यह उल्लेख अबश्य मिला है. 
कि खलीफा मोतनिद बिल्ाह अच्बासी ( सन्‌ २७९-८६ हि०) ने 
अहमद बिन खफ़ी देलमी को, जो गणित विद्या और तारों आदि की 
दूरी नापने की विद्या का पंडित था, कुछ बातों की जाँच करने के लिये 
भारत भेजा था।' फिर यद्द भी जानी हुईं है कि खलीफा मातकिद 
बिछ्ाह का सिन्ध के साथ विद्या विषषक ओर दूसरी बातों में सम्बन्ध 
स्थापित था। सन्‌ २८० हि० के शब्बाल मांस मे जब देबल ( सिन्ध 
का बन्दरगाह ) में बहुत बड़ा चन्द्रमहण लगा श्र साथ ही भूकम्प 
आया, जिसमें डेढ़ लाख आदमी दबकर मर गए थे, तब खलीफा के 
समाचार भेजनेवालों न तुरन्त यह समाचार खलीफा के दरबार में 
भेजा था।' 


चिकित्सा सम्बन्धी ग्रन्थों के अनुवाद 


संस्क्रत की चिकित्साशास््न सम्बन्धी ज्ञिन पुस्तकों के अरबी सें 
अनुवाद हुए हैं, उनमें से दो पुस्तकें बहुत प्रसिद्ध हैं। एक तो सुश्रुत 
की पुस्तक है, जिसे अरब लोग “ससरो” कहते हैं । यह्‌ पुस्तक दस 





ः झँगरेज़ी अनुवाद इंडिया की भूमिका ज़खाऊ; ए० ३० 

३ सवानह ( जीवनी ) हुसैन बिन मन्सूर हल्लाज; तबकात इब्न 
बाकूयः शीराज़ी मोसियो लूइस मैसिनन द्वारा सम्पादित; ७० ४४ ( पेरिस 
सन्‌ १६१४ ई० )। 

१ तारीखुल खुलफा सुयूती; ए० रे८० ( कलकत्ता ) । 


विद्या विषयक सम्बन्धों का आरम्भ १२१ 


प्रकरणों में थी। इसमें रोगों के लक्षण, चिकित्सा और ओषधियों 
का विषरण है। यहिया बिन खालिद बरसकी की आज्ञा से सनका 
या मारि।क्य ने इस लिये इसका अनुवाद किया था कि बरामका 
के चिकित्सालय में उसीके अनुसार चिकित्सा का काम हुआ करे । 
दूसरी पुस्तक चरक को है, जो भारत में चिकित्साशासत्र का बहुत बड़ा 
ज्ञाता ओर ऋषि हुआ है। इस पुस्तक का पहले फ़ारसी में अनुवाद 
हुआ था। फिर अब्दुल्लाह त्रिन अली ने इसका फ़ारसी से अरबी में 
अनुवाद किया था ।' 

तीसरी पुस्तक का नाम इब्न नदीम में “सन्दस्ताक्र” और याक्ूबी 
की छपी हुई प्रति में सन्‍्धशान है। इसी पुस्तक की एक और प्रति 
में “सन्धस्तान” है। इसका संस्कृत का रूप “सिद्धि स्थान” है।'* 
इब्न नदीम ने अरबी में इसका अर्थ “खुलासा कामयाबी” और याक्ूबी 
न “सूरत कामयाबी” ( अर्थात्‌ जिसके द्वारा सफलता या सिद्धि हो ) 
बतलाया है। मेरी समर मे याक्रूबी का लिखना ठीक जान पड़ता है। 
जो हो; बग़दाद के चिकित्सालय के प्रधान अधिकारी इब्न दहन ने 
इसका अनुवाद किया था ।' 

चौथी पुस्तक का नाम याक़ूबी ने “निदान” बतलाया है। इब्न 
नदीम ने इसका उल्लेख नहीं किया । इसमें चार सौ चार रोगो के केबल लक्षण 
या निदान बतलाए गए हैं; उनकी चिकित्सा नहीं बतलाई गई है ।" 

१ डुठ्न नदीम; पू० ३०३ 

९ मूल में सिडस्तान या सन्देसन दिया है, पर वास्तव में यह सन्धि 
स्थान है, जो भ्रायुवेंद के ग्रन्थों में चिकित्सा के प्रकरणों का नाम है--- 
झनुवादक । 

१ इृब्न लदीस ए० ३०३ झर याक्रबी खं० ३ छू० १०५ । 

$ याक्तबी खं०१ पू० १०२। 


११२ अरब और भारत के सम्बन्ध 


एक ओर पुस्तक का भी अनुवाद हुआ था, जिसमें जड़ी-बूटियों 
के भिन्न भिन्न नाम थे। उसमें एक एक जड़ी के दस दस नाम दिए 
थे। सुलैमान बिन इसद्ाक के लिये मनका पंडित ने इसका अरबी में 
अनुवाद किया था ।* 

एक और पुस्तक थी जिसका विषय था कि भारतीय और यूनानी 
दवाओं में से कौन सी दवाएँ ठंढी हैं और कौन सी गरम हैं, किस दवा 
में क्या शक्ति और क्या प्रभाव है और वर्ष की ऋतुओं के विभाग में 
क्या क्‍या अन्तर और मतभेद हैं। इस पुस्तक का भी अरबी में 
अनुवाद हुआ था ।' 

इब्न नदीम ने भारतीय चिकित्साशाख्र की एक और पुस्तक 
का नाम अ्रस्तानगर लिखा है, जिसका अन॒वाद इब्न दहन ने किया था | 

नोकशनल (या नोपशनल ? ) नाम के एक वैद्य की दो पुस्तकों 
के भी अमुवाद किए गए थे। उनमें से एक में एक सौ रोगों और सो 
आओषधियों का वर्शन था; और दूसरी पुस्तक में रोगों के सन्देहों और 
कारणों आदि का वर्णन था। 

रूसा.नाम की एक हिन्दू विदुषी की एक पुस्तक का भी 
अनुवाद हुआ था, जिसमें विशेषतः स्त्रियों के रोगों की चिकित्सा दी 
गई थी । 

एक पुस्तक गर्भवती ख्रियों की चिकित्सा के सम्बन्ध में थी । 

जड़ी-बूटियों के सम्बन्ध की एक संक्षिप्त पुस्तक थी । 

एक पुस्तक नशे की चीजों के सम्बन्ध में थी ।' 


किन आल ७ आए» मम की +++--+-3--++ +- ७-३ न 2० 


! इब्न नदीम, एष्ठ ३०३; और याक्रबी खं० ३, एछ १०२ । 

रे याक़वी खें० १ ; पृष्ठ १०१ ।* 

३ ऊपर की सात पुस्तकों का उल्लेख इर्न नदीम की पुस्तक के पृष्ठ 
३०३ में है । 


विद्या-विषयक सम्बन्धों का आरम्भ श्र्रे 


मसऊदी ने चिकित्साशातत्र की एक पुस्तक का नाम और वर्णन 
इस प्रकार लिखा है--“राजा कोरश के लिये चिकित्साशाख्र की एक 
बड़ी पुस्तक लिखी गई थी, जिसमें रोगों के कारण, चिकित्सा, ओषधियों 
की पहचान और जड़ी-बूटियों के चित्र बनाए गए थे ।”' 

पोनवाली चीज़ों या पेय द्रव्यों में इब्न नदीम ने “अतर” का 
उल्लेख किया है। बहुत सम्भव है कि यह नाम अत्रि नामक वेध के 
नाम पर रखा गया हो । इब्न नदीम ने एक ओर पंडित का नाम 
सावबसे दिया है । इसका शुद्ध रूप कदाचित्‌ सत्यवर्सन्‌ द्वो, 
जिसकी “सत्या” (सत्रा ?) नामक पुस्तक का बैरूनी ने उल्लेख 
किया है ।' 

पुस्तकों आदि के अतिरिक्त संस्क्रत ओर भारत के उन बचे हुए 
प्रभावों का भी उल्लेख करना है, जो अरबी चिकित्साशासत्र में अब तक 
उपस्थित हैं । 

इस ग्रसंग में उन श्रभावों का उल्लेख नहीं है, जो भारत के 
मुसलमान बादशाहों के समय में अरबी चिकित्साशासत्र पर पड़े 
थे। बह एक अलग बिषय है। यहाँ हमारा अभिश्राय उन प्रभावों 
से है, जो हिजरा चौथी शताब्दी तक अरबी चिकित्साशासत्र पर 
पड़े थे। इस प्रकरण में सब से पहले तो वे दवाएं हैं, जो भारत से 
अरब गई और जिनकी जाँच के लिये बरामका और खलीफ़ाओं ने 
अपने आदमी भारत भेजे थे। इनमें से बहुत सी दवाओं के नाम 
केवल उनकी उत्पत्ति के स्थान के विचार से ही नहीं, बल्कि भाषा के 
विचार से भी भारतीय ही हैं ; और कम से कम एक दवा ऐसी है, 


!* मसऊदी; पहला खंढ; प्रष्ठ ३६२ ( पेरिस ) 
९ हढन नदीस; एछ ३०१ । 
१ ज़जाऊ की “इंडिया” नामक पुस्तक की भूमिका; ४० ३३ । 


१२७ अरय और भारत के सम्बन्ध 


जिसका नाम भारत के सम्बन्ध से स्वयं इस्लाम के पेग्म्बर मुहस्मद 
साहब के समय में अरब में सुनाई देता है। कस्त हिन्दी' और जंज- 
बील ( जरंजा बीरा या अस्बीर ? ) अर्थात्‌ सोंठ का शब्द स्वयं कुरान 
में है। इस प्रकार की कुछ और दवाओं के नाम हमने “व्यापारिक 
सम्बन्ध के प्रकरण में दिए हैं । 

अरबी में दो शब्द सब से बढ़कर विलक्षण हैं ; जिनमें से एक 
तो दवा का नाम है और दूसरा खाद्य पदार्थ का । दवा में इतरीफल है, 
जो इतना अधिक प्रसिद्ध है और प्रत्येक चिकित्सक और रोगी जिसका 
व्यवहार करता है। हिजरी चौथी शताब्दी में मुहम्मद स्वारिज्सी ने 
लिखा है--यह हिन्दी शब्द तिरीक्ल ( त्रिफला ) है। यह तीन फलों 
अर्थात्‌ हरे, बहेड़ और आँवले स बनता है |” इसी प्रकार की एक 
ओर दवा का नाम अंबजात है । ,ख्वारिज़्मी कहता है--भारत 
में आम नाम का एक फल होता है। उसीको शहद, नीबू और 
हर में मिलाकर “अंबजात” बनाते है।” सम्भवतः इसको गुडम्बा 
या आमो का अचार या मुरब्बा कहना चाहिए। लेकिन इन सब 
से बढ़कर विलक्षण शब्द “बहतः” (या भक्त: ? ) है, जिसके सम्बन्ध 
में ख्वारियवमी ने यह कहा है--“यहू एक प्रकार का रोगियो का 
भोजन है | यह सिन्‍्धी शब्द है। यह दूध और घी में चावल 
को पकाकर बनाया जाता है ।”' आप सममे ? यह हमारा 
हिन्दुस्तानी भात है, जो अरबों के विचार से रोगियो के लिये 
एक हल्का भोजन होगा। अब आप इसको चाहे खीर सममिए 
ओर चाहे फ्रीरीनी । 





! सहीह बुखारी; दूसरा खंड ; ४० ८४६. किताबुलूमरज । 
* मफातीहुलू उलूम ; ख़्वारिज़्मी ; ए० १८६ । 
$ उक्त ग्रन्थ ; पएू० १७७ | 


विद्या-विषयक सम्बन्धों का आरम्भ १२५ 
पशु-चिफित्सा ( शालिहोजन्न ) 


9४ 


पशुओं की चिकित्सा के सम्बन्ध में शानाक या चाणक्य 
नामक पंडित की पुस्तक का अरबी में अज्ुवाद हुआ था|" 


ज्योतिष और रमल 


सभी लोग जानते हैं कि इन विद्याओं का भारत फे साथ 
कितना अधिक सम्बन्ध है। अब्बासी बंश के दूसरे रूलीफ़ा मन्सूर 
के ही समय से, जो सन १४७ हि० में सिंहासन पर बैठा था, अरब में 
इन विद्याओं का प्रचार हुआ था । इस प्रकार की बातों में मन्‍्सूर को 
बहुत अनुराग था। जब उसने बग़दाद नगर बनवाया था, तब उसकी 
हर एक चीज़ कुंडली खींच खीचकर बनाई गई थी। पहले दरबार में 
ईरानी ज्योतिषियों की प्रधानता थी । फिर हिन्दू ज्योतिषियों ने वहाँ 
अपना अधिकार जमाया। जान पड़ता है कि मन्सूर के ही समय 
में इस विद्या की भारतीय पुस्तकों का अरबी में अनुवाद हुआ था 
इन ज्योतिषी पंडितों में से अरबी में सबसे प्रसिद्ध नाम कनका पंडित 
का है। इब्न अबी उसेबा ने लिखा है कि यह एक प्रसिद्ध चिकित्सक 
ओर वैद्य था ।' 

जखाऊ की जाँच के आधार इस नाम का भारतीय रूप कंकनाय 
या कनकनाय ( कनकनाम ? ) होगा, क्योकि इस नास का एक प्रसिद्ध 
वैद्य भारत में पहले हो चुका है, जिसका मत भारतीय ओषधों के 
सम्बन्ध में प्रामाणिक माना जाता है । 


बन लक 


* उक्त अन्थ; ए० १६७। 

* उयूनुल्‌ अम्बा फ्री तबक़ातुल अ्रतिब्जा; दूसरा खंढ; प्रष्ट ३३ 
( मिस्र )। 

१ “इंडिया” नामक पुस्तक की भूमिका; ए० ३२। 


१२६ अरब और भारत के सम्बन्ध 


इब्न नदीम ने अरबी में इस पंडित की चार पुस्तकों का उल्लेख 
किया है -- 

( १) किताबुन नमूदार फ़िलू अअमार--शआयुक्य के 
वर्णन की पुस्तक । 

(२) किताब असरारुलू मवालीद--उत्पत्तियों या जन्मों 
के भेद या जातक । 

( ३ ) किताबुल किरानातुलू कबीर--बड़े क्लिरान या 
बड़े लग्न के वन की पुस्तक | 

( ४ ) किताबुल किरानातुल सगीर--छोटे लग्न के 
वर्णन की पुस्तक । 

इब्न अबी उसेबा का कहना है कि ये पुस्तकें आयुर्वेद या 
चिकित्साशाब्म की हैं; पर इच्न नदीम ने इसका उल्लेख ज्योतिष्‌ की 
पुस्तकों के साथ ही किया है। सम्भव है कि इसमें दोनों ही विषय हों; 
क्योंकि पुराने चिकित्साशासत्र में ज्योतिष की भी बहुत सी बातें होती 
थीं। इब्न अबी उसेबा ने इसकी और भी दो पुस्तकों के नाम 
बतलाए हैं --- 

( ५ ) किताब फित्तवहहुम--मेस्मेरिज्म के सम्बन्ध में । 

(६ ) किताब फी इहृदासुल आलम वहोर फिल्‌ क़िरान 
संसार की घटनाएँ ओर प्रहों के लग्नो में चक्र । 

यही लेखक मुसलमान नजूमी या ज्योतिषी अबू मशअशर बलखी 
( सन्‌ २७२ हि? ८८६ ई० ) के आधार पर लिखता है--“भारत के 


९ हब्न नदीस को पुस्तक; पृ० २७० । 
* ड्यूनुलू अम्बा फी तवकातुल अतिब्बा; दूसरा खंड; पु० ३३ 
( मिस्र ) । 

सब पंडितों के मत से यह कनका ज्योतिषशासत्र का सबसे घड़ा 
पंडित है ।” 

अतारद बिन मुहम्मद नाम का एक मुसलमान ज्योतिषी था, जो 
कदाचित्‌ हिजरी दूसरो शताब्दी में हुआ था। इसने भारतीय जफ़र 
( स्वरौदय ? ) के सम्बन्ध में एक पुस्तक लिखी थी ।' इसके सिवा 
इब्न नदीम ने तीन और हिन्दू ज्योतिषियों के नाम लिए हैं ।* 


( १ ) जौदर हिन्दी ( भारतीय )--इसकी पुस्तक का नाम 
“किताबुलू मवालीद” ( उत्पत्तियों की पुस्तक या जातक ) है । 

(२) नहक या नायक ( नहक ) हिन्दी । इसकी पुस्तक 
का नाम असरामरुलू मसायल ( प्रश्नों का रहस्य ) है । 


( ३ ) सिंहल (संजहल या संभल ) हिन्दी | इसको पुस्तक 
का नाम किताबुल्‌ मवालीदुल्‌ कबीर (उत्प्तियों की बड़ी पुस्तक 
यथा बड़ा जातक ; बृहज्जातक ) है। ज्योतिष्‌ के प्रकरण में बैरूनी ने भी 
सिंद्दल का नाम लिया है ।* 

भारत की किसी भाषा से एक ऐसी पुस्तक ( सामुद्रिक ) का 
भी अरबी में अनुवाद हुआ था, जिसमें हथेली की लकीरें और हाथ 
देखकर हाल बताने की विद्या का वर्णन था ।* 

इसके सित्रा भारतीय रमल के सम्बन्ध में ज़जरुलू हिन्द नाम 
की भी एक पुस्तक है।* 





+ छूबन नदीस घृ० २७८ । 
२ अक्त ग्रन्थ; पु० २७१ । 

१ किताब॒ुत्त हिन्द ; पूृ० ७६। 
२ हृब्न नदीस; ए० ३१४ । 

थ जुक्त ग्रन्थ; ० ३१४ । 


श्श्८ अरब ओर भारत के सम्बन्ध 


सांपों की विद्या ( गारुडी विद्या ) 


भारत के लोग साँपों के प्रकार जानने और उनके काटे की 
माड़ फूँक और जन्तर मन्तर करन के लिये प्रसिद्ध हैं। और यहाँ 
इसका नाम सर्प-बिद्या है। राय नामक एक पंडित की लिखी हुई 
इस विद्या की एक पुस्तक का अरबी में अनुवाद हुआ था, जिसमें 
साँधों के भेदों और विषों का वर्णन था ।' अरबी में एक और भारतीय 
पंडित को पुस्तक का उल्लेख है जा इसी विद्या पर थी ।* 

विष-विद्या 

इस विद्या के भी भारतवासी बहुत बड़े पंडित होते थे । जकरिया 
कज़वीनी ने अपनी आसारुलू बिलाद नामक पुस्तक में हिन्द या 
भारत के प्रकरण में बेश ( विष ) नामक एक जड़ी का उल्लेख किया 
है; और इसके द्वारा राजाओ का आपस में मित्रत्ता के छल से एक 
दूसरे को मारने की विलक्षण कथा लिखी है। यह “बेश” हिन्दी का 
विष है, जिसका अथे ज़हर है। जो हो, राजाओं को श्रपनी रक्ता 
करने और अपने प्राण बचाने के लिये इस विद्या का ज्ञान रखन की 
बहुत आवश्यकता हुआ करती थी। युद्ध-विद्या के सम्बन्ध में अरबी 
में चाणक्य या शानाक पंडित की जो पुस्तक है, उसका नाम पहले आ 
चुका है। उसका अन्तिम प्रकरण “भोजन ओर विष” के सम्बन्ध में 
था। जान पड़ता है कि इसके सिवा इसकी कोई और पुस्तक भी 
थी, जिसमें विशेष रूप से विषा का ही धन था और जो हिजरी 
सातवीं शताब्दी ( ईसरवीं तरहवीं शताब्दी ) तक अरबी भाषा में 
मिलती थी । क्योंकि इब्न अबी उसैबअ ने सन्‌ ६६८ हि? ( सन्‌ 

९ उक्त गच्ध; ए० ३०३ 

१ उयूनुलू अस्बा फ्री तबक़ातुलू झतिब्बा; ए० ३३ ( मिस्र ) 

१२७९ ई० ) में इस पुस्तक का पूरा वर्णन इस प्रकार लिखा है--“इस 
पुस्तक में पाँच प्रकरण हैं । यहिया बिन खालिद बरमकी के लिये 
मनका या माणिक्‍्य पंडित ने अबू हातिम बलखी की सहायता से 
फ्रारसी में इसका अनुवाद किया था। फिर अब्बास बिन सईद जौद्दरी 
ने खलीफा मामूँ रशीद ( सन्‌ २१८ द्वि० ) के लिये इसका दोबारा 
अनुवाद किया था ।' इब्न अदीम की सूची मे इसी प्रक्रार की एक 
ओर पुस्तक का नाम मिलता है*, जिसका अरबी में अनुवाद हुआ था । 
पर उस पुस्तक के मूल लेखक का उसमें नाम नहीं दिया गया है । 


संगीतशा्र 


जाहिज़ ( सन्‌ २५० हि० ) का कथन ऊपर दिया जा चुका है, 
जिसमें उसने भारतोय संगीत की प्रशंसा की है और विशेष रूप से 
एक तारे का उल्लेख किया है। बयरादाद के ग्रन्थों में भारत की संगीत 
विद्या पर किसी पुस्तक का नाम नहीं मिलता। पर स्पेन के एक 
विद्वान इतिहास-लेखक क़ाज़ी साइद अन्दलसी ( सन्‌ ४६२ हि० ; 
१०७० ४० ) न लिखा है--“भारत की संगीत विद्या की नाफर नाम की 
एक पुस्तक दम को मिली है, जिसका शब्दार्थ है--“बुद्धिमत्ता के फल'! 
ओर जिसमें रागों और स्वरों का वर्णन है ।”' आश्चरय नहीं कि यह 
यह फ़ारसी का नौ-बर शब्द हो, जिसका अथे है--नया फल ; और 
फ़ारसी अनुवाद के द्वारा यह पुस्तक अरबी भाषा में भी हो गई दो। 
पर नाफर शब्द के सम्बन्ध में हमारे एक हिन्दू मित्र का कहना है कि 
यह शब्द “नाद” होगा, जो संस्कृत में शब्द या आवाज़ को कहते हैं । 


९ उक्त अन्य; भौर ए०। 
३९ इब्न नदीस ; ए० ३१७ । 
९ सबक़ातुलू उमम ; क़ाज़ी साइंद अन्दुलपी ; ध्ू० १४ ( बैरूस ) । 


१३० श्रेरब और भारत के सम्बंन्धे 


म्रहभारत 


पेरिस की लाइम्रेरी में मुजम्मिल उत्तवारीख्त नाम की फ़ारसी 
भाषा की एक पुस्तक है जो भारत के प्राचीन इतिहास के सम्बन्ध में 
है ओर जिसमें महाभारत की बहुत सी कथाएँ हैँ । इस पुस्तक की 
भूमिका में लिखा है. कि संस्कृत ( हिन्दुवानी ) भाषा से अबू सालह 
बिन शुऐबव ने अरबी में इसका अनुवाद किया था। फिर सन्‌ ४१७ 
हि? में अबुल्‌हूसन अली जिबिल्ली ने, जो किसी दैलमी अमीर फे 
पुस्तकालय का प्रबन्धकत्तो था, इसका अरबी में अनुवाद किया। 
इलियट साहब ने इसकी कुछ संत्तिप्त बातें दी हैं ।' 


युद्ध-विद्या और राजनीति 


भारतीय भाषा ( संस्कृत या पाली ) से इस विद्या की हिन्दू 
पंडितों की दो पुस्तकों का अरबी में अनुवाद हुआ था। उनमें से 
एक का नाम अरब लोग “शानाक” बतलाते हैं; और दूसरे का बाखर 
या बामर | सम्भवतः पहला नाम चाणक्य हो और दूसरा व्यात्र । 
भारतीय चाणक्य या शानाक की पुस्तक ( अथैशाशस्त्र ) का विषय यह 
है--“युद्ध की ज्यवस्था और राजा को कैसे आदमी चुनने चाहिए ; 
सैनिकों की व्यवस्था ; और भोजन और विष |? यामर या व्याप्र 
की पुस्तक में तलवारों की पहचान, उसके गुण और लक्षण आदि 
बसलाए गए हैं ।" संस्कृत से एक और पुस्तक का अरबी में अनुवाद 
हुआ था, जिसका नाम अदबुलू मुल्क अथात्‌ “राज्य की प्रणालियाँ 
या ढंग” है। इस पुस्तक के अरबी अनुवादक का नास अबू साल 


' इंलियट कृत भारत का दृतिद्दास ; पहला खंड ; पू० १०० । 
* हडन नदीस ; पृ० ३१३१ । 
१ रक्त ग्रन्थ और पृष्ठ । 

बिन शुऐय है। उसके समय का पता नहीं है। इस समय डसका 
केवल फ़ारसी अनुवाद मिलता है। यद्द अनुवाद सन्‌ ४१७ हि० में 
अबुलूहसन बिन अली जिबिरली ने किया था, जो एक दैलमी अमीर के 
पुस्तकालय का प्रबन्धकत्तों था।' 

कीमिया या रसायन 

पुरानी कीमिया या रसायन का मूल और उद्गम चाहे जो हो, 
पर इस विद्या की एक हिन्दू विद्वान्‌ की पुस्तक के अनुवाद का पता 
इब्न नदीम में मिलता है*; ओर एक प्रसिद्ध अरब रसायनिक जाबिर 
बिन हयान की एक पुस्तक “खातिफ” का भी इसी भारतीय सम्बन्ध 
के सहित उल्लेख है।' परन्तु इस भारतीय विद्वान्‌ का नाम बहुत दवी 
सन्दिग्ध है । ६ 

तक शास्त्र 

इब्न नदीम को फ्रेहरिस्त ( सन्‌ ३७७ हि० ) में एक अरबी 
पुस्तक का, जिसका भारतीय ( संस्कृत ) भाषा से अनुवाद हुआ था, 
इस प्रकार उल्लेख है-- 

“किताब हुदूद मन्तिक़लदिन्द”* (भारत के तक शासत्र की 
सीमाएँ )। परन्तु याकबी ने, जो इब्न नदीम से सौ बरस पहले हुआ 
है, इस पुस्तक का उल्लेख तके ओर दर्शन की पुस्तकों के अन्तर्गत इस 
नाम से किया है--“किताब तृफाफी इल्म हुदूदुलू मन्तिक”” ( तोफा 
( टोपा ) की पुस्तक, तक की सीमाओं की विद्या पर )--यहाँ प्रश्न यह है 





९ इंलियट ; पहला खंड ; ए० ११२ | 
३ डृब्न नदीम ; ए० हे&३। 
३ रक्त ग्रन्थ ; पू० ३९६ । 


४ उक्त प्रन्थ ; पू० ३०९ । 
ह# याक्रबी ; ए० १०१। 


श्श्र अरब और भारत के सम्बन्ध 


कि इस मन्तिक शब्द से तक या न्याय ( लॉजिक ) का अभिप्नाय है; 
या मन्तक शब्द के पारिभाषिक अर्थ “बोलने और भाषण करने” आदि 
का असिप्राय है, जो उस शब्द का शब्दार्थ है; भर उस पुस्तक में केवल 
कहानियाँ और कथाएँ आदि थीं या उसमें नीति और सदाचार आदि 
की बातें थीं; और इस नाम का यद्द अभिप्राय था कि मनुष्य के बोलन 
की सीमाएँ बतलानेवाली पुस्तक; अथात्‌ मनुष्य छो कहाँ बोलना 
चाहिए और कहाँ न बोलना चादिए; ओर किस प्रकार बोलना चाहिए | 
इच्न नदीम ने इस पुस्तक का उल्लेख नीचे लिखे शीर्षक के अन्तर्गत किया 
है--उन भारतीय पुस्तकों के नाम, जो कथा और कहानी को हैं।” 
इससे जान पड़ता है कि यद््‌ पुस्तक तकशाख्र या न्याय की नहों थी। 


अलंकारशाख्र 


जाहिज (सन्‌ २५५ हि० ) ने अपनी किताबुलू बयान बत्तबईन 
नामक पुस्तक में लिखा है!--/जिस समय यहिया बिन खालिद बरमकी 
ने बहुत से हिन्दू पंडितों को बुलबाया था, उस समय मुश्रम्मिर ने उनमें 
से एक पंडित से पूछा था--“भारतवासो उत्कृष्ट भाषण किसको कहते 
हैं ?” उसने कहा “मेरे पास इस विषय पर एक छोटा सा निबन्ध है; 
पर मैं उसका अनुवाद नहीं कर सकता और न यह विद्या जानता हूँ ।” 
मुअम्मिर का कहना है कि में वह संक्षिप्त निबन्ध लेकर अनुवादकों के 
पास गया | उन्होंने उसका यह अनुवाद किया । इसके बाद जाहिज़ 
ने इस निबन्ध का संक्षेप एक पृष्ठ में दिया है जिसमें यह बतलाया गया 
है कि वक्ता या भाषण करनेवाले को कैसा होना चाहिए और किस 
अपसर पर कैसी बातें कहनी चाहिए ।* 





* किताबुल बयान बत्तवनईन ; पहला खंड ; ए० ४० ( मिस्र ) । 
२ सम्भव है कि हसमें झलंकारशाख्र की कुछ बातें हों-- अनुवादक । 


विद्या-विषयक सम्बन्धों का श्रारम्भ १३३ 


इन्द्रजाल 


भारत की यह बहुत प्रसिद्ध और पुरानी विद्या है। अरबी 
पुस्तकों में जहाँ भारत की विशेषताएँ बतलाई गई हैं, वहाँ इस देश के 
करतबों, बाजीगरों और जादूगरों का विशेष रूप से उल्लेख किया गया 
है। इब्न नदीम कहता है--“भारतवासियों का जादू और मन्त्र पर 
बहुत विश्वास है।? फिर आगे चलकर कहता है--“भारतवासी 
तवहहुम की विद्या के बहुत बड़े जानकार होते हैं और इस विद्या पर 
उनकी पुस्तकें हैं, जिनमें से कुछ का अरबी में अनुवाद हुआ है।” 
तवहहुम की विद्या से शायद्‌ इसका उसी विद्या से अभिप्राय है, जिसे 
आजकल मेस्मरिज्म कहते हैं ।' याक़्बी ने इसका यह आशय लिखा 
है--““अपने मन में किसी भ्रकार का विचार रख्वकर ( दूसरे को ) 
उसीके अनुसार विश्वास दिलाया जाय और वैसा ही हो ।?? साथ 
ही यह भी लिखा है कि केहन नाम के एक राजा ने इस विद्या का 
आविष्कार किया था। 

इब्न नददीम एक हिन्दू लेखक का उल्लेख करता है, जिसका नाम 
उसकी पुस्तक के सम्पादक से भी नहीं पढ़ा गया और उसने उसी 
प्रकार लकीर बनाकर उसे छोड़ दिया है। देखने में वह “सीसा 
हिन्दी” जान पड़ता है। फिर लिखता है--“यह पुराने लोगों में है 
ओर इसका नज़रबन्दी का ढंग भारत के ढंग का सा है।” इसकी 
एक पुस्तक है जिसमें तवह॒हुम ( मेस्मरिय्म ) वालों कासा ढंग रध्ता 
गया है ।' 





' झलू फ़ेहरिस्त ; छ० ३०६ । 
* याक़बी ; पहला खंड ; ए० ६७ । 
१ हृठन नदीस एृ० ३१२ । 


१३४ अरब और भारत के सम्बन्ध 


कथा कहानी 


इस विषय की भारत की कई पुस्तकों का अनुवाद अरबी में 
हुआ था, जिनमें से दो के नाम “सिन्दबाद हकीम (पंडित ) की 
पस्तक” हैं। इसकी दो प्रतियाँ हैं--एक छोटी और दूसरी बढ़ी। 
इस पुस्तक के सम्बन्ध में कुछ लोगों का विचार है कि यह इरानियों की 
बनाई हुई है। पर इब्न नदीम कहता है--“सच यह है कि यद् भारत 
की बनी हुई है। यहद्द हो सकता है कि कुछ दूसरी पुस्तकों की तरह 
पर इस पुस्तक का भी पहले फ़ारसी में अनुवाद हुआ हो; ओर फिर , 
यह फ़ारसी से अरबी में आई हो, और इस लिये लोगों को यह धोशा 
हुआ दो कि यह इरानियों की बनाई हुई है।” 

कहानियों की प्रसिद्ध “अल्फ़ लैला” नाम की पुस्तक में 
सिन्दबाद के नाम की दो कहानियाँ हैं, जिनमें से एक में सिन्दबाद 
नाम के व्यापारी की जल-यात्रा की और दूसरे में स्थलन्यात्रा की 
विलक्षण और अदूमुत घटनाएँ बतलाई गई हैं। इस सिन्दबाद शब्द्‌ 
के ही कारण कुछ लोगों को यह धोखा हुआ' कि वह भारतीय कहानी 
यही है। पर यद्ट बात ठीक नहीं, क्योंकि एक तो यह दृकीम सिन्दबाद 
की' कहानियाँ हैं, और अल्फ लैला सिन्दबाद नामक व्यापारी की 
कहानियाँ हैं। और दूसरे अल्फ़ लैला में सिन्दबाद की यात्रा की 
जो कहानियाँ हैं, वह हिन्दू भावों और परिस्थितियों के बिलकुल अनुकूल 


१ रसायल शिवजी ; ए० २६३ ( पहला संस्करण ) झजुवादों का 





प्रकरया | 


* फेहरिस्त ; ए० ३०२; पंक्ति २ और २० याक्रवी ; पहला खंड ; 
परृ० १०२ । 


विद्या-विषेयक सम्बन्धों का आसस्म १३५ 


नहीं हैं। फिर मसऊदी ने' इस कहानी के अंग ये लिखे हैं--““सात 
मन्त्रियों, एक गुरु एक लड़के और एक रानीवाली कट्दानी ।” यह 
बात अल्फ लैला की सिन्दबाद वाली कष्दानी पर ठीक नहीं बैठती । 

इसके सिवा भारत की कुछ और कहानियों का भी अरबों ने 
अपनी भाषा में अनुवाद कराया था, जिनमें से एक “दीपक हिन्दी की 
कहानी” है। इसमें एक सत्री और पुरुष की कथा है। एक हज़रत 
आदम की भूमि पर आने की कहानी है ।* यह पता नहीं चलता कि 
इस कहानी से देववाणी ( संस्कृत ) की किस कहानी का अभिष्राय 
है। इसी प्रकार एक राजा की कहानी है, जिसमें लड़ने और सैरने का 
वर्णन है। एक और कह्दानी में दो भारतीयों का वर्णन है, जिनमें से 
एक उदार दाता और दूसरा कंजूस था। दोनों की उदारता और 
कंजूसी का मुकाबला किया है, और अन्त में राजा का निर्णय दिया 
है।' एक ओर पुस्तक का भी अनुवाद हुआ था, जिसमें प्रिया-चरित्र 
का वर्णन था । इसके रचयिता का नाम राजा कोष लिखा है |" 

एक और पुस्तक इल्मुलू हिन्द ( हुक्म उल्‌ हिन्द ९) का भी 
पता चलता है, जिसका पहले गद्य में अनुवाद हुआ था। फिर अब्बान 
कवि" ने इसे पद्म में लिखां था। भारत की कई कथाओं और कहानियां 
के उल्लेख इख्रवानुस्सफ़ा के निब्रन्धों में मिलते हैं । 





तारीख मुख्जुज़ ज़हब; मसऊदी; पहला खंड; ए० १६२ 
( क्षीड़न ) । 

२ फ़ेहरिस्स हढ्न नदीस ; पृ० ३०२ । 

$ उक्त ग्रन्थ ; ४० ३१६ । 

* सारीख याक्रबी ; पहला खंड पु० १०९ । 

£ हुब्न नदीस ; ४० ११६ सम्भवतः यह वही पुस्तक कलेला दमना 
( पंच तंत्र ) है, जिसका उल्लेख आगे चलकर आता है । 


१३६ अरब और भारत के सम्बन्ध 


सदाचार और नीति 


पुराने विद्वानों की यह प्रथा थी किवे सदाचार, नीति और 
बुद्धिमतता की बातें कथाओं, कहानियों ओर उदाहरणों आदि के द्वारा 
बतलाया करते थे और कुत्तों, चूहों, बिलियों और कौओं के मुँह से 
मनुष्यो को सममाते थे। संस्कृत की एक विशेष पुस्तक, जो फ़ारसी 
और अरबी में इस दृष्टि से बहुत प्रसिद्ध हुई, कलेला दमना है, बैरूनी 
के अनुसार जिसका संस्कृत नाम पंचतन्त्र है। इस्लाम के प्रचार से 
ईरान के सासानी बादशाहों के समय इस पुस्तक का संस्क्रत से फ़ारसी 
में अनुवाद हुआ था। फिर अब्दुल्लाह बिन मुकफूफा ने हिजरी दूसरी 
शताब्दी में इसे अरबी रूप दिया था। अरबी में इस पुस्तक ने इतनी 
प्रसिद्ध प्राप्त की और बादशाहों तथा अमीरों ने इसका इतना अधिक 
आदर किया कि इसके अरबी से फ़ारसी में, फ़ारसी से अरबी में, 
पद्च से गद्य में और गद्य से पद्म में कई अनुवाद होते रहे और कई 
प्रतियाँ बनती रहीं ओर अनुवादक, कवि तथा लेखक लोग इसके 
अनुवाद, कविता और गय्य-लखन में अपना कौशल दिखा दिखाकर 
मुसलमान बादशाहों से बड़े बड़ पुरस्कार पाते थे। हिजरी दुूसरो 
शताब्दी के अन्त में जब अरबी के अब्बान नामक एक कवि ने इसका 
धरबी पद्म में अनुवाद करके हार रशीद के मनन्‍्त्री जाफ़र बरमकी की 
सेषा में उपस्थित किया, तब उसने उसको एक लाख दरहम पुरस्कार 
दिया ।' अरबी भाषा से इस पुस्तक के संसार भर की भाषाश्ञों में 
अलुवाद हुए। युरोप, अफ्रिक्रा और एशिया की कोई ऐसी शिक्षितों 
की भाषा नहीं है, जिसमें इसका अनुवाद न हुआ हो इस पुस्तक के 


' किताबुलू वुज्ञत वक्ष किताब जहुशियारी। (सन्‌ १६२६ से 
वियाना आस्ट्रिया से प्रकाशित ) प्ू० २५६ । 


विद्या विषयक सम्बन्धों का आरम्भ १३७ 


अनुवादों और प्रतियों के उलट-फेर का स्वयं एक अच्छा इतिहास है। 
डदू' में स्व० डाक्टर सैयद अली बिलप्रामी ने सन्‌ १८९१ ई० में अली- 
गढ़ में मुस्लिम एजुकेशनल काम्फ्रेन्स की बैठक में इस विषय पर बहुत 
छान बीन करके एक बड़ा व्याख्यान दिया था। इसके सम्बन्ध में इस 
विषय का दूसरा लेख इस पुस्तक के लेखक का है, जो अलीगढ़ की 
मन्थली मेंगज्ञीन , ( १०7४४) 7 ४०९०४॥॥८ ) मासिक पत्रिका में 
कदाचित्‌ सन्‌ १९०५ ई० में या उसके एक आध बरस आगे पीछे 
प्रकाशित हुआ था । 

इस पुस्तक के लेखक का नाम बेदपा पंडित बतलाया गया है; 
ओर जिस राजा के लिये यह लिखी गई थी, उसका नाम दात्शलीम 
बतलाया गया है। राजाओं ओर महाराजाओं को जिन बातों के 
जानने की आवश्यकता द्वोती है, वे सब बातें पश्ुओं ओर पत्तियों 
आदि की कहानियो के रूप में दस प्रकरणों में दी गई हैं। ऐसा जान 
पड़ता है. कि जिस राजा का नाम दाबशलीन बतलाया गया है, वह 
गुजरात का राजा था। क्योंकि हिजरी चौथी शताब्दी ( इसवी दसवीं 
शताब्दी ) के अरब यात्री इब्न हौकल ने गुजरात के राजा बल्‍लभराय 
का नाम लेकर लिखा है--“डदाहरणोंवाली पुस्तक ( किताबुलू अम्साल 
बाला ) राजा ।”” और अरबी में उदाहरणोबाली पुस्तफ यही 
कलेला दमना समभी जाती है। याकूबी ने लिखा है कि राजा दावश- 
लीन के समय में बेदपा परिडत ने यह पुस्तक लिखी थी।' ओर 
फ़रिश्ता में लिखा है कि जिस समय सुलतान महमूद ने गुजरात पर 
चढ़ाई की थी उस समय गुजरात का जो राजा राजगद्दी पर से 
हटाया गया था, उसके वंश का नाम बोदा बशलीन था। 


९ सफ़रनामा इब्न होक़ल् ; पू० २२७ । 
३ पहला खंड ; ए० ६७ | 

प्रो० ज़खाऊ की भूल 


इश्डिया नामक पुस्तक की भूमिका में प्रो० जख्ाऊ ने इब्न 
नदीम के आधार पर “बेदपा फ़िलू हिकमत” ( बुद्धिमत्ता के सम्बन्ध 
में बेदपा की पुस्तक ) का नाम लिया है; और अपनी समम से जांच 
करके यह बतलाया है कि वेद्पा वास्तव में वेद व्यास हैं जो वेदान्त के 
आचाये और प्रवत्तक थे। इस लिये बुद्धिमत्ता के सम्बन्ध में बेदपा 
की जो पुस्तक है वह्‌ वेदान्त है। फिर इस भ्रमात्मक अनुमान पर 
एक और अनुमान खड़ा कर लिया है कि मुसलमानों में एकेश्वर- 
वाद या ईश्वर के एक द्वोने के सम्बन्ध में जो सिद्धान्त है, वह 
इन्हीं वेद व्यास के बेदान्त के अनुवाद से आया है ।' हम यह मानते हैं 
कि बाद के सूफ़ी सम्प्रदाय के मुसलमानों पर वेदान्त का प्रभाव पड़ा था; 
पर हम यह नहीं मान सकते कि इतने दिनो पहले ही अरबों और मुसल- 
मानो को वेदान्त का किसी प्रकार का ज्ञान न था| पहले के मुसलमान 
सूक्रियों पर के एकेश्वरवाद पर एलेकूजेंड्रिया के नव-अफ़लातूनी दर्शन 
का प्रभाव अवश्य पड़ा है। जो हो, यहाँ इस सिद्धान्त के इतिहास से 
हमारा कोई मतलब नहीं है, बल्कि इब्न नदीम के इस वाक्य से पूर्वी 
विद्याओं के वक्त विद्वान को जो भ्रम हुआ है, हम वह भ्रम दूर करना 
चाहते हैं। ज्ञान और उपदेश की जो बातें बुद्धिमत्ता और चतुराई के 
जदाहरणों और कहानियो आदि के द्वारा समभाई जाती हैं, उन्हें अरबी 
में “हिकमत” कहते हैं। बेदपा की पुस्तक से यहाँ उसी कलेला दमना 
का अभिप्राय है, जिसका बनानेवाला उसके फारसी अनुवाद के 
आरम्भ में बेदपा पंडित बतलाया गया है' और जिसमें कहानियों 


! “इंडिया की भूमिका ; ए० ३३। 
* याक्तजी ; पहला खंड ; ए० ६७ । 

ओर उदाहरणों के द्वारा शान और बुड्धिमत्ता की बातें बतलाई गई हैं। 
ओर इसी लिये इब्न नदीम ने बेदपा की इस हिकमतवाली पुस्तक का 
नाम कथाओं और कहानियों के प्रकरण में लिया है, दर्शन के प्रकरण 
में नहीं लिया है । 

जो हो, यह वह महत्वपूर्ण पुस्तक है जिसकी बातें भारतवासियों 
के मस्तिष्क से निकली हैं ओर जो अरबों के प्रयन्न से संसार के कोने कोने 
में फैल गई है। बैरूनी लिखता है--““अब्दुल्लाह बिन मुकप्रफा ने जो 
सजूसियो या अप्निपूजकों के “मानी” नामक सम्प्रदाय का अनुयायी 
था, मूल पुस्तक के अनुवाद में अपने विचारों और धार्मिक विश्वास के 
अनुसार कई जगह पाठ बदले हैं। मैं हृदय से यह चाहता था कि 
मुझे इसकी मूल पुस्तक पंचतन्त्र का शुद्ध ओर ज्यों का त्यो अनुवाद 
करने का अवसर मिलता ।”' पर जान पड़ता है कि बैरूनी को ऐसा 
अनुवाद करने का अवसर नहीं मिला। इस पुस्तक का अरबी में 
बहुत प्रचार है; और वह अब तक कहीं कहीं बालकों को पाठ्य पुस्तक 
के रूप भे पढ़ाई जाती है । 

भारतीय ज्ञान और बुद्धिमत्ता की दूसरी पुस्तक का नाम “बोज़ 
अआसफ़ व बलोहर” है | इसकी प्रसिद्धि तो कलेला दमना से फम है, पर 
इसका महत्व ओर श्रेष्ठता उससे कहीं बढ़कर है । इब्न नदीम ने इसका 
उल्लेख उन भारतीय कहानियों के प्रकरण में किया है, जिनका अरबी 
में अनुवाद हुआ था। इसमे कोई सन्देह नहीं कि बोज़ आसफ से बुद्ध 
का अमभिप्राय है। पुरानी फ़ारसी में “दाल” या “द” के स्थान पर 
“ज्ञाल” या “ज” लिखते थ। इस लिये बोद आसफ की जगह बोज़ 
आसफ़ हो गया। इस शब्द के अन्त में जो “सफ” है, वद जखाऊ के 
कहने में अनुसार “सत्व” है | बोधिसत्व का फ़ारसी में बोज़ासक हो गया 


* किताबुल्लू हिन्द ; ए० ७६ ( लन्दन ) । 

है। कुछ विशेष अवसरों पर “बाव” या “व” जैसे रोमन की, अरबी 
में “फे” या “फ” हो जाता है। बलोहर शब्द का मूल जखाऊ साहब 
पुरोद्देतर या पुरोहित समभते हैं । इस पुस्तक में बुद्ध के जन्म और 
शिक्षा आदि की कथा है; और बतलाया गया है कि किस प्रकार 
संयोग से एक घटना हो जाने के कारण संसार से उनका मन हट 
गया था। इसका समाचार पाकर सरन्दीप से किस प्रकार एक 
योगी व्यापारी के भेस में इनके पास आया था और गुरू शिष्य दोनों 
में सृष्टि के गूढ़ रहस्यों के सम्बन्ध में कथाओं, कहानियों, डपसाश्रों 
ओर उदाहरणों आदि के रूप में ऐसी बातें ओर प्रश्नोत्तर हुए थे, 
जिनसे बुद्ध का सन्तोष हो गया था। अरबी से यह पुस्तक अनेक 
भाषाओं में फेली और धार्मिक क्षेत्रों में लोगों न इसे इतना अधिक 
पसन्द्‌ किया कि ईसाई लोग यह कहने लगे कि यह तो हमारे द्वी 
सम्प्रदाय के एक भमद्दात्मा की बनाई हुई है। मुसलमानों के एक 
सम्प्रदाय ने इस पुस्तक के बड़े अंश का लेकर यह कहना आरस्भ 
किया कि यह्‌ तो हमारे एक इसाम का बनाया हुआ है। इख्रवामुस 
सफ़ा नाम की पुस्तक हिजरी चोथी शताब्दी मे बनी थी। उसमें 
कुछ तो धम की बातें है और कुछ दर्शन की; और इस दृष्टि से वह 
बहुत महत्व की पुस्तक है कि वह विचारशीलों की एक विशेष शाखा 
को पुस्तक है और एक गुप्त सभा के सदस्यों ने इस ढज्लः से लिखी थी 
कि मानो इसमें बहुत्त ही गुप्त और रहस्य की बातें हैं। इस्लाम के 
एक सम्प्रदाय के लोग इसे अपना एक बड़ा धर्म-ग्रन्थ सममते हैं। 
बोजासफ और बलोदर की इस पुस्तक के कई अध्याय इस इख्रवानुस 
सफ़ा मे मिला लिए गए हैं। प्रायःतीस बरस हुए, बिद्दार के 
स्वर्गीय मौलवी अब्दुल गनी साहब वारिसी ने अरबी से बहुत द्वी सीधी 
ओर बढ़िया उर्दू में इसका अनुवाद किया था । मुझे अच्छी तरह याद 
है कि जब इस पुस्तक का यह उदू अनुवाद छपा और वह मेरे प्रिय 

अभिभावक के पास आया, तब मैं अरबी की साधारण पस्तकें पढ़ता 
था। मैंने अपने अभिभावक से इस पुस्तक के देखने की इच्छा प्रकट 
की। पर उन्होने यह कह कर पुस्तक नहीं दी कि तुम इसे पढ़कर 
संसार से विरक्त हो जाओगे ओर लिखना पढ़ना छोड़ दोगे। उनकी 
यह बात सुनकर मेरी इच्छा और भी बढ़ गई और मैं उसे पाने के 
लिये “अपराध” तक करने को तैयार हो गया। रात को जब वे सो 
गए, तब मैं उनके टेबुल पर से चुपचाप वह पुस्तक उठा लाया। सवेरा 
होते होते मैंने उसे समाप्र कर दिया और फिर ले जाकर वहीं टेब्रुल पर 
रख दिया । उस दिन से आजतक मैं उस पुस्तक को संसार की उन 
बहुत थोड़ी और चुनी हुई पुस्तकों में समभता हूँ जो पापियो के हृदयों 
पर भी प्रभाव डालकर उनमें घर कर लेती हैं। उसमें कुछ ऐसे 
प्रभावशाली उदाहरण भी हैं, जो हमको आज इसा मसीह के बचनों में 
मिलते हैं; और हम नहीं कह सकते कि ये मोत्ती पहले किस समुद्र के 
तल से निकले है । 
अन्त में हम उन दो मुसलमान विद्वानां के सम्बन्ध की भी कुछ 
बातें बतला देना चाहते हैं जो भारतवर्ष में सैर करन के विचार से 
नहीं बल्कि यहाँ की विद्याओं और गुणों की गंगा से लाभ उठाने के 
लिये आए थे और सफल मनोरथ होकर यहाँ से लौटे थे । 
तनूखी 

इनमें से पहला व्यक्ति शेख मुहम्मद बिन इस्माईल तनूखी है । 
सम्भवतः इसका समय द्विजरी तीसरी शताब्दी ( इसवी नवीं शताब्दी ) 
होगा। यह ज्योतिषशासत्र का अ्रसिद्ध पंडित था। यहाँ से यह अपने 
शातत्र के बहुत से अद्भुत ज्ञान लेकर लोटा था' । 

! तबकातुल उसम ; काजी साइद अन्दक्सी ; ए० ९६ (बैरूत ) ; 
अखयारुलू हुकमा ; कफ्ती ; ए० ८२ ( मिस्र )। 

दुःख है कि इस विद्धवान्‌ के सम्बन्ध की कुछ विशेष बातों का 
पता नहीं चलता । यदि स्पेन का मुसलमान इतिहास-लेखक काजी 
साइद इसका उल्लेख न करता, तो शायद्‌ लोग इसका नाम भी न 
जान सकते । 


बैरूनी 


दूसरा विद्वान प्रसिद्ध पंडित ओर गशितश्ष ,ख्यारिज्म ( आधुनिक 
खत्रीवा ) का रहनेवाला अबू रैहान बैरूनी है। इस विद्वान को भिन्न 
भिन्न जातियों के विचारों, धासिक विश्वासो और सिद्धान्तों आदि के 
जानने का बहुत शौक था। इस लिये इसकी बनाई हुई पस्तकों में 
से शायद ही कोई ऐसी पुस्तक दो जिसस इसके इस शौक का पता न 
चलता द्वो। इसमें कोई सन्देह नहीं कि भारत में आने से पहले भी 
इसने भारतवर्ष ओर उसकी विद्याओं के सम्बन्ध में पुरान भन्थकारों के 
द्वारा बहुत कुछ ज्ञान प्राप्त कर लिया था। उसके समय तक अरबी 
विद्याएँ ओर मुसलमानों के विद्या विषयक अन्वेषण अपनी चरम 
सीमा तक पहुंच गए थे। इन लोगो ने हिन्दुओं, इरानियों और 
यूनानियों से जो विद्याएँ सीखी थीं, उनकी इन्होने बहुत अधिक उन्नति 
भी की थी। इन्होंन बहुत से भ्रमात्मक सिद्धान्तों के श्रम दूर किए 
थे, ओर उनमें जो दोष इन्हे दिखाई दिए थे, वे भी इन्होने निकाल दिए 
थे। बैरूनी को नई नई बातें जानने का बहुत शौक था, और केवल 
इसी शौक के कारण उसने भारतवर्ष की अनेक विद्याएँ सीखी थीं । 

अभी स्पष्ट रूप से यह पता नहीं चलता कि वह भारतबष॑ में 
कब आया था और यहाँ कितने दिनो तक रहा था और कहाँ कहाँ घूमा 
था। हाँ, लोग यह जानते हैं कि बह सन्‌ ४०८ हि० में रुवारिज्म से 
ग़ज्ञनी आया था, और सन्‌ ४२३ हि० में ग़जनी में द्वी उसने अपनी 
किताबुलू हिन्द नाम को पुस्तक पूरी की थी। इससे तीन बर्ष पहले 

सम्‌ ४२० हिं० में सुलतान महमूद ग़ज़नवी की झरुत्यु दो चुकी थी। 
अब ऐसा जान पड़ता है कि वह सन्‌ ४०८ हि० से सन ४२२ हि० तक 
अथोत्‌ प्रायः बारह तेरह बरस तक यहाँ रहा था। फ्ारसी में दुरंतुल 
अखबार नाम की एक पुस्तक है जिसमें विज्ञान और दशन का 
इतिहास है। यह्द पुस्तक अली बिन जैद बेहक़ी ( मृत्यु सन्‌ ५६५ 
हि० ) की अरबी पुस्तक ततिम्मा सफवानुलू हिकमत का अनुवाद 
है। उस पुस्तक मे लिखा है--“इसने ( बैरूनी ) भारत में चालीस 
बरस बिताए थे ।? यदि यह समय ठीक हा ' तो मानों इसने पहले 
पहल सम ३८३ द्वि० में यहाँ पेर रखा था, और उस समय तक रज़नवी 
वंश का अस्तित्व भी नहीं था। पर बैरूनी के जीवन की और 
घटनाओं के सनो से मिलान करने पर इसका इतना पहले भारत में 
आना ठीक नहीं जान पड़ता । यद्यपि भारत में इसने पंजाब और सिन्ध 
से आगे यात्रा नहीं की ', पर किताबुल हिन्द में इसने भारत का जो 
भूगोल दिया है, उसमें उसने पूरे भारत को नाप दिया है, और 
क़ानून मसऊदी नाम की दूसरी पुस्तक में, जो इसके थोड़े ही बरसों 
बाद लिखी थी, भारत के सभी बड़े बड़े नगरों के देशान्तर और 
अक्षांश दिए है । 

जो, हो, भारत में वह उस समय आया था, जब इस देश में 
सुलतान महमूद की चढ़ाइयों के कारण हलचल मची हुईं थी। पर 
ठीक उसी समय विद्या और ग्रुण का यह दूसरा सुलतान बहुत ही 

१ यह पुस्तक फ़रवरी १६२६ ई० से लादौर की ओरिएन्टव कालिज 
मऔैगज़ीन के परिशिष्ट रूप में प्रकाशित होने लगी है। मूल पुस्तक पर उसका 
नाम केवल “दरविज्ञाद'' लिखा हैं । पर सम्पादक ने उक्त “ततिम्मा” से लेकर 
इस नाम के बाद “हिन्द” शब्द बढ़ा दिया है । 

* किताबुल हिन्द ; पए० ११ ( ल्न्दन )। 

शान्ति और सुख से अकेला विद्या-विषयक विजय प्राप्त करने में लगा 
हुआ था और इस राजनीतिक लड़ाई भिड़ाई और उपद्रव से मन ही 
मन कुद रहा था ।' जैसा कि डाक्टर ज्ख्राऊ ने लिखा है, उसने 
क्िताबुलू द्िनदू लिखकर एक तो मुसलमानों को यह सोभाग्य प्रदान 
किया कि उनके धर्म के एक व्यक्ति न ऐसी पुस्तक लिखी जिसने 
यूनानी राजदूतों और चीनी यात्रियों के भारत सम्बन्धी वर्णनों को 
पुराना और रद्दी कर दिया; और दूसरी ओर भारत पर यह एहसान 
किया कि उसकी पुरानी संस्कृति, पुरानी विद्याओं और पुराने विचारों 
को संसार में स्थायी रहने दिया। उस समय भारत को अपनी 
विद्याओं के सम्बन्ध में जो अभिमान था, उसके विषय में बैरूनी की 
एक बात याद रखने के योग्य है। वह लिखता है--“हिन्दुओं को 
अपने सिवा ओर लोगो का कुछ भी ज्ञान नही है। उनका यह पका 
विश्वास है कि हमारे देश के सिवा संसार में और कोई देश नहीं है 
ओर न कोई दूसरी जाति इस संसार में बसती है, और न हमारे 
सिवा ओर किसो के पास कोई विद्या है। यहाँ तक कि जब उनका 
खुरासान या फ़ारस के किसी विद्वान का नाम बतलाया जाता है, तब 
वे उस नाम बतानेवाले को मूर्ख और अयोग्य सममभते हैं ।” फिर 
कहता है--“यदि ये लोग दूसरी जातियों से मिलें जुलें, तो उनका 
यह श्रम दूर हो सकता है।” फिर कहता है--“पुराने समय के हिन्दू 
पंडित ऐसे नहीं थे। वे दूसरी जातियों से भी लाभ उठाने में कमी 
नहीं करते थे। वबराह मिद्दिर कहता है कि यूनानी या यवन लोग 
चाहे अपवित्र ओर म्लेच्छ हों, पर फिर भी उनकी विद्या के कारण 
उनका आदर करना चाहिए।” आगे चलकर बैरूनों कहता है-- 
“जब तक मैंने भारतवासियों की भाषा नहीं सीखी थी, तब तक तो 





! खैझनी की किताडुल्‌ हिन्द की भूमिका । 

मैं उनके सामने शिष्यों को तरह बैठता था। पर जब मैंने उनकी 
भाषा कुछ कुछ सीख ली और में उन्हें ड्योतिष्‌ तथा गणित के नए 
नए सिद्धान्त और नई नई बातें बतलाने लगा, तब बे चकित दो गए 
ओर स्वयं मुझ से सीखने लगे ओर आश्चय से पूछने लगे कि तुम 
किस पंडित के शिष्य हो ? फिर जब में उनकी विद्या सम्बन्धी योग्यता 
की त्रुटियाँ दिखलाने लगा तब वे मुझे जादूगर और परोक्षदर्शी सममने 
लगे और मुझे “विद्यासागर” कहने लगा ।”* 

बेरूनी सब से बड़ा काम यह किया कि हिन्दुओं और मसलमानों 
के बीच विद्या विषयक दूत का काम किया। उसने अरबों और 
इरानियों को हिन्दुओ की विद्याओं का ज्ञान कराया और हिन्दुओं 
को अरबो तथा ईरानियो के नए नए अन्वेषणों से परिचित कराया। 
उसने अरबी जाननेवालों के लिये संस्क्ृत से और संस्कृत जाननेवालों 
के लिये अरबी से पुस्तको का अनुवाद किया, और इस प्रकार उसने 
वह ऋण चुकाया जो भारत का बहुत दिनों से अरबो भाषा की 
विद्याओं और विज्ञानों पर चला आता था। उसने भारत के सम्धन्ध में 
तीन प्रकार की पस्तकें लिखीं। एक अरबी से संस्कृत में दूसरी संस्कृत 
से अरबी में ओर तीसरी भारतीय विद्याओं और सिद्धान्तों की छान 
बीन और जाँच पड़ताल के सम्बन्ध में । 

बैरूनी न भारतवासियों के लिये जो पुस्तकें लिखीं, उनकी सूची 
इस प्रकार है-- 

(१) भारतवष के ज्योतिषियों के प्रश्नों के उत्तर । 

(२) काश्मीर के पंडितों के दस प्रश्नों के उत्तर और उनके 
सन्देहों का विवरण । 

(३ ) इस्तरलाब या नक्षत्रयन्त्र पर एक निबन्ध । 


१ किताबुलू हिन्द ; ए० १२ । 

(४ ) बतलीमूस की “मजस्ती” का अनुवाद | 

(५) उकलेदिस या यूड्विड की समस्याएँ। 

(६ ) गणित ज्योतिष्‌ पर एक पुस्तक | 

इसने दूसरे प्रकार की जो पुस्तक अरबी जाननेवालों के लिये 
लिखी थीं, वे इस प्रकार हैं-- 

(१) किताबुलू हिन्द; भारतवासियों के विश्वासो, विद्याश्रों 
ओर अन्वेषरणों का संक्षिप्त वर्णन । 

(२) ब्रह्मगुप्त के पुस्तक का अरबी में अनुवाद । 

(३ ) बह्मगुप्त के ब्रह्म ( स्फुट ) सिद्धान्त का अनुवाद । 

(४) चन्द्र प्रहण और सूर्य प्रहण के सम्बन्ध में भारतीय 
अन्वेषणों का अनुवाद । 

(५ ) भारत की अंक विद्या की पुस्तक । 

(६) गणित सिखलाने के लिये भारत के चिह्नों का वर्णन ! 

(७ ) भारतीय जैराशिक का अनुवाद । 

(८ ) सांख्य का अनुवाद । 

(९ ) पतंजलि का अनुवाद । 

( १० ) वराह मिहिर को लघुजातक नामक पुस्तक का 
अनुवाद । 

(११ ) बसुदेव के फिर से संसार में आने के सम्बन्ध में एक 
निब्रन्ध । ( इससे कदाचित्‌ लेखक का अभिप्राय श्रीकृष्ण के अवतार 
से है। ) आदि आदि | 

तीसरे प्रकार की पुस्तकें ये हैं-- 

(१) सिद्धान्त आयेभट और खंडाखंड आदि भारतीय ज्योतिष्‌ 
की पुस्तकों को संस्क्ृत से अरबी में जो अनुवाद हुए थे, डन अनुवादों 
में अनुवाद को अथवा मूल में लेखकों से जो भूलें हुईं थीं, एक पुस्तक 
में वे भूलें इसने ठीक की थीं । 

(२ ) सिद्धान्त पर पाँच सौ प्रृष्ठों की एक पुस्तक लिखी थी, 
जिसका न्राम “जवामि डलू मौजूद व खवातिरुलू हुनूद” है। 

(३ ) एक निबन्ध इस विषय पर लिखा था कि भारत में 
अंकों के लिखने की जो प्रथा है, उससे अरबी में अंक लिखने की प्रथा 
अधिक शुद्ध है | 

(४ ) एक पुस्तक में भारत के ज्योतिष्सम्बन्धी सिद्धान्तों की 
भूलें सुधारी थीं। उसका नाम था “फिलू इरशाद इला तसहीद्विलू 
मबादी अलल्‌ नमूदारात।” कानून मसऊदी के पाँचवें प्रकरण में 
बैरूनी ने भारत के नीचे लिखे नगरों का अक्षांश और देशान्तर बतलाया 
है--लोहारो ( लाद्दोर ), ओस्तान ( अवस्थान, जो काश्मीर का राज 
नगर था । ) नेपाल ( कहता है कि यह्‌ भारत और तिब्बत के बीच में 
एक रक्षित स्थान है। ), वैहिन्द ( यह सिन्ध की तराई में भारत का 
एक भ्रसिद्ध नगर था। ) स्थालकाट, मुलतान, तेज ( बलोचिस्तान 
का बन्दरगाह ), सोमनाथ, नहलवाला ( नहरवाला ), खम्भात, विहार, 
( मालवा ) उज्जैन, भड़ौच ( मध्य भारत में ) कालिंजर, माहोरा 
( मथुरा ), कन्नौज ( कहता है. कि कन्नोज का राज्य देश के सध्य 
भाग में है। यहाँ बढ़े बड़े राजाओं की राजधानी थी। यह गंगा के 
पश्चिम है| ), मारी ( यह कन्नौज के राज्य की आजकल की राजधानी 
है। ) ग्वालियर का किला, लोबरानी, देबल ( सिन्ध का बन्द्रगाह ), 
खजुराद्या, अयोध्या, बनारस ( बनारस ; कहता है कि यह पवित्र नगर 
है ओर आजकल यहीं हिन्दुओं की सब विद्याओं का केन्द्र है।); 
लंका टापू, जमकोट, तंजौर, सिंहलदीप, सनकरी ( मद्दानगरी ) | 

भारत में बैरूनी ने एक और बहुत बड़ा काम यह किया था कि 
ध्ृध्वी की गति नापी थी। धरबों में मामूँ रशीद ने द्विजरी तीसरी 
शताब्दी के आरम्भ में प्रथ्वी की गति की नाप कराई थी। अब उस 
बात को दो सो बरस बीत चुके थे। बैरूनी को इस प्रकार की बातों 

की जाँच करने का बहुत शौक था। पर इस काम के लिये ख्वारिज्म 
या अफगानिस्तान में उसको ऐसा मोके का मैदान नहीं मिला था। 
संयोग से भारत में उसको ऐसा मैदान मिल गया, जिसके एक ओर 
पहाड़ भी थधा। इस लिये उसने इसी मैदान में अपने हन्द्सी 
( इंजीनियरी ) के हिसाब से एथ्वी के घेरे का हिसाब लगाया था ।* 

ज्योतिष और आकाश के नक्षत्रों की विद्या के सम्बन्ध में 
मुसलमानों पर भारत और संस्कृत का जो ऋण था, वह ऋण उन्होंने 
अकबर और मुहम्मद शाह के समय में चुकाया था। “जीचअलगबेगी” 
नाम की एक पुस्तक थी, जिसमें वे सब बातें दी हुई थीं जो मुसलमानों 
ने आकाश के नक्षत्रों के सम्बन्ध में जाँच करके जानी थी ; और मरागा 
नामक स्थान में तैमूर वंश की जो वेधशाला थी, उसमें जिन नई बातों 
का पता लगा था, उनका भी उस पुस्तक में वर्णन था । अकबर ने उस 
पुस्तक का संस्कृत में अनुबाद कराया था।” फिर मुहम्मद शाह के 
समय में जब राजा जयसिंह ने दिल्ली, बनारस और जयपुर में 
वेघशालाएँ बनवाई, तब अरबी की ज्योतिष्‌ विद्या की अच्छी अच्छी 
पुस्तकों का संस्क्ृत में अनुवाद कराया था ।' 


गम्भीर खेल 


विद्या और विज्ञान की ठोस पारिभाषिक बातें और विषयों के 
विवेचन सुनते सुनते शायद उपस्थित सज्जनों की तबीयत घबरा गई 
होगी ; इस लिये श्रन्त में खेल की बिसात बिछाता हूँ, जिसमें थोड़ी 


१ कानून ससऊदी । इसकी हाथ की लिखी प्रति मैंने झलीगढ़ मुस्लिम 
यूनिवर्सिटी के पुस्तकालय में देखी थी । 
२ आाईन अकत्ररी । 


१ सबहतुक्त मरजान फ्री तारीखे हिन्दोस्‍्तान ; आज़ाद बिक्षम्ामी । 

देर तक कहदनेवाले और सुननेवाले दोनों का जी बहले। संसार में दो 
खेल बहुत प्रसिद्ध हैं--एक शतरंज और दूसरा चौसर ! ये दोनों ही 
खेल भारतवासियों के दिमाग से निकले हैं। अरब लेखकों में से सब 
से बढ़कर याक्रबी ने इस विषय पर लिखा है। उसने बतलाया है 
कि ये कोरे खेल ही नहीं हैं, बल्कि गरियगत और नक्षत्र विद्या के 
सुक्ष्म सिद्धान्तों पर इसका आधार है फ़िर उसने इन सिद्धान्तों का 
विवेचन करते हुए बतलाया है कि यह बिसात वास्तथ में समय 
के परिवर्तन का चित्र है। चौसर की बिसात, चौसर के चिह्नों 
ओर चौसर के खेल में आकाश की राशियो, ३६० दिनो, हर दिन के 
२४ घंटों, १२ घंटे के दिन ओर १२ घंटों की रात का पूरा चित्र है। 
शतरंज का आधार कुल ६४ घरों, फिर ३२, फिर १६, फिर ८ और 
फिर ४ घरो पर है। लेकिन गणित के इन दाँव-पेचों के सिवा इस 
बात पर बहुत द्वी कम विचार किया गया है कि ये दोनों खेल भारत की 
दो धार्मिक या दार्शनिक विचार-धाराओ ( शाखाओं ) की सूचक हैं। 
चौसर इस बात का प्रमाण है कि मलुष्य सब प्रकार से विवश है और 
आकाश तथा नक्षत्रों के चक्र जो कुछ चाहते हैं, वही उससे करात हैं । 
संसार क्षेत्र मे कोई आदमी स्वयं अपनी इच्छा और विचार से पैर 
नहीं उठाता, बल्कि वह कोई और ही है, जो उससे बलपूबेक पैर 
उठवाता है। हमारा लाभ और हानि किसी दूसरे के हाथ में है। 
इसके विरुद्ध शतरंज इस बात का प्रमाण है कि संसार में जा कुछ होता 
है, वह मनुष्य अपने प्रयज्नों का ही फल है। उसकी हार और जीत, 
सफलता और विफलता, दोनों उसकी बुद्धि, विचार, समझ बूक और 
दौड़ धूप पर निभेर है। तात्पर्य यह कि संसार की जिन समस्याश्रों 
का और किसी प्रकार निर्णय नहीं हो सकता, ये दोनों खेल उन 
समस्याओं के विद्धत्तापूर्ण निणेय हैं। यक्तबी ने लिखा है कि पहले 
एक पंडित ने चौसर बनाकर एक राजा की मेंट की थी; और इसके 

द्वारा भाग्य और मनुष्य की परवशता के सिद्धान्त की पुष्टि की 
थी। इसके बाद एक दूसरे पंडित ने शतरंज बनाकर राजा को मेंट 
की, जिससे यद्द सिद्ध द्वोता था कि मनुष्य के ह्वाथ में ही सत्र कुछ है; 
बह जो चाहे, वह कर सकता है। मतलब यह कि इन दोनों खेलों 
ने यह सिद्ध कर दिया कि जिस प्रकार मनुष्य अपने गम्भीर तकोँ और 
दाशशनिक विचारों की सद्दायता से भाग्य ओर पराक्रम के प्रश्न का 
निपटारा नहीं कर सका है, उसी प्रकार खेलों के तकों से भी वह प्रकृति 
के इस खेल का पता नहीं लगा सकता | 

शत्तरंज का खेल निकालनेवाले ने राजा बारानी ( इस सम्बन्ध 
के दो प्रवदा हैं) से जा पुरस्कार माँगा था वह भी हिसाब का एक 
बहुत दी विलक्षण खेल है । उसने यह पुरस्कार माँगा था कि शतरंज 
के पहले खाने या घर में गेहूँ का एक दाना रखा जाय, दूसरे में दो 
दाने रखे जायें, तीसरे में चार और चौथे में आठ रखे जायें; ओर इसी 
प्रकार हर खाने या घर में उससे पहले के घर के दानो से दूने दाने 
रखे जायें; और इस प्रकार सब घर पूरे कर दिए जायें। यों देखने 
में राजा को यह पुरस्कार बहुत साधारण जान पड़ा; पर जब इसका 
हिसाब लगाया गया, तब इतनी बड़ी रकम हो गई कि उतनी रकम देना 
राजा के बस का काम नहीं था। याक्र्बी और मसऊदी ने इसका 
पूरा द्विसाब लगा कर बतलाया है।' यदि बह पूरा पूरा हिसाब 
यहाँ दिया जाय, तो यह खेल की बिसात गणित की पाठशाला 
हो। जायगी । 

ये दोनों खेल हिजरी पहली शताब्दी में द्वी इरान से अरब 
पहुँच चुके थे; और इनमें से चौसर तो शायद्‌ इससे भी और पहले 
९ इसका पूरा वर्णन याकबी के पहले खंड के घृ० ६८-१०४ में दिया 
है। साथ ही देखो मसऊदी ; पहला खंड ; ४० १६० ( लीडन ) । 


विधा विषयक सम्बन्धों का आरम्भ १०१ 


ही पहुँच चुकी थी; क्योकि ह॒दीसों में इसका नाम आया है। और 
इसके बाद दूसरी शताब्दी में शायद्‌ अब्बासी वंश के शासन के समय 
शतरंज का भी अरब में प्रचार हुआ था। इस सम्बन्ध में इस्लाम 
के बड़े बड़े विद्वानों को हिजरी दूसरी शताब्दी की सम्समितियाँ 
मिलती हैं । स्वयं शतरंज शब्द के सम्बन्ध में ईरानवालों का यह कहना 
है कि यह शब्द हमारे यहाँ का है और इसका मूल दृश्तरंज है।' 
क्योंकि इसमें आठ खाने या घर होते हैं । पर यह ईरानियों की खुली 
जबरदस्ती है। शतरंज नाम भी भारतवासियों का ही रखा हुआ है | 
इसका मूल चतुरंग* ( चार अंगोंवाला ) है। फिर यद्यपि इसको 
मोहरो का नाम शाह (बादशाह ), फ़रजजीन ( बज़ीर ), ओर प्यादा 
आदि रखकर इरानियों ने उसपर अधिकार कर लिया है, लेकिन फिर 
भी दो चीजें ऐसी बची हुई हैं जिनसे यह बात पूरी तरह से सिद्ध द्वो 
जाती है कि यह खेल भारत काद्दी है। ये दोनों चीजें हाथी और 
रुख हैं। हाथी तो खैर भारत का चिह्न ही है; पर रुख नाम की 
सवारी भी, जिसका संस्कृत रूप रथ है, भारत के बाहर नहीं मिल 
सकती | जाँच करनेवाले बड़े बड़े विद्वानों का कहना है कि चतुरंग 
के खेल का उल्लेख रामायण आदि में भी मिलता है।' इशरानियों के 
सिवा यूनानियों, रूमियों, मित्लियां या यलियों आदि दूसरी पुरानी 
जातियो ने भी इस खेल पर अपना अधिकार जतलाया ; पर जाँच के 
न्यायालय में भारत के सिवा और किसी का अधिकार नहीं माना 


१९ आकूदी ; पहला खंड; ए० १०१ ( लीडन ) । 

२ सवाउस सबील फी मारफतिल्‌ मौलिद बदखील ; प्रो० ( अब 
डाक्टर ) आनेल्ड | 

९ देखो एन्साइक्लोपडिया ब्रिटेनिका | ६ठा खंड पू० १०० ““चेस” 
( (255 ) शब्द । 

गया।' साथ ही यह बात भी भूल नहों जानी चाहिए कि चाहे पहले 
हरान में इसका नाम हृश्त-रंञज रहा हो और चाहे भारत में चतुरंग 
रहा हो, पर अरबी ने इन्हीं अक्षरो को उलट फेरकर अपनी भाषा में 
जो नास ( शतरंज ) रखा, वही नाम इस समय इरान में भी है और 
भारत में भी । 


? उक्त अन्थ ; खंड और पृष्ठ । 


धामिक सम्बन्ध 


लेखक और ग्रन्थ जिनका आधार लिया गया है 

इस विषय में जो बातें कद्दी जायेंगी, बे उन सब ग्रन्धों से तो 
ली ही गई हैं, जिनके नाम पहले आ चुके हैं; उनके सिवा नीचे लिश्बी 
ओर चार नई पुस्तकें भी हैं । 

( १) हिजरी दूसरी शताब्दी में यहिया बिन खालिद बरमकी 
ने भारतवर्ष के सब धर्मों का एक विवरण तैयार कराया था, जिसे 
संक्षिप्त करके इब्न नदीम ने अपनी किताबुल फ्रेहरिस्त में मिला लिया 
था। इस समय संसार में उसका यही संक्षिप्त रूप मिलता है । 

(२) वैतुलू मुकदस अथोत्‌ जेरूसलम के एक अरब विद्वान, 
दार्शनिक, व्याख्याता और इतिहास-लेखक मुतह हर बिन त्ाहिर मुकदसी 
( सन्‌ ३३५ हि? ) ने किताबुलूबदअ वत्तारीख नाम की एक बहुत 
अच्छी पुस्तक लिखी थी, जो उसके स्मारक स्वरूप है। यह पुस्तक 
सन्‌ १८५९ ईं० में पेरिस छः खंडा में प्रकाशित हुई थी । इसमें एक 
प्रकरण भारत के धर्मों के सम्बन्ध में भी है । 

(३ ) तोसरी चीज़ अब्घबुल्‌ अब्बास इरान शहरी की किताबु 
हयानात है, जिसकी मूल्त प्रति तो इस समय कहीं नहीं मिलती, पर 
जिसके उद्धरण बैरूनी की किताब उलू हिन्द में हैं। इसमें अधिकतर 
बौद्धों के सम्बन्ध की बातें थी । 

(४ ) इन सब से बढ़कर महत्व की पुस्तक अब्दुलकरीस 
शहरिस्तानी ( सन्‌ ४६९-५४९ हि? ) की “मिलल व नहल”' है, जो 
कई बार युरोप, मिस्र और बम्बई में छप चुको है । 

इनके सिवा अब्दुल काहर बग़दादी (सन्‌ ७२९ हि० ; १०३७ ई०) 
की मिल्र में छपी हुई “अलूफिरक बैनलू फिरक” ( इस्लामी सम्भ्रदायों 

का इतिहास ), और मुत्तेजा जैदी की किताबुलू मातजिला से, जिसे 
प्रो० आनंल्ड ने हैद्राबाद के दायरतुलू मआरफ़ से प्रकाशित कराया 
था; कई भिन्न भिन्न विषय लिए गए हैं । 


बी श गिजेत 
अरब आर तुक, अफगान तथा मुगल विजेताओं में अन्तर 


आगे बढ़ने से पहले एक बात की ओर पाठकों का ध्यान 
दिलाना आवश्यक जान पड़ता है। भारत में जो तुके, अफ़रान और 
मुग़ल विजेता आए, वे सब मुसलमान थे ; इस लिये उनकी सभी कारे- 
वाइयों का ज़िम्मेदार इस्लाम समभा जाता है। पर हमें सदा इस 
बात का ध्यान रखना चाहिए कि जो तुक विजेता भारत में आए थे, 
उनके कुछ खास अफ़सरो या पदाधिकारियों को छोड़कर और लोग 
जाति की सामूहिक दृष्टि से इस्लाम के श्रतिनिधि नहीं थे ओर न उनके 
राजकीय सिद्धान्तों का इस्लाम की शासन-प्रणाली या शासन सिद्धान्तों 
के साथ कोई सम्बन्ध था। उनके अधिकतर तुक पदाधिकारी नए 
बनाए हुए मुसलमान दास थे, जो इस्लाम के शान्ति और युद्ध के 
नियम शायद जानते भी नहीं थे । 

जिस देश में आकर राज़नवी वंश का राज्य स्थापित हुआ था, 
वह देश इस्लामो राज्य की सीमाओं का सब से आखिरी कोना था। 
वहाँ इस्लाम ने अभो अच्छी तरह पैर भी नहीं जमाया था । सुल्तान मह- 
मूद की सना मे जो सिपाही भरती होकर आए थे, वे ग़ाज़नी, खिलजी, 
ठर्कों ओर अफग्ानों के भिन्न भिन्न वंशों या दलों के थे। उसकी 
सेना में कुछ हिन्दू भी मिले हुए थे।' तुके कबीलों की यह दशा 
थी कि वे प्रायः मुसलमान नहीं थे। वे दासो के रूप में दज़ारों का 


१ कामिल इब्न असीर ; नवॉ खंड ; प्ू० १३५ ( बरेल, लीडन, 
सन्‌ १८६२ ई० ) 


घार्मिक सम्बन्ध श्ण्५्‌ 


संख्या में बिकते थे और बादशाह या अमीर लोग उनको मोल लेकर 
ओर मुसलमान बनाकर सेना में भरती करते थे। अथवा बे लोग 
आप लूट मार करने की इच्छा से मध्य एशिया से निकलकर इस्लामी 
देशों में चले आते थे, मुसलमान होकर भिन्न भिन्न बादशाह्दों या 
अमीरों की सेना में भरती होते थे और आगे चलकर सेना में बड़े बढ़े 
पद पाते थे, यहाँ तक कि बादशाह भी बन जाते थे। अलप्रगीन 
ओर सुबक्तगीन, जिन्होंने इस ग़ज़नवी राज्य की जड़ जमाई भी, इसी 
प्रकार के तुक दास थे। सुलतान ग्रारी के उत्तराधिकारी अल्तमश 
आदि भी थे। इसके कुछ ही बरसों के बाद जिन सलजूकी तुर्कों ने 
विजश्ञाल सलजू की राज्य स्थापित किया था, वे इसी समय में इस्लामी 
देश में आकर मुसलमान हुए थे। झुलतान महमूद की सेना की भी 
यही दशा थी। तुर्किस्तान और टान्स-काकेशिया के तुके रजाकार' 
आकर उसकी सना में मिल गए थे, जिनमे से अधिक लोग प्रायः 
उसी समय मुसलमान हुए थे ।९ 

मुगुल उस समय तक मुसलमान ही नहीं हुए थे। बे हिजरी 
सातवीं शताब्दी तक काफिर समझे जाते थे। अलाइउद्दीन ख्रिलजी 
( सृत्यु सन्‌ ७१६ हि० ) के समय तक सेना में मुगल लोग मुसलमान 
बनाकर नौकर रखे जाते थे। अलाउद्दीन खिलजी की आज्ञा से एक 
बार एक ही समय में चोदह पन्द्रह हजार नए बनाए हुए मुसलमान 
सिपाही मारे गए थे ।* 

यद्यपि अफ़ग़ानों के बड़े बड़े नगरों में इस्लाम फैल गया था, पर 
खययं अफगान अभीतक मुसलमान नहीं हुए थे और वे काफिर ही सममे 


? तारीख फ़रिश्ता ; पहला खंड; ए० २६-३२ ( नवव्वकिशोर प्रेस ) 
२ उक्त ग्रन्थ और खंड ; ए० २४ ( नत्रक्ञकिशोर ) 
१ उक्त अन्थ और खंड; ए० १२० ( नवलकिशोर ) 

जाते थे ।' यद्यपि खास काबुल का बादशाह हिजरी तीसरी शताब्दी 
के आरम्भ में अ्रथोत्‌ ग्रक़नवियों से सौ बरस पहले मुसलमान हुआ 
था, लेकिन अफ़शानों के प्रायः कबीले या दल महमूद ग़ज़नवी के ही 
समय सें मुसलमान होने लगे थे ।* 

इनके सिवा स़ोरी कबीले हिजरी चौथी शताब्दी के मध्य तक, 
अथौत्‌ राज़नवियों की उत्पत्ति के बाद तक, मुसलमान नहीं हुए थे ।९ 
और सुलतान महमृद से पहले उस समय तक उन प्रान्तों में न तो 
इस्लामी पाठशालाएं थीं न इस्लामी शिक्षाओ का प्रचार हुआ था और 
न मुसलमान विद्वान फैल थे। इन्हीं सब कारणों से उन जातियों के 
उस समय के रंग ढंग, युद्ध सम्बन्धी सिद्धान्तों और शासन-प्रणाली को 
इस्लामी नहीं कहा जा सकता | 

इसके विरुद्ध जो अरब विजेता एक सौ बरस के अन्दर ही 
अन्द्र एक ओर शाम की सीमा पार कर के मिस्र और उत्तरी अफ्रिक्ा 
के रास्त स्पेन तक पहुँच चुके थे और दूसरी ओर इराक के रास्से से 
खुरासान तक ओर ईरान तथा ठुकिस्तान पार कर के एक ओर काशार 
ओर दूसरी ओर सिन्ध तक जीत चुके थे, ऐस लोग थे जिनमें इस्लाम 
की शिक्षाओं का पूरा पूरा प्रचार था। युद्ध के सम्बन्ध में इस्लाम के 
जो नियम थे, उनका वे पूरा पूरा पालन करते थे । कह्दीं कह्टीं अफसरों 
में कुछ ऐसे वृद्ध भी थे जो इस्लाम के पैग़स्बर मुहम्मद साहब के साथ 


९ कामिल हृब्न असीर ; नवाँ खंड ; पृ० २१८ । 
* फुतू हुलू बुल्दान ; बिलाज़री ; छ० ४०२ ( लीडन )। 

१ कामिल इब्न असीर ; नवाँ खंड ; ए० २१८ ( लीडन )। 

* इन होकल का यात्रा-विवरण ; ए० ३६३ । कामिल हब्न श्रसीर ; 


नवाँ खंड पृ० १४६; ( लीडन ) और तारीख बेहक़ी ; ५० १२७ ( कलकत्ते से 
प्रकाशित ) । 

भी रह चुके थे; और ऐसे तो बहुत से लोग थे जिन्होंने उनके समय 
में होने का सौभाग्य प्राप्त किया था। इस लिये उन लोगों का आचार 
व्यवहार और शासन की प्रणाली तथा सिद्धान्त खबर से आनेवाली 
जातियों के सिद्धान्तों आ्रादि से बिलकुल अलग थे | 

सन्‌ ९३ हि० में क़ुतैबा ने समरकन्द जीता था। उस समय 
डसके आस पास के प्रान्तों के रहदनवाले लोग बौद्ध थे। कठीबा ने 
किसी कारण से ( कदाचित्‌ श्राथिक कठिनता के कारण ) विवश होकर 
उन बौठ्धों को मूत्तियों को जलाकर उनसे सोना और चॉँदी निकालना 
आवश्यक समझा | पर इसके लिये उसने उन मूत्तियो को जबरदस्ती 
तोड़कर जला नहीं दिया, बल्कि सफ़ाई के साथ सन्धि की शर्तों में एक 
शत्त यह भी रख ली थी कि उन मूत्तियों पर मुसलमानों का अधिकार 
हो जायगा और वे उसे जिस प्रकार चाहेंगे, काम में ला सकेंगे। 
दूसरे पक्त ने यह बात मान भी ली थी। पर जब मूत्तियों को जलाने 
का समय आया, तब तुक बादशाह ने कद्दा कि मुक पर आपका उपकार 
है; इस लिये में पहले से ही आपको सचेत कर देना चाहता हूँ कि 
आप इन मूत्तियों को न जलावें। क्याकि इनमें से कुछ मूत्तियां ऐसी हैं 
जो यदि जलाई जायँगी, तो अवश्य ही आपका नाश हो जायगा । क़तैबा 
ने कद्दा कि यदि ऐसा है, तो में इन्हें स्वयं अपने हाथ से ज्लाऊँगा। 
इसके बाद उसने आप ही अपने हाथ से उन मूत्तियो में आग लगाई ; 
ओर जब उसका कोई बुरा फल नही हुआ, तब बहुत से तुकों का 
मूत्ति-पूजा पर से विश्वास हट गया और वे मुसलमान हो गए।' 








९ इस ऐतिहासिक घटना का विस्तृत वर्णन तारीख तबरी, खंड ८, 
वृ० ११४६ (लीइन ) और कामिल हृब्न श्रसीर, खंड ४, प्रू०७०४ 
( लोडन ) में है। और आख़िर का अंश फुलूहुल बुल्दान, बिलाजुरी 
( लीडन ) ए० ४२१ में है । 

युद्ध में संयोग से जो कुछ विशेष घटनाएँ हो जाती हैं या 
अवसर आ जाते हैं, उनको छोड़कर अबूबक्र, उमर, उस्मान और अली 
इन खलीफ़ाओं और मुहम्मद साहब के साथियों के समय में जिन 
लोगों से कोई समझौता या सन्धि हुई, उनके उपासना-समन्द्रों को 
कभी अरबों ने ठेस भी न लगने दी। ईरान के अप्रिमन्दिर उसी 
प्रकार प्रज्वबलित रहे । पैलेस्टाइन, शाम, मिस्र और इराक़ के मन्दिर, 
जो मूत्तियो से पटे पड़े थे, उसी प्रकार शंख्ो की ध्वनियों से गूँजते 
रहे, यद्यपि ये नए बनाए हुए मुसलमान तुक विजेता उनसे अधिक 
दीन इस्लाम के जोशील ग्राज्ञी और शरअ के सच्चे साननवाले नहीं 
थे और न हो सकते थे । 

मुसलमानों को छोड़कर यदि दूसरी जातियो से अरब लोग 
जज़िया लेते थे, तो उसके सिवा वे उनसे केवल उपज पर खिराज या 
राजकर ही लेते थे। इन दोनो करो के सिवा बे उन लोगो से और 
कोई कर या महसूल नहीं लेते थे । पर तुकं, अफ़ग़्ान और मुगल 
लोग अपनी धार्मिकता के आवेश मे आकर मुसलमानों के सिवा 
दूसरी प्रजा से जा जज़िया वसूल करते थे, उसके साथ ही वे और 
तरह के उससे दसगुने महसूल या कर अपनी मुसलमान और गोर- 
मुसलमान प्रजा से लेते थे। पर इस्लाम के शासन-सिद्धान्तों में, 
जिसे अरब लोग बराबर मानते रहे और जिनपर वे बहुत दिनो तक 
चलते रहे, केवल दो ही प्रकार के महसूल या कर थे। मुसलमानों से 
जकात ( सम्मत्ति का कुछ अंश ) और अश्न ( पैदावार का दसवाँ 
भाग ) और गरेर-मुसलमानों से जज़िया और खिराज । 

वास्तविक बात यह है कि इस्लाम ने संसार की समस्त जातियों 
को चार भागो मे बाँठा था (१) मुसलमान ( २ ) अददले किताब या 
धार्मिक प्रन्थोंवाले; अथोत्‌ वे लोग जो किसी इश्वरोय धार्मिक 
शिक्षा या सम्प्रदाय के माननेवाले हैं, जिसका उल्लेख कुरान में है । 

(३ ) अहले किताब मुशाबह ( अहले किताब के तुल्य ) ऐसी जातियाँ 
जो यह कहती तो है कि हम किसी “ईश्वरीय धामि क शिक्षा के अनुसार 
चलती हैं, पर जिनका कुरान मे नाम नहीं आया है। इस लिये वे 
जातियाँ निश्चित रूप से अहले किताब तो नहीं मानी जा सकती, पर 
उनके सम्बन्ध में इस अकार का अनुमान अवश्य होता है। और 
(४) कुफ्फार या बह जातियाँ जो किसी इश्वरीय धामि क शिक्षा के 
अनुसार नहीं चलती। इस्लाम ने अपने इस्लामी शासन में बिना 
जाति और देश का विचार किए समस्त मुसलमानों के समान अधिकार 
माने हैं। अहले किताब के सम्बन्ध मे यह कहा गया है कि जज़िया 
चुकाने के बाद उन्हें मुसलमानो के सब प्रकार के अधिकार प्राप्त होते 
हैं। उनका ज़बह किया हुआ जानवर खाया जा सकता है; उनकी 
लड़कियों से मुसलमान लोग निकाह कर सकते हैं; और उनके जीवन, 
धन, सम्पत्ति, धर्म और मन्दिरों आदि की रक्षा का राज्य जिम्मेदार 
होता है। तीसरे वर्ग अर्थात्‌ अद्दल किताब के तुल्य लोगों को भी 
सब । प्रकार के राजनीतिक अधिकार प्राप्त होते हैं; और वे केवल 
अहले किताब के समान ही नहीं बल्कि स्वयं मुसलमानों के भी 
समान होते हैं । उनके सम्बन्ध में केवल यही बन्धन है कि मुसलमान 
डनका ज़बह किया हुआ जानवर नहीं खायेंगे और न उनकी लड़- 
कियो से निकाह कर सकेंगे। जब किसी दूसरी जाति पर इस्लाम 
का राज्य स्थापित हो, तब इस आधार पर सबसे पहला कत्तंव्य यह 
है कि यह देखा जाय कि वह जाति इन चार विभागों से किस विभाग 
में आती है। पर दुःख है कि खेबरवाली जातियाँ अन्त तक इस बात 
का निशेय न कर सकीं। एक ओर तो ये लोग हिन्दुओं से जज़िया 
लेने के लिये आग्रह करत थे, जो केवल अहले किताब या कुरान में 
लिखी हुईं जातियो और उनके तुल्य तीसरे वर्ग की जातियों से लिया जा 
सकता था; ओर दूसरी ओर वे उनके मन्द्रों और घामिंक अधिकारों 

की रक्ता का बचन नहीं देते थे, जज़िया लेने के बाद जिसका वचन देना 
ओर जिसकी रक्षा का भार लेना आवश्यक हा जाता था। यहाँ तक 
कि सुलतान अलाउद्दीन खिलजी ( सन्‌ ६९६ हि० ) के समय तक भी 
इस बात का निर्णय नहों हो सका था कि हिन्दुओं की गिनती ऊपर के 
चार विभागों में से किस विभाग में की जाय ।' और यह सारी दुर्दशा 
इसी प्रकार की दो-रुखी कारंबाई के कारण होतो थी । पर अरब लोगों 
ने ज्योंदी सिन्‍्ध में पेर रखा, त्योंदी इस बात का तुरन्त निर्णय कर 
दिया कि इस्लामी राज्य में हिन्दुओं का स्थान इन चारो विभागों में से 
किस विभाग में है । 


अरब विजेता हिन्दुओं को अहले-किताब 
के तुल्य समझते थे | 


सिन्ध को जीतता हुआ जब अरब सेनापति मुहम्मद बिन 
क्ासिम सिन्ध के प्रसिद्ध नगर अलरोर ( अलोर ) में पहुँचा, तब नगर- 
निवासियों ने कई महीनों तक चढ़ाई करनेवालों का बहुत जोरों स सामन 
किया । पर पीछे से मेल कर लिया और उसमें दो शर्तें सामने रखीं । 
एक तो यह कि नगर के किसी आदमी की हस्या न की जाय; और 
दूसरी यह कि हमारे मन्दिरो पर किसी प्रकार की विपत्ति नआने 
पावे। मुहम्मद बिन क़ासिम ने जब इन शत्तों को मंजूर किया, तब 
जो शब्द लिखे थे, उनका आशय इस प्रकार है-- 

“भारतवर्ष के मन्दिर भी इसाइयों और यहूदियों के उपा- 
सना-मन्दिरों और मजूसों या अप्रिपूजकों के अग्निमन्दिरों के ही 
समान हैं ।” 

। तारीख़ फ़ीरोज़शाही ; जियाए बरनो ; ए० २६०-६१ ( कलकत्ता ) 
और वारीख़ फ्रिश्ता ; ४० ११० ( नवलकिशोर )। 

सिन्ध के सब से पुराने अरबी इतिहास के फ्रारसी अनुवाद 
चचनामे में यह घटना इस प्रकार लिखी गई है-- 

“मुहम्मद बिन क़ासिम ने बरहमनाबाद ( सिन्ध ) के लोगों की 
प्राथना मान ली और उनको आज्ञा दी कि वे सिन्ध के इस इस्लामी 
राज्य में उसी हैसियत में रहें, जिस हैसियत में इराक और शाम के 
यहूदी, ईसाई और पारसी रहते हैं ।” ' 

इस प्रकार एक अरब विजेता ने स्पष्ट रूप से इस बात की घोषणा 
कर दी थी कि हिन्दुओं को मुसलमानों के राज्य में बह्दी अधिकार प्राप्त 
है, जो इस्लामी क्रानून के अनुसार प्रायः किसी स्वर्गीय धामिक शिक्षा 
के अनुयायी लोग या अहले-किताब को प्राप्त हैं। उसने उनके मन्दिरों 
को भी वही स्थान दिया था, जो इस प्रकार के अहले-किताब या उनके 
तुल्य जातियों के मन्दिरों या उपासनाग्रृहों को इस्लाम के क़ानून के 
अनुसार प्राप्त है। सिनन्‍्ध की विजयों के इतिद्दासों से पता चलता है 
कि अरब विजेताओं ने अपनी शर्तों का पूरा पूरा ध्यान रखा 
था। बौद्ध धमे के एक अनुयायी ने एक अवसर पर एक हिन्दू राजा 
को परामर्श दिया था-- 

“हम भली भाँति जानते हैं कि मुहम्मद क्रासिम के पास दृष्जाज्ञ 
का इस आशय का आज्ञापत्र है कि जो शरण साँगे उसको शरण दो । 
इस लिये हमको विश्वास है कि आप यह उचित सममभेंगे कि हम उससे 
सन्धि कर लें ; क्‍योंकि अरब लोग ईमानदार हैं और एक बार जो कुछ 
निश्चय कर लेते हैं, उसका सदा पालन करते हैं ।”* 

सिन्ध का पहला स्थान देवल का बन्द्रगाह था, जिसपर अरबा 
ने आक्रमण किया। वहाँ का सबसे ऊँचा भवन बौद्धों का सन्दिर 





९ चचनामा ; इंखिय्रट ; पहला खंड ; ए० १८६ । 





३ चचनामा ; ईलियट ; पदला खंड ; ए० १२६। 

था। मुहम्मद क्रासिम ने किलेवालों को नगर का फाटक खोलने पर 
विवश करने के लिये मन्दिर के सबसे ऊँचे कँगूरे पर, जो बाहर से 
दिखलाई पड़ता था, तोप का गोला फेंका । पर जब नगर का फाटक 
खुल गया, तब उसने वह मन्दिर नष्ट नही किया। यहाँ तक कि बोढ़ों 
के नष्ट हो जाने के बाद भी हिजरी तीसरी शताब्दी तक यह मन्दिर 
बचा था। खलीफ़ा मोतसिम (सन्‌ २१८-२७ हि० ) के समय में 
इसका एक भाग जेलखाने के काम में लाया गया था।' मुहम्मद 
कासिम ने स्वयं इस नगर में अपनी अलग मसजिद बनवाई थी।'* 
इसी प्रकार जब उसने नेरूँ भी जीत लिया, तब्र वहाँ भी मन्दिर के 
सामने अपनी अलग मसजिद बनवाई ।' 


मुलतान का मन्दिर 


इसी प्रकार मुलतान का विशाल मन्दिर भी, नगर पर अरबों 
का अधिकार हो जान के बाद भी बल्कि अरबो के तीन सो बरसों के 
शासन काल में भी, ज्यों का त्यों बना रहा और तीन शताबिदयों तक 
बराबर अरब यात्री उसे देखने के लिये बहुत शोक से जाते थे। जिस 
अन्तिम व्यक्ति ने इसका वर्णन किया है ( बुशारी ) बह सन्‌ ३७० हि० 
के लगभग इसे देख गया है। अरबवालो ने इस मन्दिर से राज- 
नीतिक और आधिक दोनो प्रकार के लाभ उठाए। राजनीतिक लाभ 
तो यहू उठाया कि जब कोई राजा मुलतान पर चढ़ाई करने की तैयारी 
करता था, तब अरब अमीर उसको यह कहकर डरा देता था कि यहि 
छुमने इधर आने का विचार किया, तो हम यह मन्दिर मिट्टी में मिला 

! बिला जुरी ; ए० ४३७ । 
१ उक्त मन्ध और पृ० । 
१ चतसनामा ; इलियट ; पृ० $१८। 

देंगे। यह सुनकर चढ़ाई करनेवाले लोग रुक जाते थे। और आर्थिक 
लाभ यह उठाया कि सारे भारत से लाग इस मन्दिर में दशेन करने के 
लिये आते थे ; और यहाँ आकर दक्षिणा और भेंट आदि चढ़ाठे थे । 
अरब अमीर वह धन अपने खज़ाने में रख लेते थे ओर उसीसे इस 
मन्दिर के सब ख् चलाते थे और पुजारियों के वेतन आदि 
सुकाते थे ।' 

अरब यात्रियों न मुलतान के इस मन्दिर का पूरा यूरा वर्णन 
किया है। इस मन्दिर में बहुत अधिक चाँदी ओर सोना था। लोग 
दो दो सा अशर्फियों का अगर यहाँ जलाने के लिये भेजते थे; और 
वह अगर पुजारी लोग अरब व्यापारियों के द्वाथ बेच डालते थे।* 
इस मन्दिर की मूत्ति भी बहुत अधिक बहुमूल्य थी। उसकी दोनों 
आँखों की जगह पर बहुमूल्य रत्न जड़े थे और सिर पर सोने का मुकुट 
था ।' तात्पय यह कि प्राया: सन्‌ ३७५ हिं० तक अरब अमीरों के 
शासनकाल में यद्द मन्दिर ज्यों का त्यों बचा था, बल्कि पूरी रौनक 
पर था। पर जब अबू रैहान बैरूनी सन्‌ ४०० दवि० के बाद यहाँ आया 
तब उसने देखा कि इस मन्दिर के स्थान पर जामा मसजिद बनी हुई 
है। इस परिवर्तन का कारण उसने यद्द लिखा है-- 

“जब मुहम्मद बिन क़ासिम ने मुलतान जीत लिया, तब उसने 
देखा कि इस नगर की इतनी बसती और धन सम्पत्ति का कारण यही 
मन्दिर है। इस लिये उसने उस मन्दिर को ज्यों का त्यों छोड़ दिया 


९ इस्तख़री के आधार पर मुझजमुल्‌ बुल्दान; याक्रृत; भादबाँ 
खंड ; ए० २०१ ( मिस्र ) | 

२ अबूज़ेद सैराफ़ी का सफ़रनामा ( यात्रा-विवरण ) ; ए० १३० । 

३ सफ़रनामा घुशारी सुकहसी जो अहसनुत्‌ तकासीम के नाम से 
प्रसिद है। ए० ४८४१ ( क्वीडन ) | 

ओर उसकी मूत्ति के गले में गौ की दृड्डी बाँधकर! मानो अपनी ओर 
से इस बात का प्रमाण दे दिया कि मैंने यह मूत्त और मन्दिर किसी 
श्रद्धा या धामिक विश्वास के कारण नहीं छोड़ रखा है। उसने 
मुसलमानों के लिये अलग जामा मस्जिद बनवाई । फिर जब मुलतान 
पर क़रमती ( शीआ मुसलमानों का एक मार्गच्युत सम्प्रदाय ) लोगों 
का अधिकार हुआ, तब जल्म व्रिन शैतान ने यह मन्दिर तोड़ दिया 
ओर पुजारियो को मार डाला। इसकी इमारत को, जो ईंट की थी 
और ऊँची जगह पर थी, जामा मसजिद बना दिया; और पहली 
( मुहम्मद बिन क्रासिमवाली ) जामा ससजिद में इस लिये ताला लगा 
दिया कि वह उसके विरोधी सम्प्रदाय उमैयावालों की बनवाई हुई 
थी और उससे इन लोगो की भारी शत्रुता थी। फिर जब सुलतान 
महमूद ने मुलतान जीत कर क़रमतियो को नष्ट कर दिया, तब इस 
जामा मसजिद को बन्द कर के फिर अमली मुहम्मद बिन क्रासिमवाली 
जामा मसजिद खुलवा दी; और 'अब उस मन्दिर की जगह खाली 
मैदान है ।” * 

इस सम्बन्ध में बिलाज़री ने, जो हिजरी तीसरी शताब्दी के अन्त 
में था, एक विलक्षण बात यह लिखी है कि लोग इस मूत्ति को हजरत 
अयूब की मूत्ति समभते थे ( प० ४४ )। 


अधिकार ओर सम्मान 


सिन्ध के जीते जाने के बाद कुछ ब्राह्मण मिलकर मुहम्मद बिन 
क्रासिम के पास गए थे। मुहस्मद्‌ क्वासिम ने उन लोगों का अच्छा 








९? रथ की विजयों फे सम्वस्ध में जिलनी पुस्तकें है, उनमें से किसी 
में हस घटना का उल्लेख नहीं है । न जाने बैरूनी ने यह घटना कहाँ से की है। 
२ किताबुल हिन्द ; येरूनी ; ए० २६ । 

आदर किया। ब्राह्मणों ने उससे यह कह्दा कि हिन्दुओं में जैसा 
दस्तूर है, हमारी जाति का स्थान और सब जातियों से ऊँचा रखा जाय । 
जाँच करने के बाद मुहम्मद क़ासिम ने इन लोगों की यह बात मान ली 
ओर इनको राज्य के सब पदों पर स्थान दिया। ब्राह्मणों ने इसके 
लिये बहुत धन्यवाद दिया; और गाँव गाँव धूमकर अपने द्वाकियों के 
गुण गाए; और उन्हे जो अधिकार मिले थे, उनके लिये सब जगह 
उनकी बहुत प्रशंसा की ।" 


जज़िया 


अरब अमीर ने सब जगह इस बात की घोषणा कर दी थी कि 
जो चाहे, मुसलमान हो कर हमारा भाई बन जाय; और जो चाहे, 
वह जज़िया देकर अपने धर्म का पालन करे। इस श्रकार कुछ लोग 
तो मुसलमान हो गए और कुछ अपने पुराने धर्म पर चलते रहे । 

चचनामा में लिखा है-- 

“उनमें से जो लोग मुसलमान हो गए थे वे गुलामी और 
जज़िया आदि से बचे रहे। पर जो लोग अपने घसे पर बचने रहे, 
उनके तीन विभाग किए गए। पहले विभाग के अथोत्त्‌ धनवान लोग 
से ४८ व्रिम, दूसरे विभाग के या साधारण लोगों से २४ दिर्म और 
तीसरे विभाग के या ग़रीब लोगी से १९ दिर्स लिए गए। जो लोग 
मुसलमान हो गए, उनके लिए यह कर माफ कर दिया गया ; और जो 
लोग अपने बाप दादा के धर्म पर बने रहे, उन्होंने जज़िया दिया। पर 
फिर भी उनकी ज़मीन जायदाद उनसे नहीं ली गई और वह सब ज्यों 
की त्यों उन्हीं के पास रहने दी गई ।”* 


१ चचनामा ; ईलियट ; पृ० १८२-८७४ । 
* चचनामा ; ईलियट ; ५० १८२ । 

आजकल के हिसाब से एक दिरम अधिक से अधिक साढ़े तीन 
आने के बराबर होता है। इस लिये घनवानों से यह कर दस रुपये, 
साधारण लोगों से पाँच रुपये और गरीबों से ढाई रुपये साल के 
हिसाब से लिया गया होगा; और इस्लाम में इस सम्बन्ध में जो 
नियम है, उसके अनुसार ज्ियाँ, बच्चे, बुड़ढे, राजकमंेचारी, पुजारी 
झर शरीर से असमर्थ और न कमानेवाले लोग इस कर से बचे रहे 
होंगे। और मुसलमानों से जज़िया के बदले ढाई रुपए सेकड़े जकात 
ली जाती होगी। इसके सिवा ज़मीन की उपज में से मुसलमानों से 
उसका दसवाँ भाग ओर दूसरे धमेत्रालों से निश्वित खिराज या लगान 
लिया जाता होगा। बस इन दोनो करों के सिवा अरबवालों के 
राज्य में ओर कोई कर नही था। 


हिन्दू और मस्जिद 


अरबों के इस अच्छे व्यवद्दार का द्विन्दुओ पर बहुत अच्छा 
प्रभाव पढ़ा। जब हिजरी दूसरा शताब्दी में एक स्थान पर से अरबों 
फा राज्य हट गया और फिर उसपर हिन्दुओं का अधिकार हो गया, 
तब उन्होने मुसलमानों की मसजिद को नहीं छेड़ा। मुसलमान उसमे 
नित्य नमाज़ पढ़ते थे और जुमे या शुक्र के दिन नियम के अनुसार 
अपने खलीफा का नाम लेते थे।' 

इसके सिवा द्विजरी चौथी शताब्दी के अरब यात्री इस्तख्नरी 
ओर इब्न होकल लिखते हैं कि म्भायत से चेमूर तक के इलाके हैं 
जो भिन्न भिन्न राजाओ के राष्य में, पर हर नगर में और हर जगह 
मुसलमान बसे हुए हैं ओर उनकी मसूिदें हैं, जहाँ वे लोग इकट्ठ 
होकर नमाज़ पढ़ते हैं। हिन्दू राजाओं के शासनकाल में खम्भात 


* फुतू हुल्‌ बुल्दान ; बिला जुरी ; ए० ४४६ ; ( लीडन ) 

नगर की जामा मसजिद के हृटने ओर फिर से बनने का मनोरंजक 
वर्णन आगे किया जायगा । 


हिन्दू धरम की जाँच 


आपस के इस मेल जोल का यह फल हुआ कि अरबों को इस 
बात की जाँच पड़ताल का शोक द्वोने लगा कि हिन्दू धरम में क्‍या क्‍या 
बातें हैं। इस लिये यह्दिया बरमकी ने, जो सन्‌ १७० से १९० हि० 
तक मन्त्री था, एक आदमी को विशेष रूप से इस लिये भारत भेजा 
कि वह यहाँ की दवाआ और यहाँ के धर्मों का हाल लिखकर ले जाय । 
उस समय बग़दाद की यह्‌ अतस्था थी कि वह सभी धर्मों और विश्वासों 
का अखाड़ा बना हुआ था । अब्बासी वंश के खलीफाओं ओर कुछ 
द्शन-प्रेमी अमीरों के दरबारों में बराबर धार्मिक जलसे और शाख्रार्थ 
हुआ करते थे । कुछ दिन और समय निश्चित होते थे, जिनमें इस 
प्रकार के जलसे द्वात थे; और हर एक घमंवबाले को इस बात का 
अधिकार होता था कि वह अपने धम के पक्ष की बातें सब लोगों के 
सामने कहे, इस्लाम पर आपत्तियाँ करे और उनके उत्तर सुने। इन 
जलसो और शाब्रार्थों में मुसलमान लोग सब से आगे रहते थे और 
बरामका का वंश विशेष रूप से उन लोगों का संरक्षण करता था। 
सम्भव है कि इसी लिये भारतवर्ष के धर्मों के सम्बन्ध में भी जानकारी 
रखने की आवश्यकता हुई हो । 

जो आदमी इस काम के लिये हिन्दुस्तान भेजा गया था, उसने 
जो कुछ हाल लिखा था, वह्द इस समय ज्यों का त्यों नहीं मिलता | 
पर इब्न नदीस ने। जिसने अपनी पुस्तक इस घटना के ७०-८० बरस 
बाद लिखी थी, एक ऐसे लेख का वर्णन किया है, जो प्रसिद्ध अरब 
दाशनिक याक्‌ब बिन इसहाक़ किन्दी के हाथ का लिखा हुआ था और 
जिसपर सन्‌ ३४९ हि० की तारीख पड़ी हुई थी। उस लेख में यह 

समाचार लिखा हुआ था कि यहिया बरमकी ने एक आदमी को भारत 
के धर्मों की जाँच करने और उनका हाल जानने के लिये वहाँ भेजा 
था। उसका शीषक था--“भारत के घमं और घार्मिक विश्वास ।? 
उसके नीचे संक्षेप में इस सम्बन्ध की कुछ बातें लिखी हुईं थी। इससे 
अमुमान होता है कि यह उसी आदमी के लिखे हुए हाल का 
संक्षेप है । 

उस लेख में सब से पहले गुजगत के राजा बलभराय की 
राजधानी महानगर के मन्दिर का हाल लिखा है। कहा है कि इसमें 
सोन, चाँदी, लोहे, पीतल, हाथीदाँत और सब प्रकार के बहुमूल्य पत्थरों 
ओर रल्लो को बीस हज़ार मूत्तियाँ हैं। इसके सिवा सोने की एक 
मूर्ति है जो बारह हाथ ऊँची है अंःर जो सोने के सिहासन पर बैठी 
हुई है। यह सिंहासन गुम्बद के आकार के साने के एक कमरे में है । 
यह कमरा सफ़ेद मातियों ओर लाल, हरे, पीले और नीले रंग के रत्नों 
से जड़ा हुआ है। साल मे एक बार इसका मेला हाता है, राजा स्वयं 
वहाँ पैदल जाता ओर आता है। उसके आगे साल में एक दिन बलि 
दी जाती है और लोग उसपर अपने प्राण भी निछावर करते हैं-- 
अपने आपको भी बलि चढ़ाते हैं। इसके बाद मूलस्तान ( मुलतान ) 
की मूत्ति का वर्णन है और फिर दूसरी मूत्तियों का हाल लिखा है। 
फिर भारत के कुछ सम्प्रदायो ओर उनकी मूर्तियों का वर्णन है । 

(६) सब से पहले सम्प्रदाय का नाम “महाकालिया” बतलाया 
है, जो महाकाली को पूजत हें। महाकाली के चार द्वाथ होते हैं, 
नीला रंग होता है, सिर पर बाल हूते हैं, दाँत निकले हुए होते हैं ; पेट 
खुला होता है, पीठ पर हाथी की खाल पड़ी रहती है, जिससे लहू की 
बूँढें टपकती रहती हैं। एक ह्वाथ में अजगर, दूसरे में डंडा और तीसरे 
में आदमी का सिर होता है; और चौथा हाथ ऊपर उठा हुआ होता 
है। उसके दानो कानों में दो साँप और शरीर में दो अ्रजगर लिपटे 

हुए होते हैं। सिर पर खोपडिियों की हृड्डियों का मुकुट ओर गले में 
उन्हीं दृड्डियों की माला द्वोती है । 

(२) दूसरे सम्प्रदाय का नाम “अद्दनियकतिय: अल्‌ 
अदतवब कतिय.” ( आदित्यभक्त ) दिया है और कहा है कि ये लोग 
सूरज ( आदित्य ) की पूजा करते हैं। इसका स्वरूप यह है कि एक 
गाड़ी है, जिसमें चार घोड़े जुते हैं। उसके ऊपर एक मू त्त है। वे 
लोग उसीकी पूजा करते हैं. और उसकी परिक्रमा करते हैं; उसके 
आगे धूप सुगन्धित द्रव्य आदि जलाते हैं और बाजे बजःते हैं। उसके 
नाम से बहुत सी जायदादें छोड़ी हुई हैं । बहुत से पुजारी हैं जो उस 
मन्दिर और सम्मत्ति का प्रबन्ध करते हैं। चारों ओर से रोगी लोग 
यहाँ आते हैं और अपनी समझ में वे यहाँ स अच्छे होकर जाते हैं । 

(३) तीसरा सम्प्रदाय “चन्द्र भक्तय:” ( चन्द्रभक्त ) है। 
ये लोग चन्द्रमा की पूजा करनेवा7 हैं। इसकी मूर्ति का रथ चार 
हंसों से चलता है। मूत्ति के हाथ मे एक बहुत बड़ा लाल हूं।ता है, 
जिसको चन्दर केत ( चन्द्रकेतु ) कहते हैं। चोददवीं रात ( पूर्णिमा ) 
को, जो चन्द्रमा के पूर्ण हान का दिन है, ब्रत रखते हैं। उस रात को 
उसकी पूजा करते हैं और उस देवता के पास नैवेद्य, मद्य और दूध 
लाते हैं। चाँद की पहली ( प्रतिषदा ) और चोददवीं ( पूर्णमा ) को 
छतों पर चढ़कर उसके दर्शन करते हैं. और मन्त्र पढ़ते तथा प्रार्थना 
फरते हैं । 

(४) चोथे सम्प्रदाय का सान “बकरन्तनिया” है।' इस 
सम्प्रदाय के लोंग अपने आपको सिक्कढ़ों में बाँधे रदते हैं, सिर 





९ इस शब्द का मूल रूप और इस सम्प्रदाय का कुछ वर्णन भागे 
चत्तककर “'मिचु” शब्द के अन्तर्गत आवेशा । दूसरी पुस्तकों में बकरन्तियः 
की जगह बेकर जैन लिखा है। छुज़र्ग बिन शहरयार ने इनका नाम बेकूर 

ओर दाढ़ी के बाल मुड़ाते हैं, केवल एक लैँगोटी पहनते हैं. और 
सारा शरीर नंगा रखते हैं। जो कोई इनके सम्प्रदाय में आता है, 
उससे कहते हैं. कि तुम्हारे पास जो कुछ है, वह सब पहले दान 
कर दो । 

(५) पाँचवें सम्प्रदाय का नाम गेगा जात्ना ( गंगा-यात्री ) 
है। इस सम्प्रदाय के लोग सारे भारत में फैले हुए हैं। इनके यहाँ 
यह माना जाता है कि मनुष्य जितने पाप करता है, वह सब आकर 
गंगा में स्नान करने से घुल जाते हैं । 

(६) छठे “राजपूतिया” ( राजपूत ) हैं। इनका धम राजाह्ों 
की सहायता करना है। यह समभते हैं कि राजा के लिये प्राण देना 
ही भक्ति है। 

(७) एक ओर सम्प्रदाय है, जिसके लोग बाल बढ़ाते हैं 
झौर उनको बट कर मुँह पर जटा बनाकर डाल लेते हैं मुँह के चारों 
ओर बाल बिखरे हुए होते हैं। ये लोग शराब नहीं पीते और एक 
पहाड़ पर यात्रा करने जाते हैं। ये लोग स्त्रियों को देखकर भागते हैं 
ओर बस्ती में नहीं आते ।' 

इब्न नदीम के समय या उसके कुछ ही आगे पीछे ( सन्‌ २७५ 


, 


हि? ) जेरूसलम के एक अरबवक्ता मुतह॒हिर' ने किताबुलू बिदञअ 


या बेकोर बतलाया है ( प० ११९ )। और बैरूनी ने इनको महादेव का 
डउपासक या पूजन करनेवाल्ा कहा है। देखो किताबुल हिन्द; ए० #€८। 

९ किताबुल फ़ेहरिस्त ; इब्न नदीम ; पछ्ू० ३४२-४६ । 

२ हाज़ी ख़ल्लीफ़ा ने कहा है कि इस पुस्तक का लेखक श्रब्‌ ज़ेद 
अहमद विन सट्ृसल बलख़ी है । पेरिस संस्करण के सम्पादक ने पहले के कई 
खंडों पर तो बल्ख़ी का नाम लिखा है, पर फिर इसे भूत्त मानकर और इसकी 
शुद्धि कर के मतह॒हिर बिन ताहिर का नाम लिखा है। 

वत्तारीख नामकी एक पुस्तक लिखी थी, जिसमें इसका और भी विस्तार 
पूवंक वन है। वह वर्णन इस प्रकार है-- 

“भारत में नौ सौ सम्भ्रदाय हैं, पर उनमें से केवल निन्नानवे का 
हाल मालूम है; ओर ये सब पेंतालिस धर्मों के अन्तर्गत हैं; और ये 
सब भी चार सिद्धान्तों में ही परिमित हैं। इनके असल मोटे विभाग 
दो ही हैं--समनी ( बौद्ध ) और बरमहनी (जाह्मणधम )। समनी 
लोग या तो ईश्वर को नही मानते और या ऐसे इश्वर को मानते हैं, 
जिसको कुछ भी करने का अधिकार नहीं है। ब्राह्मण धम्मवालों के 
तीन विभाग हैं। एक विभाग तो यह मानता है कि इश्वर एक है; 
ओर पाप और पुण्य दोनोका फल मिलता है; पर वह यह नहीं मानता 
कि इस संसार में कोई इंश्वर का भेजा हुआ रसूल या दूत भी आता 
है। दूसरा विभाग पुनजंन्म के सिद्धात पर पुण्य और पाप का फल 
मिलना मानता है; पर न ता वह ईश्वर की एकता मानता है और न 
रसूल या इश्वरीय दूत का सिद्धान्त मानता है।”' 

इसके बाद लेखक ने भारतवासियों की विद्या सम्बन्धी योग्यता 
का संक्षिप्त वजन किया है। फिर यह्‌ बतलाया है कि पुराने समय में 
जब भारत में अभियोग या मुकदमे द्वात थे, तब लोग अपनो सचाई 
का किस प्रकार प्रमाण देते थे। ( इससे लेखक का अभिप्राय “दिव्य” 
से है।) जैसे गरम लोहे को छू लेना आदि आदि। इसके बाद 
कहता है-- 

“मुसलमानों को ये लोग अपवित्र समभते हैं। मुसलमान 
इनकी जिस चीज़ को छू दें, उसे फिर ये नहीं छूते । गौ को ये लोग 
माता के समान पृज्य मानते हैं । जो कोई गौ के श्राण लेता है, उस ये 








* चौथा खड; प० ६-१६ ( पेरिस ) तोसरे सम्प्रदाय का वर्णान छूट 
गया है । 

लोग प्राण दंड देते हैं। जिसकी स्त्री न दो, बह किसी दूसरे आदमी 
की स्लरी के साथ सम्भोग कर सकता है, जिसमें वंश चलता रहे ।* 
जिसकी खसत्री हो, वह यदि किसी दूसरी स्त्री के साथ बुरा काम फरे, 
तो उसके लिये उसे प्राण-दंड दिया जाता है। जब इनमें से कोई 
आदर मुसलमान के हाथ पड़कर फिर लौटकर इनके यहाँ जाता है, 
तब उसको माग्ते नहीं, बल्कि उसके सारे शरीर को मूँडकर उससे 
प्राश्यश्वित्त करते है। (इसका वही ढंग लिखा है जो अब भी 
इोता है अर्थात्‌ गो की कुछ चीज़ो को मिलाकर पिलाना ) जहाँ 
बहुत पास का सम्बन्ध द्वोता है, वहाँ ये लोग ब्याह नहीं करते । 
ब्राक्षण लोग शराब को भी हराम समभते हैं और मारे हुए पशु के 
मांस को भी ।? 

इसके बाद हिन्दू देवताओं और उनके भिन्न भिन्न उपासकों 
का वर्णान दिया है और दर देवता का रूप बतलाया है। फिर 
महादेव, काली, मद्दाकाली और लिंग-पूजा आदि का द्वाल लिखा है; 
ओर इसके बाद दो नए सम्प्रदायों का हाल बतलाया है जिनमें से 
एक का नाम जल भक्तिय: ( जल भक्त ) दिया है ओर कहा है कि 
ये लोग जल की पूजा करते हैं। दूसरे का नाम अगनीहोत्तरियः 
( अ्रप्निद्ोत्री ) दिया है, जो आग की पूजा करते हैं। ऋषियों का 
भी वर्णन फिया है और कहा है कि ये लोग ध्यान और समाधि लगाकर 
अपनी बाहरी इन्द्रियों को ब्रिलकुल व्यथे कर देते हैं, उनकों अपना 
काम करने के अयाग्य बना देते हैं; और सममते हैं कि हम इस 
संसार के पदार्थों से जितना ही अलग होगे, हममें उतनी ही आत्मा 
९ यहाँ लेखक का अपिप्राय नियोग से है; पर जान पढ़ता है कि उसने 
नियोग का ठीक ठोक रूप नहीं समझा था ; और इसी लिये इस प्रकार बिगाइ़- 
कर उसका वर्णन किया है ।--अनुवादक । 

की शक्ति बढ़ेगी। अन्त में योगियों और अपने आपको बलिदान 
देनेबालो का वन किया है । 

ब्राह्मणो के विषय में लिखा है कि--“ये लोग गौ की पूजा करते 
हैं और गंगा के उस पार जाना पाप समभते हैं। इनके यहाँ किसी 
दूसरे का अपने ध्म में लेने की आज्ञा नहीं है।” अन्त में यद लेखक 
लिखता है-- 

जो लोग क्रयामत ( मुसलमानों और इईसाइयों के विचार के 
अनुसार न्याय का अन्तिम दिन ) ओर रसूल या शश्वरीय दूत 
( कदाचित्‌ अवतार से तात्पये है ) को नहीं मानते, वे भी पाप ओर 
पुणय के फल के रूप को पुनजेन्म के रूप में मानते हैं; ओर मूत्ति- 
पृजा का यहू कारण बतलात हूँ कि इश्वर तो ज्ञान और इन्द्रियो से 
ऊपर या परे है ओर इन्द्रियों से उसका स्वरूप नहीं जाना जा सकता ; 
इसी लिये एक मध्यस्थ की आवश्यकता होती है । 

इसके बाद संसार भर के धर्मों की जाँच करनेवाले प्रसिद्ध 
अब्दुलकराम शहरिस्तानी का नाम आता है, जिसका समय सन्‌ ४६९ 
हि० से ५४५ हि० तक है। इसने मतदृहिर मुकदहसी का वशन और 
भी विस्तार से उद्धृत किया है; और एक नए सम्प्रदाय बरगसबगियः 
( वृक्ष भक्त ) का वर्णन किया है, जो वृत्तों की पूजा करता है ।' 

अबू रैदान बैरूनी ने किताबुलू हिन्द के ग्यारहवें प्रकरण में 
भारत के सभी धर्मों का वर्शन किया है। साथ ह्वी सब देवताओं के 
स्वरूप और वशोेन दिए हैं; और स्वयं मूत्ति-पूजा के तत्त्व का भी 
विवेचन किया है; और लिखा है--“यहद मूर्ति-पूजा भारत के केवल 
साधारण और मूर्ख लोगो का धर्म है ; और नही तो पढ़े लिखे हिन्दू ऐसा 
नहीं मानते । फिर गीता के कुछ श्लोक लिखे हैं, जिनमें से एक का 

९ मिलख वे महत्न ; दूसरा रूढ़; पन्तिम प्रकरण । बे 

अभिप्राय यद्द बतलाया है--“बहुत से लोग मुकको छोड़कर दूसरों को 
पूजते हैं। में उनकी परवाह नहीं करता ।” फिर श्रीकृष्ण जी 
का एक धचन लिखा है, जिसमें उन्होंने अजुन से कद्दा है कि जो 
लोग चन्द्रमा और सूर्य आदि की पूजा करते हैं, में उनसे अप्रसन्न 
रहता हूँ ।” 

अब सात समुद्र पार स्पेन देश के रहनेवाले एक अरब लेखक 
काज़ी साइद ( मृत्यु सन्‌ ४६२ हि० ; १०७० ई० ) का “ईमान बिलग्रेब” 
नामक प्रकरण देखिए । वह अपनी पुस्तक तबक़ातुल्‌ उमम में, जिसमें 
सारे संसार की सभ्य जातियों की विद्याओ का इतिहास लिखा है, 
कट्दता है-- 

“हिन्दू जाति की दूसरी सभी जातियाँ सदा से गुणों की खान 
और बुद्धिमत्ता का स्नोत सममती रही हैं।*“*'उनका ईश्वरीय ज्ञान 
ईश्वर की एकता के सिद्धान्त से पवित्र है। उनमें अनेक सम्प्रदाय 
हैं। कुछ लोग ज्राह्मण हैं, कुछ नक्षत्रों की पूजा करते हैं। कुछ लोग 
सृष्टि को सादि और कुछ अनादि मानते हैं। नत्री और रसूल को नहीं 
मानते । पशुओ की हत्या करना ओर उनको कष्ट देना बुरा समभते 
हैं।” इसके उपरान्त लेखक ने इस बात पर दुख प्रकट किया 
है कि स्पेन से भारत बहुत दूर है और इस लिये वहाँ की अधिक बातें 
मुमे नहीं मालूम हैं। इसके बाद विद्याओं, विज्ञानों और सिद्धान्तों 
का वर्णन किया है, जो अरबो के द्वारा भारत से स्पेन तक पहुँचे थे ।' 

अरब यात्रियों ने भारत की धामिक बातो का जो वर्णन किया 
है, उसमें अधिकतर मुलतान और सिन्ध के मन्दिरों का द्वी द्वाल है। 
जैसे यह कि मुलतान की प्रसिद्ध मूत्ति लकड़ी की थी, उसके ऊपर लाल 
खाल लिपटी थी, उसकी दोनों आँखों की जगड्ट दो लाल थे और सिर 





९ तकबक़ातुत्नू उसस ; ए० ३१-३२ ( बैरूत ) 

पर सोने का मुकुट था ।' बैरूनी ने बतलाया है कि यह सूर्य देवता 
की मूत्ति थी, और इसी लिये इसका नाम अदित ( आदित्य या 
सूर्य ) था।* 

दूसरी बात, जिसका इन अरब यात्रियों ने बहुत घृणा के साथ 
वर्शान किया है, वह उन मन्दिरों का हाल है, जिनमें देव-दासियाँ रखी 
जाती थीं। इस प्रकार के मन्दिरों का ह्वाल अधिकतर दक्षिण भारत 
के यात्रियों ने किया है।' पर मुकदसी जा सन्‌ ३७५ हि में भारत 
अआया था, लिखता है कि इस प्रकार के मन्दिर सिन्ध में भी थे ।? 

तीसरी बाद जिसका इन यात्रियों न बहुत अधिक वर्णन किया 
है, लोगों का अपने आपको बलिदान कर देना है। इस बलिदान का 
इन लोगों ने ऐसा हाल लिखा है कि जिसको पढ़कर शरीर के रोएँ 
खड़े हो जाते हैं । गंगा में ट्रबकर प्राण देना तो साधारण सी बात 
है। इसके सामने सती दोनेवाली स्त्रियों का भी वन कम है । 

अबूजेद सेराफी कहता है--“इन लोगों का पुनर्जन्म पर इतना 
विश्वास है कि अपने आप को जलाना चाहता है, तब राजा से आज्ञा 
लेता है भर फिर बाज़ारों में घूमता है। दूसरी ओर खूब आग 
छुलगाई जाती है और माँक बजाई जाती है। उसके सम्बन्धी उसके 
चारों ओर इकट्टं हो जाते हैं। फिर फूलों का एक मुकुट बनाकर, 
जिसमें जलती हुईं आग रखी रहती है, उसके सिर पर रख दते हैं, 





* देखो अहसनुत्‌ तकासीस ; मुकदसी ; ५० ४८३ ; और झासारुल 
बिलाद ; कज़बीनी ; ए० ८१ आदि भूगोल की पुस्तकें । 

२ किताबुलू हिन्द ; ४० २६ ( क्न्दन ) । 

३ सुल्लैमान सौदागर का याज्रा-विवरण और श्रबूजद सैराफ़ी ; पृ० 
१३०; (्‌ पेरिस ) | 

४ झहसनुत्‌ तकासीस ; ए० ४म८रे । 

जिससे सिर की खाल जलने लगती है। वह उसी तरह खड़ा रहता 
है और फिर धीरे धीरे चलकर चिता में कूद पड़ता है।” एक और 
बात यद्द्‌ कही गई है कि एक आदमी बहुत बड़ी छुरी से अपना कलेजा 
आप फाड़कर और हाथ डालकर अन्दर से अपना हृदय निकाल लेता 
है ओर ये सब काम बहुत ही घैय ओर शान्ति से करता है ।' 

सबसे बढ़कर भीषण दृश्य का चित्र इब्नुलू फक्रीह ने खींचा 
है। वह लिखता है--मुलतान मे एक आदमी एक मन्दिर में आया। 
घह अपने सिर और उंगलियो पर तेल मे भागी हुई रूई लपेटे हुए 
था। वहाँ पहुँचकर उसने उस रूई मे आग लगा दी और वे जलती 
हुई बत्तियाँ उसके शरीर तक पहुँच गई और बद् उसी अकार घैये 
तथा शान्ति के साथ जलकर राख हो गया ।”र 


ब्राह्मण और समनी 
इब्नाहीम ओर खि.ज 


मुतहहिर मुकदसी (सन्‌ ३३५ हि० ) ने हिन्दुओं के सब 
सम्प्रदायों को दो भागों मे बाँठा है। उसने एक का नाम ब्ह्मनियः 
ओर दूसरे का समनियः बतलाया है। पर विलक्षण बात यह है कि 
कुछ अरब लेखकों को ब्राह्मण शब्द के रूप की समानता देखकर उससे 
इतना अनुराग हुआ कि उन्होंने यद्द मान लिया कि ब्राह्मण वास्तव में 
हज़रत इम्राहीम को माननेवाले हैं; इसी लिये इनको ज्ाह्मण कहते हैं। 
पर शहरिस्तानी ने यह भ्रम दूर किया और बतलाया कि इस शब्द 
का सम्बन्ध ज्द्य से है, इत्नाह्यीम से नहीं है। ब्राक्षण के विरोधी दूसरे 
दल का जो नाम समनिय:ः है, वह्द वास्तव में अरबी में बौद्धों का नाम 


९ झबूज़द का यात्रा-वितरण ; ए० ११४१-१८ । 
३ झासारल बिलाद ; क़ज़वीनी ; ४० ८३ । 

है। इस सम्बन्ध में विस्तृत बातें आगे चलकर कही जायेंगी। बौद्ध 
लोगों का यह विश्वास है कि महात्मा बुद्ध समय समय पर मनुष्यों का 
रूप धारण करके इस संसार में आते रहे हैं; इस लिये कुछ अच्छे 
विचारबाले लोगों ने समानता दने के लिये यह कहना आरम्भ कर 
दिया कि यह वही बुद्ध हैं, जिन्हें मुसलमान लोग खिज्र कहते हैं ।' 

दो जादियों के बीच इस प्रकार का सम्बन्ध ओर समानता उस 
समय स्थापित करने की आवश्यकता होती है, जिस समय दोनों में 
किसी प्रकार का समझौता होता है और मेल होता है। ये दोनों 
उदाहरण यही सिद्ध करते हैं कि किसी समय हिन्दुओं और अरब 
मुसलमानों में इसी प्रकार का समझौता और मेल था । 


इस्लाम के पेगम्बर का आदर करनेवाला 


एक हिन्दू राजा 


सन्‌ १४७ हि० में जब मन्सूर अब्बासी के समय में अली के 

वंश के उत्साद्दी सेयदों न राज्य स्थापित करने का विचार किया, तब 
सिन्ध में भी उसका प्रबन्ध होने लगा । पर पाँसा उल्लट गया और 
उन अली के वंश के सैयदा को सफलता नहीं हुईं। उस समय उन्हें 
एक ऐसी जगद्द की ज़रूरत हुई, जहाँ वे लोग शरण ले सकते । भारत 
के मुसलमान वाली ने, जो उन सेयदों से सद्दाजुभूति रखता था, घनसे 
कहा कि आप लोग घबरायें नहीं। यहाँ एक राजा है जो इंश्वर के 
रखूल मुहम्मद साहब का बहुत आदर करता है। आप लोग उसके 
पास चले जायें। जब वे लोग वह्दों गए, तब राजा ने बहुत अच्छी 
तरह उनका स्वागत किया और वे लोग बहुत सुख से वहाँ रहने लगे ।र 


२९ देखो मिलल व नहत् ; शहरिस्तानी । 
२ क्रामिज्ष इब्न झसीर ; वाक़आत सन्‌ १४७ हि० । 


१७८ अरब और भारत के सम्बन्ध 


समनिय; 


अभी ऊपर समसनियः धमे का वर्णन आया है। वहाँ कहा 
गया था कि अरब लोग बोद्धों को समनियः कहते थे । में बहुत दिनो 
तक जाँच पढ़ताल करने के बाद ओर बहुत सी बातों की जानकारी 
प्राप्त करके तब इस सिद्धान्त पर पहुँचा हूँ । 
सबसे पहले इस सम्प्रदाय का नाम अब्दुलक़ादिर बग़दादी 
( जिसकी सृत्यु सन्‌ ४२९५ हि०; १०३७ ई० में हुई थी) की 
किताबुलू फ़रक् बैनल फ़िरक में इस प्रसंग मे दिखलाई दिया 
कि इस्लाम के मोतजिला नामक बुद्धिमान्‌ सम्प्रदाय के निज्ञाम 
नाम के एक बड़े इमाम पर उसने यह भूठा अभियोग लगाया है कि 
उसने नबी को न मानने का सिद्धान्त ब्राक्रणों से सीखा है और यह 
सिद्धान्त समनिय: से सीखा है कि इस बात का कभी निणय नहीं हो 
सकता कि सत्य कया है और मिथ्या कया है; क्योकि दोनो ही पक्षों में 
बहुत बलवान तक होते हैं। फिर मुर्त्तज़ा जैदी की कित्ताबुलू मोतजिला 
नामक पुस्तक में पढ़ा--“भारत के समनिय: ने हारूँ रशीद के पास 
इस्लाम पर यह आपत्ति कहला भेजी ।” इस वाक्य से मेरा ध्यान इस 
बात पर गया कि इस सम्प्रदाय का सम्बन्ध भारत से है। इसके बाद 
सिन्ध के सम्बन्ध की बाता की जाँच करते समय समनिय: शब्द अनेक 
बार मिला। में ने यह भी देखा कि प्रोफ़ेसर मूलर आदि के आधार 
पर ईलियट साहब लिखते हैं कि इस शब्द से बौद्धमत वालों का 
अशभिप्राय है और इस शब्द का मूल संस्कृत रूप “श्रमण” है। ईलियट 
साहब यह भी कहते हैं कि यूनानी यात्रियों और इतिहास-लेखकों ने 
भी इनको सरासिनीस, सरसीनिया और सिमूनी आदि लिखा है।' 


१ ईजियट कृत हूंढिया; पहला खंड; ए्‌ृ० २०६। 

इलियट साहब के इस बर्णन से कुछ तो और आगे पता चला; पर 
उसके बाद इब्न नदीम की किताबुलू फेहरिएंत ने इरू गूढ़ शब्द का 
अथे बिलकुल साफ कर दिया, जिससे मेर। पूरा सन्तोष हो गया; और 
मुझे यह भी पता चल गया कि यूनानियों में यह नाम किस प्रकार 
आया। 


समनिय; की जाँच 


हम्जा अस्फद्दानी ने अपनी पुस्तक तारीख मुलकुलू अज्े 
( प्रृथ्वी के राजाओं का इतिहास ) सय्‌ ३५० ह्वि० में या उसके लगभग 
लिखी थी। यह इरान और ख्‌रासान के इतिहास की ऐसी 
पुस्तक है, जो प्रामाणिक मानी जाती है। यह अपनी पुस्तक की 
भूमिका में लिखता है -- 

“संसार में पहले दी ही घमे या सम्प्रदाय थे--एक समनियन 
ओर दूसरे कैल्डियन ( कैल्डियावाले )। समनियन लोग पूरब के 
देशों में थे। उनमें से कुछ बचे हुए लोग अब भी भारत में कहीं कहीं 
और चीन में हैं। ख्र्‌ रासानवाले इनको बहुवचन रूप में शमनान 
ओर एक वचन रूप में शमन कह्दते हैं ।” 

इससे थद्ट पता चल गया कि अरबों ने बौद्धों का यह नाम 
ख्र्‌ रासानियों स सुना और वही उनमें चल गया। इस्फ्राहमनी के इस 
वर्णन के साथ इब्न नदीम (सन्‌ ३७५ हि० ) का नीचे लिखा वर्णन 
मिलाना चाहिए, जिसमें बहुत सी जानने योग्य बातें भरी हैं-- 

“मैंने एक खुरासानी के हाथ का लिखा हुआ लेख पढ़ा था, 
जिसने ख रासान के पुराने समय की और फिर अपने समय की बहुत 
सी बातें लिखी थीं। यह एक नियमावली के रूप में था। उसमें 


. ९ तारीज़ मुलकुल अर 3४० ७ ( करन ) + कि 

लिखा था कि समनिय: के पैग़म्बर का नाम बोज आसफ था और प्राने 
समय में इस्लाम से पहले ट्रान्स-काकेशिया के लोग इसी धमम के 
झनुयायी थे। समनियः शब्द संस्कृत के समनः से निकला है। ये 
लोग संसार में रहनेवाले सभी लोगों ओर धर्मों के माननेवालों से 
अधिक उदार होते हैं। इसका कारण यह है कि इनके पैराम्बर ( मत 
के प्रवत्तक ) बोज आसफ ने इनका यह बतलाया है कि सब से बड़ा 
पाप जो नहीं करना चाहिए और जिसका मनुष्य को कभी विश्वास न 
रखना चाहिए, यह है कि कादई अपने मुँह से “नहीं”? न कहे। 
ये लोग इसी उपदेश पर चलते हैं ओर “नहीं” कहना इनकी रृष्टि सें 
“शैतान” का काम है और इनका घमं “शैतान” को दूर करना है ।”* 

यह अक्षरशः बोद्धमत का चित्र है। ऊपर कह्दा जा चुका है 
कि बोज आसफ शब्द बोधिसत्व से निकला है । लोग यह भी जानते हैं 
कि इस्लाम से पहले मध्य एशिया का धसे बौद्ध था। इस वर्णोन को 
पढ़ने के बाद इस बात में कोई सन्देह नहीं रह जाता कि समनियः और 
बोद़ दोनों एक हैं। 


समनियः के सिद्धान्त 


अब्दुलक़ादिर बरादादी (सन्‌ ४२९ हि०; १०३७ ईे०) ने 
प्रसंगवश समनियः के एक सिद्धान्त का बेन किया है, जिसको अरबी 
परिभाषा में “तकाफ़ओ अद्ल्ला” कहते हैं और जो एक प्रकार से 
धलाअद्रिया” अप्नास्टिक' ( 32705:८ ) सम्प्रदाय के सिद्धान्त से 
मिलता जुलता है इस सिद्धान्त का मतलब यह है कि संसार में सत्य 


! अल फ्रेहरिस्त ; हब्न नदीम ; घूृ० ३७५ । 
१ अपश्लास्टिक उन लोगों को कहते हैं, जो ईश्वर के अ्रस्तित्व या सक्टि 
को उत्पत्ति आदि के सम्बन्ध में यह समझकर कुछ भी विचार नहीं करते कि 

ओर मिथ्या दोनों इस प्रकार मिले जुले हैं कि दर €क वस्तु के अत्ति 
ओर नास्ति ( हाँ और नहीं ) दोनों अंग हे सकते हैं; ओर दोनों में 
से न तो किसी फो गलत कष्ट सकते हैं और न ठीक कट्ट सकते हैं । 
इसमें सन्देष्ट नहीं कि यह सिद्धान्त बुद्ध के कुछ उपदेशों में हैं; पर सब 
से बढ़कर स्पष्ट रूप में यद्द जैनियों के यहाँ मिलता है। 

बौद्धधम का दूसरा सिद्धान्त, जिसपर उस मत का आधार है, 
यह है कि संसार या जीवन के दुःख्ों, दोषों या विपत्तियों से छुटकारा 
मिले। इस दुःख, दोष और विपत्ति को द्वी इब्न नदीम ने “शैतान” 
कहा है, जो सब दोषों का केन्द्र है। और उसने यद्द भी कहा है कि 
समनिय: का धम शैतान को दूर करना है; अथांत्‌ दोषों और दुःख्ा 
से छुटकारा पाना है। 

शह्रिस्तानी ने जो हिजरी पाँचवीं शताब्दी के अन्त ( इसवी 
ग्यारहवीं शताब्दी ) में हुआ था, समनिय: की जगह “बुद्‌” शब्द का 
व्यवहार किया है; और ऐसा जान पड़ता है कि उसे इस धमे की पूरी 
जानकारी थी। वह कहता है--“बुद” ( बुद्ध ) से उस अस्तित्व का 
अभिप्राय है जो न तो जन्म लेकर प्रकट होता है, न ब्याह करता है, 
न खाता है, न पीता है, न वृद्ध होता है ओर न मरता है ।” यह्‌ 
मानो निर्वाण के बाद की अवस्था का वर्णन है। इसके बाद इसने 
गौतम बुद्ध के उपदेशों का इस प्रकार वर्णन किया है कि मलुष्य दस 
प्रकार के पापों से बचे और दस कस्तेव्यों का पालन करे ( यम और 
नियम ) । उसने इनमें से हर एक का वर्णन किया है और लिखा है कि 
जहाँ तक में इनके सिद्धान्तों को जानता हूँ, इनमें सृष्टि के अनादि होने- 


इन सब विषयों में हीक तरह से कुछ भी जानो नहीं ञ सक्ता ः बे केवल 
भौपदाभों और बातों का विधेशन करते और उन्हीं पर विश्वास रखते हैं ।-- 
अनुबादक । 

ओर पूर्व जन्म के किए हुए पाप और पुण्य का फल भोगने में कोई 
मतभेद नहीं है ।' 

मुतहृदरि बिन ताहिर ने अरबी भूगोल की किसी किताबुलू 
मसालिक ( यह इच्न .खुदोंजबा वाली किताबुलू मसालिक नहीं है, 
जिसकी रचना द्विजरी तीसरी शताब्दी के अन्त या चौथी शताब्दी के 
आरम्भ में हुईं थी ) नाम की पुस्तक से लेकर और इब्न नदीम ने 
कन्दी के सिवा किसी और के लेख से ज्यों का त्यों एक उद्धरण दिया 
है, जिसका आशय इस प्रकार है--“समनिय:ः में दो सम्प्रदाय हैं। 
एक तो वह्‌ू जिसका यह विश्वास है कि बुद्ध इश्वर का पैराम्बर 
( दूत ) था; और दूसरे लोगो का यह विश्वास है कि बुद्ध स्ययं 
शैश्वर था, जो अवतार लेकर इस संसार में प्रकट हुआ था ।॥? 
वास्तव में इसका अभिप्राय उस मतभेद से है कि बौद्ध मत में इेश्वर का 
अस्तित्व है या नहीं । इस मत का एक सम्भ्रदाय ईश्वर के नाम से 
किसी का अस्तित्व नहीं मानता; और दूसरा ईश्वर का अस्तित्व 
मानता दैे। वास्तव में बात यद्द है कि स्वयं बुद्ध ने यह सिद्धान्त 
बिलकुल गड़बड़ी में रखा है ओर उसे कुछ भी स्पष्ट नहीं किया। 
हिजरी चोथो शताब्दी के अन्त में मुहम्मद ख्वारिय्मी कहता है-- 
“समनिय:ः लोग मूत्तिपूजक हैं। बे लंकावाले प्रसिद्ध चरणचिह् 
ओऔर पुनजंन्म को मानते हैं; ओर यह भी मानते हैं कि पृथ्वी 
सदा नीचे की ओर जा रही है। उनके पैग़म्बर का नाम बोज आसफ़ 
है, जिसका भारत में ही जन्म हुआ था। ये लोग भारत और 
९ मिलल व नहल, शहरिस्तानी, में “मज़ाहिब हिन्द” ८ भारत के 
अमे ) का प्रकरण । 


२ हुब्न नदीम ; पए्‌ृू० ३४७ ; और किताबुल्‌ बद्अ्वत्ताराख ;। चौथा 
खंड ; एू० १६ । 

चीन में बसते हैं। कैल्डियन लोग भी अपना सम्बन्ध इसीसे 
बतलाते हैं ।”' 

प्रसिद्ध अरब इतिद्दास-लेखक और यात्री मसऊदी ( सन्‌ ३३३ 
हि? ) चीन के सम्बन्ध में लिखता है--- 

“इनका धमें पहेले लोगो का धममं है ओर यह एक मत है, 
जिसका नाम समनियः है। इनकी पूजा का ढद्ग वही है जो इस्लाम 
से पहले क्रैश का था। ये लोग मूर्तियों को पूजते हैं और शर्थना 
करते समय उन्हीं की ओर मुँह करते हैं । इनमें से जो लोग समझदार 
हैं, बह यही समभते हैं कि मूत्ति प्रायः वेसी ही है जैसा मुसलमानों 
के लिये किबला है। असल नमाज़ या उपासना ईश्वर की है। 
और जो लोग ना समम हैं, वे उन मूर्त्तिया को ही इश्वर के समान 
मानते हैं और उनको पूजते हैं ।”* 


बुद्ध का स्वरूप 


संसार के सभी मार्ग दिखलानेवालों और धम चलानेवालों में 
शायद एक बुद्ध ही ऐसे महात्मा हैं, जिनका स्वरूप और आकृति 
उनकी मूत्तियों के कारण हज़ारों बरस बीत जाने पर भी संसार के 
सामने अब तक रखी हुई है; और अजायबखानों के द्वारा तो संसार 
के कोने कोने में पहुँच गई है। अरबवाले भी बुद्ध की आकृति और 
स्वरूप जानते थे। इब्न नदीम ने नीचे लिखे शब्दों में उनका चित्र 
स्वींचा है ।' 


१ सफ़ातीहुलू उलम ; प्रवारिज््मी ; ए० ३६ ( लीडन ) 

२ तारीख़ मसऊदी ; मुख्जज़ ज़हब; पहला खंड; ए० शश्८ 
( लीडन ) । 

१ डृढन नदीस ; एृ० ३४७ । 

“एक आदमी एक सिंहासन पर बैठा है। चेहरे पर बाल 
नहीं हैं । ठुड्डी नीचे कुकी है। कुछ कुछ मुस्कराहट है। डेंगलियाँ 
कुछ खुली ओर कुछ बन्द हैं ।” 

बुद्ध की एक मूत्ति बरादाद भी गई थी। इब्न नदीम ने उसे 
देखा था। उसपर एक लेख भी खुदा हुआ था ।' 


बौद्ध मत का विस्तार 


अरबवाले यह बात अच्छी तरह जानते थे कि बौद्धमत किन 
किन देशों में फैला हुआ था। अभी ऊपर कद्दाजा चुका है कि 
इब्न नदीस जानता था कि खुरासान ओर टान्स काकेशिया में इस्लाम 
का प्रचार होंने से पहले बौद्धघसे था। इसी प्रकार वे लोग यह भी 
जानते थे कि चीन में भी यही धम है और वह भारत से वहाँ गया 
था। प्रायः अरब यात्रियों ने यद्द बात कही है। जिस सबसे पहले 
अरब यात्री का यात्रा-विवरण हमें मिलता है, वह सुलैमान सौदागर 
(सन्‌ २३७ हि० ; ८३७ ई० ) है। बह अपने यात्रा-विवरण में 
लिखता है-- 

“चीन के धमे का मूल भारत में है; और चीनवाले कद्दते हैं 
कि हमारे लिये ये बुद्ध की मूत्तियाँ मारत ने ही बनाई हैं। इन दोनो 
देशों के लोग पुनजन्म का सिद्धान्त तो मानते हैं, पर दूसरी साधारण 
बातों में इनमें मतभेद है ।””* 

इसी प्रकार दक्षिण भारत और टापुओं में भी वे इस धम के 
प्रभाव देखते थे । 


१ हब्न नदीम ; पृ० १६ । 
२ सुलैमान सौदागर का यात्रा-विवरण ; पू० ६७ ( सन्‌ १८१॥ में 
पेरिस में छुपा हुआ ) । 

भिक्ष्‌ 

अबू जैद सैराफी ने हिजरी तीसरी शताब्दी के अन्त में दक्षिणी 
भारत, टापुओं और चीन का हाल लिखा था। वह बोद्ध साधुओं 
का वर्णन करता है और उनका नाम बेकर जी बतलाता है। यह 
शायद भिक्षु शब्द की खराबी है। इस शब्द का रूप तो भिल्ल 
शब्द के रूप के समान है ही ; इसके सिवा उसने जो वर्णन किया है, 
वह भी भिक्षुओ के ही वर्णन के समान है। वह लिखता है-- 

“भारत मे एक सम्प्रदाय है, जिसका नाम बेकर जैन है। वे 
लोग नंगे रहते है। उनके बालों की लर्टें इतनी बड़ी हांती हैं कि वे 
फैलकर उनका नंगापन छिपा देती हैं। उनके नाखून बहुत बड़े बड़े 
होते हैं। वे उन्हे कटाते नहीं, चाहे वे टूट जायें। वें सदा नगर 
नगर घूमा करते हैं । उनमें से हर एक की गरदन में आदमी की एक 
खोपड़ी डोरी में बँघी हुई पड़ी रहती है। जब उनको अधिक भूर् 
लगती है, तब वे किसी के द्वार पर खड़े हो जाते हैं। मकानवाला 
बहुत प्रसन्नता से जल्दी जल्दी पके हुए चावल लेकर आता है और 
उनको भेंट करता है। वे उसी खोपड़ी में लेकर वह चावल श्वा लेते 
हैं। जब उनका पेट भर जाता है, तब नगर से लौट जाते हैं ; और 
फिर केवल भूख लगने पर निकलते है ।””' 

बुजुगें बिन शहरयार नाविक ने सन्‌ ३०० हिजरी में सरन्दीप से 
शुक्षरते समय इस प्रकार के साधुआ को देखा था। उसने भी उनका 
ऐसा ही चित्र खींचा है और उनका नाम बेकोर बतलाया है। उसने 
लिखा है कि ये लोग गरमी में बिलकुल नंगे रहते है और केवल चार 
अंगुल की लँगोटी बाँधते हैं। जाड़ो में ये चटाई ओढ़ते हैं और 
तरह तरह के रंगों के ढुकड़ों को जोड़कर एक कपड़ा सी लेते हैं और 


! अबज़ेद सेराफ़ीका यात्रा-विवरण ( सफ़रनामा ); छ० १२७-२८। 

उसीको पहनते हैं। ये अपने शरीर पर जली हुई हड्डी को राख मलते 
हैं. और गले में आदमी की खोपड़ी लटकाए रहते हैं। ये दूसरों 
को परिणाम की शिक्षा देने और अपनी दीनता जतलाने के लिये उसी 
खोपड़ी में खाते हैं |" 

पर बैरूनी ने इस प्रकार के साधुओं को महादेव का उपासक 
कहट्दा है और इनका रूप भी इसी से मिलता जुलता बतलाया है। वह 
भी लिखता है कि ये लोग गले में रुडमाला डालकर जंगल जंगल 
घूमा करते थे ।९ 

योगी 


योगियों और संसारत्यागी साधुओं के द्वाल भी इन पुस्तकों में 
लिखे हैं। पर इनमें से सबसे अधिक विलज्षण घटना वह है, जो 
सुलैमान सौदागर ने ईसबी नवीं शताब्दी के मध्य में अपनी आँखों देशी 
थी। बहू कहता है-- 

“आरत में ऐसे लोग भी हैं, जो सदा पद्दाड़ों और जंगलों में 
घूमा करते हैं और लोगों से बहुत कम मिलते जुलते हैं। जब भूख 
लगती है, तब वे लोग जंगल के फल या घास पात खा लेते हैं। ' * * 
उनमें से कुछ लोग बिलकुल नंग धड़ंग होते हैं । हाँ, चीते की खाल 
का एक टुकड़ा अवश्य उनपर पड़ा रहता है। मेने इसी प्रकार के 
एक आदमी को धूप में बैठे हुए देखा था। सोलह बरस बाद जब में 
फिर उसी ओर से गया; तब भी मैंने उसको उसी प्रकार और उसी 
दशा में बैठे हुए पाया। मुझे आश्चर्य होता था कि धूप की गरमी से 
उसकी आँखें क्‍यों न बह गई ।”* 

' अजायबुल हिन्द ; बुज् ग॑ बिन शहरयार ; ए० १९९ ( लीढन ) । 
+ किताबुल हिन्द ; ए० €८। 
९ सफ़रनामा सुलैमान सौदागर ; ए० ६०-४१ । 

समनिय; ओर इस्लाम 


समनिय: के साथ मुसलमानों के सम्बन्ध ख्‌ रासान, तुकिस्ताल 
ओर अफ़गानिस्तान से आरम्भ द्वोते हैं और धीरे धीरे भारत तक बढ़ते 
चले आते हैं । यहाँतक कि बल्ख के नवविद्दार ( नौ बहार ) के 
पुजारी बरमकिस्यें से लेकर इन देशों के साधारण बौद्धों ने भी मुसलमान 
होने में अधिक आगा पीछा नहीं किया। यही दशा इमें सिन्ध में भी 
दिखाई पढ़ती है। द्दिजरी पहली शताब्दी ( ईसवी सातवीं शव्राब्दी ) 
के अन्त में अथोत्‌ सिन्ध की विजय के कुछ ही वर्षों के बाद, उम्मिया 
सम्प्रदाय के धर्मनिष्ठ सलीफ़ा उमर बिन अब्दुल अज़ीज़ न जब सिन्ध 
के लोगों के नाम मुसलमान द्वो जाने के लिये पत्र भेजा, तब बहुत से 
राजा मुसलमान हो गए।' 

इसी प्रकार मलाबार, मालदीप और कुछ दूसरे टापुओं में भी 
हमें यही बात दिश्वाई देती है। दमने इस प्रकार की बहुत सी घटनाओं 
का अपने “हिन्दोस्तान में इस्लाम” नामक लेख में विस्तार सहित वणेन 
किया है जो आगे दिया गया है, इस लिये उन बातों को यहाँ दोहराने 
की आवश्यकता नहीं है । 


समनियः ओर हसरियः 


ऊपर एक जगह यह कहा जा चुका है कि प्रसिद्ध दाशेनिक 
ओर वक्ता निज्ञाम मोतजली पर, जो हिजरी दूसरी शताब्दी के अन्त 
( इसबी आठवीं शताब्दी ) में हुआ था, और खलीफ़ा मामूँ रशीद 
का गुरू था; उसके शन्रुओं ने कुछ मूठे अभियोग लगाए थे। उनमें 


१ ऋषहुल्‌ इुल्दान ; 'विज्ञाजुरी । “फ़तह सिन्ज” ( सिन्ध की 
विजय ) का प्रकरण । 

से एक अभियोग यह भी था कि वह जवानी में मजूसियों और 
समनियों के साथ रहा था और “तकाफ़ओ अदिल्ला” का सिद्धान्त 
उसने समनियों से सीखा था। साथ ही एक सूची भी दी गई है कि 
अमुक सिद्धान्त अमुक सम्प्रदाय से और अमुक सिद्धान्त अमुक 
सम्प्रदाय से सीखा था। जो द्वो; यद्द बात कई पुस्तकों में एक ही 
तरह से लिखी गई है। पर केवल एक शब्द में हर जगह नया पाठ 
है। सब से पुरानी पुस्तक, जिसमें मुझे ये बातें मिली हैं अब्दुल 
क़ादिर बग़दादी ( मृत्यु सन्‌ ४७२५ द्वि० ; १०३७ ईं० ) की किताबुल 
फ़रक बैनलू फ़िरक है। इस पुस्तक में यह शब्द समतियः 
( समनियः: ) लिखा है। पर एक प्रामाणिक हदीस जाननेवाले और 
इतिहास लेखक ने, जिसका नाम समआनी है और जिसकी मृत्यु सन्‌ 
५६२ हि० में हुई थी, यह्‌ लेख ज्यों का त्यों उद्धत किया है। पर उसमें 
समनियः की जगह पर “हसरियः” लिखा है, जैसा कि उसकी किताबुल्‌ 

अन्साव की उस पुरानी प्रति में है, जिसे गब मेमोरियल, लन्दन 
ने सन्‌ १९१२ ई० में जिंकोग्राफ के द्वारा ज्यों का त्यों छापा है। 
हसरियः नाम के किसी सम्प्रदाय का अभी तक पता नहीं चला है । 
और शायद इसी लिये किसी ने इसका दृहरिया कर दिया है, जैसा 
कि मौलाना शिब्ली के “इल्मुलू कलाम” के उद्धरण में है। पर यह 
पाठ स्पष्ट और साथेक है। इस समनियः और हसरियः के अन्तर 
पर मैं बहुत देर तक विचार करता रहा; और अन्त में इश्वर की कृपा 
से एक परिणाम पर पहुँच कर मुझे पूरा सन्‍्तोष हो गया। वास्तव 
में समआानी की प्रति में जो हसरिय: शब्द है, वह मूल में ख्तिज़रियः 
था। इस खिज़रियः शब्द के “ख्रेीं” और “ज्वाद” पर की दोनों 
बिन्दियाँ लेखको ने जड़ा दी हैं, जिससे खिजरियः का हसरियः हो 
गया। इस परिणाम तक पहुँचने में बीच के जिस सम्बन्ध ने सहायता 
दी, वह इमाम समआनी के समय के दाशेनिक और हृदीस के पंडित 

शहरिस्तानी का यह विचार था कि--“बुद्धके विषय में जो बातें कद्दी 
जाती हैं, यदि वह ठीक हों, तो वह बुद्ध उस खिज्ु से मिलते जुलते 
हैं जिनका अस्तित्व मुसलमान ज्योतिषी और थेस्मराइज्टर मानते और 
बतलाया करते हैं।' इससे यद्द पता चला कि बुद्ध को खिद् मानकर 
लोगों ने बौद्ध मतबालों का नाम खिज़रियः रख लिया था। इसीसे 
समआनी ने निज्ञाम के बणन मे इस सतवालों का नाम खिज़रियः 
लिख दिया । इसी आधार पर बग़दादी का समनियः और समआनी 
का खिज़रियः कहना एक ही बात है । 


मुहम्मिरा 


अरबी पुस्तकों में बौद्धों का एक तीसरा नाम मुहम्मिरा भी है, 
जिसका अर्थ है लाल कपड़े पहननेवाले।' या तो इससे गेरुए रंग से 
अभिप्राय हो और या केसरिया रंग से। इस धम के साधु इसी रंग 
से पहचान जाते थे । 
बुद्ध और बुत 


इस अवसर पर एक और शब्द का भी विचार कर लेना आब- 
श्यक है ; और वह शब्द “बुत” है, जिससे बुत-परस्त ( मूत्तिपूजक ) 
ओर बतख्नाना ( मन्द्रि ) शब्द बने हैं। साधारणतः लोग “बुत” 
को फ़ारसी का शब्द सममते हें। पर वास्तव में “बुद्ध” शब्द से 
बुद और फिर बुद से बुत शब्द बना है। बुद्ध की मूत्ति की पूजा 
हुआ करती थी ; इस लिये फ्रारसी में बुद शब्द का अर्थ ही बुत या 
१ मिलल व नहल ; शहरिस्तानी ; तीसरा खंड ; ए० २४२ मिलल 
व नहल की हृब्न हजन वाली टीका । 

२ किताबुल हिन्द्‌ ; बैखूनी ए० १8१ । 


१९० अरब और भारत के सम्वन्ध 


मूत्ति हो गया। इसी लिये अरबी में इस बुत को “बुद” कहते हैं 
ओर इसका बहुवचन रूप “बुदृह” द्वोता है।' 


भारत में सिमली को मूत्ति 


अरब लोग यह बात अच्छी तरह जानते थे कि मूत्तियों आदि 
के प्राहक्क लोग अधिकतर भारत के द्वी लोग दोते हैं। इसी लिये 
लोगों को यह सुनकर आश्चये होगा कि अमीर मुआविया ने ( सन्‌ 
४६ हि० में ) जब सिसली ( इटली ) पर चढ़ाई की, तब बहाँ उसको 
सोने की मूरत्तियाँ मिलीं। उसने सोचा कि इन मूत्तियों में जितना 
सोना है, उसके मूल्य के सिवाय उन मूत्तियों की बनवाई और कारीगरी 
का मूल्य भी मिल जाय। इस लिये उसने उन मूत्तियों को भारत 
भैजकर उन्हें बेचना चाहा । कुछ इतिद्दास-लेखकों ने लिखा है कि 
मुसलमानों ने इस विचार का विरोध किया; इस लिये इस विचार के 
अनुसार काम नहीं हुआ ।* पर बैरूनी का कद्दना है कि वह मृत्ति याँ 
भारत में लाई गई' और यहाँ बेची गई ।" सम्भव है कि बैरूनी ने 
यह बात वाक़दी के उस प्रवाद के आधार पर लिखी द्वो, जिसे बिलाजुरी 
ने भी' फुतृहलू बुल्दान में उद्धृत किया है। 

जो हो, अरब और भारत के ये धार्मिक सम्बन्ध रंग लाए और 
दोनों पर एक दूसरे का प्रभाव पढ़ने का अवसर आया। कस से 


९ देखो फ्रेहरिस्त इब्न नदीम ; ४० दे४७ और सफ़रनामा सुलैमान ; 
पु० १६ १७ ; कितरायुलू बिंदभ वत्तारीख़ ; ४० १३६ और मिलल व नहल ; 
शहरिस्तानी ; ४० २४० । 

१ झमारी सिसली ; निहायतुल अरब के आधार पर ; ४० ४२९ । 

९ क्रिताबल हिन्द ; बैरूनी प्ृ० ६० । 

* फ़्वूहुल्‌ बुरदान ; विकाजुरी ; ४० रेस; ( लीबन )। 

कम इतना तो श्रवश्य हुआ कि दोनों को एक दूसरे के धमें की कुछ न 
कुछ जानकारी हो गई । मेरा विचार यह है कि उस सस८य भारत हे 
बौद्धधमे का बहुत जोर था ; और बोद्धों प:. अरबों के धमे क। अधिक 
प्रभाव पड़ा था। यद्द प्रभाव सबसे अधिक पहले उन रास्तों पर 
दिखलाई पड़ता है, जिन रास्तों से अरब व्यापारी आया जाया करते 
थे ; अर्थात्‌ कारोमंडल, मलाबार और कोलम से लेकर कच्छ और 
गुजरात तक ओर उधर सिन्ध से लेकर काश्मीर तक अरबों का यह 
प्रभाव अधिक दिखाई देता है | 

उधर दक्षिणी भारत और भारत के दक्षिणी टापुओं से अरबों 
के सम्बन्ध सबसे अधिक थे । इसका कारण व्यापार तो था ही, पर 
दूसरा कारण यह्ट भी था कि लंका में जो पुराने चरण चिह्त हैं, उनके 
दर्शनो के लिये भी अरब लोग अधिक खिंचकर आते थे । 


अरब ओर भारत दोनों का मिला हुआ 
एक पवित्र स्थान 


प्रायः सब लोग यह बात जानते हैं कि सरन्दीप, सीलोन या 
लंका के एक पद्टाड़ की एक चट्टान पर पैरों का एक चिह्न है। इंश्वर 
जाने कब से इस चरण चिह् पर लोगों का विश्वास और श्रद्धा है| 
पर सबसे विलक्षण बात यह है कि पराने मुसलमान अरब, बौद्ध और 
साधारण हिन्दू तीनों ही इस चरण-चिह्न पर हृदय से श्रद्धा और 
विश्वास रखते आए हैं; ओर यह एक ऐसी वस्तु है जिसकी दूसरी 
उपमा धार्मिक संसार में नहों मिल सकती । मुसलमान इसको हज़रत 
आदम का चरण-चिह् सममते हैं और इसका आदर करते हैं। बौद्ध 
उसको शाक्यमुनि का चरण-चिह्न ओर हिन्दू शिवजी (बिष्णु ? ) 
का चरण-चिह्ु सममते हैं और उसकी पूजा करते हैं। दूर दूर से 
लोग यात्रा के लिये वहाँ जाते हैं। मुसलमान अरब यात्रियों और 

इराक़ के फकीरों को उसकी ज़ियारत या दर्शन करने का बहुत शौक 
था। समुद्र की यात्रा करनेवाले श्रायः सभी अरब यात्रियों ने इसका 
वर्णन किया है और इसकी ज़ियारत या दर्शन का शौक उन्हें वहाँ तक 
खींच ले गया है। अन्त में इसी कारण इस टापू में मुसलमान फक्कीरों 
का बहुत अधिक आना जाना होने लगा; और उनके इस आने जाने के 
कारण इस्लाम के पैर वहाँ जम गए। इब्न बतूता के समय में वहाँ 
फा राजा हिन्दू था; पर चरण-खचिह्वाले पहाड़ के पास रुवाजा खिज 
की शुफ्रा भी दिखाई देती थी। कहीं बाबा ताहिर की शुफ्रा मिलती 
थी। चीलाऊ ( सलेम ) में हाथी यहुत द्ोते थे। पर कद्दत हैं. कि 
एक शीराज़ी वृद्ध महात्मा शेख अब्दुल्ला खक्तीफ ( मृत्यु सन्‌ ३३१ हि० ) 
के आशीर्वाद से वे किसी को नहीं सताते। इसी लिये जब से इन 
महात्मा का यह चमत्कार दिखाई देने लगा, तब से वहाँ के मृत्ति पूजक 
भी मुसलमाना का आदर करते हैं। “वे उन्हें अपने घरो में ठहराते 
हैं। और अपने बाल बच्चों में उनको रहने देते हैं। वे अब तक 


( इब्न बतूता के समय तक ) शेख अब्दुल्ला खफ़ीफ़ के नामका आदर 
करते हूँ [? 


भारत में इस्लाम 


इस प्रकार के व्यापारिक, सामाजिक और राजनीतिक सम्धन्धों 
का परिणाम यह हुआ कि सिन्ध, गुजरात, कारोमंडल, मलाबार, 
मालदीप, सरन्दीप और जावा में इस्लाम धीरे धीरे अपने पैर बढ़ाने 
लगा। इन टापुओ में एक ओर हिन्दुओं और दूसरी ओर चीनियों 
के प्रभाव से बौद्धमत फैला हुआ था। पर हर शताब्दी में भूगोल 
ओर यात्रा-विवरणों की जो नई पुस्तकें लिखी गई थीं, उनको देखने से 
यह पता लगता है कि बिना लड़ाई भिड़ाई के बहुत ही शान्ति और 
चैन के साथ यहाँ इस्लाम के प्रभाव बढ़ते जाते हैं. और दोनों जातियों 

को एक दूसरी के सम्बन्ध की बातें जानने का अवसर मिलता जाता 
है। अब इस समय की कुछ घटनाएँ देकर यह !क#रण सप्राप्त किया 
जायगा | 


पंजाब था सीमा श्वन्त के एक राजा का 
श्ुसलमान होना 


बिलाजुरस, जो हिजरी तीसरी शताब्दी ( ईंसवी नवीं शताब्दी ) 
का इतिहास-लेखक है, एक स्थान पर लिखता है कि काश्मीर, काबुल 
ओर मुलतान के बीच में असीफान ( असीवान ) ' नाम का'एक 
नगर था। वहाँ के राजा का लाडला लड़का बहुत बीमार हुआ। 
राजा ने मन्दिर के पुजारियों को बुलाकर कट्दा कि इसके कुशलमंगल 
के लिये प्राथना करो। पुजारियों ने दूसरे दिन आकर कह्दा कि 
प्राथना की गई थी और देवताओं ने कह दिया है कि यह लड़का 
जीता रहेगा । संयोग से इसके थोड़ी ही देर बाद वह लड़का मर 
गया। राजा को बहुत अधिक दुःख हुआ। उसने उसो समय 
जाकर मन्दिर गिरा दिया, पुजारियों को मार डाला और नगर के 
मुसलमान व्यापारियों को बुलवाकर उनसे उनके धम का हाल पूछा । 
उन्होने इस्लाम के सिद्धान्त बतलाए । इसपर राजा मुसलमान 
हो गया।* बिलाजुरी कहता है--/यह घटना ख़लीफ़ा मोतसिस 
बिल्लाह के समय में हुई थी।” और मोतसिम बिल्लाह का समय 
सन्‌ २१८ से २२७ दवि० तक है। 


९ झमीर खुसरो ने खजायनुल्‌ फ़तृह में सेवान नाम के एक किले 
का नाम किया है, जो दिल्ली से सौ फरसंग की दूरी पर था और सन्‌ ७०८ में 
बहाँ का राजा शीतलचन्द था । 


२ फुतृहुलू बुल्दान ; बिल्याज़ुरी ; ए० ४४६ । 

अरबों ओर हिन्दुओं में धार्मिक शास्रार्थ 


दोनों के आपस के सम्बन्ध यहाँ तक बढ़ चुके थे कि अरब 
मुसलमानों ओर हिन्दुओ में बल्कि बोद्धों में भी मित्रों की भाँति 
धर्म सम्बन्धी शास्त्राथ दोते थे। मोतसिम के पिता हारूँ रशीद 
( द्विजरी दूसरी शताब्दी का अन्त ) से भारत के किसी राजा ने कहला 
भेजा कि आप अपने धमे के किसी विद्वान्‌ को हमारे पास भेज 
दीजिए, जो आकर हमें इस्लाम के सम्बन्ध की सब बातें बतलावे और 
हमारे सामने हमारे एक पंडित से शास्राथ करे। कुछ लोग यह भी 
कहते हैं कि सिन्ध के पास किसी राजा के यहाँ बौद्धधर्म का एक 
विद्वान्‌ पंडित था। उसने राजा को शाज्नार्थ कराने के लिये तैयार 
किया था। इसपर राजा न हारूँ रशीद से कहला भेजा था कि 
मैंने सुना है कि आपके पास तलवार के सिवा और कोई ऐसी चोज़ 
या बात नहीं है, जिसस आप अपने धम की सचाई सिद्ध कर सकें । 
अगर आपको अपने धर्म की सचाई का विश्वास हो, तो आप अपने 
यहाँ के किसी बिद्धान्‌ को भेजिए जो यहाँ आकर हमारे पंडित से 
शासत्राथ करे। खलीफा न हृदीस जाननेवाले एक अच्छे विद्वान को 
इस काम के लिये भेज दिया। जब पंडित अपनी बुद्धि के अनुसार 
आपत्तियाँ करने लगा, तब म॒ुछा उसके उत्तर में हृदीसें रखने लगे, 
पंडिस ने कद्दा कि इन हृदीसो को तो वही मान सकता है, जो तुम्दारे 
घमं को मानता द्वो, कुछ लोग यह्‌ भी कहते हैं. कि पंडित ने पूछा कि 
अगर तुम्हारा खुदा सब चीज़ों पर अधिकार रखता है, तो क्‍या वह्‌ 
अपने जैसा कोई दूसरा खुदा भी बना सकता है? उन भोले भाले 
मुद्का साहब ने कद्दा कि इस प्रकार की बातों का उत्तर देना हमारा 
काम नहीं है। यह कलामवाले पंडितों या उन लोगों का काम है 
जो धर्म को बातों को तक और बुद्धि से सिद्ध करना जानते हैं। 

राजा ने चन मुल्ला साहब को लौटा दिया; और दारू रशीद से फद्दल॥ 
भेजा कि पहले तो मैंने बड़े लोगों से सुना था औड अब अपनी आँखों 
से भी देख लिया कि. आपके पास अपने धम की सचाई का कोई 
प्रमाण नहीं है। खलीफ़ा ने कलम ' वालों को बुलवाकर यह अश्न उनके 
सामने रखा । उनमें से छोटी अवस्था के एक बालक ने उठकर 
कहा--“हे मुसलमानों के स्वामी, यह आपत्ति ठीक नहीं है। अजछाह 
या देश्वर तो वह है, जिसको न किसी ने बनाया द्वो, न पैदा किया हो 
ओर जो न किसी का सिरजा हुआ हो । अब यदि वह अपने जैसा 
कोई दूसरा अह्ाह पैदा करेगा, तो वदू उसके जैसा छिसी तरह नहीं 
हो सकेगा ; क्योंकि आखिर वह्‌ उसीका बनाया हुआ होगा। फिर 
दूसरी बात यह है कि ठीक खुदा की तरह का कोई और खुदा हो जाय, 
तो इसमें खुदा का अपमान है। खुदा का किसी प्रकार अपमान हो नहीं 
सकता ; और खुदा को अपना अपमान करने का अधिकार नहीं है। 
यह प्रश्न तो ऐसा ही है, जैसे काई कट्टे कि क्‍या खुदा मूर्ख दोसकता है ? 
क्या खुदा मर सकता है १ क्या खुदा खा सकता है, या पी सकता है, 
या सो सकता है ? सभी लोग जानते हैं कि ईश्वर इनमें से कुछ भी 
नहीं कर सकता ; क्योंकि इससे उसकी प्रतिष्ठा में बाधा पढ़ती है--यह 
काम उसकी शान के खिलाफ़ है।” सब लोगों ने यह उत्तर पसन्द 
किया ; और खलीफा ने चाहा कि उस पंडित से शाम्रार्थ करने के लिये 
यही लड़का हिन्दुस्तान भेजा जाय । पर अनुभवी लोगों ने निवेदन 
किया कि हुजूर, यद्द अभी बिलकुल बच्चा है। यदि इसने एक बात 
जत्तर दे दिया, तो यह आवश्यक नहीं कि सभी बातों का उत्तर दे सके। 
इस लिये खलीफ़ा ने कलाम ( तक ) के जानकार एक दूसरे विद्वान को 


१ धर्म की बातों को बुद्धि और तक से डीक सिद्धू करना “कल्लाम” 
कहलाता है। इसमें अ्रभिप्राय प्रायः तकंशासत्र से है ।--अनुवादक । 


१९६ अरब ओर भारत के सम्बन्ध 


खुनकर भारत भेजा । एक प्रवाद यह है कि वह बौद्ध इस विद्वान्‌ से 
किसी समय शाख्तराथे कर चुका था और हार चुका था। और दूसरा 
भ्रवाद यह है कि उस बोर ने रास्ते में ही एक आदमी भेजकर यह 
जानना चाह्दा कि यह खाली धामिक मुक्का है या तकेशास्र भी जानता 
है। जब उसे पता लगा कि यह तकशाख्र का भी बहुत बड़ा पंडित 
है, तब दोनों प्रवादों में है कि उस पंडित ने समझ लिया कि हम इससे 
शास्यार्थ नहीं कर सकते । इस लिये उसने उस मुसलमान को राजा 
के दरबार में पहुँचने ही न दिया और रास्ते में ही उसका ज़हर दिलवा 
दिया ।! 

इस कहानी को सब बातें चाहे सच हों या न हों, पर इससे 
इतना अवश्य सिद्ध होता है कि इन दोनो जातियों में धार्मिक सम्बन्ध 
ओर मेल जोल इतना बढ़ गया था । 


एक शाख्रार्थ करनेवाला राजा 


इतिहास-लेखक मसऊदी, जो सन्‌ ३०३ हि० में भारत 'आया 
था; खम्भात के प्रकरण में लिखता है-- 

“मैं जब सन्‌ ३०२ हि० में यहाँ आया, तब यहाँ का हाकिम 
एक बनिया था जो बआह्वणधमं का माननेवाला था। वह महानगर 
के राजा वहुभराय के अधीन था। उसको शाखार्थ का बहुत शौक 
था। उसके नगर में बाहर से जो नए मुसलमान या दूसरे धम के 
लोग आते थे, इनसे वह शाख्राथे करता था ।”* 


* झ्सद बिन यहिया अल्‌ सुतंजा कृत किताबुलू मनियः बल 
झमल फ्री शरह किताबुलू मिलल व नहल | जिक्रलू मोतजिला का 
प्रकरण प्रू० ३१-३४ ( हेदगवबाद दक्खिन में सन्‌ १३१६ हि० सें प्रकाशित | ) 

२ मुरुजुज़ज़हब ; मसऊदी ; पहला खंड ; ए० २५७४ ( लीडन ) | 

बौद्ध मतवाले केवल वही ज्ञान मानते थे जो बाहरी इन्द्रियों से 

प्राप्त होता था; और किसी प्रकार से होनेवाले ज्ञान को नहीं माने 

थे। उन दिनों ( हिजरी दूससे शत'दी का मध्य ) बसरा में अनक 

धर्मों और सम्प्रदायों के लोग रहा करते थे । वहाँ वासिल बिन अता, 

जहम बिन सफ्हकधन, और बौद्धों से इस विषय में शाख्राथे हुआ था। 
अन्त में वासिल ने अपने तर्को से उनको हरा दिया।' 


एक मसलमान का भूर्सिपूजक हो जाना 


सन्‌ ३७० हि० का एक अरब यात्री, जो जेरूसलम का रहने 
बाला था, सिन्ध के मन्दिरों का हाल लिखता हुआ कहता है-- 
/हबरूआ मे पत्थर की दो विलक्षण मूत्तियाँ हैं। बह देखने में सोने 
और चांदी की जान पड़ती हैं । कहते हैं कि यहाँ आकर जो प्रार्थना 
की जाती है, वह पूरी हो जाती है। इसके पास हरे रंग के पानी का 
एक सोता है, जो बिलकुल तूतिया सा जान पड़ता है। यह पानी धाबों 
के लिये बहुत लाभदायक है । यहाँ के पुजारियो का खचे देवदासियों 
से चलता है। बड़े बड़े लोग यहाँ लाकर अपनी लड़कियाँ चढ़ाते 
हैं। मैंने एक मुसलमान को देखा था जो उन दिनों मूत्तियों की 
पूजा करने लगा था। फिर पीछे से नेशापुर जाकर वह मुसलमान 
हो गया। ये दोनों मूत्तियाँ जादू की हैं। इन्हें कोई छू नहीं 
सकता |”? 


९ किताबुलू मिलल व नहल की मुर्सला ज़ैदी बाली शरह या 
टीका ; वासिल्ल बिन अता का वर्णन । ( हैदराबाद से प्रकाशित । ) 
२ अहसलुत तकासीम फी सारकतति अक्राक्ञीम; बुशारी; ए० ४८३ । 


१९८ अरबय ओर भारत के सम्बन्ध 


हज़ार बरस पहले कुरान का भारतीय भाषा में अनुवाद 


आज लोग भारतीय भाषाओं में कुरान का अनुवाद करने लगे 
हैं। पर यह सुनकर लोगो को बहुत आश्चर्य होगा कि आज से प्रायः 
एक हज़ार बरस पहले एक हिन्दू राजा की आज्ञा से कुरान 
का हिन्दी या सिन्धी में अनुवाद किया गया था। सन्‌ २७० हि० में 
अलरा ( सिन्ध का अलोर नामक स्थान ? ) के राजा महरोग ने, 
जिसका राज्य कश्मीर बाला ( ऊपरी काश्मीर अथौत्‌ खास काश्मीर ) 
ओर कश्मीर ज़ेरीं ( नीचे का काश्मीर, अर्थात्‌ पंजाब ) के बीच में है 
ओर जो भारत के बड़े राजाओं में से है, मन्सूरा ( सिन्ध के अमीर 
अब्दुल्लाह बिन उमर को लिख भेजा कि आप किसी ऐसे आदमी को 
हमारे पास भेज दें जो हमको हिन्दी मे इस्लाम का घममे समझा सके | 
मन्सूरा में इराक़ का एक मुसलमान था; जो बहुत होशियार, तेज 
समभदार और कवि था । वह भारत में ही पला था; इस लिये वह 
यहाँ की कई भाषाएँ जानता था। अमीर ने उससे कद्दा कि राजा 
की ऐसी इच्छा है। वह तैयार हो गया। उसने राजा की भाषा में 
एक कविता लिखकर राजा के पास भेजी | राजा ने वह कविता 
सुनकर बहुत पसन्द को और यात्रा के लिये व्यय भेजकर उसे 
अपने पास बुलवाया। वह तीन बरस तक राजा के दरबार 
में रहा; और उसकी इच्छा से उसने कुरान का वहाँ की भारतीय 
भाषा में अनुवाद किया। राजा नित्य अनुवाद सुनता था और 
उसपर उसका बहुत अधिक प्रभाव होता था । 


एक गुजराती राजा का अनुपम धार्मिक न्याय 


हिजरी छठी शताब्दी के श्रन्त में जब सुलतान गोरी के बाद 
दिल्‍ली में शम्सुद्दीन अल्तम्श और सिन्ध में नासिरुद्दीन कबाचा का 
राज्य था, तब मुहम्मद ओफ़ी नाम का एक विद्वान्‌ बुखारा से चलकर 

भारत आया था; और उसने सम्भवतः सिन्ध के किसी तट मन्सूरा 
या देबल से निकलकर फ्रारस की खाड़ी, अरब के समुद्र-तद और 
भारत के कई बन्दरगाह की यात्रा की थी । इसी बीच मैं वह खम्भात 
भी पहुँचा था। इस समय उसको दा पुस्तकें मिलती हैं। एक ओँ 
तो फ़ारसी के कर्वियों का बस्न है जिसका नाम लबाबुलू अलबाब है 
ओर जो नासिरुद्दीन कबाचा के मन्त्री के नाम से (उनके आल्षेप में) 
लिखी: गई है, यह गब सीरीज़ लन्दन में दो खंडों में प्रकाशित हो 
चुकी है। दूसरी पुस्तक इससे अधिक बड़ी है। उसका नाम जामे 
उलू द्िकायात व लामे उर्‌ रवायात है। इसमें लेखक ने कुछ तो 
अपने कानों सुनी, कुछ आँखों देखी और कुछ दूसरी पुस्तकों में पढ़ी 
हुई घटनाआ ओर कथाओं श्रादि का अलग अलग शीषक देकर 
वर्शन किया है। यह पुस्तक सुलतान शब्सुद्दीन अल्तम्श के मन्त्री 
क़वामुद्दीन जुनेदी के नाम से लिखी है और अभी तक छपी 
नही है। इसकी द्वाथ की लिखी एक प्रति दारुलू मुसन्निफ़ीन के 
पुस्तकालय में भी रखी है । 

मुहम्मद औफी ने इस पुस्तक के दूसरे प्रकरण में, जिसमें 
राजाओं के सम्बन्ध की घटनाओं का वर्णन है, एक विलक्षण कहानी 
लिखी है, जिससे पता चलता है कि अरबो के शासन काल भें इस 
देश मे हिन्दुओ और मुसलमानों के कैसे सम्बन्ध थे; और हिन्दू 
राजा अपनी मुसलमान प्रजा के साथ कैसा अच्छा न्याय करते थे। 
मुहम्मद ओफ़ी की यह यात्रा सन्‌ ६६५ दि० से पहले हुई थी। इस 
लिये जो घटना उसने लिखी है, वह अवश्य उससे पहल की है। और 
यह वह समय है कि जब गुजरात की और केवल सुलतान 
महमूद के और उसके दो सौ बरस बाद कुत्बुद्दीन ऐबक़ के यों ही 
साधारण से धाबे हुए थे ; और इन धावों के सिवा वहाँ किसी इस्लामी 
शासन का नाम निशान भी नहीं था। 


२०० अरब और भारत के सम्बन्ध 


मुहम्मद ओफ़ो कहता है--“एक बार मुझे खम्भायत जाना 
पड़ा, जो समुद्र के किनारे है। वहाँ कुछ घमेनिष्ठ मुसलमान बसते हैं 
जो यात्रियों का बहुत आदर सत्कार करते हैं। यह नगर नदरवाला 
( अहमदाबाद; गुजरात के पास ) के राज्य में है। यहाँ कुछ 
मुसलमान और कुछ उनके विरोधी बसते हैं। जब में यहाँ आया, 
तब मेंने एक कहानी सुनी जो नोशेरबाँ वाली ऊपर की कहानी से 
मिलती जुलती है। वह कहानी यह है कि राजा जनक के समय में 
एक ससजिद थी, जिसके ऊपर मिनारा था। उसी मिनारे पर चढ़कर 
मुसलमान लाग अज़ान देते थे। पारसियों ने हिन्दुओं को भड़काकर 
मुसलमानों से लड़ा दिया। हिन्दुओं ने बह मिनारा तोड़ दिया और 
मसजिद गिराकर अस्सी मुसलमानों को मार डाला। मसजिद का 
इमाम ओर खुतबा पद़नेबाला, जिसका नाम अली था, यहाँ से भायकर 
नहरवाला चला गया। वहाँ उसने राजा के दरबारियों और कमेचारियों 
से मिलकर फ़रियाद्‌ की; पर किसी ने उसकी बातों पर ध्यान नहीं 
दिया। यह दशा देखकर इसमास ले यह उपाय किया कि भारतीय 
भाषा ( कदाचित्‌ गुजराती ) में यह पूरी घटना एक कविता के 
रूप में लिखी ; और पता लगाया कि राजा शिकार खेलन कब जाता 
है। जब शिकार का दिन आया, तब इमाम वह कविता लेकर रास्ते 
में एक भाड़ी में छिपकर बैठ गया। जब राजा उधर से चला, 
तब इमाम फ़रियादी बनकर समसाने आ गया और दुद्दाई देकर 
प्राथेना की कि मेरी यह कविता सुन ली जाय। राजा ने हाथी 
रोककर कवितावालों वह प्रार्थना सुनी, जिसका उसपर बहुत प्रभाव 
पड़ा । उसने वह कविता उस इसाम के हाथ से लेकर अपने एक 
अधिकारी को दे दी और कहा कि अवकाश के समय यह कविता 
झुके फिर दिखलाई जाय । राजा उसी समय शिकार से लौट आया 
ओर अपने मन्त्री को बुलवा कर उसने कद्दा कि में तीन दिन तक 

महल में रहूँगा और आराम करूँगा। इन तीन दिनों के बीच में 
किसी काम के लिये मुके कष्ट न देना । सब काम तुम आप ही कर 
लेना। यह कहकर राजा महल में चला, गया ओर रात फे समय 
एक तेज सॉँडनी पर बैठकर खम्भायत की ओर चल पड़ा। नहरबाला 
खम्भायत से ४० फरसंग है। 'पर रैजा एक दिन रात में इतना मार्गे 
घलकर वहाँ पहुँच गया ओर व्यापारी का भेस बनाकर वहाँ उतरा। 
वह एक एक गलं ओर बाजार में घूमा ओर वहाँ उसने बात की जाँच 
की! राह्द चलते लोगो की बातें सुनी। सब लोगों से उसने यही 
सुना कि मुसलमानों का कोई अपराध नहीं था: व्यथे वे बेचारे मारे 
गए और उनपर ब्ष अत्याचार हुआ। राजा ने उस घटना की पूरी 
पूरी जाँच करके एक लोटे में समुद्र का पानी भरा और उसका मुहर 

बन्द करके अपने साथ लेकर चल पड़ा । फिर उसी तरद्द चौबोस 
घंटे में वह सॉडनी पर बैठकर अपनी राजधानी में आ पहुँचा । सबेरे 
राजा ने दरबार किया और सत्र मुकदमे सुने । साथ ही उसने मसजिद 
के उस इमाम को भी बुलवाया। जब वहू दरबार में आया, तब 
राजा ने उसे आज्ञा दी कि तुम अपना निवेदन पत्र पढ़कर सुनाआं। 
जब इमाम ने वह प्रार्थनापत्र पढ़ा, तब हिन्दू द्रबारियों ने कहा कि यह्‌ 
अभियोग भूठा है ओर यह दावा बिलकुल गलत है। राजा ने पानी 
रखनेवाले सेवक से वद्द लोटा मेंगवाया और सब को उसमें का थोड़ा 
थोड़ा पानी पिलाया; जिसने वह पानी पीया, वह्‌ उसे घूँट न सफा 
ओर बोला कि यहद्द तो समुद्र का खारा पानी है। राजा ने कहा कि इस 
बारे में मुझे किसी दूसरे पर भरोसा नहीं था; क्योंकि यह घामिक 
विरोध की बात थी । इस लिये मैंने आप जाकर इस बात की जाँच 
को और सुमे यह बात प्रमाणित हो गई कि इन मुसलमानों पर अवश्य 
अत्याचार हुआ है । जो लोग मेरी छाया और मेरे राज्य में बसते हों, 
उनपर कभी ऐसा अत्याचार नहीं होना चाहिए । इसके बाद आाक्षा 


२०२ अरब ओर भारत के सम्बन्ध 


दो कि यह अपराध ब्राह्मणों और पारसियों ने किया है; इस लिये 
उनमें से दो दो आदमियों को दंड दिया जाय; और मुसलमानों को 
दरजाने में एक लाख बालोतरा ( गुजराती सिक्का ) दिलवाया, जिससे 
वे फिर से अपनी मसजिद ओर मिनारा बनवा लें और इसाम को कपड़े 
ओर इनाम दिया । वह मसजिद फिर से बनी और ये इनाम उसमें 
स्मृति के रूप मे रखे गए। हर साल ईद के दिन ये सब इनाम निकाल 
कर लोगों को दिखलाए जाते हैं ।” 

मुहम्मद ओफ़ी कहता है--“आज ( सन्‌ ६६५ छद्वि० ) तक ये 
चीज़ें वहाँ रखी हुई हैं ; और बह पुरानी मसजिद और मिनारा भी 
बचा हुआ था । पर कुछ दिन हुए, बालो (या बाला ) की सेना ने 
जब गुजरात पर चढ़ाई की, तब यह मसजिद उज्ाड़ दी। अन्त में 
सेयद्‌ बिन शर्फ़ ( किसी अरब व्यापारी ) ने अपने धन से इसे फिर 
बनवाया है और इसके चारों ओर सुनदले गुम्बद बनवाये हैं । इस्लाम 
की यह स्मृति इस हिन्दू देश में आज तक बनी हुई है ।” 


मुसलमानों में एकेश्वरवाद 


एकेश्वरवाद का सिद्धान्त भी हर एक जाति में किसी न किसी 
रूप में था। कुछ यूनानी दाशंनिक भी एक अर्थ में यह सिद्धान्त 
मानते थे! अलेकजेंड्रिया नगर का नव-अफ़लातूनी दल भी यह्‌ 
सिद्धान्त मानता था ; और पुराने यहूदियों तथा ईसाइयों में भी इसका 
प्रचार था। हिन्दू वेदान्त की सारी इमारत इसी नींव पर बनी 
है। कुछ मुसलमान सूफ़ी भी यद्द बात बहुत ज़ोरों से कह्दते हैं, कि 
यद्यपि स्वयं एकेश्वरवाद के कई मिन्न भिन्न अथ हैं. और इंश्वर की 
एकता की भी बहुत सी व्याख्याएँ की गई हैं और यहाँ तक कि एक 
व्याख्या के अनुसार वह “हलूल” ( अवतार या पुनजेन्म ) का प्योय 
बस गया है । 

जो हो, हमें यहाँ इस सिद्धान्त का विवेचन नहीं करना है, यटिक 
हम इसका इतिहास देखना चाहते हैं। प्रायः यह प्रश्न उठा है कि 
मुसलमान सूकफ्रियों में यह विचार कहाँ से आया। जहाँ तक हमसे 
जाँच हो सकी है, दमारे पास कोई ऐसा तके नहीं है जिससे यह बात 
प्रमाशित हो सके कि हिन्दू वेदान्त का अनुवाद अरबी भाषा में 
हुआ है, यद्यपि इस्लाम में इस विचार का आरम्भ इसबी तीसरी 
शताब्दी के अन्त अर्थात्‌ हुसैन बिन मन्सूर हल्लाज के समय से है। 
ओर इसकी पूर्णता हिजरी पाँचवी शताब्दी में मुद्दीउद्दीन बिन अरबी 
के समय में दिखाई पड़ती है। इसमें तो कोई सन्देह नहीं कि 
मुसलमान सूक्रियों पर, भारत में आने के बाद, हिन्दू वेदान्तियों 
का प्रभाव पड़ा है;' पर इस्लामी तसव्वुफ ( संसार में रहकर 
भी उससे अलग रहना जो सूफ़ियों का सिद्धान्त है ) में इस सिद्धान्त 
का प्रभाव पहल से जान पड़ता है। वास्तविक बात यह है कि 
मुसलमानो में मुह्दीउद्दीन बिन अरबी ही सबसे पहले आदमी हैं, 
जिन्‍्होंन इस सिद्धान्त का बहुत जोरों से समर्थन किया है। बे स्पेन 
देश के रहनेवाले थे और उन्हें हिन्दू दशेनो से परिचित होने का 
कभी अवसर नहीं मिला था; इस लिये यह समम्ा जाता है कि उन 
पर भारतीय वेदान्त का नहीं; बल्कि नव-अर फ्लातूनी दर्शन का प्रभाव 
पड़ा था। 





१ सम्भवतः हिजरी आठवीं शताब्दी में एक पंडित ने, जो मुसलमान 
हो गया था, एक सूफ़ी विद्वान के साथ मिलकर संस्कृत की प्रम्ढ॒तकुंड नामक 
पुस्तक का ऐनुलू हयात के नाम से अरबी में अनुवाद किया था। फिर 
उससे फ़ारसी में और अब फ़ारसी से उर्दू में उसका अनुवाद हुथा है। इसके 
सिवा दारा ने अपने समय में सर-अकब्रर के नाम से योगन्बाशिष्ठ का फ़ारसी 


में झनुवाद किया था। 

लैकिन जहाँ तक हुसेन बिन मन्सूर हह्ाज का सम्बन्ध है, यह 
कहा जा सकता है कि वह जिस एकेश्वरवाद का माननेवाला था, वह 
माननीय सतके सूक्रियों का एकेश्वरवाद नहीं था, बल्कि वह दहलूल 
( अथात्‌ एक प्रकार से हिन्दुओं के अवतारवाद ) का माननेवाला था। 
पुराने लेखकों ने उसका वर्शन करते हुए इस बात की पूरी तरह से 
व्याख्या की है और स्वयं उसकी बनाई हुई किताबुत्‌ तवासीन नामक 
पुस्तक से भी यद्दी बात सिद्ध होती है। इसके साथ द्वी यह बात भी 
सिद्ध हो चुकी है कि वह भारत के जादू , मन्‍्तर और इन्द्रजाल आदि 
सीखने, या जैसा कि कुछ लोग कहते हैं, अपने धमे का प्रचार करने 
के लिये भारत आया था। इस लिये आश्चाय नहीं कि वह यहीं से 
एकेश्वरवाद का सिद्धान्त अपने साथ इराक़ ले गया हो ।' 


हिन्दुओं में निगुणवाद 


इसके विरुद्ध कुछ ऐसे विचार भी हैं जिनसे यह्‌ प्रमारिणत होता 
है कि इस्लाम के कारण दी हिन्दुओं में निगुशवाद का विचार फैला 
है और मूत्ति-पूजा के विरोधी भाव का प्रचार हुआ है। पर यह 
विषय आप ही बहुत लम्बा घोड़ा है और किसी दूसरे विषय के 
परिशिष्ट के रूप में इसपर विचार नहीं किया जा सकता | 


१ इज्ञलाज को पुस्तक किताबुत्‌ तवासीन फ्लान्स के सूफ़ी साहिसय के 
विद्वान और पूर्वीय बातों का अनुसग्धान करनेवाले लूई मैसिनान ( .0078 
श७ण९।४॥ ) ने सब्‌ १६१४ में पेरिस में प्रकाशित की है। और उसीके 
साथ एक खड़ में हलज्लाज के सम्बन्ध की सब पुरानी बातों झौर वर्णनों को भी 
एकत्र कर दिया है। इप पुस्तक में हृब्न बाकृयः सूफ़ी शीराज़ी की पुस्तक के 
जो उसरण दिए गए हैं, उन्हीं में हज्लाज के भारत झाने फी घटना भी खिखी 
है। देखो एष्ठ ३५ और ४३ ( पेरिस से प्रकाशित ) । 

समाप्ति 


इन थोड़े से पृष्ठों में अऋरव और भारत के धामिक सभ्वन्धों का 
जो दर्पण सामने रेखा गया है, पाठक खूब ध्यानपूवक देखें कि यद्यपि 
ये दोनों जातियाँ अपने अपने ध५ की कट्टर माननेवाली थीं, पर फिर 
भी क्‍या इन जातियों ने 5स शीशे में कहीं बाल आने दिया है ? जो 
बात पहले हो चुकी है, वह क्‍या अब नहीं हो सकती ९ 


भारत में मुसलमान 


विजयों से पहले 


लेखक और ग्रन्थ जिनका आधार लिया 
गया है । 


ऊपर जिन पुस्तकों के नाम आ चुके हैं, उनके सिवा इस प्रकरण 
के लिये सिन्ध के फ्रारसी इतिहासों से भी सहायता ली गई है। दुःख 
है कि ये पुस्तकें अभी तक छपी नहीं हैं । हाँ कई पुस्तकालयों में हाथ 
की लिखी प्रतियाँ मिलती हैं। इलियट साहब ने अपने इतिहास के 
पहले खंड में इनके आवश्यक उद्धरण दे दिए हैं; और वह्दी इस समय 
मेरे सामने हैं । उन पुस्तकों के नाम इस प्रकार हैं-- 


( १ ) चचनामा 


अरबी भाषा में यह सिन्ध का सब से पुराना इतिहास था, और 
इसका नास तारी,खुस्‌ सिन्‍्द्‌ बल हिन्द है। मुदम्मदर अली बिन 
हासिद्‌ बिन अबृुबकर कूफ़ो ने नासिरुद्दीन कबाचा के शासन काल 
( सन्‌ ६१३ हि०; सन्‌ १२१६ इ० ) में सिन्ध के ऊच नामक स्थान में 
बैठकर फ़ारसी में इसका अनुवाद किया था। इसकी मूल अरबी ग्रति 
नहीं मिलती ; पर केवल मुहम्मद बिन क्रासिम की मृत्यु और राजा 
दाहर की लड़की के फ्रेद होने की घटना ही ऐसी है, जो इतिहास की 
दृष्टि से ठीक नहीं है। बाकी और सब बातें प्रायः ऐसी ही हैं जिनका 
अरब के पुराने इतिदहासों से समथेन द्वोता है ! 

( २ ) तारीख़ मासमी 


यह मीर मुहम्मद मासूम का लिखा हुआ एिनन्‍्ध का इतिद्यास है 
ओर अकबर के समय में लन्‌ १०११ हि० में लिखा गया था 


( ३ ) तारीर ताहिरी 
मीर ताहिर बिन सैयद हसन कन्धारी ने अपने सिन्ध में रहने 
के समय ( १०३० हवि०; सन १६२४ ० ) में सिन्ध का यह्द इतिहास 
लिखा था। 


( ४७ ) बेगलारनामा 


यह पुस्तक शाह क्रासिम स्राँ बिन सैयद क्रासिम बेगलार के 

नाम से सन्‌ १०१७ हि० से सन १०३६ हि० तक में लिखी गई थी । 
(५ ) तोहफतुल किराम 

यह सब से अन्तिम पुस्तक है, जो अली शेर ने सन्‌ ११८१ हि० 
( १७६७ ई० ) में लिखी थी । 

इस प्रकरण में जो बातें इकट्ठी की गई हैं, उनके सम्बन्ध में 
उदू' की भी दो पुस्तकें हैं जिनका विशेष रूप से उल्लेख करना 
आवश्यक हे । 

(१) तागेख सिन्द--लखनऊ के मौलाना अब्दुलदलीम शरर 
ने सन्‌ १९०९ ई० में इलियट कृत सिनन्‍्ध के इतिहास के पहले खंड 
के आधार पर और दूसरे कई ग्रन्थों के आधार पर और कुछ 
बातों की स्वयं जाँच करके भी, इस्लामी सिन्ध का बहुत ही विस्तृत 
इतिद्ास दो खंडों में लिखा था। जानने योग्य जितनी आवश्यक बातें 
हैं, बे सब इसमें इकट्ठी कर दी गई हैं । पर अब इस पृस्तक का नए 
ढंग से सम्पादन होना आवश्यक है। साथ ही अपने इस इतिहास 
में मौलाना ने ईलियट पर बहुत अधिक भरोसा किया है और कठिन 

समस्याओं को सुलमाने में ऐसे अनुमानों से काम लिया है, जो मेरी 
समम में ठीक नहीं हैं। पाठकों को आगे चलकर इस प्रकार की 
बातें मिलेंगी । जहाँ दूसरी पुस्तकों का उल्लेख किया है, वहाँ न तो 
पृष्ठ संख्या दी है और न खंड या प्रकरण आदि का नाम दिया है। 
इस लिये इस पुस्तक में दी हुई घटनाओं के सत्यासत्य का निर्णय करना 
बहुत द्वी कठिन है । 

(२) उल्लेख के योग्य दूसरी पुस्तक दिल्ली के स्वर्गीय 
पीरज़ादा मुहम्मद हुसैन साहब एम० ए० की है। यह इब्न बतूता के 
यात्रा-विवरण के उस दूसरे खंड का उ्दृ' अनुवाद है, जो भारत के 
सम्बन्ध में है। इसमें विशेषता यह है कि इब्न बतूता ने जिन स्थानों 
ओर व्यक्तियों का उल्लेख किया है, उनके सम्बन्ध में इसमें अनुवादक 
ने अंगरेज्ञी अनुवाद और स्वयं अपनी जाँच के आधार पर टिप्पणियाँ 
दी हैं । 

हमारे स्कूलों और कालेजों में भारत का जो इतिहास पढ़ाया 
जाता है, वह एक विशेष उद्देश्य सामने रखकर पढ़ाया जाता है; और 
उसी उद्देश्य को सामने रखकर अरगरेज़ी में भारत के इतिहास की 
पस्तकें लिखी जाती हैं । इन पुस्तकों में प्राचीन भारत का जो इतिद्ास 
मिलता है, उसे एक प्रकार से सिकन्दर और उसके उत्तराधिकारियों 
के इतिहास का एक खंड कहना चाहिए। उसमें यही बतलाया जाता 
है कि सिकनदर की इसी चढ़ाई से भारत की काया पलट हो गई, 
इसको विद्याओं ओर कलाओ की सम्पत्ति मिली और ऐतिहासिक 
जगत में इसने स्थान पाया। सिकन्दर की चढ़ाई और यात्रा के एक 
एक रास्ते का पता लगाना, बिगड़े हुए यूनानी नामों को ठोक करना 
ओर उनके उलटे पुलटे बर्णनों को ठीक करके और क्रम से लगाकर 
उपस्थित करना ही मानों भारत का पुराना इतिहास है। यही इतिद्दास- 
लेखक जब इस्लाम और भारत के इतिहास का आरम्भ करेंगे, तो 


भारत में मुसलमान २०९ 


थोड़ी सी पंक्तियों में जंगली अरबों का ओर फिर एक भीषण रक्त- 
पिपासु ( इंश्वर रक्षा करो ) पैराम्थर का और उसझे 5त्तराधिकारियों 
की चढ़ाइयों का वर्णन करके एक द्वी दो प्ृष्ठ' में अरब से सीधे राजनी 
पहुँच जायेंगे। यहाँ महमूद की सेना भारत पर जहाद ( भरम्मे के 
प्रकार या रक्षा के लिये युद्ध ) करने के लिये तैयार मिलती है। उसीको 
लेकर वे तुरन्त पंजाब सिन्ध और गुजरात पहुँच जाते हैं और छूट 
मार करके उसे लोटा ले जाते हैं। फिट डेढ़ सौ बरस के बाद शहाबु- 
दीन ग़रारी का भारत में लाते हैं झ्रोर उसके बाद से मध्यकालीन 
भारत के इतिहास का क्रम चल पड़ता है। यहाँ प्रश्न यह होता है 
कि इतनी दूरी और अन्तर होने पर भी यूनान की सीमा तो आकर 
भारत से मिल जाती है पर इतनी समीपता के होते हुए भी क्‍या 
भाग्त और अफ़गानिस्तान से एक ओर और मकरान तथा सिन्ध 
से दूसरी ओर कोई सीमा नहीं मिलती थी? और क्या इन 
देशो में आपस में सन्धि और विग्रह, मेल और लड़ाई के सम्बन्ध 
नहीं थ ? और सीमा प्रान्त के इन कबीलों के मुसलमान होने से 
पहले इन सब बार्तों का क्रम थाया नहीं ? क्या इन सब बातों 
की जाँच करना और इनका टूटी हुईं कड़ियों को आपस में जोड़ना 
या मिलाना और उनसे कोई परिणाम निकालना आवश्यक है 
या नहीं ? 

इन पुस्तकों को पढ़ने और इन इतिहासों को देखने से यही 
जान पड़ता है कि महमूद ग़ज़नवी के समय तक एक भी मुसलमान 
स्लेच्छ का पैर इस पवित्र भूमि पर नहीं पढ़ा था, और मुसलभानों 
तथा हिन्दुओं में आपस में नतो किसी प्रकार का सम्बन्ध था, न 
जान पहचान थी और न आना जाना था, यद्यपि पिछले प्रष्ठों को 
पढ़नेबाले पाठक यह बात अच्छी तरह समझ गए होंगे कि इन दोनों 
जातियों में कितने भिन्न भिन्न प्रकार के सम्बन्ध चले आत थे । 

भारत और खेबर की घाटी के उस पार के देशों में सदा से 
बराबर लड़ाई और मेल के सम्बन्ध चले आते थे ! इस्लाम से पहले इन 
देशों की यह दशा थी कि जब कभी काबुल का बादशाह बलवान हो 
गया, तब उसने बेहिन्द और पेशावर तक अधिकार कर लिया, और 
जब भारत के राजाओं को अवसर मिला, तब उन्होन काबुल और 
कन्धार तक अपनी सीमा बढ़ा ली। यही दशा सिन्ध की ओर भी 
थी। कभी ईरान के बादशाह ने मकरान से सिन्धु नद तक अधिकार 
कर लिया, ओर कभी सिन्ध के राजा ने बलाचिस्तान और मकरान 
लेकर ईरान की सीमा से सीमा मिला दी। ईसवी सातवीं शताब्दी 
तक बराबर यही दाल होता था। उसी समय से मुसलमान लोग 
देशों को जीवत हुए इधर बढ़ने लगे और इन देशों के कबीले और 
जातियाँ मुसलमान होने लगीं। उधर इस्लाम का सब से पहला 
सामानी राज्य था, जिसने बुख्तारा का अपनी राजधानी बनाया। पर 
उसके समय में भी लोगो का ध्यान काबुल से आगे नजा सका। 
इसके बाद सफारी राज्य हुआ, जो थोड़े ही दिनो तक रहा। उसने 
काबुल और कन्धार से आगे पैर बढ़ाए थे। अब्बासी खिलाफ़त ने 
सिन्ध का नाम मात्र का शासन भी इसी को सौंप दिया। इसके 
बाद सामानी राज्य की सीमाओं से हटकर उसके एक तु्क अधिकारी 
अलप्तगीन ने अपने स्वामी की सेनिक चढ़ाई और दंड स बचने के 
लिये इस दूर के इलाक़े में अधिकार जमाने का प्रयज्न आरम्भ किया ; 
ओर ग़ज़नी में अपने स्वतन्त्र राज्यको राजधानी बनाई । यह हिजरी 
सौथी शताब्दी के मध्य की बात है। इसी ग़ज्ञनी राष्य का, चाहे 
दूसरा कहो चाहे तीसरा, राजा महमूद ग्रज़नवी है। उसने अपने 
तेंतिस बरस के राज्य में ग़ज़नी के चारों ओर के देशों और राज्यों को, 
चाहे वे मुसलमान थे ओर चाहे नहीं थे, अपने भीषण शआक्रमणों से 
विवश करके ओर अपने छोटे से पैटक राज्य में मिलाकर एक बहुत 

बड़े साम्राज्य को नीच डाल दी। इसने ग़ज़नी के एक ओर क्राश्गर के 
इस्लामी ऐलख्ानी राज्य को, दूसरी ओर स्वयं अपने शवामी सामानियों 
के राज्य को, तीसरी ओर दैलमियो के राज्य को, तबरिस्तान के राज्य 
आलजियार को, पूष की आर गोरियों के देश को, जो अ4 तक न 
तो मुसलमान थे ओर न कभी किसी राज्य के अधीन रहे थे; और 
इसके बाद पूर्व मे मुल॒वान और सिन्ध के अरब भअमीरों को और 
फिर लाहौर तथा भारत के कुछ राजाह्मे को उलट पुलटकर ग़ज़नी का 
साम्राज्य स्थापित किया था । इनमें स भारत और ग़ोर के अतिरिक्त 
जितने राज्य थे, वे खब मुसलमानों के ही थे । 

हम यहाँ जिस विषय पर विचार करना चाहते हैं, उसमें इन 
सब बाता का विस्तार पूर्वक वर्णन नहीं किया जा सकता ; इस लिये 
हमने केवल प्रसंगवश ये थोड़ी सी पंक्तियाँ यहाँ दे दी हैं । हाँ, भारत 
का इतिहास लिखनेवालों का ध्यान हम इस ओर दिलाते हैं कि वे 
महमूद से पहले के अफग्रानिस्तान ओर भारत के सम्बन्धों की परिश्रम 
पृषक जाँच करें ओर आवश्यक सामग्री एकत्र करके लोगों के सामने 
कुछ नई बातें रखें । 

ऊपर के वर्णन से पाठकों न यहू समझ लिया द्वोगा कि 
मुसलमानों ने भारतीय राजाओं के साथ जो युद्ध किए थे, वे केबल 
धामिक आवेश में आकर नहीं किए थे, बल्कि अनेक शताब्दियों से 
आपस में लड़ाई कगड़ों को जो एक शंखला चली आती थी, यह भी 
उसीकी एक कड़ी थी । 

यद्द तो उत्तरी भारत का हाल था; पर दक्षिणी भारत की दशा 
कुछ और ही थी। सन्‌ ४१६ हि० ( सन्‌ १०६४ ई० ) मे महमूद 
ग़ज़नवी, सन्‌ ५७४ हि० ( ११७८ ई० ) में शहाबुद्दीन ग़ोरी और सन्‌ 
५९२ द्वि० ( ११९६ ई० ) में ऋत्वुद्दीन ऐबक़ गुजरात पर धावे करके 
बादल की तरह आए ओर आँधी की तरह निकल गए। हाँ इसके 

स्रौ बरस बाद बचेले राजा ओर उसके मन्त्री माधव की आपस की 
शत्रुता ओर मनमुटाव के कारण और माधव के बुलाने पर सबसे 
पहले अलाउद्दीन खिलजी सन्‌ ६९७ हि० ( १२५७ ई० ) में गुजरात का 
हाकिस बन गया । अलाउद्दीन खिलजी ने गुजरात से लेकर समुद्र के 
किनारे किनारे कारोमंडल तक का प्रदेश जीत लिया। पर उसकी 
विजयों का क्रम उस जह्दाज़ की तरह था, जो अपने बल से समुद्र का 
कलेजा चीरता हुआ आगे बढ़ता जाता है। पर ज्यों ही वह एक कदम 
आगे बढ़ता है, त्यों ही उसके पीछे का पानी सिमटकर ऐसा द्वो जाता 
है कि पानी के ऊपर नाम के लिये भी किसी तरह का निशान नहीं रह 
जाता। यह मानों खिलजी सेनापति की एक सैनिक सैर या यात्रा 
थी; इससे अधिक और कुछ भी नदहीं। सन ७०९ हि० ( १३०९ ई० ) 
में उसके एक सैनिक अधिकारी मलिक काफ़रूर ने कनोटक जीत लिया। 
पर इसके बाद सन्‌ ७२७ हि० ( १३२३ ई० ) में दक्षिण में बीजानगर 
का एक विशाल हिन्दू राज्य स्थापित हो गया, जो कई शताब्दियों तक 
दक्षिणी भारत को उत्तरी भारत के मुसलमान आक्रमण करनवालों से 
बचाता रहा । मलिक काफ़ूर की विजयो के प्रसंग से मअबर 
( कारोमंडल ) में जा एक छोटा सा मुसलमानी राज्य बन गया था, 
वह भी चालीस बरस के बाद नष्ट होकर बीजानगर के राज्य में मिल 
गया। 

पर इस लड़ाई भिड़ाई और चढ़ाई आदि की सीमा से दूर और 
बिलकुल अलग उन मुसलमान अरबों और इराक्रियों की बस्तियाँ थीं, 
जो स्थल मार्ग से उत्तर से दक्षिण नहीं आए थे, बल्कि समुद्र के किनारों 
से चलकर इन प्रान्तों में आ बसे थे ओर बराबर यहाँ आते जाते 
रहते थे । 

यह एक बहुत ही स्पष्ट बास है कि उत्तरी भारत से पहले दक्षिणी 
भारत में मुसलमानों के उपनिवेश स्थापित हुए थे और उनका सम्बन्ध 

असल में व्यापार के लिये आने जाने से था। उन प्रान्तों में केबल 
बाहर से ही आकर मुसलमान लोग नहीं बसे थे, बल्कि स्वयं उन देशों 
के निवासी भी मुसलभोन होने लग गए थे इस प्रकार का प्रभाव 
ओर परिणाम होने फे सम्बन्ध में कई प्रकार के प्रवाद्‌ प्रसिद्द हैं, जो 
इतिहास की पुस्तकों और यात्रा विवरणा में लिखे हुए हैं। उन सबका, 
सारांश यह है कि थह प्रभाव दो प्रकार के आकर्षणों से पड़ा था। 
एक तो अरब व्यापारियों के आने जाये के कारण: और दूसरे उन 
सूक्रियों और मुसलमान फ़रक्कीरों की करामातों के कारण जो सरन्दीष 
के चरणचिह्न के दर्शन करने के लिये आया करते थे । 


मुसलमानों का पहला केन्द्र सरन्दीप 


फ़रिश्ता न लिखा है--“इस्लाम के पहल से ही अरब लोग इन 
टापुओं में व्यापार करने के लिये आया करते थे और यहाँ के लोग 
अरब जाया करते थे। इस लिये सबसे पहले सरन्दीप के राजा को 
इस्लाम धर्म ओर मुसलमानों का हाल मालुम हुआ । मुहम्मद साहब 
के समकालीनों के ही समय सन्‌ ४० हि० ( इसवी सातवीं शताब्दी 
के आरम्म मे ही) में वह मुसलमान हो गया।”' फ़रिश्ता ने 
यह नहीं बतलाया है कि यह घटना उसे किस ग्रन्थ में लिखी हुई 
मिली थी; पर अजायबुल हिन्द नाम की एक पुरानी पुस्तक से, जो 
सन्‌ ३०० हि० के लगभग लिखी गई थी, इस प्रवाद का पूरा पूरा 
समर्थन द्वोता है। बुजुर्ग बिन शहरयार नाम का मल्लाह जो इन टापुओं 
में अपने जहाज लाया करता था, सरन्दीप का वर्णन करता हुआ 
लिखता है-- 





१ फ़रिश्ता ; दूसरा खंड; “सिन्ध” शीर्षक आदठवों प्रकरण ; पृ० 
३११, ( नवलकिशोर प्रेस ) । 


२१४ अरब ओर भारत के सम्बन्ध 


“भारत के पुजारियों, संन्‍्यासियों और योगियों के कई भेद्‌ हैं । 
उनमें से एक बेकौर ' होते हैं. जिनका मूल सरन्दीप से है। ये लोग 
मुसलमानों से बहुत प्रेम करते हैं भर उनके प्रति बहुत अनुराग रखते 
हैं। ये गरमी के दिनों में नंगे रहते हैं। कमर में एक डोरी लगा 
कर केवल चार अंगुल की एक लँगोटी बाँध लेते हैं और जाड़ो में घास 
की चटाई ओढ़ लेते हैं। इनमें से कुछ लोग एक ऐसा कपड़ा पहनते हैं 
जो अनेक रंगों के छोटे छोटे टुकड़ों को जोड़कर सीया हुआा होता है ; 
ओर शरीर पर मुरदों की जली हुई हृड्डियो की राख मल लेते हैं। ये 
लोग सिर ओर दाढ़ी मूछ के बाल मुँड़ाते हैं। गले में मनुष्य की एक 
खोपड़ी लटकाए रहते हैं और अपनी दीनता दिखिलाने तथा दूसरों को 
शिक्षा देने के लिये उसी में खात हैँ ।” 

ऊपर जो चित्र खींचा गया है, उसे देखते हुए और इस बगे के 
सस्वन्ध में दूसरे अरब यात्रियों के बनो को देखते हुए इस बात में किसी 
प्रकार का सन्देह नहीं रद जाता कि ये लोग बौद्ध धमम के माननेवाले होंगे | 

हमारा मल्ाह फिर इस प्रकार अपनी कहानी आरम्भ करता है-- 

“जब सरन्दीप के रहनेवालों श्रोर उसके श्रास पास के लोगों 
को इस्लाम के पेग़म्बर के धर्म प्रचार के लिये उठने का हाल मालुम 
हुआ, तब उन्होन अपने मे से एक समझदार आदमी को पैग़रम्बर के 
सम्बन्ध को सब बाता को जाँच करने के लिये अरब भेजा । जब वह 
आदसी रुकता रुकता मदीने पहुँचा, तब रसूल मुहम्मद साहब का 
देद्दान्त ही चुका था। अबू बकर सिद्दोक की खिलाफत का भी अन्त 
हो चुका था ओर हज़रत उम्र का समय था। उनसे मिलकर उसने 

! सम्भवतः यही वह शब्द है जो किताबुल बिदश्न वततारीय और 
सुलैमान सौदागर के यात्रा-विवरण आदि में कहीं बेकः जैन और कहीं बेकर- 
नतैन के नाम से मिलता है। 

पैऱम्बर साहब को सब बात॑ पूछीं। हज़रत उमर ने सब बातें व्योरेबार 
बतला दीं। जब वह लौटा, तब मकरान ( बलोचिस्तान के पास ) 
पहुँचकर मर गया । उसके साथ उसका एक हिन्दू नौकर था। वह 
सकुशल सरन्दीप पहुँच गया । उसीने रसूल पैग़म्बर साहब, हज़रत 
अबू बकर और हजरत उमर के सम्बन्ध की सब बातें बतलाई ; उनके 
साधुओं के से रंग ढंग का हाल बतलाया और यद्द भी बतलाया कि 
वे कैसे नम्न और अतिथ्य सत्कार करनेवाले हैं। वे पैवन्द लगे हुए 
कपड़े पहनते हैं और मसजिद में सोते हैं । अब ये लोग मुसलमानों के 
साथ जो इतना प्रेम और अनुराग रखते हे , उसका कारण यही है।'”' 

इस प्रवाद का तीसरा समरथन इस घटना से होता है कि हिजरी 
पहली शताब्दी के अन्त में उमवियो की ओर से इराक़ का शासक 
हज्ञाज था; और भारतीय टापुओं की ओर इराक़ के बन्द्रगाह से ही 
जहाज़ आते थे। उस समय सरन्दीप ( जिस अरब लोग याक्रूत या 
लाल का टापू भी कहते थे ) के राजा ने मुसलमानों के प्रति अपनी 
मित्रता और प्रेम दिखलान के लिये एक जहाज़ में दूसरे अनेक उपहारों 
के साथ उन मुसलमान खिया और लड़कियो को भी इराक भेज दिया, 
जिनके पति या पिता वहाँ व्यापार करते थे और वहीं परदेस में उनकों 
अनाथ छोड़कर मर गए थे ।“ इस घटना से यह सिद्ध हाता है कि 
हिजरी पहली शताब्दी मे ही सरन्दीप में मुसलभानो का उपनिवेश 
स्थापित हो चुका था। अबूज़ेद सैराफो ( सन्‌ ३०० हि० ) ने द्विजरी 
तीसरी शताब्दी के अन्त में यहाँ अरब व्यापारियों के रहने और आने 
जाने का उल्लेख किया है।' 


१ झजायबुल हिन्द ; ए० ३१५२-२७ । 
* फुतृहुल बुल्दान ; बिला जुरी ; सन्‌ २०६ ; प० ४३२ ( ज्लीडन ) 
९ अबू ज़ेद सैराफ़ी ; ए० १२१ ( पेरिस ) 

दूसरा केन्द्र मालदीप 

इस ओर मुसलमानों और अरबों का दूसरा केन्द्र मालदीप का 
टापू था; जिसको अरब लोग कभी कभी जज़ीरतुल्‌ू महल और कभी 
कभी इन छोटे छोटे सब टापुओं को मिला कर दीबात' कहते थे। 
इन टापुओं का सबसे विस्तृत ब्णंन इब्न बतूता ने किया है। उस 
के समय में अथोत्‌ सुलतान मुहम्मद तुग़लक के समय (सन्‌ ७०० हि०) 
में यह सारे का सारा टापू मुसलमान था और इसमें अरबों तथा देशी 
मुसलमानों की बस्तियाँ थीं। सुलतान खदीजा नाम की एक बंगाली 
महिला इस पर शासन करती थी। इब्न बतूता के समय में यहाँ 
यमन आदि के बहुत से विद्वान और मल्‍्लाह उपस्थित थे। उनकी 
ज़बानी इस टापू के लोगों के मुसलमान होने का हाल सुनकर उसने 
इस प्रकार लिखा है--“यहाँ के छाग पहले मूत्तिपूजक थे। यहाँ दर 
मद्दीने समुद्र में से निकल कर देव के रूप में एक बला आती थी। 
जब यहाँ के लोग उसको देखते थे, तब एक कुँआरी लड़की का बनाव 
सिंगार करके उस मन्दिर में छोड़ आते थे, जो समुद्र के किनारे था। 
पर मराको के एक अरब शेस्लत अबुल बरकात बरबरी मग़रिबी संयोग 
से यहाँ आ गए थे। उनके आशीवोद से यह बला उनके सिर से 
टली थी। यह करामात देखकर वहाँ का राजा शनाराजा और सारी 
प्रजा शेख के हाथ से मुसलमान हो गई ।” इच्न बतूता कहता है कि 
इस्लाम प्रहण करनेवाले इस राजा ने जो मसजिद बनवाई थी, उसकी 
मेहराब पर यह लेख लिखा हुआ मिला था-- 


“सुलतान अहमद शनवराज: अबुल बरकात मग़रिबी के द्वाथ 
से मुसलमान हुआ ।” 


* दीप शब्द संस्कृत के ट्वीप से बना है; भर उसी दीप या दीब का 
वहुवचन अरबवालों ने “दीबात” बना लिया था । 

तात्यय यह कि उस समय से लेकर आज़ तक ये सब टापू 
मुसलमान हैं और उनमें से बहुत से ऐसे लोग बसते हैं, जिनके वंश में 
अरबों का रक्त मिल गया है । 


तीमरा केन्र मलाबार 


प्रवादों से सिद्ध होता है /क इस्लाम और बधरत्रों का तीसरा 
केन्द्र भारत का वह अन्तिम तट है, जिसको हिन्दुओं के पुराने समय 
में केरल कहते थे और पीछे से मलाबार कहने लगे ( मलय इस प्रदेश 
के पवृत का नाम है )। अरबी भूगोल-लेखको ने इसकी सीमा गुजरात 
की अन्तिम सीमा से लेकर कोलम नामक स्थान तक, जा टाबन्कोर में 
है, बतलाई है । 

तोहफनुल्‌ मुजादिदीन में एक प्रवाद है, जिसे फ़रिश्ता ने उद्धृत 
किया है और जो इस प्रकार है-- 

“इस्लाम से पहले और इस्लाम के बाद यहूदी और इंसाई 
व्यापारी यहाँ आया करते थे और यहाँ रहने लग गए थे। जब 
इस्लाम का प्रचार हुए दो सो बरस बीत गए, तब अरब और अजम 
(फ़ारस ) प्रदेश के कुछ मुसलमान फ़कीर, जो हज़रत आदम के 
चरणा-चिह्रो के द्शन करन के लिये सरन्दीप, जिसे लंका कहते हैं, जा 
रे थे। संयोग से उन लोगो का जहाज़ हवा के मंके से बहक 
कर मलाबार के वःदूनकार ( कडंगानार ) नामक नगर के किनारे आ 
लगा। नगर के राजा जैमार ( सामरी ) न इनको बहुत आब भगत 
की। बातों बातों मे इस्लाम की चर्चा आई। राजा ने कह्दा कि मैंने 
यहूदियों और ईसाइयों के मुँह से तुम्हारे पैग़म्बर और घम का दाल 
सुना है। अब तुम आप सुनाओ। उन क़कोरों न इस्लाम धम के 
तत्त्व ऐसे प्रभावशाली रूप मे बतलाए कि उस पर राज़ा माद्दित दो 
गया। राजा ने उनसे वचन ले जिया कि लोटते समय भी वे इसी 

मार्ग से जायेंगे। अपने वचन के अनुसार लौटते समय भी वे वहाँ 
आाये। राजा ने सब अमीरों को बुलाकर कहा कि अब में इंश्वर का 
स्मरण करना चाहता हूं। यह कहकर उसने सारा देश अपने 
कर्मचारियों में बराबर बाँट दिया और आप छिपकर उन फ़कीरों के 
साथ अरब चला गया। वहाँ जाकर वद्द मुसलमान हो गया; और 
डसने उन फ़कीरो से कद्दा कि मलाबार में इस्लाम का प्रचार करने 
का उपाय यह है. कि तुम लोग मलाबार से व्यापार करना आरम्भ 
करो। और अपने असमीरों के नाम उसने इस आशय का एक पत्र 
लिखकर उन लोगो को दे दिया कि इन विदेशी व्यापारियो के साथ सब 
प्रकार स दया और अनुप्रह का व्यवहार किया जाय और हर अच्छे 
कास में इनकी सहायता की जाय | इन्हें अपने उपासना-मन्दिर बनाने 
की आज्ञा दी जाय; और इनके साथ ऐसा अच्छा व्यवहार किया जाय 
कि ये लोग वहीं रहने लगें और उसी देश को अपना देश बनाने की 
इच्छा करें। उसी समय से अरब यात्री इस देश मे आन जाने और 
रहने सहने लगे ।”? 

एक ओर दूसरा प्रवाद है ( जिसे फ़रिश्ता ने ऊपरवाल पहले 
प्रवाद से अधिक ठीक माना है, पर जा मेरी समझ में पहले से अधिक 
ग़लत है ) “कि जैमूर के मुसलमान होने की घटना स्वयं पैग़म्बर मुददम्मद 
साहब के समय मे हुई थी।” इस भ्रवाद के अनुसार ये फ़कोर लोग 
फिर मलाबार लौट आए। उन्‍्होंन कदनकोर मे मसजिद बनवाई। 
उनमें से कुछ लोग तो वही रह गए और कुछ लोग वत्तमान ट्रावन्कोर के 
कोलम नगर में चले गए। वहाँ भी उन्हान मसजिद्‌ बनवाई । फिर देली, 
मारावी, जरपट्टन, द्रपट्ून, फन्दरनिया (पंडा रानी), चालियात, फाफनौर 
ओर मंगलौर मे मसजिदें बनवाई और उपनिवेश स्थापित किए ।” 

यह तो फ़रिश्ता के कथन का सारांश है; पर मूल तोहफतुलू 
मुजाहिदीन के एक दो और उद्धरण भी उपयोगी हैं, जिनसे पीछे के 

समय के रंग ढंग का पता चलता है। उसमें कहा है--““भारत के 
पश्चिमी समुद्र तट के बन्दरगाहों पर भिन्न भिन्न देशों से बहुत से 
व्यापारी आते हैं। इसका परिणाम यह हुआ है कि नए नगर बस 
गए है और मुसलमानों के व्यापार के कारण उनकी आबादी भी बढ़ 
गई है। मकान भी बहुत अधिकता से बन गए हैं। यहाँ के सरवार 
और राजा मुसलमानों पर अत्याचार करने से बचते हैं। यद्यपि ये 
सरदार और उनके सिपाही मूत्तिपूजक हैं, पर फिर भी वे मुसलमानों 
के धमे और उनके आचार विचार आदि का बहुत कुछ आदर करते 
ओर ध्यान रखते हैं। मूत्तिपूजकों और मुसलमानों के इस मेल जोल 
से इस कारण और भी आश्चये द्वोता है कि मुसलमानों की संख्या 
सारी आबादी का दसवाँ भाग भी नहीं है ।“*'' सामूहिक रूप से 
मलाबार के हिन्दू राजाओं का मुसलमानों के साथ बहुत प्रतिष्ठा और 
दया का व्यवद्दार होता है; क्योंकि उनके देश में अधिक नगरो के बस 
जाने का कारण इन्हीं मुसलमान व्यापारियों का वहाँ बस जाना है ।!! 

मलाबार के यही मुसलमान अरब व्यापारी, जो अपना देश 
छोड़ कर यहाँ आकर बस गए थे, भारत में मोपला और नायत के नामो 
से प्रसिद्ध हैं। पुत्तगालियों के आने से पहले तक समुद्र का सारा 
व्यापार इन्हीं लोगो के हाथ में था। उस देश के जो निवासी पीछे 
से मुसलमान द्वो गए थे या जो लोग उनके साथ ब्याह शादी करके 
उनकी बिरादरी में हो गए थे, वे भी उन्हीं लोगो मे मिल गए हैं । 

कोलम 

कोलम नगर आजकल के टावन्कोर देश में है। अरब महाह 

बहुत पुराने समय से इसका नाम लेते चले आते हैं और कहते हैं-- 





९ तोहफतुल्‌ सुजाहिदीन का उद्धरण; डा० झार्नल्‍ड कृत दावते 
इस्ज़ाम ; ४० रेपर-परे । 

“यह मसालोंवाले देश का अन्तिम नगर है।” यहाँ से अदन 
के लिये जदाज़ जाया करते थे। यहाँ मुसलमानों का एक महस्ला 
बस गया था और उनकी एक जामा ससजिद भो थी ।' 


चौथा केन्द्र माबर या कारोमण्डल 


मदरास में मलाबार के सामने दूसरी ओर जो समुद्र तट है, 
उसे अरब लोग मअबर या माबर कहते हैं। शआ्राजकल इसका नाम 
कार मंडल प्रसिद्ध है माबर का नाम भी अरत्र यात्रियों और व्यापारियों 
में विशेष रूप से प्रसिद्ध था। इब्न सईद मर रत्री ने दिजरी छठी 
शताब्दी के अन्त मे इसका वर्णन किया है; और बतलाया है कि यह्द 
कोलम के पूब में है ओर तीन चार दिन के रास्ते पर दक्षिण की ओर 
मुका हुआ है।' ज़करिया क़ज़विनी ( सन्‌ ६८६ हि० ) ने हिजरी 
सातवी शताब्दी में इसका नाम मन्दल लिखा है ओर यहाँ की अगर 
लकड़ी की बहुत प्रशंसा को है।' उसने इसी के पास कन्या कुमारी 
को स्थान दिया है, जिसे उसने रास कामरान लिखा है; और इसी 
सम्बन्ध से इस ऊद या अगर को कामरूनी ऊद कहते थे।" अबुल 
फ्रिदा ( सन्‌ ७३२ हि? १३१३ ईं० ) ने रासकुमारी को रास कम्हरी 
लिखा है।” ओर मात्र की सीमा इस प्रकार लिखी है--“यह्‌ 
मलाबार के पूरब में कोलम स तीन चार दिन की दूरी पर है और 

१ तक्रवीमुल बुल्दान ; ए० ३६१ । 

? उक्त अन्य और पृष्ठ । 

१ आझसारुलू बिद्याद; क्रज्ञविनी ; घु० ८२ । 

४ राकवीसुक्त्‌ घुल्दान ; ए० ३५५ । 

? उक्त अन्य पृ० ३४४ | 

इसका आरम्भ कोलम के पूरब से होता है ।”' “इसकी राजधानी 
का नाम बेरदाल ( बेरधूल ) है। यहाँ बाहर से घोड़े लाए जाते 
हें 00 

जान पड़ता है कि समुद्र तट का यह भाग कुछ शताब्दियों के 
बाद अरबों के काम में आने लगा था। हिजरी छठी शताब्दी के 
अस्त से इसका नाम सुनने में ऋता है। हिजरी सातवी शताब्दी से 
यहाँ अरबो का अ्रन्छा प्रवेश और अधिकार देखने में आता है । वस्साफ 
( मृत्यु सन्‌ ७२८ हि० ) और जमे उत्तवारीख के लेखक रशीदुद्दीन 
( मृत्यु सन्‌ ७१८ हि० ) ने हिजरी आठवी शताब्दी के अन्त में अपनी 
अपनी पुस्तकें लिखी हैं। भारत में यह जलालद्दीन फ़ीरोज्शाह 
खिलजी का समय था। वसाफ ओर राशीद दानों दवी प्रायः एक से 
शब्दो मे लिखते हैं-- 

“प्रअबर देश कोलम से लेकर सेलवार ( नीलौर ) तक समुद्र 
के किनारे तीन फरसंग लम्बा है। इसमें बहुत से नगर और गाँव 
हैं। यहाँ के लोग अपन राजा को दवार कद्दत हैं, जिसका अर्थ है 
घनवान । चीन के बड़े बड़े जहाज़, जिनकों जंक या जनक कहते हैं, 
चीन, माचीन, सिन्‍ध और भारत के देशों से बहुत से बहुमूल्य पदार्थ 
ओर कपड़े यहाँ लाते हैं। माबर से रेशमी कपड़े और सुगन्धित 
लकड़ी ले जाते हैं। थहाँ के समुद्र से बड़े बड़े मोती निकाले जाते 
हैं। यहाँ दोनेवाली चीज़ें इराक़, खुरासान, शाम, रूम और युरोप 
तक जाती हैं। इस देश मे लाल और सुगन्धित घासे उत्पन्न होती 
हैं। माबर मानों भारत की कुंजी है। कुछ ब् पहले सुन्दर पाँडे 


९ तक्रवीमुल्‌ बुल्दान ; ए ० 2५५ । 
२ तारीख वस्साफ का रचना-काज़ सन्‌ ७०७ हि० (सन्‌ १३०७ ई० ) 
है। इंजियट ; तीसरा खंड ; ए० ७४ | 

यहाँ का दीवान था। उसने अपने तीन भाइयों के साथ मिलकर 
मिन्न भिन्न दिशाओं में अपना अधिकार बढ़ाया था। मलिक 
तकीउद्दीन बिन अब्दुर रहमान बिन मुहम्मद उत्‌ तैयबी, जो शेख 
जमारुद्दीन का भाई है, इस राजा का मन्त्री था। राजा ने पटून और 
मली पट्टन ( पट्रम और मलयपट्टम ) ओर बादल की रियासत उसे 
सौंप दी थी। माबर में घोड़े अच्छे नहीं होते ; इस लिये इन दोनों में 
यह सममोता हो गया था कि जमालुद्दीन इन्नाहीम केश ( केस )' 
नामक बन्द्रगाह से चौदह सो बढ़िया अरबी घोड़े दीवान को ला 
दिया करे। हर साल फारस की खाड़ी के कतोफ, इलहसा बहरीन, 
हुरमुज आदि बन्दरगाहों से दस हज़ार घोड़े आते थे और दर घोड़े 
का दाम दो सौ बीस चाँदी के सिक्के ( दीनार ) होंगे। सन्‌ ६९२ 
हि? ( १२९३ ह्ै० ) में दीवान मर गया और उसको सम्पत्ति उसके 
सन्त्रियों, परामशंदाताओ और नाइयों ( नायकों ) में बँट गई । शेख 
जमालुद्दीन उसका उत्तराधिकारी हुआ । कहते हैं कि उसे सात 
हज़ार बैलों का बोक सोना और जवाहिरात मिले। और पहले जो 
समभौता हो चुका था, उसके अनुसार तकीउद्दीन उसका नायब 
नियुक्त हुआ ।”*९ 

इसी समय के आस पास जब मार्को पोलो यहाँ आया था, 
तब उसने देखा था कि यहाँ का राज्य पाँच हिन्दू राजाओं के हाथ में 
था। पर यहाँ का व्यापार उस समय भी पूरी तरदद से मुसलमानों के 

९ झरब और भारत के व्यापारिक सम्बन्ध के प्रकरण में हस टापू का 
पूरा हाल बतलाया जा चुका है । 

१ इंलियट ; पहला खंड; पृ० ६६-७० में जासे उत्तवारीख का 
झनुवाद । वस्साफ ने अधिक जाँच करके और विस्तार के साथ यह घटना 
लिखी है। देखो वस्साफ ; दूसरा खंड ; पृ० "२-११ । 


भारत में मुसलमान २२३ 


ही हाथ में था; और अरब से यहाँ घोड़े आया करते थे। वह 
लिखता है-- 

“इस देश में घोड़े नहीं होते । हुरमज और अदन के बन्द्रगाहों 
से व्यापारी लोग हर साल यहाँ घोड़े लाते हैं. और पाँचो राज्यों में 
हर साल दो दो हज़ार घोड़े खरीदे जाते हैं । एक एक घोड़े का मूल्य 
पाँच पाँच सौ दीनार तक दिया जाता है ।” 

इसने यहाँ के मोतियों और रत्नों की असीम सम्पत्ति का भी 
उल्लेख किया है | 


हिन्दू राजा के लिये मुसलमानों की 
मुसलमानों से लड़ाई 


इसके याद ही सुलतान अलाउद्दीन खिलजी की सना ने गुजरात 
लेकर कारोमंडल तक उथल पुथल मचा दी। उस समय सारे भारत 
में पहली बार यहाँ यह घटना हुईं थी कि कारोमंडल के राजा की ओर 
से, जिसकी राजधानी बेरधूल में थी, इराक़ और अरब के मुसलमानों 
ने चढ़ाई करनेवाले तुकों का सामना किया था। दिल्ली के अमीर 
खुसरो ने अपने खज़ायनुलू फुतूह नामक प्रन्थ मे, जो सुलतान 
अलाउद्दीन खिलजी की उन्ही विजयों का अतिरंजित और व्यथे के 
शब्दाडम्बर से भरा हुआ इतिहास है, यह घटना विस्तार के साथ 
लिखी है।' मुसलमानों ने अपने पुराने सममौत के अनुसार अपने 
संरक्षक बेरधूल के राजा की पूरी सहायता की और वे उसकी ओर से 
तुक मुसलमानों के साथ खूब लड़े । पर तुर्क वीरों का सामना करना 
सहज नहीं था। राजा हार गया और उसके देश पर सुलतान 


? अमीर खुसरों कृत ख़ज़ायनुल फुतृंह। तारीख जामये मिल्लियः 
इस्लामियः में प्रकाशित ( अत्ीगढ़; सन्‌ १६२७ ) ए० १३७-१६२ । 

अलाउद्दीन के सेनापति मलिक काफ़र ने अधिकार कर लिया। जो 
मुसलमान उससे लड़े थे, उन्हें वह कड़ा दंड देना चाहता था; पर 
उन्होंने कुरान और कलमा पढ़ पढ़कर अपने मुसलमान होने का 
प्रमाण दिया।' 
यद्द घटना सन्‌ ७१० हि ( सन्‌ १३१० ई० ) में हुई थी । 
इलियट साहब की एक भूल 


इलियट साहब ने अपने इतिहास के दूसरे खंड में तारीख 
अझलाई के नाम से खजायन उल्‌ फुतूह का सारांश दिया है। उसमें 
इस घटना के सम्बन्ध में अमीर खुसरा के एक वाक्य का इस प्रकार 
अनुवाद दिया है--“'ये मुसलमान प्रायः आधे हिन्दू थे और उन्हें 
अपने धमे का ज्ञान नही था।”' पर वाक्य का यह आशय ठीक 
नहीं है, जिलकुल ग़लत है। सच बात यह है कि इन मुसलमानों ने 
हिन्दू राजा का साथ दिया था; इसी लिये अमीर खुसरो ने कविता 
की शैली और अप्युक्ति के फेर में पड़कर निरा शब्दाडम्बर रचा है; 
ओर उन मुसलमानों को बहुत कुछ बुरा भला कहा है, जिसका कोई 
ठीक अभिप्राय नहीं है। उसका अथ “आधे हिन्दू होना” तो बहुत 
दूर की बात है।' 

पाँचवाँ केन्द्र गुजरात 

अरबों का पाँचवाँ व्यापारिक केन्द्र गुजरात, काठियावाड़, कच्छ 
ओऔर कोकन में था, जहाँ राजा वल्लभराय या अरबो के प्रिय राजा 
बस्हरा का राष्य था। इसकी पहली राजघानी वल्‍्लभीपुर में थी, जो 


! तीसरा खंड ; पृ० ६० । 
२ देखो ख़ज्ायनुल फुलह ; ए० १३६१-६२ । 
३ उक्त ग्रन्थ और पृष्ठ । 

आजकल के भावनगर के पास एक बड़ा नगर था। अरब लोग इसे 
सदासानगर या महानगर कहते थे । पुरातस्व सम्बन्धी आजकल की 
आँच से प्रमाणित होता है कि इस नगर का विस्तार पाँच भील तक 
था। यहाँ के कुछ राजा बौद्ध और कुछ राजा जैन थे: और उन्हीं 
दोनों के कंगढ़ों में शायद इस़ नगर का नाश भी हुआ था। इसी राज्य 
में चैमूर का बन्दरगाह था, जिसको अरब सैमूर कहते हैं। यह 
बन्द्रगाह बहुत उन्नति पर था। इसके बाद खम्भायत आदि का 
स्थान था । 

सबसे पहला अरब यात्री और व्यापारी, जिसने अपना यात्रा- 
विधरण सन्‌ २३५ हि० में पूरा किया था, सुलैमान था। उसने बब्लभी 
राजा की बहुत प्रशंसा की है और लिखा है. कि यह्‌ और इसकी प्रजा 
अरबों और मुसलमानों से बहुत प्रेम करती है; और इसकी प्रजा का 
यह विश्वास है कि हमारे राजाओं की आयु इसी लिये अधिक होती दै 
कि वे अरबों के साथ प्रेम का व्यवहार करते हैं।' इन उद्धरणों से 
यह पता चलता है. कि अरब व्यापारियो और नए बसे हुए मुसलमानों 
के साथ यहाँ के लोगो का बहुत अच्छा और मित्रतापूर्ण सम्बन्ध था। 
यही कारण था कि इस राज्य के नगरों में अरब लोग बहुत अधिक 
संख्या में बस गए थे और बिलकुल अन्त समय तक बसे रहे थे । 

इसी प्रकार ताकन या दाखन या दक्षिण के (राजा के ) सम्बन्ध 
में भी इसका यही कहना है कि बहू भी अरबो के साथ बल्द्दरा के ही 
समान प्रेम रखता है ।' स्वयं गुजरात या गूजर ( जजर ) राजाओं 
के सम्बन्ध में वह लिखता है--“वे अरबों के शत्रु हैं।”' 





” खजायनुल फुतूड ; पू० २६-२७ । 
+ उक्त ग्रन्थ ; पृ० २६ । 
३ उक्त अन्ध ; पृ० र८ । 


२२६ अरब और भारत के सम्बन्ध 


हिजरी तीसरी शताब्दी के अन्त और चौथी शताब्दी के आरम्भ 
में जब बुजुर्ग बिन शहरयार मल्लाह अपने जहाज्ञ इधर लाता था, तब 
इन प्रान्तों में अरबों और साधारण मुसलमानों की बहुत बस्ती होती 
थी। उसे एक ऐसा हिन्दू महाह भी मिला था, जो मुसलमान हो 
गया था और जिसने अपने जद्दाज़ों से बहुत घन कमाया था और हज 
भी किया था।' सैराफ़ का मुदम्मद बिन मुसलिम नाम का एक 
व्यापारी भी इसको मिला था, जो थाना ( बम्बई के पास ) में बीस 
बरस से अधिक समय तक रहा था और जो भारत के बहुत से नगरों 
में घूम आया था और उनकी सब बातें जानता था ।* चैमूर | गुजरात 
का सैमूर ) में इसे फ़सा ( फ़ारस का एक स्थान ) का एक मुसलमान 
अयूयकर भी मिला था ।' गोआ को पुराने अरब लोग संदापुर कद्दते 


थे। वहाँ के राजा का एक मुसलमान भी मुसाहब था, जिसका नाम 
मूसा था ।" 


हुनरमन्द 


यह एक फ़रारसी का शब्द है, जिसका साधारण अथे है हुनर 
जाननेबाला या गुणवान्‌ पर अरबों ने इस शब्द का एक विशेष अर्थ 
में व्यवहार किया है, और इसके अन्त का “द” गिराकर बे इसे 
“हुनरमन” कहते हैं ओर इससे “हुनरमन:” क्रिया बनाते हैं, जिसका 
अर्थ द्वोता है हुनरमन्द या गुणवान्‌ होना। इससे उस काज़ी या 
मुसलमान न्यायकत्तों का अभिप्राय लिया जाता था जो गैर-मुसलमान 

* झ्रज़ायबुल हिन्द ; एृू० १६ । 

३ उक्त अन्धथ ; पृ० १६२ । 
३ उक्त प्रस्थ ; पूछ १५७ । 
३ उक्त ग्रन्थ और पृष्ठ । 


भारत में मुसलमान २५७ 


राज्यों में उन्हीं राज्यों की ओर से मुसलमानों के मुकदमों झा फैसला 
करने के लिये नियुक्त किया जाता था। जिस समय संसार में अरबों 
ओर मुसलमानों के राज्य अपनी पूरी उन्नति पर थे, उस समय दूसरे 
राष्यों में मुसलमानों को कुछ उसी अ्रकार के विशेष अधिकार प्राप्त 
होते थे, जिस प्रकार आजकल युरोप की जातियों को एशिया और 
अफ्रिका के राज्यों में कुछ विशेष अधिकारभ्राप्त दोते हैं; और उनका 
मुकदमा किसी ऐसे न्यायालय में नहीं उपस्थित किया जा सकता 
जिसमें न्याय करनेवाला हाफ्क्म युरोपियन न हों। उन दिलों 
मुसलमानों ने भी ग़ैर-मुसलमान देश में अपने व्यवह्यारों और आने 
जाने के सम्बन्ध में कुछ विशेष अधिकार प्राप्त कर लिए थे। 
तुकिस्तान, रूम, चीन और भारत में मुसलमानों के इन विशेष 
अधिकारों का पता चलता है।' तात्पय यह कि गेर-मुसलमान देशों 
में वहीं के राज्य का नियुक्त किया हुआ जो मुसलमान काज़ी कान्सल 
या अधिकारी द्ोता था, वह हुनरसन्द कहलाता था। द्विजरी तीसरी 
शताब्दी के अन्त और चोथी शताब्दी के आरम्भ में चैमूर में अरबों 
की बस्ती इतनी अधिक बढ़ गई थी कि उनके लिये राजा को एक 
हुनरमन्द नियुक्त करना पड़ा था। उसका नाम अड्यास बिन 
साहान था ।'* 


वल्लभराय का राध्य 


हिजरी चौथी शताब्दी के आरम्भ में मसऊदी भारत आया 
था। सन्‌ ३०३ दि० में वह खम्भायत में था। इसके सिथरा वह 
गुजरात के और देशों में भी घूमा था। वल्लभराय ( बल्हरा ) 








* देखो इब्न दौक़क ; ए० २३३ । 
३ झजायबुल हिन्द; ए० १४४ । 


२२८ अरब और भारत के सम्बन्ध 


राजाओं के सम्बन्ध में इसकी भी वही सम्मति है, जो इसके साठ 
सत्तर बरस पहले सुलैमान ने प्रकट की थी। बह कहता है--“अरबों 
ओर मुसलमानों का जितना आदर राजा बल्हरा के राज्य में है, उतना 
सिन्ध और भारत के ओर किसी राजा के राज्य में नहीं है। इस 
राजा के राज्य में इस्लाम का अच्छा आदर और रक्षा दोती है। इसके 
राज्य में मुसलमानों की मसजिदें और जामे मसजियें बनी हैं, जो 
हर तरह से आबाद हैं। यहाँ के राजा चालिस चालिस और पचास 
पचास भरस तक राज्य करते हैं। यहाँ के लोगों का यह विश्वास 
है कि हमारे राजाओं की आयु इसी न्याय और मुसलमानों का आदर 
करने के कारण बड़ी होती है। गुजरात के राजा की शत्रुता का 
वही हाल है, और ताकन या दक्षिण के राज्य में भी मुसलमानों का 
बध्दी आदर है।”' 


सेमूर में दस हज़ार की बस्ती 


“सैमूर ( बलल्‍लभराय के राज्य का एक नगर ) में अरबों ओर 
बणेसंकर मुसलमानों की बस्ती दिन पर दिन बढ़ती जाती है। जिस 
समय मसऊदी आया था ( सन्‌ ३०४ हि० ) उस समय केवल एक 
नगर में दस दज़ार मुसलमान बसते थे । 


बेसर 


इश्वर जाने यह क्‍या शब्द है, पर मसऊदी ने लिखा है कि 
इससे उन मुसलसानों से अमिप्राय है, जो भारत में उत्पन्न हुए हों। 
इसका बहुवचन उसने “बयासरः” बतलाया है, इस सम्बन्ध में 
मसऊदी का महत्वपूर्ण लेख इस प्रकार है-- 


१ ससऊदी कृत मुरूजुजदब ; पहला खंड ; ए० ६८४२-८४ । 


भारत में मुसलमान २२९ 


“मैं सन्‌ ३०४ हि० में राजा बल्ददरा के राज्य के लार भ्रदेश के 
चैमूर ( सैमूर ) नामक नगर में उपस्थित था। उस समय उस नगर 
के हाकिसम का नाम जाँच था और उस समय वहाँ दस दृज़ार 
मुसलमान बसे हुए थे जो भारत में उत्पन्न हुए ( बयासर:ः ) थे; भौर 
उनके सिवा सेराफ़, उमान, बसरा, बग़दाद और दूसरे देशों के भी 
मुसलमान थे, जो यहाँ आकर बस गए थे। उनमें से बहुत से 
प्रतिष्ठित व्यापारी हैं, मैसे मुहम्मद बिन इसह्ााक सन्दालोनी (सन्दापुरी 
या जदापुरी या चन्दापुर ? )। «नरमन्दी के पद्‌ पर उन दिनों अबू 
सईद उपनाम बिन जकरिया प्रतिष्ठित थे। हुनरमन्द का श्रभिप्राय 
मुसलमानों का सरदार है; और इसका स्वरूप यह हैकि राजा 
मुसलमाना मे स ही किसी को उनका सरदार बना देता है और 
मुसलमानो के सम्बन्ध के सब मामले मुकदमे उसी का सौंप देता है । 
ओर बयासर: का अर्थ है बह मुसलमान जो भारत में ही उत्पन्न हुए 
हों।”' 

थाना में 

हिजरो छठी शताब्दी के अन्त में सुलतान शहाबुद्दीन का 
समकालीन इच्न सईद मग्रिबी सन्‌ ५८५ हि? में मराको ओर मित्र 
में बैठकर बैरूनी की कानून मसऊदी की तरह खगोल विद्या पर एक 
पुस्तक लिख रहा था। उसमे उसने दक्षिणी भारत के कुछ नगरों के 
नाम लिए हैं। थाना के सम्बन्ध में वह कहता है--“'यह गुजरात 
( लार ) का अन्तिम नगर है। व्यापारियों में इसका नाम बहुत 
प्रसिद्ध है। इस भारतीय तट पर रहनेवाले सभी लोग हिन्दू हैं जो 
मूरत्तिपूजा करते हैं, पर अपने साथ मुसलमानों को भी बसा लेते हैं ।”*२ 


$ मसऊदी 7त सुखू्जुजहब ; दूसरा खंढ ; ए० ८२-८६ (त्ीडन) 
* तकवीमुल्त्‌ बुल्दान ; अधथुस्त्‌ फ़िदा के आधार पर प्ृ० ३९६ । 


२३० अरब और भारत के सम्बन्ध 


खम्भायत में 


शम्भायत के सम्बन्ध में यद् ऋद्दता है--“यह भी भारत के 
सम॒द्र तट के नगरों में से है, जहाँ व्यापारी लोग जाया करते हैं। 
इसमें मुसलमान भी बसे हुए हैं।”' इसके बाद ही सुलतान 
शम्सुद्दीन श्रस्तमश के समय ( सब्‌ ६२५ दिि०) में जामे उलू 
दिकायात का लेखक औफी सम्भवतः सिन्ध से खम्भात गया था। 
उसका कद्दना है--“वहाँ ( खम्भात में ) अच्छे धमेनिष्ठ मुसलमानों की 
बसती है। उनकी एक जामे मसजिद भी है और उसका एक इमाम 
ओर खतीब ( खुतबा पढ़ने वाला ) भी है। गुजरात का राजा, जो 
नहरवाला में रहता था, इन लोगो के साथ बहुत द्वी न्याय का व्यवद्दार 
करता भा।'” 

हिजरी चौथी शताब्दी में खम्भात से 
चैमूर तक 

इच्न हौफ़ल बरादादी. जिसने हिजरी चौथी शताब्दी में गुजरात 
से सिन्ध तक की यात्रा की थी, लिखता है-- 

“खम्भात से सेमूर तक राजा बल्हरा ( वलल्‍लभराय ) का राज्य 
है।[!6058# उसमें अधिकतर तो हिन्दू दी बसते हैं, पर साथ ही 
मुसलमान भी हैं, ओर उन मुसलमानो पर स्वयं मुसलमानों का ही 
शासन है। अथोत्‌ राजा की ओर से उनके लिये एक मुसलमान 
वाली या रक्षक नियत द्वोता है। '“““'** वलल्‍लभराय के इलाकों में 
मसजिदें हैं, जिनमें जुमा ( शुक्रवार ) की नमाज़ें पढ़ी जाती हैं; और 


९ रक्त ग्रन्थ; एृ० २३१७। 
* औफी कृत जामे डल्‌ हिकायात की द्वाथ की किखी प्रति, जो 
आजमगढ़ के दारलू मुसक्रिफ़ीन में रखो है । 

इसी प्रकार उनमें दूसरी नमाजें भी पढ़ी जाती हैं और खुले आम 
अज्जान भी दी जाती है।'” 


हिनरी आठवीं शताब्दी में खम्भात से 
कारोमंदल तक 


गुजरात से कारोमंडल तक के सारे प्रदेश मलिक कफूर जीतता 
चला गया था। पर वह एक छाँधी थी, जो आई ओर निकल 
गई। पर आरम्भ और अन्त सें अलाउद्दीन की विजयों का जो 
मंडा गड़ा था, वह न उखड़ सका । पर फिर भी स्वतन्त्र हो गए। 
उधर गुजरात और इधर कारोमंडल के बीच में सेकड़ो मील के इलाके 
पहले की ही तरह हिन्दू राजाओं ओर रायों के अधिकार मे थे । 
गुजरात ता फिर सदा के लिये इस्लामी हा गया है; पर कारोमंडल 
( माबर ) में हसन कैथली और उसके उत्तराधिकारी ने हिज॒री आठवीं 
शताब्दी फ्रे मध्य तक प्रायः चालिस बरस राज्य किया। फिर 
बीजानगर के राजाओं ने उसे जीत लिया | 

मराको का प्रसिद्ध यात्री इब्न बतूता भी इसी समय भारत आया 
था। वह मुहम्मद तुराल़क की ओर से उत्तर में एक राजकीय सन्देश 
लेकर चीन जा रहा था। वह पहले दिल्ली से खम्भात और फिर 
खम्भात से कारोमंडल गया था, जहाँ से चीन के लिये जहाज जाते थे । 
उसने इस पूरे मार्ग की इस्लामी बस्तियों ओर वहां के हाकिमों का 
वर्णन किया है जिससे पता चलता है कि केवल हिन्दुओं की धस्तियों 
ओर राज्यों में कहाँ कहाँ मुसलमान लोग बसे हुए थे और उनकी 
क्या दशा थी। 





! हृब्न हौक़ल् ; ए० २३३ ( द्वीडन ) 

खम्मभाव 


इब्न बतूता दौलताबाद और सागर होकर खम्भात पहुँचा था जो 
गुजरात का एक बड़ा बन्दरगाह था। यद्यपि उस समय दिल्ली के 
साम्राज्य से उस बन्दरगाह का नाम मात्र का सम्बन्ध था ; पर वहाँ का 
व्यापार, कार बार, वैभव और व्यवस्था आदि सब कुछ अरब 
ओर इराक़ के व्यापारियो ओर जहाज़ चलानेवालों के हाथों में 
थी, जो वहाँ पहले से बसे हुए चले आते थे। अरब, इराक़ और 
अजम के मुसलमान सभी जगह अधिकता से थे और उनकी बनाई 
हुई मसजिदें ओर खानक़ाहें श्रावाद थी। इब्न बतूता कहता है-- 
“यह नगर अपनी मसजिदों और दूसरी इमारतों के कारण और 
नगरो से बहुत अच्छा है; और इसका कारण यह बतलाया जाता है 
कि यहाँ के प्रायः निवासी बाहरी देशों के साथ व्यापार करते हैं। वे 
सदा अच्छे अच्छे मकान और सुन्दर सुन्दर मसजिदें बनाते रहते हैं. 
ओर उनके बनाने में वे सदा एक दूसरे से बढ़ जाने का प्रयत्न करते 
हैं। यहाँ के विशाल भवनों में बे सदा एक महल शरीफ़ सामरी का 
है; और उससे सटी हुईं एक विशाल मसजिद है। व्यापारियों के 
शिरोमणि गाजरूनी का भी एक बड़ा मकान है और उसके लाथ भी 
एक मसजिद है। शमब्सुद्दीन कुलाहदीज ( टोपी बनाने वाला ) नाम 
के व्यापरी का मकान भी बहुत बड़ा है। नगर मे हाजी नासिर की 
छानक़ाह है जो इराफ़ के दयारबकर नामक नगर के रहनेवाले थे । 
दूसरी खानक़ाह रू्वाजा इसहाक़ को है, जहाँ फ़क्नीरों के लिये लंगर 
भी बँटता है ।”' 

१ सफ़रनामा हब्न बतुता; ( अरवो ; खैरिया मिल का छुपा हुआ ) 
दूसरा खेड ; ४० ११२७-२६ । 

गावी और गन्धार 


गावी और गन्धार ये दोनों भड़ोच की बराबरी के बन्दरगाह्‌ 
थे ( आईन अकछरी )। इब्न बतूता खम्भात से चलकर पहले गाबी 
और फिर वहाँ से गन्धार पहुँचा था | वह कहता है कि समुद्र तट के ये 
दोनों नगर राजा जालीनी के अधिकार में हैं; पर वह स्वयं मुसलमान 
बादशाह के अधीन है। यहाँ भी उसे मुसलमान बसे हुए मिलते हैं, 
जिनमें से बहुत से मुसलमान ऐसे थे जा राजा के द्रबारी या राज 
कमचारी थे। इनमें से एक का नाम ख्वाजा बहरा था और वूसरा 
इब्राहीम नाविक था, जो छः जहाज़ों का मालिक था। इष्न बतूता 
इसी गन्धार में इम्नाहीम नाविक और उसके भाई के जहाज्ों पर सवार 
हुआ था, उन जहाज़ों के नाम जागीर और मनूरत थे। उन जहाज्ों 
पर पचास तीर चलानेबाल और पचास हब्शी सिपाही थे । 


बेरम 


यह एक छोटा सा टापू है जो भारत के तठ से चार मील दूर 
है। ( यह अदन के पासवाला बैरम नहीं है । ) पहले इसपर हिन्दुओं 
का अधिकार था, पर फिर मुसलमानों ने उसे अपने हाथ में ले लिया 
था । इब्न बतूता के समय में गाजरूनी ने, जिसे मलिकुत्तुज्लार 
या व्यापारियों का राजा कहते थे, यहाँ नगर बनवाया था और 
मुसलमानों को उसमे बसाया था । 


गोगा 
इसका नाम गोगा या घोधा था। (यह वर्तमान भावनगर 
के पास है )। यहाँ राजा दनकौल का राज्य था। यह बहुत बड़ा 
नगर था। इसमें बड़े बड़े बाज़ार थे। यहाँ उसने एक मसजिद 
देखी थी, जो हजरत खिज्र, की मसजिद कहलाती थी, जिन्हें सब 

साधारण समुद्र में डूबनेवाले लोगों का सहारा सममते हैं। यहाँ 
हैदरी फक्कौीरों का एक दल रहता था । 


चन्दापुर 

यहाँ से हमारा यात्री चन्दापुर पहुँचा, जिसे अरब लोग सन्दापुर 
कहते थे और जिसे नाम की इसी समानता के फारण मेंन किसो समय 
सिघापुर समका था। पर वास्तव में यह चन्दापुर आजकल के गोंआ 
के पास था। हारे यात्री को यहाँ एक मुसलमान सुलतान जमालद्दीन 
हनवरी का राज्य मिला था। इस सुलतान जमालुद्दीन का पिता 
हसन एक जहाज़ चलानेवाला था। सुलतान जमालुद्दीन स्वतन्त्र 
नहीं था, वल्कि राजा हरीब ( शुद्ध नाम हरीर है और यह बीजानगर 
का राजा था ) के अधीन था। यहाँ हिन्दुओं का मह॒क्ला अलग और 
मुसलमानों का महल्ा अलग था। यहाँ एक बहुत बड़ी मसजिद थी 
जो इब्न बतूता की दृष्टि में बग़ादाद की मसजिदों के जोड़ की थी । 

चन्दापुर के पास ही समुद्र के किनारे एक और छोटी बसती 
थी, जिसमें एक गिरजा भी था। बहाँ के एक मन्दिर में उसकी भेंट 
एक ऐसे आदमी से हुई थी जो ऊपर से देखने में तो योगी जान पड़ता 
था, पर वास्तव में मुसलमान सूफी था। वह खाली इशारों से बातें 
करता था। 


हनूर या हनोर 


इसको होनूर कहते हैं ओर यद्‌ अब भी बस्बई प्रान्त के उत्तरी 
कनाडा जिले में है। यद्द सुलतान जमालुद्दीन का मुख्य केन्द्र था। 
यहाँ इब्न बतुता को शेख मुहम्मद नागौरी नाम के एक सज्जन मिले 
थे, जिनकी एक खानकाद थी। इनके सिवा फक्रीह इस्माईल से, जो 
कुरान के बहुत बड़े पंडित थे और नूरुद्दीन अली फाज़ी तथा एक 
ओर इमाम से भेंट हुई थी। इस नगर में इसने एक यह विलक्षण 

बात देखी कि ख्लियों और पुरुषों सब में शिक्षा का बराबर प्रचार और 
चर्चा थी। इसने नगर में लड़कियों के तेरदह और लड़को के तेइस 
विद्यालय देखे थे। हनूर की मुसलमान खस्त्रियाँ भी हिन्दू स्त्रियों की 
तरद् साड़ी पहनती थीं। यहाँ के रहने बालों की जोबिका व्यापार से 
चलती थी। यहाँ इच्न बतृत्ता को चन्दापुरवाले मूसलमान योगी का 
एक संदेसा और कुछ उपहार मिला था। यहाँ के निवासी इमाम 
शाफ़ई के श्रनुयायो थे, जिसका मतलब यह है कि वे या तो अरब थे 
ओर या उनकी सन्‍्तान थे | 


मलाबार 


हूनोर से इड्न बतूता का जहाज़ मलाबार के तद पर आकर लगा 
था। वह कहता है “इस इलाके की सीमा चन्दापुर से कोलम तक है, 
जो दो महीने का मार्ग है। यह कालीमिचोँवाला देश है। यहाँ छोटे 
बड़े सच मिलाकर बारद्द हिन्दू राजा हैं। बड़े राजाओं के पास पचास 
पचास हज़ार और छोटे राजाओं के पास तीन चार हज़ार सेना है, 
जहाँ एक राजा का राज्य समाप्त होता और दूसरे राजा का राज्य 
आरम्म होता है, वहाँ लकड़ी का एक फाटक लगा रहता है, जिस पर 
जस राजाके राज्य का नाम लिखा रहता है। यद्यपि यहाँ सभी 
हिन्दू राज्य हैं, फिर भी इनमें मुसलमानों का बड़ा आदर है। 
चन्दापुर से कोलम तक हर आध मील पर लकड़ी का एक मकान 
बना है, जिसमे दूकानें और चौतरे बने हैं। वहाँ सभी यात्री, चाहे 
वे हिन्दू हों और चाहे मुसलमान, ठहरते और विश्राम करते हैं। 
हर मकान के पास एक कुआँ है, जिसपर एक हिन्दू सब लोगों 
को पानी पिलाता है। हिन्दुओं को बरतन में से पिलाता है और 
मुसलमानों का चुल्लू से। हिन्दू लोग मुसलमानों को अपने घर के 
अन्दर नहीं आने देते और न अपने बरतनों में उन्हें भोजन कराते 

दोनों दी इस नगर को बहुत पवित्र कह्दते हैं; क्योंकि यहाँ एक जामे 
मसजिद है, जिसे भेंट चढ़ाने की मन्नत सभी जहाज़वाले मानते हैं 
और सभी लोग भेंट चढ़ाते भी हैं। जो भेंट चढ़ती है, वह एक खज़ाने 
में जमा की जाती है। उस खज़ाने का प्रबन्ध हुसेन नाम का मुसलमान 
करता है जो उस मसजिद का इमाम है। यहाँ के मुसलमानों का 
सरदार हुसेन वज्ञान है। यहाँ विद्याथियों का एक दल है जिसको 
इसी जामे मसजिद के ख़ज़ान से वृत्ति मिलती है। इस मसजिद के 
साथ एक लंगर भी है, जहाँ से यात्रियों और ग़रोब मुसलमानों को 
भोजन मिलता है।” यहाँ मकदशवा ( अफ्रिकरा ) के एक महात्मा 
फ़कौर से इब्न बतूता की भेंट हुई थी। वे महाशय भारत, चीन और 
अरब की यात्रा कर चुके थे । 


जरपट्टन 


यह मलाबार प्रान्त का कदाचित्‌ वही स्थान है, जिसे आजकल 
कन्दापुरम कहते हैं। हिजरी पहली शताब्दी में मलाबार के राजा के 
मुसलमान होने पर भिन्न भिन्न नगरो भे जो मसजिद बनी थीं, उनमें से 
एक यह्दाँ भी बनी थी। इब्न बतूता कद्दता है--“यहाँ के राजा का 
नाम कोयल है। वह मलाबार का बड़ा राजा है। उसके जहाज 
फ़ारस, यमन और उमान तक जाते हैं। यहाँ बग़दाद के एक विद्वान 
से उसकी भट हुई थी, जिसका एक भाई यहाँ का बढ़ा व्यापारी था 
और जो बहुत धन छोड़कर मरा था। जब कोई मुसलमान मर जाता 
है, तब उसकी सम्पत्ति में से ट्िन्दू राजा कुछ नहीं लेता। वह सम्पत्ति 
मसलमानों के सरदार के पास अमानत रद्दती है ।” इच्न बतृता कहता 
है कि जिस समय में यहाँ से चलने लगा था, उस समय उक्त विद्वान 
अपने मरे हुए भाई को सम्पत्ति लेकर बग़दाद जाने की तैयारी कर 


रदे थे । 

दहपट्टन 


यह भी राजा कोयल के राज्य में है। समुद्र के किनारे यह एक 
बढ़ा नगर है। यद्राँ बाग बहुत अधिकत से हैं। नारियल, काली- 
मिचे, सुपारी, पान और अरुई बहुत अधिक होती है। यहाँ राजा 
कोयल के पुरस्तों में से किसी का बनवाया हुआ एक बहुत सुन्दर ताल 
है, जिसमें गढ़े हुए लाल पत्थर लगे हैं और जिसके चारों कोनों पर 
चार गुम्बद हैं। इसी के पास राजः कोयल के बाप दादों में से कसी 
की घनवाई हुई एक मसजिद भी है। मुसलमान लोग उसी तालाब 
में नहाते हैं, नमाज़ पढ़न से पहले हाथ पैर घोते या वजू करते हैं ओर 
उस मसजिद में नमाज़ पढ़ते हैं। कहते हैं कि वह राजा मुसलमान 
था। इब्न बतूता ने वहाँ के रहने वाले मुसलमानों के मुंह से उस 
राजा के मुसलमान होने का यह हाल सुना था कि वहाँ एक ऐसा पेड़ 
था, जिसमें से हर साल पतमड़ के दिनों में एक ऐसा पत्ता गिरता था 
जिस पर कलमा लिखा हुआ होता था। जब यह पत्ता गिरता था, तब 
उसमें से आधा पत्ता हिन्दू ले लेते थे और आधा मुसलमान ले लेते 
थे। उससे रोगी लोग श्रच्छे द्वो जाते थे। यही करामात देखकर 
वह राजा मुसलमान हो गया था। वह अरबी लिपि पढ़ सकता था। 
उसके मरने के बाद उसका लड़का मुसलमान नहीं हुआ ओर उसने 
वह पेड़ जड़ से उखड़वा दिया। पर वह पेड़ फिर निकल आया। 
इब्न बतूता के समय में उस मसजिद के पास वह पेड़ खड़ा था और 
उसके सामने एक मेहराब बनो थी । 


बुद्धपट्टन 


वृद्दपटटन से उसका जहाज़ बुद्धपट्टन पहुँचा था। यहाँ भी 
दिजरी पहली शताब्दी में मुसलमान होनेवाल राजा की एक मसजिद 
घनी थी। इच्न बतूता कहता है कि यह भी समुद्र के किनारे एक 

बढ़ा नगर है। कदाचित्‌ यह बालियाम नगर था, जो आजकल के 
बैपुर नामक नगर के पास था। इब्न बतूृता कहता है कि यहाँ 
अधिकतर ब्राह्मण लोग बसे हुए हैं, जो मुसलमानों से घृणा करते हैं । 
इसी लिये यहाँ मुसलमानों की बस्ती नहीं है। नगर के बाहर समुद्र 
के किनारे एक मसजिद है। मुसलमान यात्री वहीं जाकर ठद्रते हैं। 
यह मसजिद भी इसी लिये बची हुई है कि एक बार जब किसी ब्राह्मण 
ने इसकी छत तोड़कर उसको लकड़ी ले जाकर अपने घर में लगा ली, 
तथ उसका घर जल गया । उस घर के जलने में वह आप अपने घर के 
सब लोगों और माल असबाब सहित जल गया था। तब से कोई 
प्राक्षण उस मसजिद को नहीं छूता, बल्कि वे लोग उस मसजिद की 
सेवा और रक्षा करते हैं। उन्होंने आनेजानेवालों के पीने के लिये 
यहाँ पानी का प्रबन्ध कर दिया है और उसके ढ्वार पर जाली लगा दी 
है, जिसमें पक्षी उसके अन्दर न जायें। 


पिंदारानी 


यहाँ से चलकर हमारा यात्री पिंडागनी पहुँचा, जिसको वह 
फन्‍्दरीना कहता है। और जो कालीकट से सोलह मील उत्तर है। 
वह कहता है--““यह्‌ बहुत बड़ा नगर है। इसमें मुसलमानों के तीन 
महरल बसे हुए हैं। हर महल्ले में एक मसजिद है। समुद्र के 
किनारे एक सुन्दर जामे मसजिद है, जिसका मुंह समुद्र की ओर है। 
वहाँ का क्राज़्ी और इमाम उसान का रहनेवाला है। यहाँ गरमी के 
दिनों में चीन के जद्दाज्ञ आकर ठहरते हैं । 


कालीकट 


यहाँ से हमारा यात्री मलाबार के प्रसिद्ध बन्दर कालीकट में 
पहुँचा था। वह कट्दता है कि यह मलाबार का सबसे बड़ा बन्दर है। 
यहाँ चीन, जावा, लंका, मालदीप, यमन और फ्रारस के व्यापारी बल्कि 

सारे संधार के व्यापारी आते हैं। यहाँ का बन्द्र संसार के बड़े बड़े 
बन्द्रों में से है। यहाँ का राजा हिन्दू है, जिसकी उपाधि जेमूर 
( सामरी ) है। यहद्द उसी तरह दाढ़ी मुड़ाता है, जिस तरह रूमी या 
फिरंगी लोग जिन्हें मैंने वहाँ देखा था, मुड़ाते हैं। पर यहाँ के 
व्यापारियों का सरदार मुसलमान है। उसका नाम इब्राहीम शाह 
बन्द्र है। वह बहरीन का रहनेवाला है और बहुत विद्वान तथा दानी 
है। सभी स्थानों के व्यापारी उसके यहाँ आकर भोजन करत हैं। 
नगर का क़ाज्ञी फ़स्रुद्दीन उस्मानी है ओर खानक़ाह का शेख 
शहाबुद्दीन गाजरूनी है। चीन और भारत में जो लोग अबू 
इसहाक गाजरूनी की मन्नत मानते हैं, वे इसी खानक़ाह में लाकर 
भेंट चढ़ाते हैं। मिस्क्राल नाम का नाविक या मल्लाह भी यही रहता 
है। यह बहुत प्रसिद्ध और घनवान्‌ सम॒द्री व्यापारी है; और इसके 
निज के जहाज़ हैं, जो भारत, यमन, चीन और फ्रारस से व्यापार की 
सामप्री लाते और ले जाते हैं। राजा के नायब या दीवान और शेख 
शहाबुद्दीन तथा इब्राहीम शाह बन्दर ने इब्न बधूता का स्वागत 
सुलतान मुदस्मद तुग़लक के राजदूत के रूप में मंडे और नगाड़े के 
साथ फिया था। इब्न बतूता कद्दता है कि कालीकट का राजा बहुत 
न्यायशील है। एक बार राजा के नायब या दीवान के भतीजे ने 
एक मुसलमान व्यापारी की तलवार छीन ली। व्यापारी ने ज्ञाकर 
उसके चाचा से सब हाल कहा । उससे जाँच करने के बाद आज्ञा 
दी कि उसी तलवार से उस भतीजे के दा टुकड़े कर दिए जायें। 

चीन जानेवाल जहाज यहीं से चलते थे। अच्छे मोसिम के 
आसरे इब्न बतृता को मद्दीनों यहाँ ठहरना पड़ा था। उसके जहाज 
का वकील या प्रधान अधिकारी शाम देश का रहनेबाला था, जिसका 
नाम सुलैमान सफदी था। उसकी भूल से एक दुघटना हो गई। 
इब्न बतूता का माल असबात्र तो जद्दाज़ पर चढ़ गया और वह्द आप 

किनारे पर छूट गया। अन्त में स्थल के मार्ग से कोलम के लिये 
इस विचार से चल पड़ा कि में वहाँ पहुँच कर उस जहाज पर चढूँगा। 


कोलम 


कोलम आजकल के टावन्कोर में है। इब्न बतूता कद्दता 
है--“सारे मलाबार में यह नगर सबसे अधिक सुन्दर है। यहाँ के 
बाज़ार भी अच्छे हैं। यहाँ के व्यापारी इतने धनी हैं कि वे सारे 
जहाज़ का माल एक ही बार माल ल लेते हैं ओर गोदाम में रखकर 
बेचते हैं। यहाँ मुसलमान व्यापारी भी बहुत हैं। उनमें सबसे बड़ा 
अला उहीन है जो आवा नगर का रहनेवाला है। यहाँ इराक़ के लोग 
अरुछी संख्या में बसे हुए हैं। नगर का क्राज्ञी कज़बीन का एक 
विद्वान्‌ है। नगर में सबसे बड़ा घनी मुसलमान मुदम्मद शाह बन्दर 
है। उसका भाई तकीउद्दीन बड़ा विद्वान है। यहाँ की जामे 
मसजिद भी अच्छी ओर सुन्दर है। यहाँ के राजा का नाम लौग 
तिरूरी ( वहाँ की भाषा में राजा का डेरी कहते है ) बतलाते हैं। यह 
मुसलमानों का बहुत आदर करता है और बहुत न्‍्यायशील है। यहाँ 
कालीकट वाले शेख शहाबद्दीन गाजरूनी के लड़के शेख फस्ररुद्दीन को 
खानक़ाह है ।” 

चालियात 

जहाज़ों के नष्ट हो जाने के कारण इब्न बतूता को फिर इसी 
मार्ग से कालीकट लौट आना पड़ा था। मार्ग में वह चालियात में 
ठहरा था, जिसे अरब लोग शालियात कट्दते थे ओर अब जिसको 
शालिया कहते हैं। यह कालीकट के पास था। इब्न बतूता यहाँ 
के कपड़ों की कारीगरी की बहुत प्रशंसा करता है। यहाँ से वह 
हनोर और फिर वहाँ से चन्दापुर ( गोआ ) पहुँचा था। जान पड़ता 
है कि उस समय राजा ने ( कदाचित्‌ बीजानगर के राजा से अभिप्राय 

है) लड़कर सुलतान जमालहोन हनवरी के हाथ से यहाँ का 
राज्य छीन लिया था | इब्न बतूता यहाँ से जहाज पर चढ़कर मालदीप 
चला गया । 

मालदीप 


यहाँ अरब व्यापारियों की बड़ी बस्ती थी ओर सुलतान खदीजा 
यहाँ शासन करती थी । इसका पूरा हाल ऊपर विया जा चुका है। 


सीदीन 


मालदीप से वह सीलोन आया था। उस समय के वहाँ के 
सजा का नाम आये चक्रवर्त्ती था। उसके पास बहुत से जह्दाज़ थे, 
जो यमन तक जाया करते थे। यह राजा फ़ारसी भाषा सममता था| 
चरण चिह्न के कारण यहाँ अरब और अजम के मुसलमान कीरों 
का आना जाना लगा रहता था । 


गाली 


घूमता फिरता बह सीलोन के गाली ( काली ) नामक बन्दर में 
पहुँचा था। यहाँ से आज भी युरोप और आस्टू लिया के लिये जहाज 
जाते हैं। यहाँ के जद्दाज्ञों का मालिक इब्राद्यीम नाविक या महाह था । 
इब्न बतूता फोलम्बो और बताला स इब्राह्दीम महाह के जहाज़ पर 
घढ़कर फिर भारत के समुद्र-तट पर माबर ( कारोमंडल ) में आया 
था। 


प्रावर ( कारोमंटल ) 


जिस समय इब्न बतूता करोमंडल पहुँचा था, उस समय वहाँ 
ग़यासुद्दीन दामगांनी बादशाह था। यह बह्दी राज्य था जो अलाउद्दीन 
खिलजी के सेनापति मलिक काफ़ूर की विजय के बाद यहाँ स्थापित हो 
गया था। यह शायद्‌ सन ७४१ हि० (१३४१ ३० ) की बात है। 

इस शताब्दी के अन्त में बीजानगर के राजा ने इस्लामी राज्य का अन्त 
फर दिया था। यहाँ की राजधानी मदूरा नगर में थी । 


द्वार समुद्र 


आजकल जहाँ मैसूर का राज्य है, उस समय वहाँ होयशल वंश 
फा राज्य था। उसकी राजधानी का नाम द्वारसमुद्र था। उस समय 
वहाँ जो राजा राज्य करता था, उसका नाम वल्लालदेव था। इब्न 
बतूता ने उसकी सेना की संख्या एक लाख बतलाई है। उसमें प्रायः 
बीस हज़ार मुसलमान थे। इब्न बतूता के कहने के अलुसार ये सब 
मुसलमान सिपाद्दी भागे हुए अपराधी और पहले के चोर और डाकू 
थे। पर आश्चर्य है कि इतने चोर, डाकू और अपराधी उस समय 
कहाँ से भा गए थे । कदाचित्‌ इब्न बतृता ने क्रोध में आकर ऐसा 
लिख दिया है; क्‍योंकि उस समय ये लोग कारोमंडल के बादशाह 
ग़यासुशीन के, जो इब्न बतूता का सॉढू था, विरोधी और शज्रु थे। 


बीजानंगर 


कृष्णा नदी से लेकर समुद्र के किनारे तक बीजानगर का बहुत 
बड़ा हिन्दू राज्य था। इसके सम्बन्ध में एक बहुत आश्चये की बात 
है। एक ओर तो स्थल में बहमनियों के मुसलमान राज्य से इस 
बीजानगर का सदा से वैर विरोध और लड़ाई झगड़ा चला आता था; 
ओर दूसरी ओर समुद्र के माग से अरब और फारस के मुसलमान 
बादशाह के साथ इसका सम्बन्ध बना हुआ था। इसी लिये अमीर 
तैमूर के लड़के मिरज्ञा शाह रुख ने यहाँ अपने कुछ राजदूत भेजे थे, 
जिनके प्रधान मौलाना फमाछुद्दीत अवदुरफ्ज़ाक थे। उन्होंने लौटकर 
बीजानगर राज्य के वैभव और उम्नति का जो हाल लिखां था, वह्दी हाल 
अपनी रौज्ञतुस्सफ़ा नाम की पुस्तक में खाविन्द शाह ने ओर दृथीबुस्‌ 

सियर ने अपने भूगोल बाले अंश में मंगलोर, कालीकट और बीजानगर 
के नामों के नीचे उद्धत किया है। बीजानगर की सेना में दस हजार 
मुसलमान थे, जिनका सेनिक बल बहुत अधिक था और इसी लिये 
बीजानगर के राजा उनका बहुत आदर करते थे। उन्होंने उनके लिये 
एक मसजिद भी बनवा दी थी; और वहाँ कुरान का भी आदर किया 
जाता था।' 

उपस्थित सप्नन इन दूर के इलाकों में घूमते फिरते ढकता गए 
होंगे। पर फिर भी आप लोगों ने यह देख लिया होगा कि इन दूर 
दूर के प्रान्तो में मुसलमान लोग सेनिक विजय प्राप्त करने से पहल भी 
कहाँ कहाँ और किस किस रूप भें फैले हुए थे और हिन्दू पड़ोसियों 
तथा राजाओं के साथ उनके किस प्रकार के सम्बन्ध थे। भौर आप 
लोगो ने यद्द भी देख लिया होगा कि हिन्दू मुसलमानों के सम्बन्धों का 
यह दृश्य से कितना भिन्न है। अब आइए, थोड़ी देर तक सिन्ध के 
रेगिस्तान का भी आनन्द लीजिए । 


छठा केन्द्र सिन्‍ध 


ऊपर कद्दा जा चुका है कि अरबों ने दिजरी पहली शताब्दी के 
अन्त में किस प्रकार देबल ( ठदठ ) से मुलतान तक जीता था। पर 
वास्तव में इस विजय बल्कि चढ़ाई से भी पहले सिन्ध में मुसलमान 
लोग बस चुके थे। एक बार पाँच सो मुसलमान एक अरब सरदार 
की अधीनता में मकरान स भागकर सिन्ध के राजा दाहर के यहाँ चले 
आए थे।* दिज्वरी पहली शताब्दी के अन्त में मुहम्मद बिन क़ासिम 
ने सिन्ध भौर मुलतान जीता था। इसके बाद से आायः सौ सबा सौ 
? फ़रिश्ता ; पहला खंड ; पए० ३२४६ ( नवक्षकिशोर ) । 
“ फुमू हुस सिन्ध ; बिस्ताज़री । 

बरस तक यह देश पहले दमिश्क और फिर बरादाद के राज्य का एक 
आऋंग बना रह! । हिजरी तीसरी शताब्दी ( इसबवी नी शताच्दी ) के 
मध्य में मोतसिम बिह्लाह के बाद प्रधान केन्द्र की दुबलता के कारण 
यहाँ के अरब शासक प्रायः स्वतन्त्र से हो गए। इसके बाद कहीं तो 
हिन्दू राजाओं ने किसी किसी के देश पर अधिकार कर लिया; ओर 
कहीं मुसलमानों ने अपने राज्य खड़े कर लिए। सुलतान महमूद 
रशज़नवी की चढ़ाई के समय तक सिन्ध में उनमें से कुछ कुछ मुसलमान 
राज्य बचे हुए थे, जिनमें से दो राज्य ओरों से बड़े थे। एक सिन्प 
के सिरे पर मन्सूरा में और दूसरा सिन्‍्ध के अन्त में मुलतान में । 
हिजरी चौथी शताब्दी के अ्रन्त तक जो अरब यात्री यहाँ आते गए हैं, 
बे इन दोनों मुसलमानी राज्यों का वर्णन करते गए हैं। मुलतान, 
मन्सूरा, देवल ओर दूसरे नगरों में सुल॒तान महमूद के समय से पहले 
बीसियों मुसलमान विद्वान्‌ और हृदीस के ज्ञाता उत्पन्न हुए थे, जिसमें 
से एक अबुमुअसिर नजीद सिन्धी हैं. जो द्विजरी दूसरी शताब्दी में 
हुए थे। ये इतिहास के बहुत बड़े पंडित सममे जाते थे। इनकी 
इतनी प्रतिष्ठा थी कि जब इनका देहान्त हुआ, तब खलीफ़ा महदी ने 
इनके जनाज़ की,नमाज़ पढ़ाई थी । 

उसी समय सिन्ध में अरबी भाषा का एक प्रसिद्ध कवि हुआ 
था, जिसका नाम अबू अता सिन्धी है। यद्यपि इसका उच्चारण ठीक 
नहीं था, पर फिर भी इसके अरबी शेरों की श्रेष्ठता खास अरब के 
रहनेवाले भाषाविद्‌ भी मानते थे। यदि इस प्रकार और कोटि के 
दूसरे मद्दानुभावों के नाम यहाँ गिनाए जायें, तो एक बड़ा पोथा तैयार 
हो जायगा ; इस लिये यह प्रकरण यहीं पर छोड़ा जाता है । 

अरबों ने सिन्ध प्रान्त जीतने के बाद वहाँ अपने उपनिवेश 
स्थापित किए थे। क्रैश, कलूब, तमीम, असद, यमन और हज्जाज 
के बहुत से कबोले यहाँ के भिन्न भिन्न नगरों में आकर बस गए; और 

हिजरी तीसरी शताब्दी के मध्य तक मुलतान से लेकर समुद्र तक 
इनका राज्य किसी न किसी प्रकार बना रहा । पर अन्त में यम्नन 
ओर इज्याज के अरबों के आपस के लड़ाई मकंगड़ों ने हनकों नष्ट कर 
दिया और बहुत से प्ररेश इनके हाथों से निकल गए। फिर भी 
मुलतान और मन्सूरा ( सिन्ध ) में इनके दो राज्य ऐसे थे जो सुलतान 
महमूद की चढ़ाई तक बने रहे। पहले इन्हीं दोनों का वर्णन कुछ 
विस्तार के साथ किया जायगा। 


मुलकान 


ऊपर कहा जा चुका है कि इस नगर पर शरबों ने हिजरी 
पहली शताब्दी ( इसवी सातवीं शताब्दी ) में अधिकार किया था। 
उस समय से लेकर सुलतान महमूद ग्रजनवी के समय तक सदा इस 
पर अरबों का ही अधिकार रहा । हिजरी तीसरी और चौथी शताब्दी 
के सभी अरब यात्रियों ने इसका बर्शन किया है। मुलतान महमूद की 
चढ़ाईके समय और उसके बाद भी बराबर यहाँ मुसलमानों का उपनिवेश 
बना रद्दा। आरम्भ में सिन्‍्ध के दूसरे नगरों के साथ मुलतान पर 
भी दुमिश्क के उम्मिया वंश का अधिकार रहा। तीस पेंतिस बरस 
के बाद समय ने करदट बदली। सन्‌ १३२ हि० में मुसलमानी 
साम्राज्य की गद्दी पर उमैया लोगों की जगह अब्बासी लोग बैठे और 
शासन का केन्द्र दमिश्क से हटकर बरादाद आ गया। उसके बाद 
प्राय: हिजरी तीसरी शताब्दी के आरम्भ तक अथोत्‌ मोतसिम के समय 
तक मुलतान का अब्बासी शासन के केन्द्र के साथ सम्बन्ध रहा । इसके 
बाद यह अवस्था दो गई कि यदि खलीफ़ा बलवास्‌ होता था, तो वह 
इस दूर के लगर पर अपना अधिकार रखता था; और यदि दुर्बल 
होता था तो यहाँ के प्रधान अधिकारी स्वतन्त्र हो जाते थे। वे 
अधिकारी वाली कहलाते थे। मुलतान उन दिनों सिन्ध ओर मन्‍्सूरा 

के वालियों के हाथ में रहता था। पर पीछे से मुलतान सिन्ध से भो 
अलग दो गया ओर वहाँ एक अलग, स्वतन्त्र और स्थायी राज्य बम 
गया। इस स्वतन्त्रता का समय लगभग हिजरी तीसरी शताब्दी का 
मध्य भाग है । 

यहाँ मुलतान से हमारा अभिप्राय केबल एक नगर से नहीं है, 
बल्कि पूरे सूबे या प्रदेश से है, जो किसी समय पूरी एक रियासत या 
राज्य था। मिश्र के मन्‍्त्री मदलबी ने द्दिजरी चोथी शताब्दी में लिखा 
है--/“इसकी सीमाएँ बहुत विस्तृत हैं। पच्छिम की ओर मकरान 
ओर दक्खिन की ओर मन्सूरा ( सिनध ) तक इसका विस्तार है ।”' 

सिन्ध नद्‌ के पास जो कन्नौज था, वह सन्‌ ३०० हि० में मुलतान के 

सूबे में था।' उस समय एक लाख ओर बीस गाँव मुलतान के 
मुसलसानी राज्य की सीमा में थे ।' 

पुराने राज्यों में प्रायः यह नियम था और होना भी चाहिए 
कि जिन सम्प्रदायों का शासन और सरकार से सम्बन्ध नहीं होता 
था, वे भाग भागकर राज्य के अन्तिम और सीमा पर के प्रदेशों में 
जाकर शरण लेते थे। अप्निपूजक इेरानियों और ईसाई रूमियों 
में भी यही दस्तुर था; और मुसलमान अरबों में भी यही बात हुई 
थी। पहले कद्दा जा चुका है कि कजदार में खारिजो" मुसलमानों 
की बस्ती थी ओर उन्हीं का राज्य भी था इसी प्रकार मुलतान में भी 
! झबुल्ू फ़िदा कृत तकवीमुल्‌ बुलदान ; एू० ३१० ( पेरिख ) । 
रे मससऊदी ; पहला खंड ; पृ० ३७२ ( पेरिस ) । 
३ पक्त ग्रन्थ | पृ० ३७२ । 
४ मुससख्मानों का वह सम्प्रदाय जो अबूबकर, उमर और उस्मान इन्हीं 
तोनों ख्ल्लीफ़ाओं को मानता हैं; चौथे ख़लीफ़ा अत्नी को नहीं मानता और 
उनका विरोधी है ।--अनुवादक । 

शीया सम्प्रदाय के इस्माइलिया नामक एक वर्ग के लोग आकर बस 
गए थे और पीछे से वहाँ इनका राज्य स्थापित हो गया था। इनफा 
बंश शुद्ध अरबी था और ये लोग अपने आपको सामा बिन लोई की 
सन्‍्तान कहते थे । 
बनूसामा ( सामा वंशज ) कौन थे 

ऊपर कुरैश के पूब॑जों में से एक का नाम लोई बिन रालिब आया 
है। इसी लोई को एक सन्‍्तान का नाम सामा था। इसी के वंश को 
बनू सामा कहते थे ।' इस्लाम में इस वंश की बहुत अधिक उन्नति 
मोतजिद के समय ( सन्‌ २७९--२८६ हि० ) में हुई थी। बात यह्‌ 
हुई कि अरब के उम्नान प्रदेश में खारिजी, सम्प्रदाय के मुसलमानों की 
बहुत अधिकता थी। खलीफा ने मुहम्मद ब्रिन क़ासिम को इन्हें 
दबाने के लिये नियत किया। उसने खारिजी लोगों का हराया और 
उमान में अपना राज्य स्थापित कर के वहाँ सुन्नी सम्प्रदाय का प्रचार 
किया । यहू इस वंश का पहला अमीर था और इसके बाद इसकी 
सन्‍्तान का बराबर इस राज्य पर अधिकार रहा | सन्‌ ३०५ हि० में 
इन लोगो में श्रापस में घरेलू लड़ाई झगड़ा हुआ । उस समय बहरैन 
में करमती लोग बहुत बलवान्‌ हो रहे थे। उन्होंने इनक्ली इस घरेल्यू 
लड़ाई से लाभ उठाया । यहाँ तक कि अन्त में सन्‌ ३१७ द्वि० में अबू 
साहिर करमती ने उमान प्रदेश इस वंश के द्वाथ से छीनकर करमती 
राज्य की सीमा में मिला लिया ।* 


" हृब्न ख़लदून ने यह बात बार बार स्पष्ट कर के बतलाई है कि 
कुरेश के वंशों का इतिहास जाननेवाले बहुत से लोग यह नहीं मानते कि बनू 
सामा छोग इसी सामा बिन लोई के वंश के थे । देखो इृब्न ख़त्नवून; पदक्षा 
खंड ; ए० ३२७ धशौर चौथा खंड; ए० ६३ । 

२ शक्त ग्रन्थ; चौथा खंड; परृ० ६३ ( मिल्ल ) । 

उसान से सिन्ध तक समुद्र के मार्ग से आना जाना और समुद्री 
व्यापार सदा से होता आया था। ओर सम्भवतः सिन्ध के साथ 
सामा लोगों का सम्बन्ध बहुत पुराना था। खलीफ़ा मामूँ रशीद 
के समय से लेकर मोतसिम बिलाह ( सन्‌ २२७ हि? ) के समय तक 
बनू सामा के दास फ़जल बिन माह्दान ओर उसके बाद उसके वंश के 
लोगों ने सिन्ध के सनन्‍्दान नामक स्थान पर बराबर राज्य किया। 
पर अन्त में वह वंश भी आपस की परेतल्यू लड़ाई के कारण नष्ट 
हो गया ।* 

इस पुराने सम्बन्ध को देखते हुए यद्द कोई श्राश्चर्य की बात 
नहीं है कि बनू सामा या सामा के वंश के लोग उस्रान का राब्य नष्ट 
होने पर वे करामता से भागकर सिन्ध ओर सिन्ध से मुलतान चले 
आए हों ओर यहाँ इश्वर ने उन्हें फिर नया राज्य प्रदान किया हो । 
जो हो, यही बनू सामा मुलतान के अमीर या शासक थे; और इन्हीं 
को पिछले पू्वेज के विचार से बनू मम्बा भो कहते थे । हिजरी तीसरी 
शताब्दी के अन्त में सब से पहले इनके स्वतन्त्र राज्य का नाम हमको 
मिलता है | 

बनू्‌ मम्बा 

सब से पहले इब्न रस्‍्ता, जिसका समय सन्‌ २९० हि० है, 
अपनी किताबुल्‌ू अलाकुल्‌ नफ्सियः के भूगोलवाले अंश में कहता 
है-- 

“मुलतान में एक जाति रहती है जा अपने आपको सामा बिन 
लोई की सनन्‍्तान बतलाती है। इनको लोग बनू मम्बा कद्दते हैं और 


' बिल्ाज़ुरी; ए० ४४६ ( लीडन ) । 
२ कुछ इतिहास-लेखकों और यात्रियों ने कहीं कहीं सामा की जगह 
आासामा लिख दिया है, पर यह ठीक नहीं है । 

यहो लोग वहाँ निवास करते हैं। ये अमीरलू मोमिनीन का ,खुतवा 
पढ़ते हैं। जब भारत के राजा लोग इनसे लड़ने के लिये आते हैं, तब 
ये भी मुलतान से अपनी बढ़ी सेना लेकर निकलते हैं और अपने धन 
तथा बल के कारण उन राजाओं को दबाते हैं ।”' 

इसके दस बरस याद मसऊदी सन्‌ ३०० हि० के कुछ ही पीछे 
मुलतान पहुँचता है। वह लिखता है-- 

“जैसा कि हमने कहा है, मुलतान का राज्य सामा बिन लोई 
बिन ग़ालिब के द्वाथ में है। वही यहाँ का अमोर है। उसके पास सेना 
ओर बल है और मुलतान इस्लामी राज्य की बड़ी सीमाओं में से एक 
सीमा है। मुलतान के अधिकार में उसके चारों ओर एक लाख बीस 
गाँव ऐसे हैं जो गिने जा चुके हैं। यहीं वह प्रसिद्ध मन्दिर है। ' ' 
मुलतान के अमीर की अधिक आय उन्हीं सुगन्धित लकड़ियों से है, 
जो दूर दूर से इस मन्दिर के लिये आती हैं। ' " * * जब कभी हिन्दू 
इस नगर पर चढ़ाई करते हैं और मसलमान उनका सामना नहीं कर 
सकते, तब वे यह धमकी देते हैं कि हम यह मन्दिर तोड़ डालेंगे। बस 
हिन्दू सेनाएँ लौठ जातो हैं। में सन्‌ ३०० हि० के बाद मुलतान गया 
था। उस समय वहाँ का शासक अबुलू लबाब भम्बा बिन असद्‌ 
करशी सामी था ।'* 

मसऊदी के चालीस बरस बाद सन्‌ २४० हि० में इस्तखरी 
भारत आया था। बह कहता है-- 

“मुलतान नगर मन्सूरा से आधा है। यहाँ एक मन्दिर है 
जिसमें दर्शन करने के लिये दूर दूरसे लोग आते हैँ । वे इस मन्दिर 








* अल ऐलाक उल्‌ नफ्सिया; इब्न रस्ता; 7० १३६५ ( लीइडन सन्‌ 
इप8२ हं० ) । 
३ ससऊदी कुत सुरूजुजज़हन ; पहला खंड ; ए० ६३७९-७६ ( पेरिस )। 

और इसके पुजारियों पर बहुत अधिक धन व्यय करते हैं। यह मन्दिर 
बाज़ार के सब से अधिक बसे हुए भाग में है। ' ' " " ( इसके आगे 
मूत्ति का वर्णन है। ) * * * * जो कुछ यहाँ आता है, वह सब मुलतान 
का अमीर ले लेता है। उसमें से कुछ तो बह पुजारियों पर खर्चे 
करता है और कुछ अपने लिये बचा रखता है। जब कभी कोई हिन्दू 
राजा इसपर चढ़ाई करना चाहता है, तब वद्द इस मन्दिर को नष्ट कर 
देने की धमकी देता है, जिससे वे लोग लौट जाते हैं। यदि यहाँ यह 
मन्दिर न होता, तो दिन्दू राजा इस नगर को नष्ट कर देते। मुलतान 
के चारों ओर एक मजबूत परकोटा है। * * * नगर के बाहर आधे 
फरसंग पर बहुत से सकान हैं, जिनका नाम जन्दरावन है। यह 
सैनिक छावनो है। यहीं बादशाह रहता है। वह केवल शुक्रवार को 

हाथी पर सवार होकर नमाज पढ़ने के लिये मुलतान जाता है। पह 

कुरैश जाति का है और सामा बिन लोई के वश में है। मुलतान पर 
उसने अधिकार कर लिया है और वह मन्सूरा ( सिन्‍्ध ) के अभीर 

था और किसी के अ्रधोन नहीं है। वह केवल खलीफ़ा के नाम का 

ख तबा पढ़ता है ।”' 

इस्तख्नरो के सत्ताइस बरस बाद सन्‌ २६७ हि० में बग़दाद का 
इब्न दोकल मुलतान आया था। उसने मुलतान का बहुत कुछ ह्वाल 
लिखा है, पर वहाँ के बातिनियो' ओर इस्‍्माइलियों का कोई उल्लेख 


* याक्रत कृत सुप्रजमुन्न बुल्दान में “मुलतान”” शब्द; इस्तख़री 
के झाधार पर । 

२ शीया सम्प्रदाय का एक वर्ग जो यह कहता है कि कुरान का 
वास्तविक श्र्थ या तो मुहम्मद साहब जानते थे और या हज़रत अली । कुराम 
के शब्दों में साधारणतः जो धर्थ >कलता है उसके सित्रा उसका कुछ गृढ 
झर्थ है। --अजुदादक 

नहीं किया है, यद्यपि यह नहे धात अवश्य ही लिखने के योग्य थी। 
इब्न होकल के आठ बरस बाद बुशारी मुकहसी मुलतान आया था। 
बह कइ्दता है-- 

“प्रुलतानगले शीया हैं। वे अजान में हैय अला खैरिलू 
अमल” ( सब लोग शुभ काम के लिये चलो ) कहते हैं और नमाज़ के 
लिए खड़े होने पर पहले दो बार तकबीर ' पढ़ते हैं ।””* 

“मुुलतान में लोग मिस्र के क्रातिमो खलीफ़ा का ख तबा पढ़ते 
हैं और उसी की आज्ञा से यहाँ का प्रबन्ध होता है। यहाँ से मिस्र 
के लिये बराबर उपहार आदि भेजे जाते हैं ।”' 

इन वर्शनो से और दूसरी बातों के सिवा यह भी सिद्ध द्वोता 
है कि इब्न रस्ता के समय में अथोत्‌ सन्‌ २९० द्ि० में और फिर 
मसऊदी के समय से भी ; क्योंकि वह इस विषय में कुछ भी नहीं फहता 
ओर इस्तखरी के समय अथोत्‌ सन्‌ ३४० हि० में मुल॒वान का शासन 
सुन्नी मुसलमानों के हाथ में था; और वहाँ बग़दाद के खलीफ़ा का 
स्रतवा पढ़ा जाता था। सन्‌ ३६७ हि० तक काई ऐसी बात नहीं हुई 
जो लिखने के योग्य दो । पर सन्‌ ३७५ हि ० में यह नगर इस्माइलियों 
के हाथ में दिखाई देता है और उनपर मिस्र के इस्माइली फ्रातिमी 
खलीफा का प्रभाव देखने में आता है। इससे यहद्द प्रकट द्वोता है कि 
मुलतान के शाही वंश के धर्म में यद्द परिवत्तेन सन्‌ २४० हि० बल्कि 
सन्‌ ३६७ हि० और सन्‌ ३७५ द्वि० के बीच में हुआ था । 





१९ मुसलमान लोग जब नमाज़ पढ़ने के लिए पंक्ति बाँधकर खड़े द्ोते हैं 
तब उनमें से एक आदमी फिर से कुछ संक्षिप्त अज़ान देता है। उसी को तकबीर 
कहते हैं और पंक्ति बाँचकर खड़ा होना अकामत कहलाता है। --अनुवादक । 

३ मुक़सी कृत अहसलुत्तक्रासीम ; ए० छ८ी) । 

१ उक्त ग्रन्थ ; पृ० छ८र । 

यह समय अनुमान से निश्चय किया गया है; और इसका 
समर्थन इस बात से दोता है कि मिस्र में इस्माइली फ्रातिभियों का 
राज्य भी उसी समय अथोत्‌ सन्‌ ३५८ हि० में स्थापित हुआ था; 
और सन्‌ ३६१ हि में उनकी राजधानी अफ्रिक्रा से मिस्र चली गई 
थी। उस समय इस्लामी जगत दो भागों में बट रहा था। सुन्नी 
लोग बरादाद की अब्बासी खिलाफ़त को और शीया लोग मिस्र की 
फ्रातिमी खिलाफ़त को मानते थे। ये दोनों' ही खिलाफ़तें भिन्न भिन्न 
इस्लामी देशों पर अपना अपना प्रभाष बढ़ाने के लिये आपस में चढ़ा 
ऊपरी कर रही थी। यहाँ तक कि स्वयं मक्के ओर मदीने में भी इस 
प्रकार की चढ़ा ऊपरी हुआ करती थी। जब मुसलमानों का कोई 
नया राज्य स्थापित होता था, तब दोनों के प्रतिनिधि और प्रचारक 
आअपना अपना काम आरमस्म कर देते थे। यद्यपि उल समय बग़दाद्‌ 
की खिलाफ़त दुबल हं।ने लगी थी और मिस्र की उन्नति का समय था, 
बरादाद का अब्बासी राज्य वृद्ध हो चला था और मिस्र के फ्रातिमी 
राज्य की जवानी थी, पर बग़दाद की यह फमी इस बात से पूरी हो 
रही थी कि पूर्व में जो नए तुर्को राज्य स्थापित हो रहे थे, वे अब्बासी 
राज्य को ही अपना नेता मानते थे। बुख़ारा के सामानी लोग इन्हीं 
के प्रभाव में थे। द्विजरी चौथी शताब्दी के मध्य में गजनबी लोग 
प्रकट हुए और इसके चालिस पचास बरस बाद सलज॒की लोगों का 
मंडा फहराने लगा। यद्यपि इन दोनों का सेनिक बल बहुत बढ़ा 
चढ़ा था; पर फिर भी इन लोगो ने अब्बासी खलीफ़ाओं के सामने 
सिर मुकाया | 

ज्यों ही सुलतान महमूद ऱज़नवी की प्रसिद्धि होने लगी, त्यों 
ही बग़दाद के खलीफ़ा ने सबसे पहले सन्‌ ३८७ और ३९० हि० के 
बीच में उसका सम्मान बढ़ाने के लिये बहुत अच्छी खिलअत भेजी; 
और उसे अमीनुल्‌ मिललत यमीजुद्दोला “(घधमं का रक्षक और 

सान्नाब्य का दाहिना हाथ ) की उपाधि दी । इसके बाद सन्‌ ३९६ 
हि? में सुलतान ने मुलतान के इस्माइलियों के विरुद्ध अपनी सेना 
बढ़ाई और सन्‌ ४०१ हि० में वहाँ के करमती अमीर को पकड़ लिया । 
शायद यददी बातें देखकर सन्‌ ४०३ हि० में मिस्र के फ़ातिमियों ने 
भी महमूद के पास अपना राजदूत भेजा। पर सुलतान ने उसको 
बातिनी समभफर रास्ते मे ही पकड़वा लिया; और प्रसिद्ध सेयद 
हुसैनबिन ताहिर बिन मुस्लिम अलबी को सौंप दिया', जिनन्‍्हों ने उसे 
मरवा डाला । 
मुलतान के करमती 

अब प्रश्न यह है कि अरब भूगोल-लेखक सन्‌ ३४० हि० तक 
जिस बनू मम्बा नामक अरब सुन्नी वंश को मुलतान का निवासी 
लिखते हैं, उसके बाद का इस्माइली वंश वही अरब बनू मम्बा था, 
जो सुन्नी से इस्माइली बन गया था या यह कोई दूसरा वंश था ? 
हमारे सामने पुस्तकों का जो ढेर लगा हुआ है, उसमें हमें इस प्रश्न 
का कोई उत्तर नहीं मिलता । पर अबू रैहान बेरूनी अपनी किताबुल्‌ 
हिन्द नाम की पुस्तक में, जो उसने सन्‌ ४२६ हि में लिखी थी, 
मुलतान के मन्दिर का इतिद्दास बतलाता हुआ लिखता है-- 

“जब करमती ( इस्माइलिया ) लोगों का मुलतान पर अधि- 
कार हुआ, तब जल्म बिन शैबान ने, जिसने उस समय यहां प्रभुता 
प्राप्त कर ली थी; मुहम्मद बिन कासिम की जामा मसजिद को एक 
अमवदी स्मृति समझकर बन्द करा दिया, और इस मन्दिर को तोड़ 
कर उसकी जगह मसजिद बना दी ।” १ 


१ इस फ़ातिसो राजदूत के आने का वर्णन जैन उल्‌ श्रख़बार ए० 
७१ ( बरलिन ) में है । 
* किताबुल हिन्द ; ए० ४०३ ( लन्दुन )। 

इससे जान पड़ता है कि जो करमती वंश हिजरी चोथी 
शताब्दी के अन्त में बलवान दो गया था, वह कई दूसरा वंश था; 
ओर उसके मूल पुरुष का नाम जल्म बिन शैतान था। और जैसा कि 
इन नामों से पता चलता हैं, वह भी अरब था। आगे चलकर बैरूनी 
कहता है--/इन करमती लोगों का समय हमसे प्रायः एक सो बरस 
पहले था ।”' किताबुलू हिन्द सन्‌ ४२४ हि० में लिखी गई थी। इससे 
सौ बरस पहले सन्‌ ३२४ हि० दोगा। पर हम यह बात जान चुके 
हैं कि सन्‌ ३४० हि० तक यहाँ निश्चित रूप से बनू मम्बा मामक 
अरब सुन्नी वंश का राज्य था। इस लिये यद सन्‌ ३२४ हि ० मुलतान 
पर करमती लोगों का अधिकार होने का समय नहीं है; उस समय वे 
लोग इराक़ और फ्रारस की खाड़ी के तटों पर प्रकट हुए होगे । 

असल बात यह है कि इस अवसर पर तीन इस्लामी दलों के 
नाम गड्ढड मडड द्वो गए हैं. यद्यपि करमती, इस्माइली ओर मलाहदी 
ये तीनों इस्माइली शीया सम्प्रदाय के द्वी भेद हैं, पर इन तीनों में 
थोड़ा थोड़ा अन्तर है; ओर इन तीनों के उत्पन्न होने का समय 
भी अलग अलग है। सबसे पहले हिजरी तीसरी शताब्दी के अन्त 
में करमती लोग बहरीन टापू, फारस की खाड़ी और इराक की 
सीमा पर प्रकट हुए थे। इस्माइली लोग सन्‌ २९६ हि० में अफ्रिक्ा 
में प्रकट हुए थे ; पर मिस्र में ये लोग सन्‌ ३५६ हि में आए थे। 
ओर मलाहदी, जिसका दूसरा नाम बातीना भी है भौर जो हसन 
सब्बाह का दल था, सन्‌ ४८३ हि० ( १०९१ ई० ) के बाद ,खुरासान 
में प्रकट हुआ था । 

मिस्र के इस्माइली फ्रातिमी खलीफ्राअलू हाकिम बेश्रम्रिजाह ने 
शाम देश में एक ओर दल उत्पन्न किया था, जिसका प्रसिद्ध नाम 


१ वक्त ग्रन्थ ; एृु० २६ । 

दुरूज है। अब प्रश्न यह है कि मुलतान में जो दल शासन करने लगा 
था, वह इस्माईली शीया तो अवश्य था, पर वह इनमें से किस 
सम्प्रदाय का था। मेरी समम में वे फ्रातिमी इस्माईली शीया थे 
जिनका केन्द्र मित्र में था। कुछ इतिद्दास-लेखकों ने इनको जो क़रमती 
ओर मलाहदी कद्दा। है, वह उस समानता के कारण कहा है जो इन 
दलों में आपस में हैँ। और इसका प्रमाण यद है कि जिस समय 
अथोत्‌ सन्‌ ३४० हि० के बाद मुलतान में ये लोग बलवान होते हैं, 
उस समय सभी जगद्द क्रमती लोगों की अवनति और पतन हो रहा 
था। दूसरी बात यह है कि करमर्ती लाग मिस्र के फ्रातिमी खलीफ़ाओं 
की प्रधानता नाममात्र के लिये मानते थे ओर मुलतानवाले भिन्न के 
ही फ्रातिमी खलीक्राओं को मानते थे । तीसरे यद्द कि बुशारी मुक़ददसी 
जा एक धामिक विद्वान था, इन्हें करमती नहीं बल्कि शीया लिखता 
है; और कहता है कि इनपर फ्रातिमी खलीफ़ाओं का प्रभाव था। 
फिर “हैय अला खैरिलू अमल” की अज़ान, जुमे की नमाज़ और 
ख॒तबे आदि के ढंग क़रमती लोगों में नहीं थे, जिनका अस्तित्व मुलतान 
के इस्माईलिया में मुकददसी के वर्णन से प्रमाणित द्योता है। दुरूजी 
लोग सन्‌ २८६ हिं० से ४११ हि० तक के बीच में उत्पन्न हुए थे, जो 
बहुत पीछे का समय है। और बातिनी या मलाइदी अथोत्‌ हसन 
बिन सब्बाह का दल तो इसके सो बरस बाद उत्पन्न हुआ था। 
इस लिये कुछ इतिहास-लेखकों का ईनको मलाहदी कहना बिलकुल 
गलत है । 

यह दो सकता है कि फ़ारस की खाड़ी, बहरैन और उमान के 
क़रमतियो से द्वी ये लोग पहले क्रमती के रूप में उत्पन्न हुए हों और 
पीछे से क़रमतियों की अवनति होने पर इन्हों ने फ्रातिमी इस्माईली 
ढंग पकड़ लिया हो; क्योंकि क्रमती भी मानो आधे इस्माईली 


द्दीथे। 

सुलतान महमूद की चढ़ाई के समय मुलतान में जो इस्माईली 
बंश शासन करता था, फ़ारसी इतिद्दासों के अनुसार उसके मूल पुरुष 
का नाम शेष हमीद था। फ़रिश्ता ने इश्वर जाने किस आधार पर 
लिखा है--“वे आरम्भ के मुसलमान, जो अफ़रगानिस्तान की चढ़ाई 
के समय इधर आ गए थे, पीछे से लोटकर अपने घर नजा सके; 
ओर उन्होंने स्नेबर के पहाड़ी पठानों के साथ ब्याह शादी करना आरम्भ 
कर दिया । इस अरबी और अफग़ानी वंशों से लोधी और सूर नाम 
के दो क़त्रीले उत्पन्न हुए। शेख हमीद इसी लोधी वंश का था ।” 
जिस प्रकार और बहुत सी बातों का कोई आधार नहीं है, उसी 
प्रकार इन फ़बीलों को उत्पत्ति के सम्बन्ध की इस बात का भी कोई 
आधार नहीं है। लाधियों ने कभी अपने नाम के साथ शेख नहीं 
लिखा ओर न उनके नास ही इस प्रकार के होते थे। षबहिकि यह 
बात भी कठिनता से मानी जायगी कि उस समय तक वे लोग मुसलमान 
हो चुके थे। सच बात तो यह है कि फ़ारसी इतिहास-लेखक मुलतान 
का अरबी इतिहास ब्रिलकुल नहीं जानते थे। इस लिये वे मुलतान 
के इन मुसलमान रईसों या अमीरो को अफ़ग़ान समभनेके लिये विवश 
थे। और नहीं तो शेख हमीद आदि का वास्तव में अफ़ग़ानो से कोई 
सम्बन्ध नहीं था। बल्कि सम्भवतः वे लोग जलम बिन शैबान के 
वंश के थे, जिसका भी ऊपर बैरूनी के आधार पर उल्लेख हो चुका 
है। आगे इनका बिस्तार सहित वर्णन किया जायगा । 

फ़रिश्ता में लिखा है कि जब अलप्तगीन और उसके उत्तरा- 
घिकारी सुबक्तगीन ने सीमा पर के अफ़रगानों पर चढ़ाइयां करनी शुरू 
कीं, तब उन्होंने लाहोर के राजा जैपाल से सहायता माँगी। राजा 
जयपाल ने भाटिया के राजा से सलाह की ; ओर यह निश्चय किया 
कि भारत की सना जाड़ों में सीमा पर की ठंढ नहीं सद्द सकती ; इस 
लिये पठानों को यहाँ लाकर बसाना चाहिए; और इस लिये उसने 

शेख हमीद लोधी को लमगान और मुलतान की जागीर दी। शेखर 
हमीद ने अपने हाकिस नियत किए ओर उसके बदन में उसने सच्‌ 
३५१ से ३६५ हि? तक भारत को अलप्तगीन की चढ़ाइयों से बचाया ।' 
इसमें पठानों को लाकर बसाना और शेखर हमीद को लोधी बतलाना 
दोनों ठीक नहीं हैं, मन-गढ़न्त हें । 

जब अलप्तगीन के वाद सन ३६५ हि० में सुवक्तगीन बादशाह 
हुआ, तब शेख हमीद ने ग़ज़नी का बढ़ता हुआ बल देखकर अमीर 
सुबक्तगीन से सन्धि कर ली और #शप उसका करद्‌ सरदार बन गया । 
पर जब सन्‌ ३९० हि० में ग़ज़ना के सिंहासन पर सुलतान महमूद बैठा 
ओर फिर जब सन्‌ ३९५ हि? में उसने भाटिया के राजा बजराब पर 
चढ़ाई की, तब मुलतान का राज्य शेख हमीद के पोते अबुल फ्रतह्‌ 
दाऊद बिन नसोर बिन शेख हमीद के हाथ में था। फ़ारसी इतिहासों 
में इसी को मुलहिद और क़रमती इस्माईली कहा गया है। अबुल 
फ़तह से दाऊद ने कदाचित्‌ सुलतान महमूद का बढ़ता हुआ साहस 
देखकर यह चाह्दा कि में हिन्दू राजाओं के साथ मिलकर अपना 
बचाव करूँ | इसी लिये भाटिया की चढ़ाई के समय अबुल फतह 
ने महमूद के विरुढध बजराव की सहायता की थी ।* 

उस बार तो सुलतान चुप रहा, पर दूसरे बरस सन्‌ ३२९६ हि० 
में उसने अबुल फतह को दंड देने का विचार किया। इस बार 
उसने चाहा कि में सीधा अथात्‌ डेराग़ाज़ो ख्रां से होकर न चल्दूँ, बल्कि 
पेशावर से पंजाब होकर मुलतान पहुँचूँ जिसमें अबुल फतह को मेरे 
आने की खबर न मिलन पावे। इस विचार से उसने पंजाब के राजा 


९ यह पूरी घटना फ़रिश्ता, पहला खंड, ए० १७-१८ ( नवज्ञकिशोर ) 
में दी हुई है । 
२ यह पूरी घटना उक्त अन्ध के पृ० २४-२२ मे दी हुई है । 

आननन्‍्दपाल से रास्ता माँगा और कहद्दा कि तुम इस देश से दाकर मेरी 
सेना को मुलतान जाने दो। कुछ दूसरे इतिहास लेखकों का यह 
कहना है कि सुलतान का यह विचार जानकर स्वयं अबुत् फतह ने 
राजा आनन्दपाल से सहायता माँगी। राज़ा ने लाहौर से पेशावर 
जाकर सुलतान को रोका । पर सुलतान की सेना आनन्दपाल को 
हराकर उसीके देश से होकर मुलतान पहुँची। अबुल फतह क्रिले 
में बन्द हो गया। अन्त में नगरवालों ने बीच में पड़कर इस शत पर 
मेल कर लिया कि मुलतान से नियत कर बरातर ग्रज़नी पहुँचता 
रहेगा। अबुल फूनह ने अपना पुराना धार्मिक विश्वास छोड़ दिया ; 
ओर वचन दिया कि में अपने देश में इस्माईली की जगह सुन्नी सम्प्रदाय 
की आश्ञाओं का प्रचार करूगा। इसके कुछ ही बरसो के बाद ( सन्‌ 
४०२ हि० से पहले ) सुल्तान ने फिर मुलतान पर चढ़ाई की ; और 
इस्माइलियों का जड़ से नाश कर दिया। साथ ही वह दाऊद बिन 
नसीर को ; पकड़ कर राज़नी ले गया ; और उसे ग़ोर के क्रिन्न में कैद 
कर विया, जहाँ वह्‌ मर गया ' ! 
यह तो फ्रिश्ता के लखका सारांश है, पर गर्देजी अपने ज़ेनुल 
अख़बार नामक इतिहास में जो सन्‌ ४४१ ढि० के लगभग गज़नियों 
के शासनकाल और राजधानी में लिखा गया था, लिखता है--“ग़ज़नी 
से मसुलतान ने मुलतान जाने का विचार किया और सोचा कि अगर 
मैं यहाँ से सीधा मुलतान जाता हूँ, तो शायद्‌ दाऊद बिन नस्र ( नसीर 
नही ) को, जो मुलतान का अमीर था, खबर हो जाय और वह अपने 
बचाव का उपाय कर ले; इस लिये वह दूसरे रास्ते से चला । रास्ते 
में आनन्दपाल पड़ता था। उसने उससे रास्ता माँगा) राजाने 
रास्ता नहीं दिया। सुलतान लड़ा। आनन्दपाल भागकर कश्मीर 


* तारीख़ फ़रिश्ता ; प्ृू० २१-२७ (नवज्ञकिशोर) । 

चला गया। सुलतान मुलतान पहुँचा और सात दिल तक नगर पर 
घेरा डाले पड़ा रहा। अन्त में नगरवालों ने इस बात पर सन्धि कर 
ली कि हम २० हज़ार दिर्म कर दिया करेंगे। सुलतान लौट गया। 
यह घटना सन्‌ ३९६ हि: में हुई थी। ' ' * “४ * * फिर जब सन्‌ 
४०१ हि० सें बह आया, तब ग़ज़नी से मुलतान गया; और 
मुलतान का जो अंश बचा रह गया था, उसे भो जीत लिया। वहाँ 
जो क़रमती ( इस्माईली ) थे, उनमें से बहुता को उसने पकड़ लिया। 
उनमें से कुछ को मार डाला, कुछ के हाथ काटे और कुछ को दूसरे 
कड़े दंड दिए। ' * ' **' * उसी वर्ष उसने दाऊद बिन नस्र को 
पकड़ लिया ओर गोर के किल में क्रेद कर दिया।”' 

अरबी के प्रासाशिक इतिहासों से इस घटना के सम्बन्ध में 
बहुत ही संज्षिप्त वर्णन है; और कुछ बातों मे आपस में कुछ मतभेद 
भी है। पर फिर भी इस घटना की कुछ मुख्य मुख्य बातें उन सब में 
एक समान हैं। इठ्त असीर ( सन्‌ ५००-६३० हि० ) में लिखता 
है-."0 

“इस साल ( सन्‌ ५९६ हि० ) सुलतान महमूद ने मुलतान पर 
चढ़ाई की। इसका कारण यह था कि सुलतान ने सुना था कि 
मुलतान का वाली ओर अमीर अबुलफतह शुद्ध धमे ( इस्लाम ) पर 
विश्वास नही रखता और लोग उसपर इस्माईली होने का अभियोग 
लगाते थे । उसने यह भी सुना था कि अबूनफ़तूद ने अपनी प्रजा से 
भी इस्माईली सम्प्रदाय में आ जाने के लिये कहा है; और प्रजा ने 
उसकी बात मान भी ली है। यही सब बातें सुनकर सुलतान ने 
उसपर जिद्दाद ( धामिक युद्ध ) करना आवश्यक समझा; ओर चाहा 
कि जिस पद पर वह है, उससे उसे नीचे उतार दिया जाय । इस लिये 


₹९ गर्देजी क्रत ज्ेनुल अख़बार ; ए० ६७ ६८ ( बरलिन ) । 

वह राज़नी से उसकी ओर चला । रास्ते में उसे बहुत सी नदियाँ मिलीं, 
जिनमें पानी बहुत जोरों से बह रहा था। विशेष कर सेहून नदी को 
पार करना बहुत ही कठिन धा। इस लिये आनन्दपाल से कहला 
भेजा कि तुम अपन देश में स होकर हमें मुलतान जाने का रास्ता दो । 
जब उसने यह बात नहीं मानी, तब सुलतान ने पहले उसीपर चढ़ाई 
की। ' “' '  ' ' आनन्दपाल भागकर काश्मीर चला गया । जब 
अबुलूफ्तुह ने सुलतान के आने का हाल सुना, तत्र उसने सोचा कि 
मै उसका न तो सामना कर सकता हूँ और न उसकी आज्ञा टाल 
सकता हूँ। इस लिये उसने अपना सारा धन सरन्दीप भेजवा दिया 
ओर मुलतान खाली कर दिया। जब सुलतान वहाँ पहुँचा, तब उसने 
देखा कि वहाँ के लोग सीधे मार्ग से भ्रष्ट होकर अन्‍्धे हो रहे हैं। 
उसने उन सबको घेर लिया और लड़ कर मुलतान पर अधिकार कर 
लिया और उनपर २० हज़ार द्रहदम जुरमाना किया ।”' 

इब्न खलदून न भी अपने इतिद्वास में यद्दो घटनाएँ दोहराई हैं ।९ 

इस उद्धरण से एक तो शुद्ध नाम जाना जाता है। यह पता 
चल जाता है कि नाम अबुलफुतह नहीं था, बल्कि अबुलफ़ुतृहद 
था। दूसरे यह पता चलता है कि ग़ज़नी स सीधा मुलतान जानवाला 
रास्ता छोड़कर पंजाब के रास्ते मुलतान जाने की क्‍यों आवश्यकता 
पड़ी थी। परन्तु इसमें जा यह कहा है कि अबुलफ़्तृह ने अपना 
खज़ाना मुलतान से सरन्‍्दीप भेज दिया था, उसका कोई आधार नहीं 
है। शायद उस समय के लेखक को यह पता न हो कि मुलतान से 
सरन्दीप कितनी दूर है| यह भी हो सकता है कि मूल प्रतिमें किसी ओर 
नगर का नाम हो और भूल से सरन्दीप छप गया हो । इसके बाद सन्‌ 
! कामिल इृच्न असीर ; नवाँ खँँड ; ए० १९२ ( ज्लीडन ) ! 
२ इृब्न ख़लदून ; चौथा खंड ; छ० ३२६ ( मिस्र ) | 


रे 

४०३ हि० में मिस्र के फॉतिमी खलीफा ने सुलतान महमूद से सम्बन्ध 
स्थापित करना चाहा था। पर सुलतान ने वह बात नहीं मानी और, 
जैसा कि ऊपर बतलाया जा चुका है, मिस्र के खलीफ़ा का दूत रास्ते 
में ही मारा गया । 

इस सम्बन्ध में दुरूजियों की पवित्र पुस्तक का एक अंश बहुत 
महत्व का है। मिस्र के इस्माइली खलीफा हाकिम बेअमरिहाह ( सन्‌ 
३८६- ४११ हि० ) ने मिस्र और शाम में जो अपना नया दल बनाया 
था, उसी का नाम दुरूजी था। इस दल के लोग आज तक शाम और 
लबनान में बसे हुए हैं। दुरूज़ बं॥ इस पुस्तक में एक लेख है, जो 
सन्‌ ४२३ हि० का है। उसके कुछ वाक्य इस प्रकार हैं'-- 

“साधारणत: मुलतान और भारत के एक इश्वर का माननेवाल 
(मुसलमानों) कि नास और विशेषतः शेख इब्न सोमर राजा पालके नाम |” 

सुलतान महमूद सन्‌ ४२१ हिं० में मरा था और सन्‌ ४२३ हि० 
उसके उत्तराधिकारी और लड़के सुलतान मसऊद फा समय है। 
इससे सिद्ध होता है कि जब ग़ज़नबियो न मुलतान जीत लिया था, 
उसके बाद भी मुलतान इन लोगों का केन्द्र था। बल्कि यह पता 
चलता है कि ग़ज़नवियों के निर्बेल हो जान पर्‌ फिर इस्माईलियो ने 
मुलतान पर अधिकार कर लिया था ; क्योंकि सुलतान शहाबुद्दीन 
ग़ारी के समय मे हम फिर भुलतान पर इस्माईलियों का शासन देखते 
हैं। सन्‌ ५७२ हि० में सुलतान का क़रमती ( इस्माईली ) लोगों के 
हाथ से फिर मुलतान निकालना पड़ा था; और अन्त में वह दिश्ली 
के राज्य का एक अंग हो गया । 

९ इलियट; पहला खंड; परिशिष्ट; पृ० ४६९ । 

२ फ़रिश्ता; पहला खंड; ४० २९, और दूखरा खंड; प्ृ० ३२० (नवल- 


किशोर । ) 


२६४ अरब और भारत के सम्बन्ध 
मुलतान के शासकों का क्रम 


ऊपर जो बातें कद्दी गई हैं, उनसे पता चलता है कि मुलतान में 
शासकों के तीन अलग अलग क्रम थे-- 

(१) मम्बा त्रिन असद जो असामा बिन लोई के क्रैश वंश 
का था ओर जिसके वंश को बनू मम्बा कहते थे। इसका पता सन्‌ 
२५० से ३४० हि? ( इब्न रस्ता से अस्तख़री का समय ) तक निश्चित 
रूप से लगता है ! 

(२) जलम बिन शैबान, जो बैरूनी के वर्णन के अनुसार 
मुलतान पर अधिकार करनेवाला पहला क़रमती या इस्पाईली था। 
इसका समय ३४ हि० बल्कि ३६७ और ३७० हि० के बीच में है; 
अर्थात्‌ इस्तखरी बल्कि इब्न होकल ओर बुशारी के बीच में है; क्योंकि 
बुशारी ऐसा पदला अरब यात्री है जो मुलवान और मिस्र के फ्रातिमियों 
के आपस के सम्बन्ध का उल्लेख करता है । 

(३) शख्र हमीद्‌ और उसका लड़का नसीर था नस्र और 
उसका लड़का अबुलूफृतद या अब्रुलक्रतृह दाऊद्‌ क़रमती। इनमें 
से पहला शेख हमीद अलप्तगीन ओर सुबक्तगीन के समय में हुआ 
था ; अर्थात्‌ शेख हमीद और उसके लड़के नस्र ( यदि वह भी शासक 
हुआ दो तो ) का समय सन्‌ ३५१ से ३९० हि० तक ठहराया जा 
सकता है । सुलतान महमूद का समकालीन अबुलफ़तद दाऊद था; 
इस लिये उसके शासन का समय सन्‌ ३९० से २९६ हि ० ( मुलतान 
के पहल पहल जीत जाने का सन्‌ ) तक बल्कि सन्‌ ४०१ हि० 
( मुलतान के दूसरी बार जीते जाने और दाऊद के पकड़े जाने का 
सन्‌ ) तक होगा | 

इनमें से पहले ओर दूसरे वंशों का फ़ारसी इतिहास-लेखकों 
को पता नहीं है। पर फिर भी अरब यात्रियों के वन के अनुसार 

बे लोग शुद्ध अरब थे। तीसरे वंश के साथ सुलतान महमूद का 
सम्बन्ध था; इस लिये फ़ारसी के इतिदास-लेखक उसे जानते हैं। 
इस सम्बन्ध में पाठकों को दो भूलों का सुधार कर लेना चाहिए। एक 
तो यद्द कि जिसको फ्रारसी लेखक अबुलफतद्द कहते हैं उसका अरबी 
रूप अबुलूफुतूह था। और दूसरे यह कि जिसे वे नसीर बतलाते 
हैं, बह गर्द जी के सब से पुरान प्रमाण के अनुसार नस्ल था। नामों 
का यह संशोधन इस लिये महत्वपूर्ण है कि फ़रिश्ता आदि ने लोधो 
झोर पठाना के वंश से इनका सम्+ व्थ बतलाया है। पर ये नाम, जैसे 
शेख हमीद, नस्न ओर दाऊद आदि शुद्ध अरबी ढंग के नाम हैं; और 
नसीर के बदल नस्र अधिक शुद्ध और प्रचलित अरबी नाम है। इसी 
प्रकार कुन्नियत' ( अनूरूतहू या अबुलकतूह खास अरबों का चिह्न 
है; और विशेषतः अवुलफतूद बहुएरचन रूप में ) ओर इसके साथ 
जो प्रतिष्ठा सुचक शेख की उपाधि है, वह भी शुद्ध अरबी ढंग का है । 
आर इस्माइली बातिनियो में शेख शब्द विशेष रूप से अमीर के अथे 
में बोला जाता था; क्योकि इसका महत्व राजनीतिक होने की अपेक्षा 
अधिकतर धार्मिक होता था। इसी लिये स्वयं हसन ब्रिन सब्बाह को 
शेखुलू जबाल ( पढाड़ो प्रान्तों का शेख ) कद्दते थे। इन सत्र 
कारणो से यही कद्दना पड़ता है कि लोगों ने व्यथे द्वी इनके लोधी और 
पठान द्वोने की कल्पना कर लीं थी। यहाँ तो यह भी बहुत कठिनता 
से माना जा सकता है कि उस समय में पठानों में इस्लाम का प्रचार 
हुआ था। इस आधार पर मेरा मत यद्दी है कि शेज् हमोद, शेख 
नस्त और अबुलूफतृह दाऊद आदि जाति के विचार से अरब और 





१९ पिता के नाम से पुत्र का अथवा पुत्र के नाम से पिता का प्रसिद्ध 
होना कुप्रियत कहलाता है। जैपे,--अव॒लकुवृह अर्थात फतह नामक ब्यक्ति 
( था विजयों ) का पिता--अजुवादक । 

वंश के विचार से जल्म बिन शैबान को ही सन्‍्तान होंगे। भारत के 
एक प्रसिद्ध लेखक ' ने बिना किसी प्रमाण के द्वी यह लिख दिया है कि 
यह अबुलूफ॒तूह दाऊद वह्दी था, जो सिन्ध के इतिहास में सोमरा के 
नाम से प्रसिद्ध है। सोमरा इसका हिन्दू नाम था; और अबुलफुतृह 
मुसलमानी नाम था। यह भूल इस लिये हुई है कि उन्होंने सममा 
था कि मुलतान भोर मन्‍्सूरा दोनों में एक ही वंश का राज्य था। इस 
लिये जब मुलतान के प्रकरण में इसका नाम अबुलफ़तह था। ओर 
सिन्ध के प्रकरण में सोमरा होना चाहिए था, तो वास्तव में ये 
दोलों नाम एक दी आदमी के दोंगे। पर यह बात बिलकुल ग़लत 
है । 

ऊपर किताबुद दुरूज्ञ के पत्र के आरम्भ के जो--“साधा- 
रणतः मुलतान और भारत के मोबह॒द्विदों (एक इेश्वर को माननेवालों) 
की सीमाओं ओर विशेष कर शेख इच्न सोमर राजा बल के नाम” 
बाला वाक्य दिया गया है, उसे देखते हुए यह नही कहा जा सकता कि 
इन सोमरी मुलतान फा बादशाह था | मुलत्तान के बादशाहों में न तो 
किसी इतिहास-जेखक ने सोमर का नाम लिया है ओर न किसी दूसरे 
प्रमाण से यह बात सिद्ध होती है। सोमरियों का सम्बन्ध केवल सिन्ध 
से था, जो बहुत दिनों से मुलतान से बिलकुल अलग ओर स्थायी 
राज्य था, जैसा कि सभी अरब यात्रियों के एक से वर्णन से निःसन्देह 
रूप स सिद्ध है। इस पत्र से यह अवश्य सिद्ध होता है कि 
मुलतान का अमीर अबुलूफ तृह दाऊद ओर सोमर दोनों एक ही 

! स्वर्गीय मौलवी अब्दुलहलीम साहब शरर ने अपने सिन्ध के 
इतिहास के दूसरे खंड के & वें पृष्ठ में और फिर १२ वें प्रष्ठ में यद्द बात किखी 
है। सम्भव है कि मौलाना को ईलियट ( पहला खंड ; ए० ४६१ ) के 
शब्दों से कुछ भ्रम हो गया हो । 

सम्प्रदाय के माननेवाले थे; 'और हो सकता है कि अबुलू फ़तृह के 
पतन ओर क़ेद होने के बाद यह सोमर सिन्ध के क्ररमती लोगों का 
घामिक शेख ओर इमाम नियत हुआ हो। 

शेख हमीद आदि के पठान द्वोने के सम्बन्ध में एक बात द्वो 
सकती है। वह यह कि हस्माईलियों का प्रायः यह नियम रहा है कि 
वे दूसरी जातियों में अपने धमे का सद्दज में प्रचार करने के लिये 
ओर आप उनके समीपी बनने के लिये उन्हीं के वंश और धमे के 
बन जाते थे। इस लिये यह हू” सकता है कि शेस् हमीद आदि ने 
पठानों को अपने साथ मिलाने के लिये अपने आपको पठान प्रसिद्ध 
कर दिया हो। पर हिन्दू वंश के साथ इनका, कभी किसी प्रकार 
का कोई सम्बन्ध नहीं था और न कभी इनके नाम के साथ कभी कोई 
भारतीय शब्द लगाया गया है । 


मुलतान की भारतीय इस्लामी सभ्यता 


मुलतान में अरबी और भारतीय सभ्यत|ञ्रों का एक बहुत 
सुन्दर मिला हुआ रूप उत्पन्न हो गया था। यह नगर छोटा तो था, 
पर बहुत सुन्दर था। हर पेशेवालो के लिये अलग अलग बाज़ार 
थे। नगर के चारों ओर परकोंटा था। नगर के बाहर अमीर की 
जो फ्रौजी छावनी थी, उसमें भी ऊंचे ऊंचे मकान बने थे। बैरूनी ने 
बतलाया है. कि नगर में मुहम्मद त्रिन क्रासिम की बनवाई हुई जामे 
मसजिद थी ( सम्भवतः सन्‌ ३४० और २७५ हि० के बीच में )। 
जलम बिन शैबान इस्माईली क़रमती ने उसे इस लिये बन्द कर दिया 
था कि वह उमैय्या वंश की स्मृति थी। उसने सूर्य देव के प्रसिद्ध 
मन्दिर को तोड़कर नई जामे मसजिद बनवाई थी। जब सुलतान 
महमूद ( सन्‌ ३९६ या ४०३ हि० ) ने मुलतान जीता, तब फिर 
पहली मसजिद को खोल दिया और दूसरी को बिना मरम्मत आदि 


२६८ अरब और भारत के सम्बन्ध 


फराए यों ही छोड़ दिया। जिस समय बैरूनी ने अपनी प्रसिद्ध 
पुस्तक लिखी थी ( सन्‌ ४२४ हि? ), उस समय वह मस्जिद बिलकुल 
गिर राई थी और उसकी जगह मेदान हो गया था, जिसमें मेंहदी के 
पेड़ लगे हुए थे । 

इस्नख़री ( सन्‌ ३४० दि० ) ने लिखा है कि मुलतान का 
अम्रीर हाथी पर चढ़कर जुमा (शुक्रवार ) को नमाज़ पढ़ने के लिये 
जामे ममजिद जाता है। मानो केवल हिन्दुओं की यह शानदार 
सवारी उस समय तक अरब्र अमोरो को पसन्द आ चुकी थी। वह 
आगे चल कर कहता है--“मुलतान के लोग पाजामा पहनते हैं। प्रायः 
लोग फ्रारसो और सिन्धी भो बोलते हैं ।” मतलब यह कि पहनावे 
ओर भाषा मे हिन्दू और मुसलमान प्राय: एक से हो चुके थे । 

इब्न दौकल (सम्‌ ३६७ हि० ) भी यहां के लोगो के पहनावे 
ओर भाषा के सम्बन्ध में कुछ इसी तरह की बातें कहता है। वह 
लिखता है-- 

“यहाँ दिन्दुओं और मुसलमानों का पहनावा एक ही सा है। 
बालों के छोड़ने का भी वद्दी एक ढंग है ओर इसी तरह मुलतानत्रालों 
को चाल है। मन्सूरा शोर मलतान और उसके आस पास के स्थानों में 
अरबी और सिन्धी बोली जाती है; और मकरानवालो की बोली 
फ्रासी और मकरानों है। प्रायः कुरते ही पहने जाते हैं। पर 
व्यापारी लोग कमोज्ञ और चादर का व्यवहार करते हैं; जिस प्रकार 
इराक़ और फारस के लोग करते हैं।”” 

सन्‌ ३७५ हि० में बुशारों यद्दों आया था। उसने यहां के 
रीति रत्राज़ और सभ्यता का बहुत कुछ अच्छा चित्र खौंचा है। वह 
लिखता है-- 


१ सक़रनामा इडत हौक़ल ; प्ृ० २३२ ( क्षीडन ) 

मुलतान थों तो मन्सूर से छोटा है, पर उससे अधिक बसा 
हुआ है। फन अधिक तो नहीं दाते, पर सस्ते हैं। ' ' ' * सैराफ 
( इराक का बन्द रगाह ) को तरह साल को लकड़ी के कइ कई खंडों 
फे मकान है। यहाँ के लोग न तो बद्चलन हाते हैं और न शराब 
: पीते हैं। जो लोग इम अपराध में पकड़े जाते हैं, उन्हें प्राणदंढ 
दिया जाता है। माल लेने और बेचने में न तो मूठ बोलते हैं और 
न कम तौलते हैं। यात्रियों का सत्कार करते हैं। प्रायः निवासी 
अरब हैं। लोग नहर का पानी पीते हैं। देश इरा भरा है और 
उसमें अच्छा धन है। व्यापार को दशा भी अच्छी है। सजाबद 
सुख और वैभत्र बहुत है। शासन न्याय पूर्ण है। बाज़ार में कोई 
स्री बनाव सिंगार किए हुए नहीं मिलेगो और न काई स्त्रियों से खुले 
झाम बात करता हुआ दिखाई देगा। पानी अच्छा है। जीवन 
बहुत सुल्ध का है और सब लोग प्रसन्नचित्त ओर शीलवान्‌ हैं। 
फारसी भाषा समझी जाती है। व्यापार में अच्छा लाभ होता 
है। शरीर से सब लोग स्वस्थ हैं, पर नगर मेला है। मकान छोटे 
ओर तंग हैं । द॒वा ,खुश्क और गरम है। लोगों का रंग गेहुओँ और 
काला है ।”' 

मुलतान का सिक्का मिलन के फातिमी सिक्‍के की तरह का 
बनाया गया है। पर यहाँ अधिक्रतर कन्द्ररी नाम का सिक्का चलता 


है।?* 





१ बुशारी कृत थ्रहसनुत्तकासीम ; पृ० ४८० ( लीडन ) | 

२ उक्त अन्धथ ; ए० ४८२ क़न्हरी कोई साधारण सिक्‍क्रा जान पढसा 
है। ईलियट ने ईश्वर जाने क्‍यों इसे “कन्धारियात” लिख दिया है भौर 
कहा है कि--'ये सिक्के कन्धार से बन कर आते थे।” पर इसका कोई 
प्रमाण नहीं है। केवज शब्द बदत्ञ कर पाठ दिया गया है । 


२७० अरब और भारत के सम्बन्ध 
मन्सूरा 


अरबी में सिन्ध का सबसे बड़ा नगर बरहमनाबाद प्रसिद्ध है, 
जिसका असली भारतीय नाम जैसा कि बैरूनी ने बतलाया है, घह- 
मनवा है। इरानवाले इसको बरहमनाबाद कहते थे। मुसलमानों 
में भी यह नाम चल पड़ा। इसके बाद कुछ सैनिक और राज- 
नीतिक आवश्यकताओं के कारण सिन्ध में अरब लोंगों को आप 
ही अपने नगर बसाने पड़े, जिनमें से महफ़ुज़ा, बैजा और मन्सूरा 
बहुत प्रसिद्ध हुए । 

जब उमैय्य! वंश के अन्तिम समय में अरबवालों का बल 
घट गया और सिन्धियों ने उन्हें सम्‌ द्र तट की ओर ढकेलना आरम्भ 
किया, तथ अरब वाली हकस बिन अवाना कलूबी ने सब अरबों को 
समेटकर एक जगह इकट्ठा किया ; और नदी के उस पार एक नगर 
बसाया जिसका नास महफ़ूज़ा रखा। 

इस हकम बिन अवाना के साथ मुहम्मद बिन कासिस का 
लड़का अम्न भी था, जो बहुत बहादुर और राजनीतिक था । हकम के 
सब काम वही किया करता था। उसने समुद्र के तट पर बरहमनाबाद 
से दो फ़रसंग की दूरी पर मन्सूरा नगर बसाया था ।* 

अब्यासियों के समय में मोतसिम बिलल्‍लाह के शासनकाल 
(हिजरी तीसरी शताब्दी का मध्य ) में बरमकी वंश के एक स्तम्भ 
इमरान बिन मूसा बिन यहिया बिन खालिद ने सिन्ध के वाली नियत 
होने पर बैजा नाम का लगर बसाया था| 

पर इन सब नगरों में से मन्‍्सूरा ही सबसे अधिक प्रसिद्ध हुआ 
ओर पहदी स्थायी हुआ । 


' बि6ल्षाज़री कृत फ़ुदू हुल घुल्दान ; पु० ४४४, ( खीढन ) 

मन्सूरा का संस्थापक 


प्रश्न होता है कि इस नगर का नाम मसनन्‍्सूरा क्‍यों पड़ा ? 
कुछ लोगों ने भूल से यह समझ रखा है कि यह नगर खलीफ़ा मन्सूर 
अब्यासी के समय में बसा था; इसीसे यह मन्सूरा कददलाता है। पर 
यह बात बिलकुल ग़लत है; क्योंकि यह नगर उससे पहले उछमैय्या 
लोगों के समय में ही बन चुका था। इसी प्रकार मसऊदी ने इसका 
सम्बन्ध मन्सूर बिन जमहूर से बतलाया है,' जो उमैय्या वंश के पतन 
ओर अब्बासी के आरम्मिक समय में सिन्ध का शासक बन बैठा था | 
पर यह भी ठीक नहीं है। वास्तव में केवल नाम से धोखा नहीं खाना 
चाहिए। जैसा कि पुराने इतिहास लेखक बिलाजुरी ( मृत्यु सन्‌ २७९ 
हि० ) ने बतलाया है, इसे मुहम्मद बिन क़ासिम के लड़के अम्न ने 
बसाया था। इस लिये यही समझना चाहिए कि जिस प्रकार शुभ 
समझकर महफ़ूज़ा (रक्षित, या जिसकी रक्षा की गई हो ) नाम रखा 
गया था, उसी प्रकार शुभ समझ कर मनन्‍्सूरा ( जिसकी सहायता की 
गई हो ) नास भी रखा गया था । 


नगर बसने का समय 


यह नगर हकम के समय में अश्न ने बसाया था और हकम को 
इराक़ के अमीर खालिद बिन अब्दुल्लाह कसरी ने भेजा था । खालिद 
सन्‌ १०० हि० में इराक़ का अमीर बना था और सन्‌ १२० हि० में 
अपने पद से हटाया गया था। उसी खालिद का भेजा हुआ सिन्ध का 
दूसरा वाली इकम था। इस लिये सम्भव है कि सन्‌ ११० हि० से 
उसका समय आरम्भ हुआ दो । इस आधार पर मनन्‍्सूरा के बसने का 
समय सन्‌ ११० हि? से १२० छवि? तक नियत द्ोना चाहिए । 





९ मुरूजुजहब ; पहला खंड; पू० ३७३ । 


र७र अरब और भारत के सम्बन्ध 


स्थान 


सब से पहले इब्न खुदोज़त्रा (सन्‌ २५० हि० ) मन्सूरा का 
सिन्ध नद के किनारे बतलाता है।' फिर बिलाजुरी ( सन्‌ २७९ हि? ) 
कद्दता है--/वह नदी के इधर ही बसाया गया था।”'* इब्न हौफ़ल 
और इस्तखरो दोनों ने लिखा है--“यह्‌ सहरान ( सिन्ध ) नदी 
के किनारे ऐसी जगद पर बसाया गया है कि नदी की एक शाखा ने 
निकलकर इसको एक टापू की तरह बना दिया है।” कुछ अरब 
भूगोल-लेखको ने इसका देशान्तर पश्चिम से ९३ अंश ओर अज्षांश 
दक्षिण से २२ अंश बतलाया है।' सौमाग्य से दमारे सामने बह 
नक्शा है जा इब्न होक़ल ने अपने समय में सिन्‍्ध का बनाया था। 
उसे देखने स पता चलता है कि सिन्‍्ध नदी पंजाब की आर से चलकर 
अन्त मे जिस जगह भारतीय मद्रासागर में गिरती है, उससे थोड़ी दूर 
पीछे स्थल की आर एक जगह नदी की एक नई शाखत्रा निकलती है, 
जो तुरन्त ही प्िर घूमकर उसी नद्दो मे मिल जाती है ओर इस प्रकार 
डस शाखा के घूमने से बीच में थोड़ी सी ज़मीन टापू के रूप मे बन 
गई है। उसी टापू पर यह नगर बसा हुआ था जो चारो ओर पानी 
से घिरा होने के कारण अचानक चटाई करने वालों से रक्षित था। 
यह उसी तरह को जगह है, जैसी मैसूर में कात्रेरी नदी के घूम जाने से 
निकल आई है और जिसपर वहाँ का सेरिंगापटम नाम का नगर 
बसा हुआ है। इसी प्रकार का एक दूसरा स्थान मद्रास प्रान्त के 
श्रिचनापल्ली में भी है। पुराने समय को युद्ध कला के विचार से इस 
प्रकार के स्थान बहुत रक्षित सममे जाते थे । 


१ इबन खुर्दाज़बा कृत अलमसालिक वलू ममालिक ; एू० १७४ 
१ बरिलाज़ुरी कृत फ़्तू हुलू बुल्दान ; छ० ४४४. (लीडन) 
$ सुश्नजसुल घुल्दान ( याक्रत कृत ) में “सन्सूरा” शब्द । 


भारत में मुसलमान २७३ 


अबुलफ़जल ने आईन अकबरी में सारी कठिनाइयाँ दूर फर 
दी हैं। उसने बतलाया है कि सिन्ध के प्रसिद्ध नगर मक्कर का पुराना 
नाम मन्सूरा था।' और सच बात यह है कि पुराने सन्सूरे के सम्बन्ध 
में जो भौगोलिक बातें कद्दी जाती हैं, वे सब मकर पर बिलकुल ठीक 
घटतो हैं। अबुलफ़ज़ल कहता है--“'यहाँ आकर छश्रों नदियाँ 
मिलकर एक हो जाती हैं ओर दो भागों में बँटकर इस नगर के नीचे 
से होकर बहती हैं। एक भाग दक्खिन होकर और दूसरा भाग 
उत्तर होकर जाता है।” भारतीय इतिद्यासों में मकर का नाम बहुत 
प्रसिद्ध है और अब भी सब लोग उसे जानते हैं । 


राजधानी मन्सूरा 


मन्सूरा जिस स्थान पर बसा था, उसे देखते हुए बह रक्षित भी 
था और साथ ही नदीं के किनारे ओर समुद्र के पास था। इस विचार 
से यह नगर इराफ़ और अरब से आने जाने के लिये भी बहुत अच्छा 
था और समय पड़ने पर यहाँ से निकल जाने के लिये बहुत मोके का 
था। इस लिये यह बहुत जल्दी सिन्ध में अरबों की राजधानी बन 
गया! हिजरी तीसरी शताब्दी में हमें इसका नाम राजधानी के रूप 
में मिलता है। बिलाजुरी ( मृत्यु सन्‌ २७९ हि० ) मन्सूरा के सम्बन्ध 
में कद्दता है--“यह वद्दी नगर है जहाँ आजकल हाकिम लोग जाकर 
ठहरते हैं ।?* इसके बाद प्रायः सभी अरब यात्री इसका नाम इसो 
रूप में लेते हैं; और अन्त में बह एक कुरैशी अरब रियासत की 
राजधानी बन जाता है । 





९ आईन शअ्रकबरी ; दूसरा खंड ; ए० १६० ( नवल्ञकिशोर ) ; 
२ ब्रिलाजरी झत फ़्तृहुल बुल्दान ; ए० ४४४ । 

अब्बासी खिलाफत के समय में सिन्य 


खलीफा मार्मू रशीद (सन्‌ २१८ हि० ) के समय तक 
सिन्ध प्रान्त का बग़दाद के केन्द्र से सम्बन्ध था। पर उसके अन्तिम 
समय में ही वहाँ के अरब अमीर लोग स्वतंत्रता का स्वप्न देखने 
लगे थे। सामा बे के फ्रत्ञल बिन माहान नाम के एक दास 
ने सन्‍्दान नाम का नगर जोतकर सीधे खलीफा मामूँ से अपने 
अमीर होने का प्रमाण पत्र मेंगवा लिया था। उसने वहाँ एक 
जामे मसजबिद्‌ भी बनवाई थी, जिसमें नमाज़ पढ़ी जाती थी ओर 
खलीफ़ा के नाम का ख तबा पढ़ा जाता था। ज्सके बाद उसका 
भाई भुहर्मद बिन फ़जल बिन माहान वहाँ का द्ाकिम हुआ। 
यह समय मोतसिम बिल्लाह ( सन्‌ २२७ हि० ) का था। इसने 
सत्तर जद्दाज़ों का एक बड़ा बेड़ा लेकर मीदियों पर चढ़ाई की । जिस 
समय वह चढ़ाई पर गया हुआ था, उस समय उसके उपस्थित न 
रहने पर उसके भाई साहान ने रियासत पर अधिकार कर लिया ; 
और शायद इसी आपस के लड़ाई मगड़े में वह रियासत मुसलमानों 
के हाथ से निकल गई ।' मोतसिम बिल्लाह के समय में कन्दाबील में 
मुहम्मद विन खलील ने अपने स्वतन्त्र होने की घोषणा कर दी थी; 
पर मोतसिम के कमेचारी इमरान बरमकी ने, जो सिन्ध का वाली था, 
वहाँ के सरदारों को पकड़कर कसदार ( कजदार ) भेज दिया ।* 
इमरान बरमकी के ही समय में अरबों के दो प्रसिद्ध कबीलों 
में आपस के लड़ाई मंगड़े होने लगे थे। इनमें से एक कबीला 
यमनी ( कदतानी ) और दूसरा हिजाजी ( नजारी ) था। इन्हीं 
! बिलाज़ री; ए० ४४६ । 
२ उक्तप्रन्थ ; पू० ४४२ । 

कबीलों की आपस की लड़ाई ने उमैय्या वर्ग के लोगों का अन्त कर 
दिया था। उस समय हिजाजियों का प्रधान और नेता एक कुरैशी 
सरदार था, जिसका नाम उसर बिन अब्दुल अजीज हबारी था। उसमे 
आअवसर पाकर इमरान को मार डाला ।' 


सिन्ध का हारी कुरेशी वंश 


कुरैश के असद नाम के वंश में इस्लाम के पैऱग्बर मुहम्मद 
के समय में दधार बिन असवद ना का एक आदमी था, जो इस्लाम 
धर्म और उसके पैग्मम्बर का बड़ा भारी शत्रु था। अन्त में जब 
सन्‌ ८ हि? में मक्का जीता गया, उस समय वह मुसलमान हुआ 
था, उसीकी सन्‍्तान में से हृकम बिन अवाना नाम का एक आदमी 
था जो सिन्ध के वाज्नी कलबी के साथ सिनन्‍्ध पहुँचा था। उसीका 
पोता उमर बिन अऋदुल श्रज़ीज्ञ हबारी था।' इसका वंश-बृक्त इस 
प्रकार है--असवद, उसका लड़का हबार, उसका लड़का अन्दुर 
रहमान, उसका लड़का जुनैर, उसका लड़का मन्ज़र, उसका लड़का 
अब्दुल अजीज, उसका लड़का उमर। उम्बियो और अन्बासियों 
दोनो के शासनकाल में इस वंश के लोग साम्राज्य का कारबार 
करते थे ।' यह हिजाज़ियों का सरदार बन गया और इसने इमरान 
को सार डाला । श्रवश्य ही इसका परिणाम यह हुआ होगा कि 
उमर बिन अब्दुल अजीज हबारो को सिन्ध के हिजाजी अरबों 
का राज्य मिल गया द्वोगा । सन्‌ २४० हि० में जब खलीफ़ा 


8. 


मुतवक्किल के समय में सिनन्‍्ध के वाली हारूँ बिन खालिद 





९ उक्त ग्रन्थ ; ए० ७४७६ । 
३१ उ्त-प्रभ्थ और पृष्ठ । 
३ हढन ख़बदून , दूसरा खंड ; पृ० ३२७ । 

की सृत्यु हुई, तब उमर बिन अहदुल अजीज ने खलीफ़ा के दरतार में 
एक निवेदनपन्न भेजकर यह प्रार्थना की कि सिन्ध प्रदेश मुझे सोंप दिया 
जाय । खलीफ़ा ने उसकी यह प्राथेना मान ली। याक्बी ( स॒त्यु सन्‌ 
२७८ हि० ), जिसने अपनी पुस्तक सन्‌ २५९ ई० में बनाई थी, अपने 
इतिहास में लिखता है--“सिन्ध के वाली हारूँ बिन खालिद की सन्‌ 
२४० हि० में मृत्यु हुईं। और उमर बिन अब्दुल अज्ञीज़ सामी ने,जिसका 
सम्बन्ध सामा बिन लोई से था और जिसका सिन्ध पर अधिकार हो 
चुका था, लिखा था कि वह देश का बहुत अच्छा प्रबन्ध कर रहा है। 
इस पर मुत्तनक्किल ने उसकी प्राथना मान ली; और जब त्तक मुतवक्षिल 
खलीफ़ा रहा, तब तक वह बराबर सिन्ध का शासक बना रहा ।”' 

याक्बी ने उमर बिन अब्दुल अज़ोज्ष को सामा बिन लोई के 
वंश का बतलाया है। पर उसका यह कहना ठीक नहीं है। उमर 
बिन अब्दुल अज़ीज़ वारतव में हबार बिन असवद की सनन्‍्तानों में से 
था, जो काब बिन लोई के वंश में का था ( इब्न खल्दून ; दूसरा खंड; 
प० २२७ मिस्र )। शायद याक्रबी को सुलतान के अमोरों का धोखा 
हुआ था जो सामा वंश के थे। 

उमर बिन अब्दुल अजीज हबारी की अमीरी के बाद भी सिन्ध 
का अब्बासियों के साथ सम्बन्ध बना रदह्ा। सोतसिद के समय 
( सन्‌ २५६-२७९ हि० ) में भी बग्रदाद के राजकीय प्रबन्धों में सिन्‍्ध 
का नाम दिखाई पड़ता है; क्योकि उस समय भो खुरासान के सफ्फारी 
बंश को स्थापना करनेवाले याकूब त्रिन लैस को सन २५७ हि० में 
तुर्किस्तान, सजिस्तान और किरमान के साथ सिन्ध का प्रान्त भी 
सौंपा गया था। और सन्‌ २६१ हि में मोतमिद ने अपने साइसी 


१ सारीख़्रे याक्रुबी ; दूसरा खड ; पए्‌० <६६ ( कीढन ) 
२ शारीज़े हृब्न ज़ददून ; तीसरा खंड ; पृ० ६३४३ ( मिस्र ) 

ओर योग्य भाई मत्रफ्‌फिक को दूसरे सभी पूर्वी देशों के साथ सिन्ध का 
प्रदेश भी प्रदान किया था। उसी ससय उधर फ़ारस की खाड़ो के 
अरब और हराक़वाले तटों पर करमतियों का विद्रोह होने लगा था; 
ओर उधर पश्चिम में इस्माइली फ्रातिसियों का आन्दोलन आरम्भ 
हुआ था, जो अन्त में बढ़ता बढ़ता मिस्र तक छा गया था । 

सम्मवतः यही वह उपयुक्त समय था, जब बग्दाद के साथ का 
सिन्ध का यह नाममात्र का सम्बन्ध भी टूट गया था। बिलाजुरी, 
जो २७० हि० में मरा है, लिखता है--“कन्दा वंश का स्वतन्त्र किया 
हुआ अबुस्‌ सम्मा नाम का एक दास हिजरी तीसरी शताब्दी के 
आरम्भ में उमर बिन हफ्स बिन हज़ारमदे नाम के एक अब्बासी 
बाली के साथ सिन्ध गया था। उसीका लड़का सम्मा आजकल 
सिन्ध में जबरदस्ती स्वतन्त्र बन बैठा है ।”' 

पर जान पड़ता है कि उमर बिन अब्दुल अज़ीज़ हवारी की 
सन्‍्तान फिर भी चुपचाप होकर नहीं बैठी थी। स्वयं उमर बिन अब्दुल 
अज़ीज़हबारी सिन्ध के बनिया या बानिया नाम के नगर में रहता था।* 
पर उसकी सन्‍्तान न सिन्ध के नीचे के या दक्षिणी प्रान्त पर स्थायी 
रूप से अधिकार करके मन्सूरा को अपनी राजधानी बना लिया। 
सन्‌ २७० हि में उमर बिन अब्दुल अजीज हबारी का लड़का 'अब्दुलाह्‌ 
मन्सूरा का शासक था | उसके समय की एक घटना यह है कि अलरा 
( सिन्‍ध का अलोर ) के हिन्दू राजा ने उसको लिखा था कि तुम मेरे 
पास एक ऐसा मुसलमान विद्वान्‌ भेजो, जो मुझे; इस्लाम घममं की सब 
बातें बतला सके ।' जब सन्‌ ३०३ हि० में मसऊदी आया था, तब 


? बिलाज़री ; ए० ४४२ । 
१ हज्न होकल कृत ज़िक्ुस्‌ सिन्ध । 
३ जुज्ञ्ग बिन शहरयार कृत अजायघुलू हिन्द; ० ३, ( छीडन ) 

उसने अब्दुल्लाह के लड़के उमर को भन्सूरा का शासन करते हुए देखा 
था; और साथ ही बहुत से अरब सरदार भी उसे वहाँ मिले थे । उसे 
सैयद और अली के वंश के लोग भी वहाँ दिखाई दिए थे। उसके 
अनुसार वहाँ के उस समय के बादशाह करा नाम उमर बिन अब्दुल्लाह, 
मन्त्री का नाम रियाह और क़ाज़ी का नाम आल अन्री शवारिब था। 
मसऊदी ने मूल में जो कुछ लिखा है उसका मतलब यह है'-- 

“जिस समय मैं मन्सूरा पहुँचा था, उस समय वहाँ अबुलू 
मन्ज़र उमर बिन अब्दुल्लाह बादशाह था। वहीं उसके मन्त्री रियाह्‌ 
ओर उसके दोनों बेटों, मुहम्मद ओर अली को देखा। एक और अरब 
सरदार को भी देखा, जो वहाँ के बादशाहों में से एक बादशाह था 
ओर जिसका नाम हम्ज़ा था ।* हज़रत अली बिन अबी तालिबकी के 
वंश के भी बहुत से लोग वहाँ दिखाई दिए, जो उमर बिन अली और 
मुहम्मद त्रिन अली के बंश के थे। मन्सूर के बादशाहों और वहाँ के 
क़ाज़ी आज अबी शवारित में आपसदारी का सम्बन्ध था। मन्सूरा 
के ये बादशाह हबार विन असवद की सन्‍्तान हैं, जो बनू उमर अब्दुछ 
अज़ीज़ कहलाते हैं ।” 

१ मसऊदी कृत मुस्जुफ्ज़हब ; पहला खंड ; ए० ३७७ । 

* डाक्टर बड़े ने, जिनका उद्धरण इलियट ( पहल। खंड ; ए० ४८८ ) 
ने दिया है, इस वाक्य का अथे विज्ञझुल ग़लत सममा है कि “यहाँ हफ्ज़ा 
सैयदुश शोहदा की सन्‍्तान झाकर बसी थी। इसी “'इस्ज्ञा” शब्द से ही 
उनको यह सन्देह हुआ था। ये हम्ज़ा हज़रत मुहम्मद के चाचा हक्ज़ा 
नहीं थे, बल्कि यह इरज़ा नाम का कोई और दी भरब सरवार था। झौर फिर 
मसऊदो स्वयं हग्ज़ा का ज़िक्र कर रहा है; उसकी समन्‍्तान का ज़िंक नहीं कर 
रहा है। हफ़रते दाज्ञा की सस्तान में फोई जड़का था पुरुष नहीं था और न 
डनका वंश ही फेक्ा था। 


भारत में मुसलमान २७९ 


मसऊदी के बाद सन ३६७ हि० में इब्न हौक़ल आया था। उस 
समय तक भी यही वंश शासन करता था। उस समय यद्यपि अब्बासी 
खलीफ़ाओं के साथ उनका कोई राजनीतिक सम्बन्ध नहीं रह गया था, 
पर फिर भी धार्मिक सम्बन्ध बना हुआ था। वे लोग अब्बासी 
खलीकफ़ाओं के द्वी नाम का खुतबा पढ़ते थे। मूल लेख का आशय इस 
प्रकार है' -- 

“इस देश का बादशाह एक कुरैशी है, जिसके सम्बन्ध में यह्‌ 
कहष्दा जाता है कि वह दृबार बिन ”सवद के वंश का है। उसके बाप 
दादा इस देश पर शासन करते थे और अब वह शासन करता है। 
पर खुतत्रा बग़दाद के खलोफ़ा के द्वी नाम का पढ़ा जाता है।? 

जब सन्‌ ३७५ हि० में मुकददसी आया, तत्र उसने भी इसी वंश 
को उसी अ्रकार शासन करते हुए देखा था। पर इस बीच में देलमियों 
के उस शोया वंश का भी बलोचिस्तान के मार्ग से सिन्ध तक प्रभाव 
पहुँच रहा था, जो फ़ारस पर राज्य कर रहा था। फिर भी बग़दाद 
के खलीफ़ा का नाम बचा हुआ था। बुशारी कहता है-- 

“जन्सूरा पर एक सुलतान का राज्य है, जो कुरैश के वंश का 
है। पर वे लोग अब्बासी खलीफ़ा के द्वी नाम का खुतबा पढ़ते हे; 
और कभी अज़दुद्दोला (देलमी ) का ,ख़ुतबा पढ़ते थे। जिस 
समय हम शीराज में थे, उस समय यहाँ का एक राजदूत शीराज़ में 
अज़दुद्दौला के लड़के के पास गया था ।” 


पन्‍्सूरा नगर को बस्ती और विस्तार 
इच्न हौक़ल का कहना है कि मन्सूरा एक मील लम्बा और एक 
मील चौड़ा था; ओर चारों ओर नदी से घिरा हुआ था। यहाँ के 


! डूडन हौक़त्त का ज़िक्स्‌ सिनद नाम का यात्रा-विवरण । 
२ बुशारी कृत अहसलुत्‌ तक़ासीम ; छू० ४८३ । 

रहनेवाले मुसलमान थे। बुशारी कहता है--“मन्सूरा सिन्ध का 
केन्द्र है और देश को राजधानी है। यह दुमिश्क की तरह है। मकान 
लकड़ी और मिट्टों के हैं। जामे मसजिंद ईंट और पत्थर की बनी है 
ओर बड़ी है ओर उमान की जामे मसजिद की तरद्द लकड़ी के खम्भों 
पर है।* ' ' : बह बाज़ार के ठीक बीच में है। नगर में चार 
दरवाज़े हैं। उनमें से एक का नाम बाबुलू बहर ( नदी की ओर का 
द्वार ), दूसरे का तौरान दरवाज़ा, तीसरे का सन्दान दरवाजा और 
चौथ का मुलतान दरवाज़ा है।”' 


मन्सूरा राज्य का विस्तार और वेभव 


इस अरब राज्य में सिन्ध के बहुत से नगर थे। बुशारी कहता 
है कि सिन्ध की राजधानी मन्सूरा है और इसमें देवल, जन्वूरीज, 
कदार, मायल, बतली आदि नगर हैं। इस्तखरी ने इस राज्य के और 
भी कई नगर गिनाए हैं; जैस बानिया, सदौसान, अलोर, सोबारा और 
सैमूर। मसऊदी कहत्ता है--“भन्सूरा के राज्य में जो गाँव और बस्तियाँ 
है, उनकी संख्या तीन लाख है ।” इससे अनुमान हो सकता है कि 
मन्सूरा का राज्य बहुत बड़ा था। फिर मसऊदी कहता है--“सब जगह 
खेत हैं, वृक्ष हैं ओर बस्तियोँ मिली हुई हैं ।?' इससे अनुमान किया 
जा सकता है कि यह्‌ राज्य कितना हरा भरा और बसा हुआ था । 


बादशाह का सेनिक बल 
मसऊदी कहता है-- 
“मन्सूरावालों की मीदियों के साथ, जो सिन्ध की एफ जाति 
है, बराबर लड़ाइयाँ होती रहती हैं। बादशाह के पास लड़ाई के ८० 
१ उक्त यन्ध ; पू० ४७६ । 
२ मुरूजुफज़हब ; पहला खंड ; पृ० ३७८ । 

हाथी हैं; और नियम यह है कि एक जंगी हाथी के साथ पाँच सौ 
पैदल सिपाददी रहते हैं। इनमें से दो दाथी बहुत दी प्रसिद्ध वीर और 
लड़नेवाले थे। उनमें से एक का नाम मन्‍्सर कलस ओर दूखरे का 
हैदरा था और ये सधाए हुए थे ।”' 

इस प्रकार मसझऊ्गी ने हमको मन्‍्सूरा का पूरा पूरा सेनिक 
बत्न बतला दिया है। जब एक द्वाथी के साथ पाँच सौ आदमी 
रहते थे , तब अस्सी हाथियों के साथ चालिस दज़ार सेना होगी । 


मन्सूरा की विद्या ओर धर्म 


इस सम्बन्ध में सबसे अच्छा हाल बुशारी ने अपने यात्रा- 
विवरण में लिखा है। वह कहता है-- 

“यहाँ के रहनेबाले योग्य और सुशील हैं। उनके यहाँ इस्लाम 
धम बहुत अच्छी दशा में है। यहाँ विद्या भी बहुत है और विद्वान 
भी बहुत हैं। वे लोग बहुत बुद्धिमान्‌ और याग्य दवोते हैं और 
पुण्य तथा दान करते हैं ।”* 

“यहाँ की प्रजा में स जो लोग मुसलमान नहीं हैं, वे मू्ति-पूजा 
करते हैं। मुसलमानों में वायज्ञ ( उपदेशक ) नहीं दैं। उनमें से 
प्राय: लोग हदीस को माननेवाले ( वहाबी ) हैं। मेंन यहाँ काज़ी अबू 
मुहस्मद्‌ मन्सूरी को देखा, जो दाऊदी थे और अपने घमे के इमाम 
थे। वे विद्यार्थियों को पढ़ाते थे। उनकी लिखी हुई पुस्तकें भी 
हैं, जो बहुत अच्छी हैं ।' * ' बहुत बढ़े बड़े नगरों में हनफ़ी सम्प्रदाय 
बाले ऐसे लोग भी पाए जाते हैं जो कुरान और हदीस के धार्मिक 

९ उक्त ग्रन्थ ; खंड और पृष्ट । 

९ मुख्जुज़्ज़दय ; पहला खंड; पु० ३७६ । अहसनुत तकासीम ; 
घृ० ४७६ । 

श्रौर सामाजिक सिद्धान्तों की मीमांसा करनेवाले ( धम्मेशासत्री या 
फ्रिक्रा के विद्वान ) हैं। पर यहां मालकी ओर हंबली नहीं हैं और न 
मोतजिली ही हैं। लोग सीधे और ठीक मागे पर हैं। उनमें पुशय 
भाव और सश्वरित्नता है ।”' 

यह बहुत आश्चर्य की बात है कि उस पुराने समय में भी यहाँ 
हद्दीस के ज्ञाता और पंडित लोग हुआ करते थे । यहाँ दाऊदी सम्प्रदाय 
से दाऊदी बोहरे लोगों का अभिप्राय नहीं है, घबह्िकि इमाम दाऊद 
जाहिरी के मानने वालों से अभिश्राय है, जो एक प्रकार के वहाबी थे । 

भाषा 


मसऊदी कहता है--“सिन्ध में वहाँ की अपनी भाषा है, जो 
भारत की और भाषाओं से अलग है।” मन्‍्सूरा के बन्दरगाह देबल 
के सम्बन्ध में बुशारी कहता है--“यहाँ सब व्यापारी ही व्यापारी बसते 
हैं। उनकी भाषा सिन्‍धी और अरबी है |” इससे यह अनुमान 
हो सकता है कि यहाँ की भाषा पर अरबी का कितना गहरा प्रभाव 
पढ़ा होगा। इसका एक बड़ा प्रमाण आज भी मिलता है | सिन्धी 
भाषा में अरबी भाषा के शब्द उसी प्रकार मिले हुए हैं, जिस प्रकार 
ठदू भाषा में मिले हुए हैं। और सबसे बड़ा प्रभाव यह पड़ा है 
कि सिनधी की लिपि आज भी ज्यों की त्यों अरबी ही है। 

मन्सरा का अन्त 
इस बात का कोई ठीक ठीक पता नहीं चलता कि मन्सूरा के 


अरबी शासन का किस प्रकार अन्त हुआ । इसमें सन्देह्द नहीं कि 
बुशारी के समय अथोत्‌ सन्‌ ३७५ हि० तक वह राज्य अवश्य ही बना 








* अहसनुत्‌ तक्ासीम ; प० ४८१ । 
२ मुख्जुएज़दब ; पहला खंड ; पृ० २८१ । 

हुआ था। इसके पन्द्रह बरस बाद महमूद की चढ़ाइयाँ आरम्भ हो 
गई थीं। जब सन्‌ ४१६ हि० में सुलतान महमूद ने सोमनाथ पर 
अपनी प्रसिद्ध चढ़ाहद की थी और फिर वहाँ से वद्द लौटने लगा था, 
तब वह सिन्ध के रास्ते चला था। वह गुजरात से सिन्ध गया था; 
वहाँ से सिन्ध नदी के किनारे किनारे मुल॒तान और फिर वहँ से 
ग़ज़नी गया था। इतिहास-लेखकों ने यह बतलाया है कि वह इस 
रास्ते में मन्‍्सूरा भी गया था।' पर इब्न असीर ने अपनी तारीख 
कामिल में इसी साल की घटनाओं » साथ साथ एक और महत्व की 
बात लिखी है, जो इस प्रकार है-- 

“सुलतान ने मन्सूरा जाने का विचार किया। वहाँ का वाली 
इस्लाम धमें से फिर गया था। जब उसने सुलतान के आने की 
खबर सुनी, तब वह नगर से निकल गया और अपने आदमियों को 
लेकर माड़ियों में छिप गया | सुलतान महभूद ने उसका पीछा किया । 
बहुत से आदमी मारे गए और बहुत से नदी में द्बकर मर गए। 
कुछ थोड़े से लोग बच गए थे। सुलतान वहाँ से भाटिया होकर 
ग़ज़नी चला गया ।”'* 

अब प्रश्न यह है कि इस्लाम धसे से फिर जाने और विधर्मी 
हो जाने का क्‍या अथे है ? यदि मन्सूरा के वाली के इस्लाम से फिर 


* ज़ेनुलू अख़बार ; गुरेज़ी ; ४० ८७ ( बरलिन ) । 

२ कामिल दृ्न असीर ; नवाँ खंड ; ए० २९३ ( क्ीड़न ) । 
१ इंलियट ने इब्न झसीर के आधार पर लिखा है---“सुलतान महमृद 
ने एक सुसलमान को मनन्‍्सूरा का बादशाह बनाया।” (९ पदला खंड ) पर 
इब्न असीर में यह वाक्य नहीं है ; बल्कि वही बातें हैं, जो मैंने ऊपर दी हैं । 
सम्भव है कि किसी युरोपियन अनुवाद पर भरोसा करने के कारण उससे यह 
भू हुई शो । 


२८४ अरब ओर भारत के सम्बन्ध 


जाने की बात केवल इस लिये कही गई हो कि मुसलमान लोग यह्द 
सममें कि महमूद का उसपर चढ़ाई करना वाजिब था, तब तो बात 
दूसरी है; और नहीं तो उस समय के मुहावरे का ध्यान रखते हुए इस 
बात का यही अथे होगा कि मुलतान के बादशाह की तरह मन्‍्सूरा का 
बादशाह भी शायद इस्माईली क़रमती धमसे में चला गया हो। और 
नहीं तो इस चढ़ाई से ४१ बरस पहले की बुशारी की इस सम्बन्ध 
में पूरी पूरी गवाद्दी मिलती है कि मन्सूरावाले केवल सुझ्नी ही नहीं थे, 
बल्कि हृदीस को पूरी तरह से माननेवाले और उसीके अनुसार चलने 
बाले थे। जो हो, इससे यह सिद्ध होता है कि मन्सूरा के इस हबारी 
शासन का सन्‌ ४१६ हि० में सुलतान महमूद के हाथ से अन्त हुआ 
था। प्रसिद्ध जाँच करनेवाला इस्न खल्दून एक अवसर पर हृवार 
बिन असवद के वंश का वर्णन करता हुआ लिखता है-- 

“इन्हीं हबार बिन असवद के वंश में उमर बिन अब्दुल अजीज 
था, जिसने खलीफ़ा मुतवक्षिल की हत्या के बाद गड़बड़ी और अव्य- 
वस्था के आरस्भ में सिन्ध पर अधिकार कर लिया था; 'भौर उसकी 
सन्‍्तान ने एक के बाद एक सिन्ध पर शासन किया। अन्त में 
ऱाज्ञनी के सुलतान महमूद के हाथों उनका अन्त हुआ। उनकी 
राजधानी मन्सूरा थी ।”' 


क्या म्न्सरावाले भी करमती इस्माइली थे ! 


जो बुशारी फ़िक्ना ( कुरान ओर हृदीस के धार्मिक सिद्धान्तों ) 
का बहुत बड़ा पंडित और विद्वान था, उसने सन्‌ ३७५ हि० में मन्सूरा- 
बालों के पक्के मुसलमान भर सुझ्नी होने के सम्बन्ध में बहुत अश्छी 
गबाददी दी है, जो ऊपर दे दी गई है। उसे ध्यान में रखते हुए सन्‌ 








! तारीख़ इध्न ख़त्दून ; दूसरा खंड ; एृ० ३२७ ( मित्र ) । 

४१६ हि० में उनका क़रमती होना कठिन जान पढ़ता है। इच्न खल्दून 
के वर्णन से सिद्ध है कि महमूद ने दृवारी अमीर के हाथ से सिनध का 
राब्य छीन लिया था; और इच्न असीर के वर्णन से प्रकट होता है कि 
जिस अमीर के हाथ से महमूद ने राज्य छीना था, उसके बारे में उसे 
यह पता चला था कि वह श्रुद्ध इस्लाम घमं से अलग हो गया था, 
जिसका अर्थ यह है कि बह करमती इस्माईली दो गया था । 

जैसा कि ऊपर कहा गया है, यदि मन्सूरावालों का क़रमती 
इस्माईली हो जाना इस लिये नहीं एसिद्ध किया गया था कि सुलतान 
महमूद ने मन्सूरा के मुसलमान राज्य पर जो चढ़ाई की थी, वह ठीक 
ओर उचित समझी जाय, तो इब्न असीर की बातों का यही अरथे 
सममा जा सकता है कि सन्‌ २७५ हि० के बाद क़रमतियों ने हबारी 
सुन्नी वंश का अन्त कर दिया था। या जब मुलतान का राज्य 
क़रमतियों के हाथ से निकल गया, तब उन लोगों ने सिन्ध में अपना 
राज्य बना लिया था; और उसी क़रमती राज्य का सन्‌ ४१६ हि० में 
सुलतान महमूद ने अन्त किया था । 


दुरूजी पत्र 


ऊपर एक दुरूजी पत्र के कुछ वाक्य दिये जा चुके हैं। इस 
विषय में उस पतन्न का सहस्त्व भी बहुत कुछ है। उस दुरूजी पन्न में, 
जो शाम देश के इस्माईली दुरूजियों के धार्मिक इमाम की ओर से 
भेजा गया था, यह लिखा हुआ था-- 

“साधारणतः मुलतान और भारत के एक ईश्वर को मानने 
वालों के नाम और विशेषतः शेख इब्न सोमर राजा बल के नाम ।” 

इस पत्र में इब्त सोमर राजा बल को भौतरवा और द्वोदल 
हेला का असली उत्तराधिकारी लिखा है। उस पन्न में इस वंश के 
ओर बहुत से बड़े बढ़े लोगों के नाम लिखे हैं, जिनमें से कुछ अरबी 


२८६ अरब ओर भारत के सम्बन्ध 


ओर कुछ भारतीय नाम हैं; ओर उनमें लज्मा का भाव उत्पन्न करते 
हुए कहा गया है-- 

“है प्रतिष्ठित राजा बल, अपने वंश को उठा। एक इेश्वर 
को मानने वालों को और दाऊद असग़र ( छोटे दाऊद ) को सथे 
धम में फिर से ले आ। मसऊद ने अभी द्वाल में द्वी उसे कारागार 
ओर दासता से मुक्त किया है; और इसका कारण यह है कि तू 
अपना वह कत्तेव्य पूरा कर सके, जो तुमे उसके भानजे अब्दुल्लाह 
और मुलतान के सब्र निवासियों के बिरुद्ध पूरा करने के लिये 
सौंपा गया है, जिसमें तकदीस और तौद्दीद' के माननेवाले मूखंता, 
हठ और धमेद्रोहवाले दल से अलग द्वो जायें।”* 

इस पत्र से बहुत ही महत्व के परिणाम निकाले जा सकते हैं, 
जिनमें से कुछ इस प्रकार हैं-- 

(१) जो सोमर लोग सिन्ध के निवासी थे और जिन्होंने 
इसके बाद सोमरी वंश चलाया था, वे इस्माईली घम के थे । 

(२) इनके नाम हिन्दुओं के ढंग के भी हैं. और अरबों के 
दज्ञ के भी, जिससे यह पता चलता है कि इस वंश में अरबवालों 
ओर भारतवासियों का मेल था। 


९ हस्‍्माईलियों ने बार बार “तौहीद और तकदीस” पर इस लिये 
कोर दिया है कि थे ईश्वर में गुणों का मानमा, जैसा कि साधारया सुन्ती लोग 
मानते हैं, अनुचित भौर कुछ समझते थे। वे इंश्वर में गुणों का झभाव 
मानते थे ( उसे निगुण समझते थे ), जिसका नाम उनके यहाँ “तौहीद 
झौर तकदीस” था। मोतजिल्ला लोगों का भी यही विश्वास था ; इसी 
छिये वे अपने आपको “अहले झवल व तौहीद” ( अदल और तौहीदवाल्या ) 
कहते थे ! 

२ ईकियट ; पहला खण्ड ; पू० ४६१ । 


भारत में मुसलमान श्ट७ 


(३) मुलतान के बादशाह अबुलफ़तह दाऊद आदि और 
सिन्ध के ये सोमरी लोग एक ही धमे को माननेवाले थे । 

(४) सोमर सम्भवतः सिन्ध के इस्माइलियों का शेख और 
इमाम था; क्योंकि इस्माइली लोग अपने धार्मिक नेता या सरदार 
के लिये “शेख्न” शब्द का विशेष रूप से व्यवहार करते थे । 

(५) जान पड़ता है कि अबुलफ़तह दाऊद के बाद उसका 
कोई लड़का था, जो छोटे दाऊद के नाम से प्रसिद्ध धा। जब उसने 
इस्माईली धमे त्याग दिया था, तब लुलतान मसऊद ने उस क्रेद से 
छोड़ दिया था । 

(६ ) अब्दुल्लाह अबुलफ़तद्द दाऊद अकबर का नाती और 
छोटे दाऊद का भारया था, जिसे मुलतान के लोग अपना अमीर 
बनाना चाहते थे । 

(७) इस पतन्न का अभिप्राय यह है कि इच्न सोमर अपने 
कबीले या दल के लोगो को सुलतान मसऊद ओर अब्दुल्लाह और 
मुलतान के लोगों के विरुद्ध लड़ने के लिये उभाड़े, ओर क़रमती 
इस्माईलियों का जो बल नष्ट दो चुका था, वह्द फिर से प्राप्त करे। 
इस लिये मुलतान में बार बार इस बात का प्रयत्न द्योता रद्दा, पर 
उस प्रयत्न में कभी सफलता नहीं हुई । 

(८) इस पतन्न से सबसे अधिक महत्व की बात यह मालूम 
होती है कि सोमर कोई बहुत बलवान्‌ आदमी था। जब सोमर का 
लड़का सुलतान मसऊब्‌ के समय में था, तब यह कहना चाहिए, कि 
सोमर सुलतान महमूद ( मृत्यु सन्‌ ४२१ हि? ) के समय में हुआ था । 

(९) यहीं वे सोमरी लोग हैं जो इस पत्र की तिथि के बीस 
बरस बाद सुलतान अब्दुर रशीद त्रिन महमूद ग़ज़नवी ( सृत्यु सन्‌ 
४४४ हि० ) के दुबेल शासन के समय में ग़ज़्॒नवियों की जगह सिन्ध 
के सालिक हो गए थे । 


२८८ अरब ओर भारत के सम्बन्ध 
हारी वंश की एक स्थायी स्मृति 


हवारी बादशाहों की ऊपरी स्मृति तो सदा के लिये नष्ट हो 
गई थी, पर उनकी एक अध्यात्मिक स्मृति सदा के लिये बची रह 
गई ; और वह स्मृति उनका वंश है जो ग़ज्शनवियों की छाया में यहाँ 
से मुलतान जाकर बस गया। शेखुलू इस्लाम ज़करिया मुलतानी 
सन्‌ ५७८ हि० में पैदा हुए थे; और फ्ररिश्ता के अनुसार सन्‌ 
६६६ हि० में अखबारुलू अख्रयार के अनुसार सन्‌ ६६१ हि० में 
उनकी मृत्यु हुई थी । दिल्ली के शेख अब्दुल हक़ ने आपको असदी 
लिखा है।। और ऊपर बतलाया जा चुका है कि यह असदी 
हज़रत हथार का कबीला था। बीजापुर के शेसत्र ऐनुद्दीन ने उनके 
चंश का सम्बन्ध दृज॒रत हयार बिन असवद बिन मुत्तलिब बिन असद 
तक पहुँचाया है।' पीरज़ादा मुहम्मद हुसेन साहब ने इब्न बतूता 
के अपने उद्‌ अनुवाद ( दूसरा खंड ; प० ८ ) में शेख के आजकल के 
वंश के संग्रह में से खुलासतुलू आरिफ्रीननास की एक पुरानी पुस्तक 
में से अरबी का एक उद्धरण दिया है, जो बुखारा के सैयद जलाल के 
मलफूजात ( पत्रो ) में से उद्धत किया गया था। उसमें जो वंश-चबृक्त 
दिया है, उससे भी यही बात सिद्ध होती है। इस प्रकार शेखल्‌ 
इस्लाम के वंश के भारत आने की दो तिथियाँ मिलती हैं। एक तो 
यह कि वह हिजरी पहली शताब्दी में अरब विजेताओं के साथ भारत 
में आया था, जैसा कि इब्न बतूता में लिखा है। ओर दूसरी यह कि 
बह मानों हिजरी पाँचवीं शताब्दी में अरब से आया था, ये दोनों 


९ झख़बारुल अख़यार; ए० २६ ; (८ हाशिमी प्रेल मेरठ का 
छुपा हुआ ) 
२ फ़रिस्ता ; दूसरा खंड ; प्‌ृ० ४०४ ( नवल्ञकिशोर ) । 


भारत में मुसलमान # २८९ 


सिभियाँ इस प्रकार मिल जाती हैं कि सिन्ध में तो इस वंश का प्रवेश 
पहली तिथि के अनुसार अथोत्‌ हिजरी दूसरी शताब्दी में हुआ ; और 
मुलतान में सन्‍्सूरा का अन्त हो जाने पर हिजरी पाँचवीं शताब्दी में 
ये लोग ग़ज़नवी राज्य की छाया में आकर बसे । हाँ, तारीख फ़रिश्ता 
की यह बात ठीक न होगी कि वे लोग ख्वारिजुम या ख्रीवा होकर यहाँ 
आए थे । लेकिन इससे अधिक महत्व का वर्णन तारीख ताछ्री के 
लेखक का है, जिसने विस्तार के साथ यह बतलाया है कि शेखर बहाउद्दीन 
सिन्धी थे और सकोर ( वत्तेमान रूज्खर ) के परगने के रहनेवाले थे, 
जिसे मुहम्मद तूर ने बसाया था।' 


सिन्ध गज़नवियों, गोरियों और दिल्ली के 
सुलतानों के हाथ में 


सिन्ध का सन्‌ ४४४ हि ० तक ग़ज़नवियों के हाथ में रहना इस 
बात से सिद्ध दाता है कि इस बात का प्रभाण मिलता है कि सुलतान 
अब्दुर रशीद ग़ज़नवी के समय (सन्‌ ४४४ हि० ) तक सिनन्‍्ध से 
राजकर आता था। इसके बाद ही ग़ज्ञनवी राज्य में उलट फेर होने 
लगा; यद्यपि नाम मात्र के लिये राज़्नवी लोग अन्त ( सन्‌ ५७८ हि० ) 
तक पंजाब और सिन्ध के मालिक कहलाते रहे। सन्‌ ५७८ हि० में 
ग़ज़नवियों की जगद्द ग़ोरियों का अधिकार होने लग गया; और 
शद्दाबुद्दीन के एक सेनापति नासिरुद्दीन कबाचा ने सिन्ध पर और 
अल्तम्श ने दिल्ली पर अधिकार कर लिया; और फिर श्रन्त में 
अख्तम्श ने क़नाचा को हराकर सिन्ध से निकाल दिया । उस समय 
से नाम मात्र के लिये दिल्ली के साथ उसका सम्बन्ध रहा, पर वास्तव 
में वह स्वतन्त्र ही रहा । मुहम्मदशाह तुग़लक के समय (सन्‌ ७५२ द्वि०) 








९ तारोज़ ताहिरी ; ईलियट ; ए० २५६ । 


२९० अरब और भारत के सम्बन्ध 


में सिन्ध वहों के एक शासक बंश के दाथ से निकलकर वहीं के दूसरे 
शासक के हाथ में चला गया। सन्‌ ७६२ हि० में सुलतान फ्रीरोज्ञ 
शाह ने संधि करके उसपर अधिकार कर लिया; और अन्त में उन्हीं 
स्थानीय शासकों के हाथ में सोंप दिया, जिनके हाथ में वह सन्‌ ९२७ 
हि० तक रहा। उनके हाथ से जीतकर अरगून नाम के एक तातारी 
अमीर ने ले लिया; ओर फिर सन्‌ १००० हि० के अन्त में वह अकबर 
के अधिकार में आ गया। 


सोमरी 


ऊपर हमने जो पूरा इतिहास दिया है, उससे हमारा विशेष 
सम्बन्ध नहीं है। हमें तो केवल दो स्वतन्त्र कबीलों के मूल पर विचार 
करना है, जिनमें से एक सोमरी ओर दूसरे सम्मा फहलाते हैं। ग्रज़- 
नवियों के दुबेल हो जाने के समय जिस स्थानीय कबीले ने सिन्ध पर 
अधिकार कर लिया था, वह सोमरी कहलाता है। फिर मुहस्मद शाह 
तुग़लक के समय ( सन्‌ ७५२ हि० ) में जिस दूसरे कबीले के हाथ में 
वहाँ का शासन गया और जिसके हाथ में वह सन्‌ ९२७ हि० 
(१५२१ इं० ) तक रहा, वद्द सम्मा कहलाता है। इन दोनों कबीलों के 
मूल के विषय में इतिदास-लेखकों में बहुत मतभेद है; और विशेषतः 
सोमरी वंश की जातीयता के विषय में बहुत कुछ मरगड़ा है; और इसी 
प्रकार उसके धर्म के सम्बन्ध में भी बहुत सी बातें कही जाती हैं । 

ऊपर जिस दुरूजी पत्र का वणेन हुआ है उससे यह स्पष्ट सिद्ध 
होता है कि सम्‌ ४२२ हि० ( सुलतान मसऊद के समय ) में वहाँ शेख 
इब्न सोमर राजा बल था; ओर वह इस्माईली धर्म का था। उसको 
दुरूजियों के इमाम ने मुल॒तान और सिन्ध के इस्माईलियों का राब्य 
फिर से स्थापित करने के लिये बहुत कुछ भड़काया था ; और ऐसा 
न कर सकने के लिये लब्जित किया था। इस लिये आश्चय नहीं 


भारत में मुसलमान २९१ 


कि ग्रज्ननवियों का बल टूटने पर सुलतान अब्दुर रशीद ( सन्‌ 
४४४ हि०) के समय सोमरियों ने सिन्ध में अपना राल्य जमा 
लिया हो । 

सोमरियों का यह राज्य सन्‌ ४४४ द्वि० से सन्‌ ७३४ हि? के 
कई अरस बाद तक किसी न किसी प्रकार बना रहा । इस सम्बन्ध 
में इब्न बतूता की साक्षी सबसे अधिक महत्व की है। वह सन्‌ ७३४ 
हि० में सिनध के रास्ते उस समय भारत आया था, जिस समय सोमरी 
जाति विल्ली के सुलतानों की अधीनता में शासन करती थी। इब्न 
बतुता ने उन्हें देखा था । वह लिखता है-- 

(१) “इसके बाद हम जिनानी' पहुँचे जो सिन्ध नदी के 
किनारे एक सुन्दर और बढ़ा नगर है भर जिसमें सुन्दर बाज़ार हैं । 
यहाँ के निवासी वे लोग हैं, जिन्हें सामरा कह्दते हैं । ये लोग और इनके 
पुरखे उस समय यहाँ आकर बसे थे, जब दृज्बाज के समय में सिन्‍्ध 
जीता गया था, जैसा कि इतिहास लेखकों ने लिखा है।' * * ' ये 
लोग जो सामरा कहलाते हैं, किसी के साथ भोजन नहीं करते और 
न भोजन करने के समय उन्हें कोई देख सकता है। न तो वे और 
लोगों के साथ और न और लोग उनके साथ व्याद शादी करते हैं। 
इस समय उन लोगों का जो अमीर है, उसका नाम बनार है, जिसका 
जिक्र हम आगे करेंगे।” 

आगे चलकर वह सेविस्तान ( सेहवान ) का वरणणेन करता 
हुआ कहता है ( सेवान अब कराची के जिले में है )-- 

(२) “हस नगर में सामरी अमीर व नार, जिसका नाम 
ऊपर आ चुका है, और अमीर केसर रूमी रहते हैं और ये दोनों 

१९ इस नगर का कुछ पता नहीं चक्षता। जान पढदता है कि यह 

नदी में समा गए। अअशुल्क्रकत ने भो इसका ज़िक नहीं किया है । 

सुलतान ( दिल्ली ) के अधीनता में हैं। इन दोनों के साथ अठारह 
सौ सवार ये। यहाँ एक हिन्दू रहता था, जिसका नाम रतन (या 
रन ) था और जो हिसाब किताब बहुत अच्छा जानता था। वह 
कुछ अमीरों के साथ सुलतान के दरबार में गया। सुलतान ने 
उसको पसन्द किया और उसको सिन्ध के राजा की उपाधि दी; 
ओर राजा के योग्य माही मरातिब देकर उसे सेविस्तान भेजा और 
वह स्थान उसको जागीर में दे दिया। जब वह वहाँ पहुँचा, तथ 
वनार और कैसर को यह देखकर बहुत द्वी बुरा लगा कि एक 
क़ाफ़िर का हमसे बढ़कर आदर हो रहा है उन दोनों ने आपस में 


सलाह करके उसे सार डाला। * ' * * और खजाना छूट लिया। 
फिर सबने मिलकर ओनार को मलिक फ्रीरोज् की उपाधि देकर 
अपना बादशाह बना लिया। ' “ * “** फिर बनार यह समझ 
कर डरा कि मैं इस समय अपने कबीले से दूर हूँ; इस लिये वह 
अपने कबीले में चला गया। ' * ** * लश्करवालों ने कैसरी को 
अमीर बना लिया। ' ' “ ''* जब मुलतान के नायब के पास 


यह खबर पहुँची, तब उसने उसे दण्ड देने के लिये सेना भेजी 
ओर उसे कड़ा दरढ दिया।' (यह वर्णन कुछ संक्षिप्त करके लिया 
गया है। ) 

इच्न बतूता उसी समय पहुँचा था। बह एक मदरसे में ठहरा 
था। लाशों की बदबू से उसे नींद नहीं श्राती थी। इन दोनों उद्धरणों 
से कई बातें प्रमाणित द्वोती हैं, जो इस प्रकार हैं-- 

(१) सामरी लोग कहते थे कि हमारे पुरखा हज्ञाज बिन 
यूसुफ़ सक़की के साथ आकर यहाँ बसे थे । 





' हब्न बतूता का यात्रा-विवरण ; दूसरा खंड ; पू० ७ और ६, 
(मित्र )। 

(२) धम के विचार से वे हिन्दू नहीं थे और हिन्दुओं के 
अधीन रहना पसन्द नहीं करते थे। साथ ही उनमें कुछ बातें ऐसी भी 
पाई जाती थीं, जो उन्हें साधारण मुसलमानों से अलग करती थीं । 

(३ ) उस समय सिन्ध पर दिल्‍ली के सुलतान का इस प्रकारका 
अधिकार था कि सुलतान की ओर से वहाँ एक अमीर ( या रेज्डिंट ) 
सोमरियों के साथ रहता था | 

(४ ) राजकीय शासन ओर व्यवस्था में सिन्ध मुलतान के 
अधीन होकर दिल्ली के अधीन था | 


सोमरा का धर्म 


ऊपर के दुरूजवाले पत्र से सोमरा का इस्माइईली द्वोना तो सिद्ध 
ही हो चुका है, पर इसके सिवा इब्न बतूता से कुछ और बातों का भी 
पता चलता है। इब्न बतूता के इस वर्णन से प्रकट होता है कि सोमरी 
लोग अरब विजेताओं के साथ भारत में आकर बसे थे। स्पष्ट है 
कि ये लोग राजपूत नहीं हो सकते; पर इसके साथ द्वी यह भी स्पष्ट 
है कि खाने पीने और ज्याह शादी के सम्बन्ध में इन लोगों में कुछ ऐसी 
रस्में भी थीं जो मुसलमानों में नहीं होतीं। लेकिन इतना द्ोने पर भी थे 
लोग अपने आपको हिन्दू या फ़ाफ़िर नहीं सममते थे, बल्कि मुबहृद्दिद 
( एक इश्वर को माननेवाले ) ओर मुसलमान ही सममते थे और 
मुसलमानी उपाधि मलिक फ्रीरोज्ञ ग्रहण करते थे । वे क्राफ़िर के अधीन 
रहने में अपनी अप्रतिष्ठा सममते थे ; इस लिये वे कभी हिन्दू नहीं थे । 
ऐसा संकर धम क़रमतियों और इस्माईलियों का ही था जो इस्लाम के 
साथ हर जगद्द कुछ स्थानीय रीतियाँ और विश्वास आदि मिला लेते 
थे। उन्होंने भारत में हज़रत अली को विष्णु का अवतार बनाया था। 
इसी प्रकार की और बातें भी वे अपने धम में मिला लेते थे । इससे उन्हें 

हर देश में अपने घमे का प्रचार करने में सुभीता होता था। इतिद्दासों 
में इस बात का प्रमाण मिलता है कि पुराने समय में इस्माईलियों के 
किले अलू मूत से उनके धर्म का प्रचार करनेवाले लोग सिन्ध में आए 
थे।' अपने धार्मिक विश्वासों को छिपाने की प्रथा भी उन्हीं लोगों 
सें थी। वे अपने नाम भी हिन्दुओं के ढंग के रख लेते थे। आज 
कल भी बम्बई की खोजा जाति में इन बातों के उदाहरण मिल सकते 
हैं। मुलतान के शेखल्‌ इस्लाम ज़करिया के शिष्य के शिष्य मस्रदूम 
जद्दानियाँ सेयद जलालुदीन बुखारी (सन्‌ ७०७-८०० हि० ) के 
बर्णनों में इस सम्बन्ध में एक विलक्षण घटना मिलती है। उनका 
यह जिक्र आगे किसी अवसर पर आवेगा। ये सिन्ध के ऊष नगर 
में रहते थे और वहाँ सर्वेश्रिय और सवमान्य थे। लिखा है कि एक 
बार ऊच का वाली सोमरा इनकी सेवा में आया | द्रवेशों या फ़क्कीरों 
की भीढ़ लगी हुई थी। सोमरा ने उनमें से किसी एक को बिना 
इज़रत की आज्ञा के मसजिद से बाहर निकाल दिया। घस समय 
मखदूस की जवान से निकला--“सोमरा मगर दीवाना शुदई।” 
अथोत सोमरा शायद तू पागल हो गया। उसी समय सोमरा पागल 

हो गया। नगर में इस बात की धूम मच गई। अन्त में उसकी 

माँ ने आकर बहुत प्राथंना की; तब जाकर उसका अपराध क्षमा 

हुआ और वह होश में आया | मसजिद्‌ में आकर उसने मखदूम के 

पाँव चूमे, उनका शिष्य हुआ ओर बह इश्वर के दरबार में मान्य 

हुआ।* क्या इस घटना से यह सममा जाय कि वह इस्माईल़ी धर्म 

का त्याग करके सुझो हो गया ९ 








! डाक्टर आानंल्ड कृत प्रीचिंग आफ इस्लाम ( 28८))॥रा8 ० 
[89077 ) घृ० २३३ । 
२ फ़रिश्ता; दूसरा रंड ; पृ० ४३३ ( नवलकिशोर ) । 

इस्माईली धस के मिस्रवाले फ्रातिसी राज्य का अन्त सन्‌ ५६७ 
हि० में सुलतान सलाहुद्दीन के हाथों से हो गया। इसके बाद हसन 
बिन सब्बाद वाला इस्माईली नजारी राज्य, जो किला अलू मूल में था, 
बना रहा। सब्‌ ४८३ हि० ( १०९१ ३० ) में उसका आरम्भ हुआ 
था और सन्‌ ६५४ हि? (*२५६ ई० ) में बह हलाकू की तलवार से 
नष्ट हुआ। अब पाठक समझ सकते हैं कि सिन्‍ध के इस्माईली दल 
पर उसके मूल केन्द्र के नाश का क्या प्रभाव पढ़ा होगा। इस ' लिये 
बहुत सम्भव है कि ये सोमरी लोग या उनमें से कुछ लोग सैयद जलाल 
बुखारी के द्वाथ से सुन्नी हो गए हों । 


सोमरा की जातीयता 


सोमरा लोगों की जातीयता के प्रश्न का निपटारा करने के लिये 
हमें सबसे पहले पुराने इतिहास-लेखकों के वरणेन देखने चाहिए । 
इब्न बतूता का सबसे पहला वर्णन आप सुन ही चुके हैं कि ये लोग 
कद्दते थे कि हमारे पूवेज उस समय सिन्ध में आकर बसे थे, जिस 
समय हज्ञाज बिन यूसुफ़ ने सिन्ध जीता था। इसके बाद तारीक्ष 
मासूमी के लेखक मीर मुदम्मद मासूम का वर्णन है। वह अपने 
इतिद्दास के दूसरे प्रकरण में लिखता है-- 

“छुलतान महमूद ने मुल॒तान ओर सिन्ध जीत लिया। सुलतान 
महमूद के लड़के अब्दुर रशीद के समय ( सन्‌ ४४१-४४ हि० ) में जय 
उसके परम सुस्त ओर विलासपूर्वक रहने के कारण उसका राज्य दुबेल 
हो गया, तब उन लोगों ने अपने कन्धे पर से ग़ज़नवियों का जुआ 
उतार दिया और सोमरा के कबीले ने थरी नाम के स्थान पर इकट्ठूं 
होकर सोमरा नाम के एक आदमी को सिंहासन पर बैठाया। वहीं 
आस पास में सेयद्‌ नाम का एक बढ़ा और सजबूत जर्सीदार था। 
सोमरा ने उसके साथ सम्बन्ध करके उसकी लड़की के साथ अपना 

ब्याह कर लिया । उससे एक लड़का हुआ, जिसका नाम भोंगर रखा । 
पिता के मरने के बाद वही बादशाह हुआ ।” ! 

इससे आगे मीर मासूम ने उसके लड़कों पोतों आदि के बर्णेन 
दिए हैं, जिनमें से कुछ के नाम अरबी हैं; जैसे स्रफ्रीफ और उमर 
आदि; और कुछ के नाम भारती हैं, जैसे दूदा । 

तारीख ताहिरी के लेखक ने अधिकतर कट्दानियाँ आदि लिखी है 
जिसका आरम्भ उसने उमर सोमरा और एक हिन्दू महिला के प्रेम से 
किया है। इसी प्रकरण में वद्द कहता है--“यह कबीला हिन्दू था 
और हिन्दू धमे को मानता था। इसने सन्‌ ७०० हि० से सन्‌ ८४३ 
हि० तक राज्य किया । अलोर के पास उनका स्थान था ; और उनकी 
राजधानी का नाम मुहस्मद तूर था।”* 

बेगलार नामा में केवल इतना लिखा है कि जब सिन्ध को 
मुसलमानों ने जीत लिया, तब अरब के तमीम नाम के कबीले ने वहाँ 
राज्य किया। थोड़े दिनों बाद सोमरा लोगों ने उसपर अधिकार कर 
लिया। पाँच सो बरस तक उनका अधिकार बना रदहा। उनकी 
शजधानी का नाम महातम तुर था। 

यह एक बहुत ही विलक्षण बात दै कि जिस प्रकार इनके 
राजाओं के नाम अरबी ओर भारतीय दोनों मिले हुए हैं, उसी प्रकार 
इनकी राजधानी का नाम भी कभी मुहम्मद तूर और कभी महातम 
तूर है। कह्दा जाता है कि इसमें जो महातम ( मद्दात्मा ) शब्द है, वह 
मुहम्मद का दी पाठान्तर है। सम्भव है कि ऐसा ही हो । यह स्थान 
देरग के परगने में, जो आजकल के चाचगम और बादबन परगने की 
जगह पर था, जौ-परकर ओर दंगा बाज़ार के बीच में है । 





' तारीख़ मासूसी ; इलियट ; पहला खंड; पु० २१५ । 
२ तारीज्ध ताहिरी ; ईक्ियट ; पहला खंड ; ए० २६० और ४८४ । 

तोहफ़तुल किराम के लेखक ने मुन्तखबुत्तवारीख ( बदायूनी की 
नहीं) से, जो मुहम्मद यूसुफ़ की लिखी हुई है, यह उद्धरण 
दिया है-- 

“जब सुलतान महमूद के लड़के सुलतान अब्दुर रशीद्‌ का राज्य 
हुआ, तब सिन्ध के लागों ने देखा कि वह दुबल है। सन्‌ ४४५ हि० 
(१०५३ ह० ) में सोमरा नामक कबीले के लोगों ने थरी में इकट्ठे 
इोकर सोमरा नाम के एक आदमी को बादशाह बनाया । उसे सादू 
नाम के एक जमींदार की लड़की के गर्भ से भंगर नाम का एक लड़का 
हुआ । पाँच बरस राज्य करने के बाद सन्‌ ४६१ द्वि० में उस भंगर की 
मृत्यु हुई।”! (संक्षिप्त )। 

स्वयं तोहफतुल्‌ किरास का लेखक लिखता है-- 

“सोमरा जाति साभरा के अरबों से निकली है, जो सिन्ध में 
हिजरी दूसरी शताब्दी में तमीम नाम के कबीले के साथ आई थी। 
त्मीम लोग अच्बासी के समय में सिन्ध के शासक या गवनेर नियत 
हुए थे ।” 

आगे चलकर वह कहता है-- 

४सिन्ध में दल्लूराय राजा था। उसने अपने भाई पर, जिसका 
नाम छोटा इमरान था, अत्याचार किया। वह बग़दाद के खलीफ़ा के 
पास गया । खलीफ़ा ने सामरा के सौ अरब और सेयद उसके साथ 
कर दिए। सेयद्‌ आकर सिन्ध में रहने लग गया और दल्लूराय ने 
अपनी लड़की उससे ब्याह दी ।* 

तारीख ताहिरी के लेखक ने दल्लूराय और छोटा इमराना दोनों 
भाईयों के बीच में विरोध होने का एक कारण यह लिखा है कि छोटे 


! सोहफ़तुल किराम ; ईलियट ; पहला खंढ ; ए० २४४ । 
१ रक्त ग्रन्थ और खंड ; ५० ३४७३ । 

भाई का बचपन से द्वी इस्लाम की ओर अनुराग था। उसने कुरान 
पढ़ा था और वह हृदय से मुसलमान द्वो गया था। वह छिपकर हज 
करने के लिये चला। रास्ते में उसने एक विलक्षण रीति से फ्ातिमा 
नाम की एक लड़की से ब्याह्‌ किया। जब वह हज से लौटकर सिन्ध 
के सेविस्तान नामक स्थान में पहुँचा, तब वह मर गया | बह वहीं गाड़ा 
गया। उसको क़बर पर अब भी बहुत से लोग इकट्टू द्वोते हैं ।' 


ये लोग अरबी और भारतीय मिले हुए थे 


तात्पय यह कि इन सभी उद्धरणों से यही पता चलता है कि यह 
कबीला संकर था ओर इसमें अरबी और भारतीय दोनों जातियाँ मिली 
हुई थीं। जिन लोगों ने इसे अरब बतलाया है, वे इसके एक अंग का 
उल्लेख करते हैं; और जो इसे हिन्दू बतलाते हैं, वे इसके दूसरे अंग 
का उल्लेख करते हैं। जैसा कि दुरूज के पत्र से पता चलता है, सोमर 
नास का फ्रारसी के इतिद्वासों में उल्लेख है। सोमर ने ही इस राज्य 
की स्थापना की थी; इस लिये इन लोगों को सोमरी ओर साभरा 
आदि कद्दने लगे। इराक़ के सामरा नगर से इनका कोई सम्बन्ध नहीं 
है। सामरो नगर का असली नाम सुर-मन-रआ था, जिसे अधिक 
न्यवहार के कारण साधारण लोग सामरा कहने लगे। यह नगर 
खलीफ़ा मोतसिम बिल्लाह अब्बासी ( सन्‌ २२७ हि० ) न बसाया था। 


शुद्ध राजपूत नहीं थे 


युरोपियन इतिहास-लेखको ने लिखा है कि यह कबीला पहले 
राजपूत था और फिर मुसलमान हो गया था। एन्साइक्लोपीडिया 
ब्रिटेनिका में “सिन्ध” पर जो लेख है, उसके लेखक ने भी यही 


' तारीख़े ताहिरी ; ईलियट ; पहला खंड; पु० : €८। 

लिखा है।! ईलियट साहब भी यही बात सिद्ध करना चाद्दते हैं। 
पर इनमें से कोई महाशय किसी प्रकार का तक या प्रमाण नहीं देते । 
फ्रारसी इतिहास-लेखकों के मिले जुले वर्णनों से तो यहाँ लान पढ़ता 
है कि वे शुद्ध भारतीय भी नहीं थे । फिर भला वे शुद्ध राजपूद कैसे 
रहे होंगे । 

यहूदी भी नहीं थे 


स्वर्गीय मौलवी अब्दुर रहीस साहब शरर ने एक विलक्षण बात यह्‌ 
लिखी है कि ये लोग यहूदी थे और मृसलमान हो गए थे। मौलवी 
साहब को शायद इस लिये यह सन्देहद हुआ कि यहूदियों की एक जाति 
का नाम सामरी था, जिसका यह नाम शमरून पत के नाम पर पढ़ा 
था। इस सन्देह का दूसरा कारण बुशारी मुकदसी का एक लेख है, 
जिसे स्वर्गीय मौलवी साहब ने एक विलक्षण ढंग से अपने विचार के 
अनुसार बना लिया है। बात यह है कि बुशारी ने अपने मुकश्मा या 
भूमिका में जिन जातियो आदि का उल्लेख किया है, उनमें चार की 
संख्या की विशेषता रखी है ; ओर कहा है--“अइले जिम्मा ( मुसल- 
मानो से भिन्न या ग्रेरमुस्लिम लोग, जिनसे जज़िया लिया जा सकता 
है ) चार हैं--यहूद, नसारा (ईसाई ) मजूस ( अभिपूजक ) और 
साथी ।” फिर आपत्ति की है कि--“सामरा भो तो अहले जिम्मा 
हैं, जिनसे जज़िया लिया जा सकता है। इस भ्रकार चार की जगह 
पाँच जातियाँ हो जाती हैं ।? इसका उत्तर यह दिया है--“सामरा 
असल में यहूद का ही एक भेद है। वे भी दृज॒रत मूसा को द्वी पैगम्बर 
मानते हैं ।” यह तो मूल प्रति में लिखा हुआ है । इस पर सम्पादक 
ने पादू-टिप्पणी में एक और श्रति का भी लेख दे दिया है, जिसमें 


९ ज्थारहवाँ संस्करण ; २९ वाँ खंड ; प्ृ० १४३ । 

आपत्ति का उत्तर इस प्रकार है--“सिन्ध के मूत्तिपूुजज भी तो 
इस्लामी देश में रद्दते हैं। फिर अहले जिम्मा चार से अधिक द्वो जाते 
हैं।” इसके उत्तर में बुशारो कद्दता है--“सिन्ध के मूत्तिपूजक अहले 
जिम्मा नहीं हैं, क्योंकि वे जजिया नहीं देते।' इस लिये अन्त में 
अहल ज़िम्मा वही चार रह गए ।” 

स्वर्गीय मौलवी साहब ने सामरा और सिन्ध को ऊपर नीचे 
देखकर दोनों को एक में मिला दिया है; और एक नया सिद्धान्त बना 
लिया है, जिसकी कोई जड़ नहीं है। बुशारी की अह्सनुत्तक्रासीम 
नामक पुस्तक मिलती है, जिसे देखकर सत्र लोग जान सकते हैं कि 
असल में बात क्‍या है । 


सोमरी बादशाह 


तोहफ़तुलू किराम में सोमरा के नीचे लिखे बादशाहों के नाम 
ओऔर उनके शासन के वे लिखे हैं-- 
१ैसोमरा * *' “* * '* * बहुत दिनों तक। 
२ भौंगर, पहले सोमरा का लड़का १५ बरस ; सन्‌ ४६१ हि० में मरा । 
३ दूदा, प्रथम भोंगर का लड़का २४ बरस ; सन्‌ ४८५ हि० में मरा । 


४संघर "* * *.. * १५ बरस । 
५हफ़ीफ़ या खफ्रोीफ * | थे३ई बरस । 
६ उमर हा है है ” ४० बरस | 


' अहसनुत्तक़रासीम ; छुशारी ; ए० ४२ ( लीडन ) | 
शीया इस्माईकियों में यह उमर नाम विज्कक्षण जान पढ़ता है। 
सग्सव है कि असझ में यह नाम उनर हो, जैसा कि सिराज अफ़ीफ़ में किसा 
है भोर जिसके दूसरे उन्चारण झोनार या दिनार था उनार हैं, जैसा कि हृब्न 
बवूता भौर सिन्ध के कुछ फ़ारसी इतिहासों में है । 

७दृदा दूसरा ”" “ '  * (१४ बरस। 
८पाथू ”“ “* ' * * रेई बरस । 
५ गन्हरा पहला * . * *: १६ बरस। 
१० मुहम्मद तूर ह ह ” १० बरस | 
११ गन्ददरा दूसरा * ' '. कुछ थोड़े बरस | 
रदृदा तीसरा /' * ' १४ बरस। 
१शताई " * *'  *  * १५ बरस । 
१४ चेंसर या चैसर '*. * _* १५८ बरस । 
१५ भौंगर दूसरा *. * *: (१० बरस । 
१६ दृफीीफ़ या खक्तीफ़ दूसरा " _* (१८ बरस । 
७दृदा चौथा * * *  * २५ बरस | 
१८ उमर सोमरा * . *. '. ५० बरस | 
१९भोगर तीसरा. * _* _* १० बरस। 
२० हमीर अमीर *' . * " चअघअन्तिम बादशाह | 
३६१ 


ग्यारहवें बादशाह के सम्बन्ध में यह निश्चय नहीं है कि उसने 
फितने बरसों तक राज्य किया ; ओर अन्तिम बादशाह का भी समय 
नही दिया है; इस लिये ऊपर सबके राज्य करने के बरसों का जो 
समय दिया गया है, उसमें इन दोनों के बरस नहीं जोड़े गये हैं। 
अगर उनके लिये भी कुछ बरस बढ़ा लिए जाये, तो इन सब का शासन 
काल ३७० बरस के लगभग होता है। अब यदि यह माना जाय कि 
उनका आरम्भ सुलतान अब्दुर रशीद के बाद सन्‌ ४४४ ह्वि० से हुआ 
तो उनका अन्त सन्‌ ८१९ हि में होता है। पर ऊपर कहट्दा जा चुका 
है कि इनका अन्त मुहम्मद शाह तुगलक के समय ( सन्‌ ७५२ हि० ) 
में हुआ । इस हिसाब से ऊपर सब बादशाहों के राज्य करने का जो 
समय बतलाया गया है, उसमें ६७ बरस अधिक जान पढ़ते हैं । 


३०२ अरब और भारत के सम्बन्ध 
सोमरियों का अन्त 


मुहम्मद शाह तुग़लक के समय में दिल्‍ली के सुलतान और 
सोमरियों में आपस में कुछ खींचा तानी और लड़ाई होने लगी थी। 
मुहस्मद शाह तुग़लक के अन्तिस समय में गुजरात में तग़ी नाम का 
एक भुग़ल विद्रोही हो गया था। जब बादशाद्द गुजरात पहुँचा, तब वह 
मुग़ल भागकर टट्ठा ( सिन्ध ) चला गया; और वहाँ उसने सोसरियों 
के यहाँ शरण ली | बादशाह उसका पीछा करता हुआ ठट्ठे तक गया। 
वहाँ मुग़लों और सोमरियों ने मिलकर बादशाह का सामना किया। 
वहीं अचानक बादशाह की तबीयत कुछ खराब हो गई और वह मर 
गया। बिना बादशाह के सेना को मुग़लो और सोमरियों के हाथ 
से बहुत कष्ट उठाना पढ़ा। अन्त में उसने फीरोज़ शाह तुग़लक को 
अपना बादशाह बना कर इस दोहरी कठिनाई से छुटकारा पाया; और 
वह सेना दिल्ली लौट आई । यह बात सन्‌ ७५२ हिं० की है।' 

पर इसके कुछ ही बरसों बाद जब फ्रीरोज्ञ शाह सन्‌ ७६२ हि० 
में यहाँ आया तब उसने देखा कि यहाँ जामों का राज्य है । जाम उनर 
ओर उसका भतीजा और भानजा शासक हुआ। यह जाम उपाधि 
सम्मा के बादशाह को थी। इससे जान पढ़ता है कि उसी समय 
सोमरा लोगों का अन्त और सम्मा लोगों का आरम्भ हुआ। 
तोहफतुलू किराम में सन्‌ ७५२ हि? में सम्मा लोगों का आरभ्भ 
लिखा है, जिससे जान पड़ता है कि इसी मुहम्मद शाह तुरालक की 
चढ़ाई के बाद ही यह क्रान्ति हुई थी; और फ्ररिश्ता फे कथन के 
अनुसार इस क्रान्ति के लिये मुसलमानों ने सब से अधिक भयलत्न किया 
था। जान पड़ता है कि इस्माईली या हिन्दू से जान पड़ने थाले 


' फ़ीरोज़शाही ; जियाए बरनी ; ए० ९२३६-२६ ( कलकत्ता ) । 

सोमरियों के विद्रोह के बाद साधारण मुसलमानों ने यही उचित समझा 
कि सोमरियों को यहीं की एक नई मुसलमान बनी हुई देशी जाति के 
द्वारा मिटा दिया जाय । इस लिये सम्मा जाति के आऋनर नाम के 
एक सरदार ने सोमरियों के अन्तिम बादशाह हमीर ( अभौर ) को, 
जिसका दूसरा नाम अग्माईल भी मिलता है, मारकर अपना राज्य 
स्थापित कर लिया । 


नई जांच की आवश्यकता 


इस बात की बहुत आवश्यकता है कि सोमर बादशाह्दों की 
इस सूची और उनके शासन काल को फिर से अच्छी तरह जाँच की 
जाय। इस पर हमारे भारतीय इतिहास लेखकों को कुछ परिश्रम 
करना चाहिये। कहते हैं कि सन्‌ ६२० हि० से एक दो बरस 
पहले जब सुलतान जलालुद्दीन ख्वारिक्म शाह तातारियो से भागकर 
सिन्ध में आया और ठट्ठा पहुँचा, तब जलसी नाम के सोमरी बाद- 
शाह ने भागकर ओर नावों पर अपना सब सामान लादकर किसो 
टापू में जाकर शरण ली ।' यह जलसी नाम इस सूची में नहीं है। 
नवबलकिशोर प्रेस की छपी हुई प्रति पर विश्वास नहीं किया जा 
सकता। सम्भव है कि यह जलसी नाम चेन्सर शब्द की खराबी 
हो, जो हमारी सूची का चोदहवाँ बादशाह् है। इसी प्रकार सन्‌ 
७३४ हि० में जब इच्न बतूता सिन्ध में आया था, उस समय वहाँ 
का बादशाह ओनार था। यह नाम भी इस सूची में नहीं है। पर 
सम्भव है कि यह वही बादशाह हो, जिसका नाम उमर के रूप में 
अठारहवें नम्बर पर मिलता है । 





* फ्रिश्ता; दूसरा खण्ड ; एृ० ३१६ ( नवक्ञकिशोर ) । 


३०४ अरब ओर भारत के सम्बन्ध 


सम्पा 


सोमरियों के बाद सम्मा कबीले के जिन लोगों ने सिन्ध पर 
अधिकार किया था, उनकी राजधानी ठटठा थी, जिसे अरब लोग 
देवल कहते हैं । 

सम्मा को फ़ारसी इतिहास-लेखक बहुवचन में सम्मागान लिखते 
हैं, जिस प्रकार अँगरेजी लेखक “एस” (5) लगाकर बहुवचन बनाते 
ओर “सम्मास” ( 59707725 ) लिखते हैं। इसोसे धोखा खाकर 
कुछ लोगों ने इन्हें “सम्मास” भी लिख दिया है। थे इस्लाम घमम 
को माननेवाले थे । हाँ इस बात में मतभेद है कि ये लोग पहले से 
ही मुसलमान थे या पीछे से मुसलमान हो गए। इनका मुख्य स्थान 
ठद्ठा था। सरकारी उपाधि जाम थी और नाम भारतीय तथा अरबी 
मिला हुआ होता था । उदाहरण के लिये प्रसिद्ध सम्मा बादशाह का 
नाम जामनन्दा निज़ामुद्दीन था। ये लोग इतने बलवान थे कि 
बहुत दिनों तक यही लोग दिल्‍ली के बादशाहों का जोरों से सामना 
करते रहे। ये लोग सन्‌ ७०२ हि० ( १३५१ है० ) से सन्‌ ९२७ 
हि० तक अथात्‌ १७५ बरस तक सिन्ध पर राज्य करते रहे । 

इस कबीले के मूल के सम्बन्ध में भी इतिदहास-लेखकों में बहुत 
मतभेद्‌ है। सिन्ध के कुछ इतिहास-लेखकों ने यह माना है कि 
ये लोग अरब जाति के थे। उन्होने इन्हे अबूजहल की सन्‍्तान 
कहा है। बाद के फ़ारसी इतिद्दास-लेखकों, जैसे फरिश्ता और अबुल 
फ़ज़ल आईन अकबरी ) ले, इनकी “जाम” उपाधि के कारण इन्हें 
इरानी बादशाह जमशेद की सनन्‍्तान कहा है। इसका आधार केवल 
यह है कि जम और जाम शब्द दोनों एक से ही हैं। पर यह 
बिलकुल गलत है। युरोप के इतिहास-लेखक जैसे इलियट' और 


* इलियर कृत भारत का इतिहास ; पहला ख़रद ; एृ० ४६७। 

इन्साहक्लोपीडिया ब्रिटेनिका' एन्साइकलोपीडिया आफ इस्लाम के 
निबन्ध-लेखक कह्दते हैं कि ये लोग राजपूल थे, जा पीछे से मुसलमान 
हो गए थे। पर अन्तिम लेखक के सिवा और किसी ने कोई तक या 
प्रमाण दने का कष्ट नहीं उठाया है। अन्तिम लेखक के तके का सार 
यही है कि कच्छ और नवा नगर के राजपूत राजाओं की उपाधि जाम 
है। सच बात यह है कि कुछ पुराने इतिहास-लेखक भी इस विचार 
का समर्थन करते हैं। तारीख मासूमी में लिखा है कि सम्मा लोग 
कच्छ से सिन्ध अ।ए थे ।' चचनासा के वर्णन स पता चलता है कि 
सम्मा कबीले के लोग मुहम्मद क़ासिम के समय ( सन्‌ ९६ हि० ) से भी 
पहले सिन्ध में बसे हुए थे। जब मुहस्मद्‌ क़ासिम उनकी बस्ती में 
पहुँचा, तव उन लोगों ने गीतो ओर बाजों से उसका स्वागत किया 
ओर बे बहुत प्रसन्न हुए। मुदम्मद्‌ क्रासम ने एक अरब सरदार को, 
जिसका नाम खरीम ओर जिसके बाप का नाम उमर बतलाया गया 
है, उनका प्रधान बना दिया ।" तारीख ताहिरी में लिखा है--“इस 
प्रकार वह देश जो समुद्र के किनारे है, सम्मा जाति के अधीन हो गया, 
जहाँ उसके वंश के लोग अब तक बसे हुए हैं। राय भारा और 
जाम सहता और कच्छ के छोटे राजा इसी जाति के हैं ।”* 

पर तारीख बिलाजुरी में, जो सन्‌ २९७ हि० में लिखी गई थी, 
मुझे एक वाक्य मिला है, जिसका अथे इस प्रकार है-- 

१९ “सिन्त्र” नाम का लेख ; ४ वा खंड ; प० १४९ ( रयारहवाँ 
संस्करण ) । 

२ सास्मा ( 530॥72 ) नाम का लेख ; अँगरेजी संस्करण । 

३ सासूमी ; इंलियट ; ए० २२३ । 

बचचनामा ईलियट १६१ । 

* ताहिरी ; इंलियट ; ए० २६८। 


३०६ अरब और भारत के सम्बन्ध 


“फिर सिन्ध का वाली दाऊद्‌ बनाया गया जो यजीद का 
लड़का और द्वातिम का पोता था। उसीके साथ सम्मा का बांप 
गया था, जिसका आजकल सिन्ध पर अधिकार है। वह कन्दा कबीले 
का स्वतन्त्र किया हुआ दास है ।”' 

अब इससे क्‍या यह समझा जाय कि जो लोग बाद में सम्मा 
कबीले के नाम से प्रसिद्ध हुए थे, वे इसो सम्मा की सनन्‍्तान थे? 
सम्भव है कि बद्दी लोग कच्छ में जा रहे हों और फिर वहाँ से सन्‌ 
७५२ हि० में आकर उन्हों ने सोमरा लागों से सिन्ध छीन लिया हो। 


सम्मह या सम्मा बादशाह 


सम्मा लोगों का समय बहुत पीछे का है; अथोत्‌ वह समय 

है, जब दिल्‍ली के मुसलमानों का दृढ़ राज्य स्थापित हो चुका था। 

इस लिये सम्मा बादशाहो के नाम, उपाधि और शासन-काल अधिक 

अच्छी तरह से रक्षित हैं। फ़रिश्ता के अनुसार इन बादशाहों का 
बिवरण इस प्रकार है-- 

“शाह मुहम्मद तुग़लक के समय में मुसलमानों के प्रयह्न से 

सिन्ध का राज्य सोमरियों के हाथों से निकल कर सम्मा लोगों के द्वाथ 

में आ गया । इस कबीले के प्रायः सरदार इस्लाम ग्रहण कर चुके थ 

ओर प्रायः ये लोग दिल्‍ली के बादशाह के आज्ञाकारी और करद रहे । 

हाँ कभी कभी वे लोग विद्रोह भी कर बैठते थे | इस्लाम के समय में जो 

सबसे पहला आदमी इनका बादशाह बना, वह जाम अफ़ज़ा ( अनार 

या वनार )' था। वह बहुत बुद्धिमान्‌ था। उसने साढ़े तीन बरस 

! बिलाज्ञुरी; ए० ४४५ (लीडन ) | 

२ नवज्ञकिशोर प्रेस की छुपी हुईं फ़रिश्वा की प्रति में इसका नाम 

जाम अफ़्ज़ा लिखा है ; पर यह लिखनेवाले की भूल है या मूल प्रति की भूल 

तक राज्य किया। उसके बाद उसका भाई जाम जूना बादशाह हुआ, 
जो बहुत न्‍न्यायी धा। उसके बाद उसका लड़का जाम मानी हुशा, 
जिसने दिल्ली के सुलतान का विरोध और सासना किया इससे पघन्‌ ७६२ 
हि० में सुलतान फ़ीरोज़ शाह ने उसपर चढ़ाई की। पहले बह सफल 
नहीं हुआ । फिर गुजरात से लौटकर सुलतान ने उसका सामना 
किया । अन्त में जाम मानी ने सन्धि कर ली ।” ' 

इस युद्ध और सन्धि का पूरा और आँखों देखा द्वाल फीरोज़ 
शाह्द के समय के इतिहास-लखक सिराज़ अफीफ़ ने लिखा है। पर 
डस समय के जाम का नाम उसने ओनर लिखा है और उसके साथ 
उसके भतीजे को भीर खा है, जिसका नाम बॉहबना बतलाया है । सम्मा 
लोगों के बलका अनुमान इस बात से हो सकता है कि जाम ने चालीस 
हज़ार पैदल ओर बीस हज़ार सवारों को साथ लेकर दिल्ली के सुलतान 
फीरोज़ शाह का सामना किया था। रसद और घास की कमी के 
कारण सुलतान को सफलता नहीं हुईं और वह सिन्ध छोड़कर गुजरात 
चला गया। दूसरे ही बरस उसने वहाँ से लौटकर फिर चढ़ाई की। 
लाचार होकर जाम सन्धि के लिये तैयार हो गया। यह सन्‌ ७६२ 
हि? ( १३६१ है० ) की घटना है । 


यह सन्धि क्रिस प्रकार हुई 


सैयद जलालुद्दीन हुसेन बुखारी, जो उस समय के प्रसिद्ध 
महात्मा थे ओर जिनका नाम सोमरा के धमे के प्रकरण में आ चुका 
है, ऊच में ठहरे हुए थे। जाम ने सलाह करके उनकी सेवा में अपने 
है। असल शब्द उनार या वनार या ओनर है, जैसा कि इब्न बतूता और 
सिराज़ अफ्रीफ़ में है । 

! तारीख़ फ़रिश्ता ; दूसरा खंड ; ४० ३१७ ( नवज्ञकिशोर ) । 


३०८ अरब और भारत के सम्बन्ध 


वूतत भेजे और कहलाया कि आप यहाँ पधार कर सुलतान से मेरा 
अपराध क्षमा करा दें! सेयद जलालुद्दीन बुखारी आए और बादशाह 
ने पूरी श्रद्धा के साथ उनका स्वागत किया। सैयद साइब ने दोनों 
पक्षों को दिलासा दिया। जाम और उसके साथ मिलकर शासन 
करनेवाले बादबना को आप अपने साथ ले जाकर फ़ीरोज़ शाह से 
मिलाया और सन्धि की शर्तें तै हो गई ।' 


सम्मा बादशाहों के नाम 


मीर मासूम और फ्ररिश्ता ने सम्मा बादशाहों के नाम और 
उनके राज्य करने के बरस लिखे हैं। आरम्भ के कुछ नामों के 
सम्बन्ध में इन दोनों में कुछ मतभेद है। जैसे ख्रेरुहीन का नाम 
फ़रिश्ता में नहीं है और उसकी जगह जाम मानी लिखा है। सम्भव 
हैं कि मानी और खरुद्दोन दोनों एक ही आदमी हों। अन्त के नामों 
में कुछ मतभेद है। बे नाम इस प्रकार हैं-- 


१ जाम ओनार या बनार या ओनर ... ३ बरस ६ महीने | 
२ जाम जूना जा जाम ओनार का... १४ बरस यह अला- 
भाई ओर बॉहबना का लड़का .... उद्दीन खिलजी के समय 
था -« में हुआ था। 
३ जाम तमाज़ी ०३१ '»» १५ बरस अलाउद्दीन 
का समकालीन । 
४ जाम ख्ेरठददीन .... .-- १६ बरस अलाउद्दीन 
का समकालीन । 
५ जाम बाँदवबना 


* अधिक बातें जानने के लिये देखो फ्रीरोज़शाही ; शस्स सिराज्ञ 
झफ्रोफ़ ; इ० २४०-४१ ( कलकत्ता ) । 

६ जाम तमाक्षी $5 ४०० ०४ 
जाम सलाहुद्दीन._... »- १ बरस 
८ जाम निज्ञामुद्दीन, जो सलाहुद्दीन ... २ बरस कुछ जह्दीने 
का लड़का था 


९५ जाम झअलीशेर, निज़ामुद्दीन का लड़का ६ बरस कुछ महीने 
१० जाम करनजान, तसाज़ी का लड़का डेढ़ दिन 
जाम ओतार के वंश का अन्व हो जाने पर सम्मा कबीले का 
एक और वंश सिंहासन पर बैठा था। उसके पहले बादशाह का 
नाम फ़तह खाँ था। उसका वंश इस प्रकार था-- 


११ फ्रतह खाँ, सिकन्द्र का लड़का... १५ बरस 
१२ जाम तुग़लक, सिकन्द्र का लड़का 

ओर फ़तह स्रँ का भाई... २८ बरस 
११ जाम मुबारक, जाम तुरालक का एक 

पास का सम्बन्धी --- + दिन 
१४ जाम सिकन्द्र, फतह खस्राँ का लड़का 

ओर सिकन्द्र का पाता .. ? बरस ६ महीने | 
१५ जाम रायवरन (मुसलमान था ) .. सन्‌ ८५८ हि० में कच्छ 

से आया था। 

१६ जाम सजंर, सम्मा का एक सरदार ८ बरस ६ महीने 
१७ जाम नन्दा निज़ामुद्दीन --» एर बरस । 


१८ जाम फीरोज् , जाम नन्‍्दा का लड़का अन्तिम बादशाह | 
जाम नन्‍्दा के समय में सन्‌ ८९० हि० में शाहबेरा अरगून ने 
कन्धार से आकर सिन्ध पर चढ़ाई की, पर उसे सफलता न हुई । 
जाम नन्दा के बाद उसके लड़के जाम फ़ीरोज्ञ और उसके एक बिरोधी 
सम्बन्धी सलाहुद्दीन में सिंहासन के लिये आपस में लड़ाई हुई। 
जाम सलाहुद्दीन गुजरात के सुलतान मुजफ़्फ़र की बेराम का चचेरा 


३१० अरब ओर भारत के सम्बन्ध 


भाई था। इस लिये जाम सलाहुद्दीन को सहायता करने के बिचार से 
गुजरात का सुल्तान मुजफूफर उठा। यह देखकर जाम फीरोज ने 
कन्धारवात शाहबेग अरगून से सहायता माँगी। शाहबेग अरगून ने 
देखा कि यह बहुत अच्छा अवसर है; इस लिये उसने सन्‌ ९२७ हि० में 
सिन्ध पर अधिकार कर लिया और इस प्रकार सम्मा जाति के राज्य 
का अन्त हो गया।' 

ऊपर बादशाहों के राज्य करने के जो बरस लिखे गए हैं, उन 
सबका जोड़ १९२ होता है; पर सन्‌ ७०२ हि० से ९२७ हि० तक कुल 
१७० ही बरस होते हैं । सम्भवतः जाम नन्दा का समय बहुत बढ़ाकर 
बतलाया गया है। नामी के बढ़ने का एक कारण यह भी जान पड़ता 
है कि वंश के दो दो आदमी एक साथ मिलकर राज्य करते थे; जैसा 
कि सिराज़् अफीफ़ से पता चलता है ।* 


सम्मा जाति का धर्म 


सम्मा जाति मुमलमान तो थी ही, पर वह कब मुसलमान हुई 
ओर मुसलमानों के किस फिरके या दल के साथ उसका सम्बन्ध था; 
यह अभी तक इतिहास का एक रहस्य द्वी बना हुआ है, जिसके आगे 
से अन्धकार का परदा उठाने का अब तक कोई प्रयत्न नहीं किया गया 
है। इतिहास-लखकों ने इनके भारतीय और अरबी नामो की सहायता 
से इनके धर्म-परिवत्तत का ससय नियत किया है। उदाहरणाथे 
फ़रिश्ता न इन्हीं नामों स अनुमान करके पहले के चार बादशाहों 
को जिनके नाम क्रम से जाम ओनर, जाम जूना, जाम मानी और 





! फ़रिश्ता ; दूसरा खंड ; ४० ३२० ( नवलकिशोर ) 
२ फ्ीरोज्ञशाही ; ४० १६६ और २४७ ( कलकत्ता ) । 

जाम तमाजी लिखे हैं, द्विन्दू समझा है; और पाँचवें बादशाह जाम 
सलाहुद्दीन से मुसलसान धादशाहों का क्रम आरम्भ किया है । 
उसने लिखा है--- 

“इन लोगों के नामों से और विशेषतः तमाज़ी नाम से यह्‌ प्रकट 
होता है कि ये लोग जनेऊ पहननेवाले ( हिन्दू ) थे।? ( दूसरा खंड ; 
प्‌० ११८ नवलकिशोर ) 

पर वास्तव में इस जाति के नामों के रंग ढंग से धोखा नहीं 
खाना चाहिए। इनमें स सबसे पहला ही नाम जाम ओनर है। 
इच्न बतूता के बर्णन से पता लग चुका है कि उसके समय में जिस 
सामरी का नाम ओनार ( ओनर ) था, वह हिन्दू नहीं था, बलिक 
अपने आपको मुसलमान समझता था; और एक हिन्दू के अधीन 
होने से उसे इतना अधिक दु:ख हुआ था कि उसने दिल्ली के सुलतान 
के विरुद्ध विद्रोह किया था और मलिक फ़ीराज्ञ की बादशाही उपाधि 
घारण की थी। तारीख ताहिरी में जिस जाम के समय की इस्लाम 
का प्रचार करने के लिये शेप रूप स प्रशशा की गई है, वह जाम 
ननन्‍्दा है; और उसके बाप का नाम बाँहबना बतलाया गया है।' जाम 
रायवरन बिलकुल हिन्दू नाम है। पर जब उसने कच्छ से आकर 
ठट्ठा परश्मधिकार किया, तब उसने यह घोषणा की थी कि मैं केवल 
मुसलमानों के देश की रक्षा करन के लिये यहां आया हूँ ।* 

ऐसा जान पड़ता है कि वे लोग पहले अपना असली जातोय 
नाम रखते थे; ओर बाद को दिल्ली के सुलताना के ढंग पर सलाहुद्दीन 
आदि उपाधियाँ घारण करने लगे थे। जिस जाम ने खेरुद्दीन की 
उपाधि धारण की थी, वह बचपन में बहुत दिनो तक अपने पिता के 


! सारीख़ ताहिरी ; ईलियट ; ऐए० २७१ । 
२ तारीख़ मासूमी ; ईलियट ; ए० २३१। 

साथ दिल्ली के दरबार में रहा था।' अन्तिम बादशाह नन्‍्दा के 
भारतीय ओर अरबी दोनों नाम हैं। नन्‍्दा जातीय नाम जान पड़ता है 
ओर निज्ञामुद्दीन अरबी राजकीय उपाधि । इसी प्रकार जिस जाम के 
साथ सुलतान फ़ीरोज़ शाह की लड़ाई हुई थी, उसका नाम शम्स 
सिराज ने राय ओनर लिखा है', जो हिन्दू नाम है। पर रंग ढंग 
से पता चलता है कि वह हिन्दू नहीं बल्कि मुसलमान था। और यह 
बात स्पष्ट ही है कि अगर वे लोग अरब थे, तो वे आरम्भ से ही 
मुसलमान होगे। ओर अगर हिन्दू थे, वो मेरा अनुमान है कि वे 
लोग राज्य पाने के बाद मुसलमान नहीं हुए थ, बल्कि आरम्भ से ही 
अथात राज्य पाने से पहले से ही मुसलमान थे, बल्कि सुझी थे । अपने 
विचार उपस्थित करने स पहल दम उन महात्मा और उनकी परम्परा 
का कुछ हाल बतला देना चाहते हैं, जिनके उद्याग से मेरी समक में 
यह जाति मुसलमान हुई होगी। आनेल्‍ड साहब न केवल अनुमान 
से यह लिख दिया है कि यह्‌ जाति अरब व्यापारियों के द्वारा मुसलमान 
हुई थी ।' पर मेरी समझ में इसका द्वार व्यापार नहीं था, बल्कि 
सूक्षियों का धम्से तसव्वुफ़ था । 


शे.खुलू इस्लाम बहाउद्दीन ज़करिया 
ओर सेयद जलालुद्दीन बुख़ारी 


ऊपर कट्दा जा चुका है कि सिन्‍्ध पर जो हथारी वंश शासन 
करता था, उसके राज्य का अन्त होने के बाद उस वंश के कुछ लोग 


* उक्त ग्रन्थ ; पू० २२५ 
. * तारीख़ फीरोज़शाही ; शम्स सिराज़ अफ्रीफ़ ; ए० १६६ (कलकत्ता) 

* 27८३०) गाह्ठ ० ]5]970 का ध्षावते इस्क्ाम नामक उ्तूं अनुवाद 
पु० २६२ ( सन्‌ १६०७ हूँ० )। 

मुलतान चले गए। उन्हीं में वे अमर महात्मा भी थे जो शेखुलू 
इस्लाम बहाउद्दीन ज़करिया मुलतानी के नाम से प्रसिद्ध हैं। उनका 
समय सन्‌ ५७८ हि से लेकर सन्‌ ६६६ हि० तक है। उन्हींने सभी 
बड़े बढ़े इस्लामी देशों में यात्रा की थी और उन्हींके कारण 
मुलतान विद्या ओर तसव्बुफ का केन्द्र बन गया था | सैयद जलालुद्दीन 
बुखारी जो तसव्वुफ़ और सयादत सेयद-पन के लिये बहुत अधिक 
प्रसिद्ध हैं, बुखारा से मुलवान आकर इन्हीं शेखर बह्दाउद्दीन के शिष्य 
हुए थे। उन सेयद जलाल बुखारी के पोते मस्रदूम जद्दानियाँ सेयद 
जलालुद्दीन हुसेन बुखारी थे, जिनका नाम इससे पहले दा बार ऊपर 
था चुका है । ( जन्म सन्‌ ७०७ हि० ; मृत्यु सन्‌ ८०० हि० ) उस समय 
बड़े बड़े सुक्रियों और महात्माओं का यद्द दस्तुर था कि वे अपने योग्य 
शिष्यो का अच्छी तरह शिक्षा देकर दूर दूर के द्शो में लागो को सत्य 
का मार्ग दिखलाने और उनकी सेवाएँ करने के लिये भेजा करते थे। 
शेखुलू इस्लाम ज़करिया मुलतानी ने इसी प्रकार सैयद जलाल 
बुखारी प्रथम को सिन्ध के ऊच नगर में लोगों का उपदेश देने के लिये 
भेजा। उन दिनों सिन्ध में सोमरा जाति के शासन का अन्तिस समय 
था। और यह हम पहले ही बतला चुके हैं कि सोमरा जाति का वाली 
किस प्रकार इन सेयद्‌ साहब का शिष्य बना था । 

तारीख ताहिरी से प्रकट होता है कि शेखुलू इस्लाम ज़ञकरिया 
मुलतानी का केवल सिन्ध से ही नहीं बल्कि सम्मा जाति ( ताहिरी 
ने सम्मा की जगह सोमरा लिखा है; पर उसने जो समय बतलाया 
है, उसे देखते हुए सोमरा की जगह सम्मा होना चादहिए।) से 
अनेक प्रकार का सम्बन्ध था; ओर उन्होंने जो इस प्रान्त में अपने 
एक सबसे बड़े शिष्य को नियत किया था, वह भी शायव्‌ इसी कारण 
था। तारीख ताहिरी में जो कुछ लिखा हुआ है, उसका सारांश इस 
प्रकार है-- 


३१४ अरब ओर भारत के सम्बन्ध 


“सन्‌ ७०० हि० ( १३०० ई० ) से सन्‌ ८४३ द्वि० ( १४४३ ई० ) 
तक १४३ बरस सोमरा ( सम्मा ) नाम के एक हिन्दू कबीले का सिन्ध 
पर राज्य था। उसकी राजधानी मुहम्मद तूर में थी । उसके खेंडहर 
केवल मैंने ही नहीं, बल्कि बहुत से लोगों ने वेरक के परगणने में देखे हैं । 
उसके उजड़ जाने के बाद वहाँ के बहुत से निवासी सकोरा (सक्खर ) के 
परगने में आकर बस गए थे, जो सम्मा के जाम के समय में बसा था । 
यहीं उन्होंने एक गाँव बसाया था और उसका नाम मुहम्मद तूर रखा 
था। शेखुशशयूखत्र ( शेख्ों के शेख या प्रधान ) मख्दूम बहाउद्दीन 
ज़करिया मुलला खलीफ़ा सिन्धी, जो भारत में बहुत प्रसिद्ध हैं, और दूसरे 
बड़े बड़े लोग और जमींदार, जो उनके शिष्य थे, यहीं रहते थे ।'" 

दूसरी घटना ऊपर बतलाई ही जा चुकी है कि शेखर बहाउद्दीन 
ने अपने जिन शिष्य सैयद जलाल बुख़ारी को सिन्ध का प्रान्त प्रदान 
किया था, उनके पोते सैयद जलालुद्दीन हुसन बुखारी, जिनका समय 
सन्‌ ७०७ हि० से सन्‌ ८०० हि तक है, सिन्ध के ऊच नामक स्थान 
में रहते थे ओर वहाँ का सोमरा जाति का वाली उन्हीं का शिष्य हुआ 
था। इस सम्बन्ध में फ़रिश्ता न लिखा है-- 

उसने मसजिद में जाकर सैयद के पाँव चूमे, सब फकीरों से 
क्षमा माँगी, उनका शिष्य हो गया ओर वह इश्वर के द्रबार स्वीकृत हो 
गया ।7?? 

सैयद बुख़ारी ऊच में सदा घामिक उपदेश और व्याख्यान 
आदि दिया करते थे, जिन्हें सुनकर बड़े बड़े लोगों पर बहुत प्रभाव 
पड़ता था' । 


१ तारीख़ वाहिरी ; ईलियट ; पू० २१५७ । 
२ फ़रिश्ता ; दूसरा खंड; पए० ४१६ । (नवलकिशोर) 
३ उक्त अन्थ और खंड; ए० ४१९६। 

सैयद साहब के जीवन की घटनाओं से जान पड़ता है कि 
सोमरा जाति का वाली सन्‌ ७५० द्वि० के लगभग उनका शिष्य हुआ 
था, जिसके कुछ ही बरसों के बाद सोमरा की जगह सम्मा जह््ति का 
राज्य आरम्भ हुआ था | इस लिये यह भो अनुमान किया जा &कता 
है कि बाद की शासक जाति सम्मा भी सैयद साहब पर बहुत कुछ 
श्रद्धा और भक्ति रखती होगी । 

सम्मा जाति की राजधानी ठट्ठा नगर पर जब सन्‌ ७७२ हि० 
में मुहम्मद शाह तुग़लक न चढ़ाई की थी, तब वहीं वह अचानक मर 
गया था। फिर जब सन्‌ ७६२ हि० में फ्रीरोज़शाह्ू तुग़लक ने पहली 
बार चढ़ाई की, तब उसे सफलता नहीं हुई और वह वहाँ से गुजरात 
चला गया । इस घटना को वे लोग शेख की ही कृपा और करामात 
समभते थे, और इस लिये उन्होंने अपनी सिन्धी भाषा में एक वाक्य 
बनाया था-- 

“बरकत शेखर थिया ! एक मुआ एक थमा ।”* (१) 

अथोत्‌ू--“यह शेखर की क्रपा या बरकत ही थी कि एक तो 
मर गया ओर दूसरा विफल मनोरथ होकर भाग गया ।? इस वाक्य में 
शेख शब्द से या तो शेख बहाउद्दोन ज़करिया मुलवानी का अभिप्राय 
है ओर या सैयद जलाल बुख्नारी का । 

जब दूसरे बरस फीरोज़ शाह न गुजरात से लौटकर उनपर फिर 
चढ़ाई की, तब जाम आनर ओर बॉहबना ने और कोई दूसरा उपाय न 
देखकर अपना एक दूत सेयद जलालुद्दीन हुसैन बुख्ारी की सेवा में 
ऊच भेजा और उनसे निवेदन किया कि आप आकर सुलतान के साथ 
हमरा मेल करा दें। इसपर सेयद साहब आए और उन्होंने दोनों 
पक्तों में उचित्त शर्तोी' पर सन्धि करा दी; और सुलतान से कटद्दा कि 


* फ़ीरोज़शाही ; शम्स सिराज अफ़ीफ़; पएृ० २३: (कलकत्ता) 

सम्मा लोगों की राजधानी ठट्ठा में एक महात्मा और इश्वर तक पहुँची 
हुई ख्री थी। उसीकी भार्थना के कारण यह नगर नहीं जीता जाता 
था| परसों उसका देहान्त हो गया ।' 

इन घटताओं से यह बात अच्छी तरह प्रकट होती है कि 
सम्मा के जामों का शेख बहाउद्दीन ज़करिया और सेयद जलालद्दीन 
हुसैन बुखारी में कितना अधिक विश्वास और श्रद्धा थी। इन 
घटनाओं से इन जामों का केवल मुसलमान होना ही नहीं सिद्ध होता 
बल्कि सुश्नी होना भी प्रकट होता है; और यह पता चलता है कि 
मुलतान के इसी सुहरवर्दी वश ने इन्हें सत्य का मार्ग दिखलाया था। 

ये सब घटनाएँ सम्मा जाति के अन्तिम समय की नहीं हैं, 
बल्कि आरम्भ के समय की हैं, में पहले कह चुका हूँ कि सम्मा लोग 
पीछे से मुसलमान नहीं हुए थे, बल्कि पहले से ही मुसलमान थे; 
आर इन बातों से मेरे इस कथन का समर्थन होता है। विशेषतः जब 
उस समय की अवस्था को इस घटना के साथ मिला कर देखा जाय 
कि सम्मा जाति की शासक बनाने में सबसे अधिक काम मुसलमानों 
ने ही किया था, तब हमारी बात ओर भी पक्‍की ठहरती है। फ़रिश्ता 
ने कहा है-- 

“मुहम्मद शाह तुग़लक़ के शासन के अन्तिम समय में 
मुसलमानों के ही प्रयन्न और सहायता से शासन का अधिकार सोमरी 
लोगों के हाथ से निकल कर सम्मा लोगों के हाथ में गया था; और 
इनके बहुत से अधिकारी मुसलमान हो गए थे ।?* 

यह रपष्ट ही है कि यदि ये सम्मा लोग पहले से ही मुसलमान न 
होते, तो मुसलमानों को इनके साथ कैसे सद्दानुभूति हो सकती थी । 


९ उक्त ग्रन्थ ; घु० २४१ । 
२ क़्रिश्ता; दूसरा खंड ; ए० ३६७ ( नवत्ञकिशोर ) 

सिन्ध और उसके आस पास के दूसरे नगर 


मुलतान और मन्सूरा के सिवा सिन्ध में और दस्के आस 
पास अरबों के ओर भी कई छोटे छोटे राज्य और उपनिवेश थे, 
जिनका पता द्विजरी चौथी शताब्दी के अन्त में महमूद ग़ज़नवी के 
पहले तक मिलता है, जिनमें कुछ को सुलतान के पिता सुबक्तगीन ने 
और बहुतों को स्वयं सुलतान ने जीतकर अपने राज्य में मिला लिया 
था। उन नगरों में से नीचे लिखे नगरों के नाम विशेष रूप से हिजरी 
चौथी शताब्दी के अरब यात्रियों के बर्णनो में मिलते हैं । 


देवबल या ठट्ठा 

यह एक प्रसिद्ध बन्दरगाह था; और जैसा कि हम पहले 
बतला चुके हैं अरब लोग इसे देबल कहते थे और फारसी इतिहास- 
लेखकों न इसको ठट्ठा कहा है।' इसी नगर में सम्भा लोगों की 
राजधानी थी और इसी पर दिल्‍ली के सुलतान फ्ीरोज़ शाह ने चढ़ाई 
की थी ; पर उसे सफलता नहीं हुई थी। अन्त में हज़रत शेखलू 
इस्लाम ज़करिया के शिष्य के उत्तराधिकारी हृज्॒र्त शेखर जलालद्दीन 
के बीच में पड़ने पर दोनों पक्षों ने मेल कर लिया ।' देबल में बड़े 
बढ़े विद्वान और दृदीस के ज्ञाता हो गए हैं, जिनका वर्णन अल्लामा 
समआनी ( मृत्यु सन्‌ ५६२ द्वि० ) ने किताबुलू अन्साब में किया है ।* 
बन्द्रगाह होने के कारण यह अरब व्यापारिया का केन्द्र था। इसकी 
आबादी का अनुमान इसीसे कर लेना चाहिये कि सन्‌ २८० हि० 


१ आईन अकवरी ; “सिन्ध” | ह 

२ तारीज़ फ़ीरोज़शाही ; शम्स सिराज अफ्रीफ़ ; २४७१ ( कलकसा ) 

$ किताबुलू अन्साथ ( फ़ोदें क्ेकर छापी हुईं) में “देवली” 
शब्द । 

में खलीफा मोतमिद्‌ अब्बासी के समय में यहाँ एक भूकम्प आया 
था, जिसमें बहुत से मकान गिर गए थे। इस दुघंटना में जो आदमी 
मकानों फे नीचे दबषकर मर गए थे, उनकी संख्या डेढ़ लाख थी।' 
बुशारी (सन्‌ ३७५ हि० ) ने लिखा है--/इसके आस पास एक सौ 
गाँव हैँ। अधिक संख्या हिन्दुओं की है। सब लोग व्यापारी और 
सौदागर हैं। उनकी भाषा सिनधी और अरबी है। यहाँ की आम- 
दनी बहुत है।” 


असीफान 


बिलाजुरी ने इसका स्थान मुलतान, क्राश्मीर और काबुल के 
बीच में बतलाया है, जो शायद बहुत ठीक न हो। पर सिन्ध में 
इससे मिलते जुलते हुए नाम देखने में आते हैं । 

डाक्टर आनंल्ड को भी अपनी पुस्तक ?:68०वाह 
[037 ( दावते इस्लाम ) लिखते समय इसका पता न चल सका ।* 
उन्होंने स्वर्गीय मौलाना शिबली के द्वारा इसकी जाँच भी कराई ।' पर 
मेरा अनुमान है कि इसका असली नाम असीवान है; जिसको सीवान 
भी कह सकते हैं। इस नाम के कई नगर दिल्ली ओर सिन्ध के 
बीच में है। फ़ारसी इतिहासों में भी यह नाम आया है।' इच्न 
बतूता ने भी सीवाना का ज़िक्र किया है ओर अब यह कराची के ज़िले 
में है। कुछ लोगों ने सेविस्तान और सीवान को एक ही माना है। 
जो हां ; दिजरी तीसरी शताब्दी के आरम्भ मे मोत्तसिम के समय में, 

* तारीख़ुल खुल्फ़ा ; सुयूती ; ४० ३२८० । (कलकत्ता) 

२ शायते हस्दाम ; पृ० २६१ । 

१ सकातीब शिवली ; दूसरा खंड ; पूृ० ५७ । 

* ख़जायनुल फ़्तृह ; अमीर ख़ुसरो। 

जिसकी मृत्यु सन्‌ २२७ ह्टि० में हुईं थी, यहाँ मुसलमान व्यापारियों 
की बस्ती थी ।' 


तुम्बली 


सिन्ध में तुम्बली नाम का भी एक स्थान था। सन्‌ ३७५ हि० 
में यहाँ भी कुछ मुसलमान बसे हुए थे ।* 


बृकान 


बिलाजुरी ने सिन्ध के बृक़ान (या बोकन ) नाम के एक 
स्थान का भी ज़िक्र किया है ओर लिखा है--“हमारे समय में यहाँ 
के सब निवासी मुसलमान हैं।”' इसका समय दिजरी तीसरी 
शताब्दी का अन्त है । 


कसदार 


कुछ लोगों ने इसका नाम कजदार भी लिखा है। सुबक्तगोन 
ग़ज़्नवी की विजयों में इसका नाम मुलतान है।* यह भारत की 
अफ्रगानी सीमा के पास था। यहाँ खारिजी मुसलमानों की बस्ती 
थी और उन्हींका राज्य भी था। शायद हिजरी चौथी शत्ताब्दी के 
मध्य में एक मोतजिली ताकिक और शाख्र्राथे करनेवाले अबुलूहसन 
अली बिन लतीफ़ जब यहाँ पहुँचे, तब उन्हें सुन्नियों की बस्ती और 
रियासत मिली। वे कहते हैं कि यहाँ इतनी शान्ति ओर व्यवस्था 


! बिलाज़ुरी ; ए० ४४६। 

२ बुशारी ; एू० ४८६० । 

९ बिलाज़ुरी ; ए० इ४४। 

४ तबक़ाते नासिरी ; पृ० ७ै। (कलकत्ता) 

है कि चोरी का कहीं नाम भी नहीं है। लोग घरों में ताला भी नहीं 
लगाते। यदि मसजिद में कोई यात्री योंही अपना सामान छोड़ 
दे, तो उसे कोई छूने वाला भी नहीं है। यहाँ एक मुसलमान दरज्ी 
से उनकी भेंट हुई थी। नगर में मसजिद भी थी।' बुशारी ने 
इसका स्थान यह बतलाया है कि यह बलोचिस्तान के तेज्ञ नामक 
बन्दरगाह से समुद्र के किनारे मकरान की लम्बाई में १९ पड़ाव पर 
है।* एक और अरब भूगोल-लेखक कहता है--““यह मुलतान से 
प्रायः बीस पड़ाव पर है ।”' 

इब्न होक़ल ( सन्‌ ३६७ हि० ) कहता है--“कज़दार एक नगर 
है जिसके साथ कुछ कस्बे और देहात हैं, और यहाँ के हाकिम का नाम 
मुईन बिन अहमद है। पर खुतबा खलीफ़ा ( बग़दाद ) के नाम 
का पढ़ा जाता है। दह्वाकिम का महल बाकजनान में था।” बुशारी 
मुकहसी जो सन्‌ ३७५ हि० में इधर आया था, कहता है---“कज़दार 
तौरान की राजधानी है। यह एक जंगल में है। इसके दो भाग हैं । 
दोनों के बीच में एक तराई है, जिसमें पुल नहीं है। एक भाग में 
सुलतान का महल है और उसी में किला भी है। दूसरे भाग का 
नाम बोदीन है। उसमें व्यापारियों के मकान हैं । यह भांग बहुत ही 
साक सुथरा है। नगर छोटा है, पर यहाँ अच्छा लाभ दोता है। 
खुरासान, फ्रारस, फिरमान और इधर से भारत के नगरों के लोग यहाँ 
आया करते हैं। पर यहाँ का पानी अच्छा नहीं है। ' ' * ** * 
पानी नहर से लेकर पीया जाता है ।”* 

९ मुझ्ज़्सुल बुल्दान ; याक़त ; सातवाँ खंड ; छ० ७८ ( मिस्र ) 

१ अहसलुत्तकासीम ; ए० शे८& । 

१ तकवीमुल घुल्दान ; अब्डुलफ़िदा ; ए० ३े४६। 

* बुशारी कृत अहसलुत्तकासीम ; ए० ४७८ ( लीडन ) 

तात्पये यह कि यह मुसलमानों की एक छोटी सी रियासत थी | 
सुलतान महमूद के बाप अमीर सुबक्तगीन ने पहले भारत की सीमा 
पर की रियासतों को सिटाना आवश्यक समझा। इस लिये खम्‌ ३७५ 
हि० और ३८६ हि० ( जो सुबक्तगीन के मरने का सन्‌ है) के बीच 
फिसी सन्‌ में उसने इस नगर पर अधिकार किया और यहाँ के 
मुसलमान हाकिस को अपना करद बनाया ।' 


तोरान 
इच्न हौक़ल के समय में सन्‌ ४६३ हि० में यह एक स्थायी 
रियासत थी । वह कहता है कि पश्चिसी सिन्ध में तोरान है, जिसपर 
बसरे का रहनेबाला अबुल कासिम शासन करता है! वह आप ही 
हाकिम, काजी और सेनापति सब कुछ है; यद्यपि वह यह नहीं जानता 
कि तीन और दस में क्‍या फक है । 


वेहिन्द 


यह भारत का प्रसिद्ध पुराना नगर है। ग्ज़नवी के जीते हुए 
स्थानों में इसका भी नाम आता है। सन्‌ ३५९३ हि० में महमूद ने 
पेशावर के बाद इसपर अधिकार किया था।* इस नगर में भी 
महमूद के आने से पहले ही मुसलमानों की बस्ती थी। बैरूनी ने 
क़ानून ससऊदी में इसके विषय में लिखा है--“यह गन्धार की राजधानी 
है और सिन्ध की तराई में है।”' स्व० वी० ए० स्मिथ साहब ने 
अपनी “अरली हिस्टी आफ इंडिया” में ओद्विन्द नाम की राजधानी 

९ तारीख़ फ़रिश्ता; पहला खंड ; ए० १६ ( नवलकिशोर ) 

* जैनुल अख़बार ; गरदेज़ी ; ४० ९६ ( बरजिन )। 

१ सक़वीसुल्‌ बुल्दान; अबुलूक़रिदा; ४० रे१५ ( पेरिस $ सन्‌ 
६८४० ईं० )। 

को सिन्ध नदी के किनारे बतलाया है। वे लिखते हैं कि जब सन्र 
२०६ हि० में मुसलमानों ने काबुल जीत लिया, तब वहाँ की राजधानी 
हटकर ओहिन्द में आ गई, जो सिन्ध नदी के किनारे था और हिन्दू 
शाही वंश की राजधानी था।' 

हिजरी चोथी शताब्दी के अन्त में ( सन्‌ ३७५ द्वि० में अथोत्‌ 
महमूद की चढ़ाई से १५-१६ बरस पहले ) बुशारी मुक़दसी लिखता 
है--/मैंने अबुल देशम नेशापुरी के शिष्यों में से एक शिष्य से और 
शीराज़ के एक विद्वान से, जो इस देश में अच्छी तरह सेर कर चुके 
थे, पूछा तो पता चला कि वेहिन्द राजधानी का नाम है ओर उसके 
अधीन वधान (या विधान ), बेतर, नौज, लवार और समान कोज 
आदि नगर हैं।”* 

बैहिन्द के इलाके में भी मुसलमानों की अच्छी आबादी थी; 
यहाँ तक कि उनका राज्य ही था। हिन्दुओं का राजा अलग था और 
मुसलमानों का अमीर अलग था। निवासियों में अधिकतर हिन्दू 
ही थे।'* 


कन्नौज 


भारत के प्रसिद्ध नगर कन्नौज के सिवा सिन्ध और पंजाब की 
सीमा के पास भी इस नाम का एक इलाक़ा बसा हुआ था, जिसका 
अरब यात्रियों ने बहुत अधिक उल्लेख किया है। यहाँ भी मुसलमान 
बसे हुए थे। सन्‌ २०० ह्वि० के बाद यह नगर मुसलमानों के अधिकार 
में आ गया था। जब मसऊदी ने ( सन्‌ ३०३ हि० में ) इसको देखा 


१ 4]6 ऊफेद्काए लाह्ेणए 70 गदा9 पहला खंड पएू० ६४४ । 
२ अहसनुततक़ासीम ; ए० ४७७ | 
३ उक्त उन्‍थ ; एृ० ४८५ और पादु-टिप्पणी । 

था, तब मुलतान के साथ इसका सम्बन्ध था; और यह इस्लामी शासन 
या राज्य में था।' बुशारी इसके ७०-७५ बरस बाद यहाँ झाया था। 
उस समय यह एक स्वतन्त्र राज्य हो गया था। वह कहता है--“यह 
बड़ा नगर है। इसके चारों ओर परकोटा है। यहाँ मांस बहुत 
अधिक बिकता है। बाग बहुत हैं। पानी अच्छा है। व्यापार 
बहुत है। लोग सुन्दर हैं। परकोटे के अन्द्र जामे मस्जिद है। 
मुसलमान गेहूँ खाते हैं। यहाँ बड़े वड़े प्रतिष्ठित और बिद्वान लोग 
रहते हैं ॥” आगे चलकर कद्दता है--“यहाँ के अधिकतर निवासी 
यद्यपि हिन्दू हैं, पर फिर भी मुसलमानों का सुलतान अलग है ।”' 

अवध के कन्नौज को भी अरब के यात्री और भूगोल-लेखक 
जानते थ। मिस्र का प्रधान मन्त्री महलबी ( सन्‌ ३८६ हि० के लग- 
भग ) अपनी भूगालवाली किताब अजीज़ी में लिखता है--“कन्नौज 
भारत के बहुत दूर के नगरों में हैं। मुलतान के पूरब है। मुलतान 
और कन्नौज के बीच में दो सौ बयासी फरसंग की दूरी है। वह 
भारत की राजधानी है और सबसे बड़ा नगर है। लोगों ने उसका 
वर्णन करते समय सब बातें बढ़ाकर कहो हैं। कहते हैं कि इसमें 
खाली जौद्रियों के तीन सौ बाज़ार हैं; और इसके राजा के पास 
ढाई हज़ार हाथी हैं। इसमें सोने की खानें भी हैं ।” 

इद्रीसी, जिसने सिसली ( इटली ) में बैठकर सन्‌ ५४८ हि० 
में अपना भूगोल लिखा था, कहता है--“यह बहुत सुन्दर नगर है। 
व्यापार की मंडी है। इसी नगर के नाम से यहाँ के राजाओं को 
भी कन्नौज कहते हैं ।” इद्रीसी से कन्नौज का विस्तार पंजाब बल्कि 


९ ससऊदी ; पहला खंड ; ए० ३७२ ( पेरिस ) । 
+ शहसनजुततक़ासोस ; ए० ४८० । 
$ उक्त अन्य ; पू० ४प८रे । 

काश्मीर तक बतलाया है। मराकों का भूगोल-लेखक इच्न सईद 
मग़रिची (सन्‌ ५८५ हि० ) लिखता है--“यह नगर गंगा के दोनों 
किनारों पर बसा है।”' 


नेरून 


सिन्ध के समुद्र किनारे के नगरों में नैरूत नाम का भी एक 
नगर था। कुछ लोगों ने भूल से इसे बैरून पढ़ा है ओर अबू रैहान 
बैरूनी को यहीं का रहनेबाला बतलाया है।* यह देवल और मन्सूरा 
के बीच में था ओर मन्सूरा से १५ फरसंग दूर था। मिस्र का मन्त्री 
महलबी हिजरी चौथी शताब्दी में अपने भूगोल में लिखता है--“यहाँ 
के रहनेषाले मुसलमान हैं।”' एलूफिन्सटन साहब ने अपने भारत 
के इतिहास में बसलाया है कि आजकल के हैदराबाद ( सिन्ध ) का 
ही पुराना नाम बैरून है ।" 


मकरान 


यह सिन्ध की सीसा पर है। इच्न होक़ल के समय में यहाँ 
का अरब द्ाकिम सादान का लड़का इसा था। उसकी राजधानी 
का नाम कनेर था, जिसका विस्तार मुलतान के विस्तार से 
आधा था। 








१ तकवीमुक्ष बुल्दान ; अवुलफिदा ; ए० ३६० । ( पेरिस ) । 

२ उक्त ग्रन्थड पू० ३४६। इहब्न सहे मगरिबी के आधार पर । 
तारीख़ल अतिब्या ; हृब्न अबी उसैबा ; दूसरा खण्ड पृ० २० ( मिस्र ) । 

१ तकवीमुक बुल्दान ; अदुलफिदा ; ए० ३४६४ । 

* एलफिन्सटन कृत भारत के इतिहास का उर्दू अजुबाद “तारीज़् 
हिन्द” दूसरा खयद ; एृ० ४६३ । ( झत्तीगढ़ , सन्‌ १८६७ हें० ) । 

मश्की 


इसीके पास एक और अरब रियासत थी, जिसका नाम मश्की 
(या मुश्की ) था। इच्न होफ़ल के समय में यहाँ के अरब हाकिम 
का नाम मज़ाहिर था, जो रजाद का लड़का था, यह रियासत इतनी 
बड़ी थी कि इसके एक सिरे से दूसरे सिरे तक जाने में तीन दिन लगते 
थे । यहाँ ख़ुतबा भी बग़दाद के खलोफ़ा के ही नाम का पढ़ा जाता था। 

सिन्ध के रेगिस्तानों में चलते चलते हम और आप दोनों 
घबरा गए। अब आइए, थोड़ी देर स्वर्ग-तुल्य देश की सेर करें 
जिसमें चित्त प्रसन्न हो जाय | 


काश्मीर 


यह वह देश है जिसके सम्बन्ध में यह कहना उचित है कि 
इसको मुसलमान बादशाहों की तलवारों और उपायों ने नहीं जीता, 
बल्कि मुसलमान विद्वानों और फ़कीरों के प्रभाव ने जीता था। अरब 
भूगोल-लेखक और यात्री इसके पास तक आए, पर इसके अन्दर 
नहीं गए। उन्होंने इसके रास्ते की कठिनाइयों का ज़िक्र किया है। 
बे लोग समुद्र से लेकर काश्मीर की पबत-माला तक के सब श्रदेशों 
को सिन्ध ह्वी कहते थे। अरबों के बाद सुलतान महमूद ने भी इसकी 
चट्टानों से सिर टकराया, पर उसे सफलता नहीं हुई। लेकिन उसी 
समय में हम यहाँ मुसलमान व्यापारियों को आते जाते हुए देखते 
हैं। सुलतान मदमूद की मृत्यु के तीन बरस बाद सन्‌ ४२४ हि० में 
सुलतान मसऊद ग़ज़नवी ने इसपर चढ़ाई की और नगरनिषासी 
क़िले में बन्द हो गए। उस समय वहाँ जो मुसलमान व्यापारी थे 
वे भी किले में बन्द थे।' 


९ फ्रिश्ता; पहला खंड ; ५० ४१ ( नवक्ञकिशोर ) 

भारत के इतिहास की इस संक्षिप्त मानसिक सैर के बाद हम 
उपस्थित सज्मनों से विदा होते हैं । 


समाप्ति 


इन पृष्टों में हमने इस बात का प्रयत्न किया है कि हम अपने 
साथियों को अरब और भारत के आपस के सम्बन्धों के वे रृश्य 
दिखलाव जो खेबर से आनेवाले मुसलमान विजेताओं से पहले यहाँ 
की शोभा बढ़ा रहे थे। इनसे आप लोग अनुमान कर सकेंगे कि 
इन विजयों से पहले भी इस दर में कहाँ कहाँ मुसलमान लोग बसे 
हुए थे और हिन्दुओं के साथ उनके सम्बन्ध कितने प्रकार के और 
कितने गहरे थे और भारत के साथ इस्लाम का सम्बन्ध कितना 
ध्रधिक पुराना है। 
“मा क्िस्सए सिकन्दर व दारा न रूवाँदा एम। 
अज़ मा बजुज हिक़ायते मेहरो वफ़ा मपुसे ॥” 
अर्थात्त्‌ मैंने सिकन्द्र और दारा की कहानियाँ ( लड़ाई मगड़े 
की बातें ) नहीं पढ़ी हैं। मुझसे दया ओर निष्ठा की कद्दानी के सिवा 
और कुछ मत पूछो । 


परिशिष्ट 


पुस्तक के समाप्त द्वो जाने पर कुछ और काम की बातें मिली हैं 
जिन्हें यहाँ पर देना उचित जान पढ़ता है । 


१, सोपारा 


गुजरात के एक प्रसिद्ध पुराने नगर का नाम अरबवालों ने 
'सोबारा” लिखा है। इस्तख़री ( सन्‌ ३४० हि० ) ने भारत के प्रसिद्ध 
नगरों में इसका लाम भी गिनाया है। इसके बाद जेरूसलम के यात्री 
बुशारी (सन्‌ ३७० द्वि० ) ने हिजरी चौथी शताब्दी के अन्त ( इस्वी 
दसवीं शताब्दी के अन्त ) में इसका नाम लिया है और इसका स्थान 
खम्मभायत के पास बतलाया है; और दोनों में चार पड़ायों का अन्तर 
बतलाया है। वह कद्दता है कि सोपारा समुद्र से एक फरसंग ( आठ 
मील ) की दूरी पर है। ( बुशारी कृत अहसनुत्तक्रासीम ० ४७७ 
और ४८६ लीडन । ) 

पिछले वर्षो में गुजरात के जिन पुराने स्थानों ओर स्म्ृतिचिहों 
की जाँच हुई है, उसमें सोबारा या सोपारा नाम के एक नगर का 
भी पता चलता है। इस जाँच से विद्त होता है कि यह्द वही 
नगर है जिसका पुराने अरब यात्रियों ने अपने समय में बणन 
किया है । 

२ फ़रवरी १९३० ६० के “बाम्बे क्रानिकल” के रविवार वाले 
अंक (पृ० ३१ और ३२) में इस जाँच के सम्बन्ध में एक लेख 
निकला है, जिसका सारांश इस प्रकार है-- 

“पुरातस्व सम्बन्धी जाँच से इस बात का पता चलता है कि 
इस नगर का वर्णन सगध देश ( बिहार ) के प्रसिद्ध राजा अशोक 


श्श्ट अरब और भारत के सम्बन्ध 


के समय से मिलता है। यहाँ महाराज अशोक का एक स्तम्भ सन्‌ 
१८८१ इ० में हमारे पुरातत्त्व सम्बन्धी जाँच करनेवालों को मिला था । 
स्ोपारा अब भी बी० बी० ऐंड सी? आई रेलवे के एक ऐसे स्टेशन 
का नाम है जो बहुत प्रसिद्ध नहीं है और अपने पास के इसी नाम 
के एक गाँव के कारण रखा गया है। स्व० पंडित भगवानलाल 
इन्द्र जी ने यहाँ अशोक के एक शिलालेख का पता लगाया था। 
अब यह स्थान बम्बई के इलाके में बसीन से, जो समुद्र के ही किनारे 
है , तीन चार मील उत्तर की ओर और खास बम्बई नगर से तीस 
मील की दूरी पर है। 

६० पू० सन्‌ २५० में यह भारत के प्रसिद्ध और अच्छे बसे 
हुए नगरों में से एक था। इसी कारण यह उन थोड़े से भाग्यवान 
नगरों में चुना गया था जिनमें मदह्दाराज अशोक ने अपने लेख से युक्त 
स्तम्भ लगाए थे। सोपाराबाला पत्थर यहाँ से उठाकर प्रिन्स आफ 
वेल्स म्यूज़ियम ( पश्चिमी भारत ) में रखा गया है। उस पत्थर में 
दस पक्तियां हैं जिनमें से पहली चार पक्तियां मिट गई हैं। इसकी 
लिपि वही है जो देवनागरी तथा दूसरी भारतीय लिपियों की जननी 
या मूल है ओर जिसके सम्बन्ध में पुरातत्त्व के युरोपीय ज्ञाता बुद्दलर 
का मत है कि यह्‌ व्यापार के पदाथे आने जाने के मागे से इसा से 
सात आठ सौ बरस पहले इराक से भारत में आई थी। इसकी 
विशेष बातें इस पुस्तक में बतलाई जा चुकी हैं । 

डा० भंडारकर कद्दते हैं कि बम्बई पान्त के थाना जिले में 
सोपारा एक प्रसिद्ध बन्द्रगाह था जिसका नाम महाभारत में शुरपापका 
है। बतलीमूस ने अपने भूगोल में इसका नाम सोपारा लिखा है। 
यह एक प्रसिद्ध पवित्र स्थान ओर अपरान्त का राजनगर था । 

आजकल सोपारा नाम का जो गाँव है, वह इसी पुराने प्रसिद्ध 
नगर के स्थान पर बसा हुआ है। यह एक खाड़ी के बाएँ किनारे 

पर स्थित है जो बसीन की खाड़ो के रेलवेवाले पुल और वतरना नदी 
के बीच में घूसती हुई दिखाई पड़ती है। पुराने सोपारा में अब 
भी पुराने मकानों और बड़े बढ़े भवनों के चिह्न बचे हुए हैं। यहां 
एक रामकुंड भी है जिससे यह सिद्ध होता है कि यह किसी समय 


तीर्थ था । 
जब सन्‌ १८८१ ई० में सोपारा के अशोकवाले शिलालेख 


का पता चला था उस समय उस गाँव में कठिनता से छः सौ घर थे 
जिनमें लगभग दो हज़ार आदमी रहते थे। वहाँ के निवासी ब्राह्मण, 
(हिन्दुस्तानी! इसाई और मुसलमान हैं। मुसलमानों में अरब और 
ईरानी हैं जो सात सौ वर्ष पहले व्यापारिक सम्बन्ध के कारण यहाँ 
आकर बस गए थे । 

ऊपर दिए हुए इस सारांश से यह पता चलता है कि गुजरात 
के समुद्रतट पर बसे हुए दूसरे व्यापारिक नगरों की भाँति यहाँ भी 
मुसलमान बसे हुए थे। ओर यदि मद्दाराज अशोक के शिलालेख 
ओर बतलीमूस के भूगोल से इस बस्ती का ईसा से ढाई सौ बरस पहले 
होने का प्रमाण मिलता है, तो मुललमान अरब यात्रियों के वर्णन से 
इसका इसा के एक हज़ार बरस बाद होने का भी पता चलता है। 


२, अरब में एक जाट चिकित्सक 


इस पुस्तक के आरम्भ ( 9० १० ) में यह बतलाया जा चुका है 
कि मुहम्मद्‌ साहब के समकालीन लोगों के समय अथोत्‌ हिजरी पहली 
शताब्दी या इसी सातवीं शताब्दी में जाट लोग इराक और अरब में 
बसे हुए थे। परन्तु उस स्थान पर उनके सेनिक गुणों का ही बर्णन 
किया गया है। परन्तु एक बहुत ही प्रामाणिक साधन से उनके विद्या 
सम्बन्धी कार्यों का भी पता चलता है। ईमाम बुखारी (स्त्यु सन्‌ 
२५६ हि० ) ने अपनी किताबुलू अद्बुल बुलू मुफरद नामक पुस्तक में 

मुदृस्मद साहब के समकालीन लोगों के समय की एक घटना लिश्बी है, 
जिसमें यह बतलाया है कि एक बार श्रीमती आयशा ( मुहम्मद साहब 
की दूसरी पत्नी ) अब बीमार हुई थीं, तब उनके भतीजों ने एक जाट 
चिकित्सक को उनकी चिकिश्सा करने के लिये बुलाया था।' 


३, सिन्ध के राजसी जूते 


इस पुस्तक के १० ६४ में खम्भायत के जूतों का वर्णन आया 
है, जो मन्सूरा ( सिनध ) से इराक की अज्बासी राजधानी बयग़्दाद 
में जाते थे। अभी द्वाल में इमाम अहमद बिन हम्बल ( सृत्यु सम्‌ 
२४१ हि० ) की किताबुल वरा नास की एक छोटी सी पुस्तक की 
सात सौ बरस पहले की लिखी हुईं एक प्रति अलजीरिया में मिली है 
जो सन्‌ १३४० हि० में मिस्र में छपी है। उस पुस्तक से यह प्रमाणित 
होता है कि सिन्‍्ध के जूते इतने सुन्दर और भड़कदार होते थे कि 
सम्भ्नान्त और गम्भीर लोग उनको पहनना पसन्द नहीं करते थे और 
वे केवल राजकुमारों के पहनने के योग्य सममे जाते थे ।*९ 


इसास बुखारी कृत अल ऋदबुल मुफरद ; वैठलख़ादिमवाला प्रकरण, 
भ्ृ० ३५ ( मिस्र ) । 
२ देवगन हर्बल कृत किताबुलू वरा, जबसुन नशाल अससिम्दियावाता 
प्रकरण, ५० १३० ; ( मिस्र ) । 

